

29

T. M. S. S. M. Library, Tanjore.

Presented by The Maharaja Sir V. S. Ranga Rao
Bahadur G. S. E. C. B. E. Bobbili.

Received from do

Date of Receipt. 16. 8. 1922

Tamkannu Thi Per
Honorary Secretary.

విజ్ఞానచంద్రికా గ్రంథమాల.

ఇతరమీద రాబోవు గ్రంథములు.

1. రసాయనశాస్త్రము.

(Chemistry)

ఈ శాస్త్రమునందే ఎం. ఏ. పరిక్షకుఁ జదువుచున్న మ-రా-రా కేమూరి విశ్వనాథశర్మ బీ. ఏ. గారిచే ఈ గ్రంథము వ్రాయఁబడినది. హిందీ, మరాఠీ, బంగాలీ భాషలలోని పరిభాషలను చక్కగఁ బరిశోధించి యీ పరిభాష యేర్పరచఁబడినది. గ్రంథ మచ్చులోనున్నది. ఒక నెలలోఁ బూర్తికావచ్చును.

2. చంద్రగుప్త చక్రవర్తి.

ఇది 'హిందూదేశ పాలకచరిత్రమాల' (Rulers of India Series) లోని మొదటిపుష్పము. ఇది నూతన పరిశోధనల (Original Researches) తో నిండియున్న స్వతంత్ర చరిత్ర గ్రంథము. ఇది యింగ్లీషు గ్రంథముల బానిసభాషాంతరీకరణము (Slavish Translation) కాదు. సంస్కృత గ్రంథములు, కిలాకాసనములు, గ్రీకు చరిత్రకారుల వ్రాతలు, మొదలయిన వానిని అనుసరించి యిది నూతనముగా వ్రాయఁబడినది. ఇట్టిది యింగ్లీషులోఁ గాని, మఱి యన్యభాషలోఁగాని లేదు. ప్రసిద్ధిజెందిన బీ. ఏ. శ్రీపరమహంస విద్వానంద స్వాములవారు దీనికర్త.

3 భౌతిక భూగోళము.

(Physical Geography)

రాజమహేంద్ర వరమందలి 'హితకారిణి పాఠశాల' (Hitakarini High School) లోఁ బ్రధానో పాధ్యాయులగు మ-రా-రా ఎం. సీతారామరావు బీ.ఎ.ఎల్. టీ గారిచే నీగ్రంథము రచింపబడినది. ఇందలి విషయములను వర్ణించునపుడు హిందూదేశములోని యుగచారణము లనేకములుతీసి కొనఁబడినవి. గ్రంథమునందు 150 పటములు, రంగుపటములు ఉండగలవు.

4. రాజకీయార్థ శాస్త్రము

(Political Economy)

ఈ గ్రంథము మ-రా-రా సీ. రామలింగారెడ్డి బి. ఏ. (క్యాంటాబ్) డిప్లొమాటీ ఇన్ స్పెక్టరు జనరల్ ఆఫ్ ఎజుకేషన్, మైసూరు స్టేటు, అను హరిచే వ్రాయబడుచున్నది. వీరు తెలుగు బాసలో ప్రవీణులు. అర్థశాస్త్ర విషయములో వీరు ఇంగ్లండు దేశమందు పరిక్షయిచ్చి ఖ్యాతిచెందినవారు.

5. సద్వర్తనము.

ఇది స్మైల్స్ క్యారెక్టర్ (Smiles' Character) అను గ్రంథముయొక్క అనువాదము. భాషాంతరముకాదు. మనదేశమునకును, ఆచార వ్యవహారముల కును తగినట్లు విషయమునుమార్చి, సత్పురుషుల యుదాహరణములు ఇయ్య వలసి వచ్చినప్పుడు హిందూదేశములోని మహాపురుషుల చరిత్రలే యనేకముగా నిచ్చి యీ గ్రంథము మ-రా-రా కే. వి. లక్ష్మణరావు ఎం. ఏ. గారిచే, మిక్కిలి ఉపయోగకరముగ వ్రాయబడుచున్నది.

6. మహారాష్ట్ర విజృంభణము.

(Rise of the Mahrattas)

ఇది హిందూదేశ కథాసంగ్రహముయొక్క మూడవభాగము. మహారాష్ట్ర భాషలోని మూలసాధనముల ననుసరించి యీ భాగము వ్రాయబడు చుండుటచే నిదివర్తక్కు చరిత్రకారులకుఁ దెలియని నూతనాంశము లనేకములు ఇందుండును.

7. ఆంధ్రుల చరిత్ర.

(History of the Andhras)

ఈ గ్రంథము రెండుమూడు భాగములుగా వ్రాయబడును. ఇందు మిక్కిలి పురాతన కాలమునుండి యనగా వితరేయ బ్రాహ్మణ కాలమునుండి నేటివరకు అయిపోయిన యాంధ్రులను గురించినచరిత్ర సవిస్తరముగ వ్రాయబడును.

8. జంతు శాస్త్రము.

(Zoology)

ఇది సుప్రసిద్ధులగు ఆంటో లక్మీపతి బి. ఏ. ఎం. బి. సి. యమ్. గారిచే వ్రాయబడుచున్నది. నేక పటములతో నిండియుండును.

Presented by
Maharaja of Bobbili G.C.I.E.

విజ్ఞానచంద్రికా గ్రంథమాల.



హిందూ దేశ కథాసంగ్రహము.
हिन्दु देश कथा संग्रहम्.

ప్రథమ భాగము.

63

హిందూమహాయుగము.



అనువాదము

కొమట్రాజు - జేంకటలక్ష్మణరావు, ఎం. ఏ. గారిచే

రచింపబడియె.

మూడవ సూక్ష్మము.

చేసిన పురి:

డాక్టర్ కంఠేనీవారి "సీయర్స్ ఆఫ్" ముద్రాక్షరశాలయందు ముద్రింపబడియె.

1909.



Registered Copyright.

వెల రు. ౧-౦-౦.

మూడవ కూర్పు పీఠిక



ఈ గ్రంథముయొక్క మొదటికూర్పు పీఠిక 3-10-07 తేదిన వ్రాయఁబడినది. అనఁగా దీనియొక్క మొదటికూర్పు ప్రకటింపఁబడి నేటికిఁ బూర్తిగ రెండు సంవత్సరములయినను కాలేదు. ఇంత స్వల్పకాలములో ఈ గ్రంథముయొక్క కూర్పులు రెండును అయిపోయినందున నీ మూడవకూర్పు ప్రకటింపఁబడినది. ఇట్లు రెండేండ్లలో మూడవకూర్పు లచ్చు పడిన తెలుఁగుపుస్తకములు మిక్కిలి యుండవు. కావున నిది యీ గ్రంథమున కొక శౌరవ విశేషముగా నెంచవలసి యున్నది. మాయుద్యమమున కన్నివిధములఁ దోడ్పడి, మాగ్రంథములఁ బ్రేమతోనాదరించి, వాని రెండవకూర్పును, మూడవకూర్పును త్వరత్వరగా నచ్చుపడునట్లుగాఁ జేసిన యాంధ్రపాఠక ప్రపంచమునకు మేము కృతజ్ఞతా పూర్వక వందనములకంటే నేమి యాయఁగలము?

అచ్చటచ్చట ప్రాథమిక పాఠశాలలో నీ పుస్తకమును బాలురకుఁ బఠనీయముగాఁ బెట్టి కొందఱు పాఠ్యాయులు మాకుఁ దోడ్పడిరి. ఇట్టి వారికిఁ గృతజ్ఞతాపకారమునకై వందనము లొనఁగించుచు, ఇక ముందును విజ్ఞాన చంద్రికామండలి

వారిచే బ్రకటింపబడు గ్రంథములను ఇట్లే యాదరించుదురు గాతమని కోరుచున్నాడను.

ఈ పుస్తకములోని కొన్ని భాగములు 1909 వ సంవత్సరము ప్రవేశపరీక్షకు (Matriculation) బోవు విద్యార్థులకుఁ బఠనీయముగా నేర్పఱిచి, చెన్నపురి సర్వకళాశాలవారు, విజ్ఞాన చంద్రికా గ్రంథమాలను సత్కరించిరి. ఇట్లు లోకాశ్రయము, విద్వదాశ్రయము ఈ రెండును తమకబ్బినందుకు. 'మండలి' వారెంతయు సంతసించుచున్నారు.

ఈ కూర్పువిషయమై బ్రహ్మశ్రీ మ-రా-రా-శ్రీ, వేదము నెంకటరాయ శాస్త్రిగారును, కనుపర్తి మార్కండేయ శాస్త్రిగారును నాకు మిక్కిలి సాయముచేసిరి. కావున వారి యేక గృతజ్ఞతఁ జూపుచున్నాడను.

కె. స్వామినాయక శర్మ,

చింతాద్రిపేట

చెన్నపట్టణము.

17-7-09

గ్రంథకర్త.

రెండవకూర్పు వీతిక.



ఈ గ్రంథముయొక్క మొదటికూర్పు వేయిప్రతులును పుస్తకముప్రచురించిన యైదు నెలలలోనే కర్చయినందున ఈ రెండవకూర్పు అచ్చువేయింపబడినది. ఆంధ్రదేశమందలి పండితులును, పత్రికాధిపతులును, ఇతరజనులును ఈహిందూదేశ చరిత్రను గుఱించి తమతమ యనుకూలాభిప్రాయములను దెలిపినన్ని ఎంతయో ప్రోత్సాహపఱచినందుకు నేను వారియెడఁ గృతజ్ఞుడను. అనుదినమును గ్రంథములు కావలయునని యుత్తరములు వచ్చుచుండుటచే నీరెండవకూర్పింత త్వరలో అచ్చువేయింపబడినది. కావున నేను తలంచినన్ని క్రొత్తయంశము లిందుఁ జేర్చుటకు వీలులేకపోయెను. అయినను ఇందుఁ గొన్ని ముఖ్యమైన నూతనాంశములు చేర్చబడినవి. నూతన పటము కూడ నొక్కటి చేర్చబడినది. పుస్తకములన్నియుఁ గ్యాలిక్సోయనబడు బట్టతో నట్టకట్టింపఁ బడినవి.

ఇదివఱకుఁ దెనుఁగు పోత్తంబుల యట్టమీఁద నాంగ్లేయాక్షరములతోఁ బేర్కవేయు నాచారముండెను. కాని యందు వలన నవి యింగ్లీషు గ్రంథములేమోయని సామాన్యజనులు భ్రమపడుచుండిరి. కావున నీగ్రంథములో నాయాచారముమాని యట్టమీఁద నాంధ్రాక్షరములే వేయించినాడను.

మరా-రా-శ్రీ, రావుబహదరు కందుకూరి వీరేశలింగము పంతులుగారును, బ్రహ్మశ్రీ, కనుపర్తి మార్కండేయశర్మగారును, ఈ రెండవకూర్పు సచ్చిత్తించుటలో నాకు మిక్కిలి సహాయమొనర్చిరి, కావునవారికిఁ గృతజ్ఞతాపూర్వక వందనము లాచరించెదను.

ఇట్లు,

15-5-08.

గ్రంథకర్త.

మిక్కిలి పెద్దదిగాకుండగను మిక్కిలి చిన్నదిగాకుండగను హిందూదేశ చరిత్ర మొకటి వ్రాయవలయునని యిచ్చు నామనస్సుతో నెన్నియో దినములనుండి యుండెను. విజ్ఞాన చంద్రికామండలివారి ప్రోత్సాహముకతన నేటికాకోర్కె ఫలించినది.

అత్యంత పురాతన కాలమునుండి నేటివఱకు జరిగిన హిందూదేశ చరిత్రమంతయు నేడెనిమిదివందల పుటలలో వ్రాయ నిశ్చయించితిని. అందిది ప్రథమభాగము. హిందూ మహాయుగము (Hindu Period) నుగురించిన కథాభాగమిందు ౨౨౬ పుటలలో ముగింపబడినది. పెద్దయక్షరములతో నచ్చు వేయించినయెడల పుటలసంఖ్య హెచ్చి చదువరులకు సధిక ధనవ్రయమగునని యెంచి చిన్న యక్షరములతోనే గ్రంథము ముద్రింపించినాడను.

ఈ గ్రంథము వ్రాయుటలో నాకు శ్రీరమేశ చంద్ర దత్తుగారి గ్రంథము ముఖ్యాధారమై నప్పటికిని హిందూదేశ చరిత్ర సంబంధమైన యింగ్లీషు, హిందీ, మరాఠీ మొదలను భాషలలో వ్రాయఁబడిన గ్రంథములన్నియుఁ గాకపోయినగు ముఖ్యమైనవన్నియుఁ జదివి వానిలోని సారమంతయు నిందు జేర్చి శ్రీదత్తుమహాశయుగారి గ్రంథములోలేని యనేకాంశము లీ గ్రంథమున వర్ణించినాడను. ఇందు విషయమై నేను చూచిన యన్ని గ్రంథముల పేళ్ళిచట నిచ్చుట యనావశ్యకము. ఋ

గ్వేద ఔత్తయుగముల చరిత్రకు కుంటేకృతమైన, 'విసిసిట్యూడ్స్ ఆఫ్ ఆర్యన్ సివిలిజేషన్ ఇన్ ఇండియా' (Vicissitudes of Aryan Civilization in India)యను గ్రంథమును, బౌద్ధయుగ చరిత్రకు విన్ సెంటు స్టిఫ్ కృతమగు 'అర్లీ హిస్ట్రీ'లను గ్రంథమును, రామాయణీయస్థలనిర్ణయముఁ జేయ మరాటీభాషలోని 'కావ్యసంగ్రహ'నుబంధమును ముఖ్యమైన యాధారములని చెప్పినఁ జాలును. ఇవియుఁగాక ఋగ్వేదాదిక సంస్కృత గ్రంథములలోని వాక్యములు స్వయముగాఁజూచి వ్రాయఁబడినవి. వ్యాకరణ మహాభాష్యముయొక్క యచ్చుప్రతి నాకు లభింపనందున నందలి వాక్యములు కుంటేకృత గ్రంథము నుండి యుదాహరింపఁబడినవి.

హిందూ మహాయుగములోని ఋగ్వేద ఔత్తసూత్ర యుగములయందలి కథాంశము లంతగాఁ దెలియవు కావున నవి విశేషముగాఁ బెంచి వ్రాయలేదు. బౌద్ధపౌరాణిక యుగములలోని చరిత్ర తెలిసికొను సాధనంబు లనేకము లున్నందున ఆభాగము విశేష వివరముగను, మన పూర్వుల యశో విభవము చక్కఁగఁ దెలియునటులును నర్ణింపఁబడినది.

ఈ గ్రంథమును గుఱించి నిక నధికముగ వ్రాయుట కంటే సీగ్రంథము చదివి తెలుఁగు చదువరులే దీని యోగ్యతా యోగ్యతలు నిర్ణయింతురు గాతమని విరమించుటయే మేలు. ఈ ప్రథమభాగము చదువరులకు రుచించెనేని రెండవ మూడవ భాగములు త్వరలో వెలువడఁగలవు.

తమకు వేఱుపనుల తొందరలున్నను శ్రమయనక యీ గ్రంథముయొక్క యచ్చుచిత్తులు (Proofs) దిద్దుటలో నాకు

సహాయ మొనర్చినందుకు నామిత్రులగు మ - రా - రా - శ్రీ, కనుపర్తి మార్కండేయ శర్మ శాస్త్రిగారికి వందనము లొనర్చుచున్నాడను.

రంగులతో దేశపటము (Map) వేయుపద్ధతి మిక్కిలి కష్టమైనదియు, స్వదేశీయులకుః శేషముగాఁ దెలియనిదియు నైనను మిక్కిలి కష్టపడి యావిద్యను సాధించి మాకొఱకు నెంతయు శ్రద్ధతో నైదురంగులపటము సిద్ధముచేసి యిచ్చినందుకు 'పవార్ అండ్ కో', మాంట్రోడ్, మద్రాస్' అను ఎన్ గ్రేవరు (Engraver) సంఘమువారిని నెంతయుఁ గొని యాడవలసియున్నది.

ఈగ్రంథమునందు వాడబడిన శకములు.

ఈగ్రంథమునందు 'క్రీ. శ.' మఱి 'క్రీ. పూ.' అని రెండు శకములు ముఖ్యముగా వాడబడినవి. క్రీ. శ. యనఁగ క్రీస్తు శకము. ఇది క్రైస్తవ మతాచార్యుడగు జీసస్ క్రైస్తువుయొక్క పుట్టుక యొద్దనుండి లెక్క వేయఁబడును. క్రీ. పూ. అనఁగాఁ గ్రీస్తుకుఁ బూర్వమని యర్థము. దీనిని ఇంగ్లీషులో బి. సి. (B. C.) అనియెదరు. ఇది క్రైస్తువు పుట్టినప్పటినుండి వెనుకకు లెక్క వేయఁబడును. ఇందు కుదాహరణము:—క్రీ. పూ. గిగిరిలో బుద్ధుఁడు పుట్టెననఁగా క్రైస్తువుయొక్క జన్మమునకుఁ బూర్వము గిగిరి పండ్లకిందటనే బుద్ధుఁడు పుట్టెనని యర్థము. ఇట్లే రెండుశకములును క్రైస్తువు పుట్టినసమయమును ఆధారము చేసికొని యొకటి (క్రీ. పూ.) వెనుక వెనుకకు లెక్క వేయఁగవచ్చును; రెండవది (క్రీ. శ.) ముందుముందుకు లెక్క వేయఁగవచ్చును.

ఒకానొక సమాచారము ఈశకములోని యిన్న వ సంవత్సరమున జరిగినదని చెప్పుట యెందుకు? ఆసమాచార మిప్పటికిని సుంవత్సరములక్రింద జరిగెనని చదువరులకుఁ దెల్పుటకే. నేటికి (స్లవంగనామసంవత్సర భాద్రపద బహుళమువఱకు) క్రీస్తుశకము ౧౯౦౭ సంవత్సరములని యందఱికిఁ దెలిసియేయున్నది. కావున నేదియో సమాచారము క్రీ. శ. ౧-లో జరిగినదని చెప్పినయెడల నేటికి ౧౯౦౭ సంవత్సరములక్రిందట జరిగినదని యర్థము. శ్రీహర్షుఁడు క్రీ. శ. ౬౦౬-లో రాజ్యమునకు వచ్చెననఁగాఁ గ్రీస్తువు పుట్టినతరువాత నిన్ని యేండ్లకు రాజయ్యెనని యర్థము. అనఁగాఁ బ్రస్తుతపు క్రీస్తుశకము ౧౯౦౭-లో నుండి ౬౦౬ తీసి వేయఁగా మిగిలిన ౧౩౧౧ సంవత్సరములక్రింద శ్రీహర్షుఁడు రాజుగా నుండెనని మనము తెలిసికొనవలెను. ఇట్లులే క్రీస్తువునకుఁ బూర్వముక యేట నొకానొక సమాచారము జరిగెననఁగా నేటికి ౧౯౦౮-వ సంవత్సరములక్రింద నది జరిగెనని యర్థము. ఇందుకు వాహరణము: అశోకమహారాజు క్రీ. పూ. ౨౭౨-లో రాజ్యమునకు వచ్చెనని యున్నది. ఇది యెన్ని యేండ్లక్రింద జరిగెనని కనుఁగొనుటకు మనమేమి చేయవలెను? ఇప్పటి క్రీస్తుశక సంఖ్యయగు ౧౯౦౭-లో ఈ ౨౭౨ కలుపవలెను. ఇట్లు ౨౧౭౯ సంవత్సరములు వచ్చును. ఇన్ని యేండ్లక్రింద అశోకచక్రవర్తి రాజయ్యెనని యర్థము.

సూత్రము.—ఇప్పటికాలపు క్రీస్తుశకసంఖ్యలో (౧౯౦౭) ఇష్టకాలపు క్రీ. పూ. సంఖ్య కలిపినయెడలను, క్రీ. శ. సంఖ్య తీసి వేసిన యెడలను, ఇష్టసమాచారము నేటికెన్ని సంవత్సరములక్రింద జరిగినది వచ్చును.

క్రీ. పూ. శకమును గుఱించి యొక వింతకలదు. ఇందలి పూర్వసంవత్సర సంఖ్యకంటె బర సంవత్సరసంఖ్య తక్కువగ నుండును. అనఁగా క్రీ. పూ. 320-కి దరువాత వచ్చునది క్రీ. పూ. 320-వ సంవత్సరము. ఇందువలననే బుద్ధుఁడు క్రీ. పూ. 782-వ సంవత్సరమున జన్మించి, యెనుబదియేండ్లు బ్రతికి క్రీ. పూ. 522-లో దేహము వినర్జించెనని వ్రాయుట తటస్థించుచున్నది. క్రైస్తువు జన్మము గుర్తుగా బెట్టుకొని వెనుకకు 6, 2, 3 అని పూర్వపూర్వ సంవత్సరములు లెక్క వేయుచుఁ బోయినందున క్రీ. పూ. శకమునకు ఈ వైచిత్ర్యము కలిగినదని చదువరులు జ్ఞాపక ముంచుకొనియెదరుగాత.

ఈ గ్రంథమునందు 'శతాబ్ద'మను శబ్దమనేక స్థలములందు నుపయోగింపఁబడినది. శతాబ్దమనఁగా నూఱుసంవత్సరముల సమూహము. క్రీ. శ. ప్రథమశతాబ్దమనఁగా 1-వ సంవత్సరము మొదలు 100-వ సంవత్సరమువఱకు, ద్వితీయ శతాబ్దమనఁగా 100 మొదలు 200-ల సంవత్సరమువఱకు అని యర్థము. ఈలాగుననే యితర శతాబ్దంబుల విషయమై యెఱుఁగునది.

ఈ గ్రంథమునందు హిందూశకముల నుదాహరింపక క్రీస్తు శకము వాడుటకుఁ గారణమేమియని కొందఱ అడుగవచ్చును. 'సంవత్' అనఁబడు విక్రమశకమును 'శక'మనఁబడు శాలివాహన శకమును హిందూదేశములో వాడుకలో నున్నమాట వాస్తవమే. కాని వీనిలో దేనికిని అంతటఁ బ్రచారములేదు. నర్మదానదికి నుత్తరమున శాలివాహనశకము నెఱుఁగరు. దక్షిణదికి దక్షిణమున విక్రమశకమంతగా వాడుకలోలేదు. ఇది యుఁ గాక యాంధ్రదేశములో సంవత్సరపుఁబేరుతో వ్యవహ

రించు నాచారముగలదు శకసంఖ్య నుదాహరించు నాచారము లేదు. మా వాడు ప్రమోదూతనామ సంవత్సరములోఁ బుట్టె నందురుగాని శా.శ అముక సంఖ్యగల యేటఁబుట్టెనని చెప్పరు. ప్రతిదినము పంచాంగముచెప్పి బ్రతికెడి బ్రాహ్మణుఁడుగూడ పంచాంగము చూడనిది శాలివాహన శకసంఖ్య చెప్పనేరడు. ఇప్పటిసంఖ్య యెంతో జనసామాన్యమునకుఁ దెలియని శకమును గ్రంథములో నుపయోగించుటవలన నేమిలాభము?

ఇకఁ గ్రీస్తుశకముయొక్క— ౧౯౦౭-వ సంవత్సరము ప్రస్తుతము జరుగుచున్నదని ప్రతిపల్లెకరణమునకును దెలిసియున్నది. కావున బహు జనులకుఁ దెలిసియున్న శకమే గ్రంథములో నిచ్చుట యుపయోగకరముగ నుండునని తలచి క్రీ. శ. మే యీ గ్రంథములో నుపయోగింపఁబడినది. అయినను విక్రమ శాలివాహన శకవర్షంబులు కావలయు వారీ క్రింది సూత్రము ననుసరించి యిందలి క్రీ. శ. వర్షంబులు మార్పుకొనవచ్చును.

సూత్రము.—క్రీ. శ. సంఖ్యలో ౫౭ కలిపిన విక్రమశకము వచ్చును; క్రీ. శ. సంఖ్యలోనుండి ౭౮ తీసివేసిన శాలివాహన శకవర్షంబులు వచ్చును.

౧, సుంకువారి అగ్రహారము,
చింతాద్రిపేట, చెన్న పట్టణము. }
3—10—07.

కొమఱ్ఱాజు - లక్ష్మణరావు.

విషయసూచిక.

మొదటి ప్రకరణము.

పుట.

హిందూ దేశము : అందలిజనులు	౧౦౫
హిందూశబ్దవ్యుత్పత్తి	౧
హిందూదేశపు ఎల్లలు	౨
మూడు స్వాభావిక భాగములు	౪
ఇప్పటి రాజకీయ విభాగములు	౬
స్వదేశ సంస్థానములు	౮
స్వతంత్రరాజ్యములు	౯
జనులమతిములు	౧౦
భాషలు	౧౦
ఒక్క దేశమా? వెళ్ళు దేశములా?	౧౧
చరిత్ర విభాగములు	౧౨
హిందూమహాయుగములోని యంత్రవిభాగములు	౧౩

రెండవ ప్రకరణము.

౧. ఋగ్వేదయుగము (క్రీ.పూ. ౨౦౦౦—౧౪౦౦) ౧౬-౪౨

ఆర్యుల మూలప్రదేశము	౧౬
ఆర్యులు నానా దేశంబులఁ బ్రసరింపిట	౧౬
హిందూవ్యులు; పాశ్చాత్యులు	౧౭
ఆనార్యులతో సంఘాటము	౧౮
ఆర్యులు దేశమునాక్రిమింపిట	౨౦

			పుట.
అప్పటి రాజ్యములు	౨౧
సంఘమేధ జనము	౨౪
ఆర్యులలో సంతకలహములు	౨౪
ఆర్యుల కృష్ణులు	౨౭
పెద్దలు ; వానిరికత	౨౮
వజ్రకృష్ణ	౩౧
సంఘస్థితి	౩౧
ధర్మమతములు	౩౩
క్రతువులు	౩౬
ద్యుతము	౩౭
బుద్ధివంతులు	౩౯

మూడవ ప్రకరణము.

౨. సూత్రయుగము (క్రీ.పూ.౧౦౦౦—౧౦౦౦)	...	౪౩-౬౫
ఆకాలపు వాక్యము	...	౪౩
అప్పటి రాజ్యములు	...	౪౫
కుసుసాంచాలదేశములు	...	౪౫
అప్పటి రాజ్యపద్ధతి	...	౪౮
అయోధ్యనుండి లంకిను మార్గము	...	౫౦
సంఘస్థితి	...	౫౮
జాతిభేదము	...	౬౦
క్రతువులు	...	౬౨
సోద్యుతము	...	౬౩
వేదాంతములు	...	౬౪

నాల్గవ ప్రకరణము.

౩. సూత్రయుగము (క్రీ.పూ.౧౦౦౦—౫౦౦)	...	౬౬-౮౩
కల్పసూత్రములు	...	౬౬

				పుట.
వ్యాకరణము	౬౭
షడంగములు	౬౮
ఆకాలపు రాజ్యములు	౬౯
గ్రహవిడులు	౭౦
రాజ్యవ్యవస్థ	౭౧
యుద్ధములు	౭౪
న్యాయవిచారణ	౭౫
సాంఘికస్థితి	౭౬
జాతిభేదము	౭౬
ప్రతిపూర్ణము	౭౭
రేఖాగణితము	౭౮
జ్యోతిశాస్త్రము	౭౮
పద్ధత్యములు	౮౦
ఇతర సూత్రములు	౮౨

అయిదవ ప్రకరణము.

౪. బౌద్ధయుగము (క్రీ. పూ. ౫౦౦ క్రీ. శ. ౫౦౦) వ. ౫-౧౫౭

మహావీరుడు	౮౬
శైవ సిద్ధాంతములు	౮౭
గౌతమబుద్ధుడు	౮౭
బౌద్ధమతాభివృద్ధి	౯౦
బౌద్ధధర్మ సిద్ధాంతములు	౯౩
అప్పటి రాజ్యములు	౯౫
అలెగ్జాండరు దండయాత్ర	౧౦౮
మౌర్యదేశము; మౌర్యవంశము	౧౦౯
చంద్రగుప్తుడు	౧౦౯

వైద్యము నభివృద్ధి పఱచుచుట	౧౧౦
గ్రీకురాజు నోడించుట	౧౧౧
రాయబారి మొగ్గసనీస్	౧౧౨
పాటలిపుత్రము	౧౧౨
గ్రామరక్షక సంఘము	౧౧౨
వైద్యవ్యవస్థ	౧౧౪
రాజ్యవ్యవస్థ	౧౧౫
వ్యవసాయాభివృద్ధి	౧౧౫
సన్యసమ్మృద్ధి ; కిఱవులు లేకపోవుట	౧౧౬
ప్రజల సత్యసంధ్యము	౧౧౬
వాస్తవ దెలుపుచూపులు	౧౧౬
రాజవిరోధములు	౧౧౭
బిందు సాగుడు	౧౧౮
అశోక వంశము	౧౧౮
అశోకుని రాజ్యవిస్తారము	౧౨౨
శిలాశాసనములు	౧౨౩
భూమియ	౧౨౫
తలిదండ్రుల మోగించుట	౧౨౬
సత్యప్రియత్వము	౧౨౬
పరమత సహిష్ణుత	౧౨౭
పాటసారులకు పీఠ్య	౧౨౭
జౌషధశాలలు	౧౨౮
చిక్కిరియకారులు	౧౨౮
పరరాజ్యములకు ధర్మోపదేశకుల సంపుట	౧౨౮
అశోకుని స్వభావము	౧౩౧
మౌర్యవంశావసానము	౧౩౨

				పుట.
శుంగవంశపు రాజులు	౧౩౩
కాణ్యవంశము	౧౩౬
ఆంధ్ర)రాజులు	౧౩౬
శక, పహ్లావ, యవన, బృహస్పతియన్, కుశనులను పగదేశీయులు.				౧౪౩
కనిష్కమహారాజు	౧౪౩
పగరాజుల జయించుట	౧౪౪
గుప్తవంశము	౧౪౬
సముద్రగుప్తుఁడు	౧౪౭
రెండవ చంద్రగుప్తుఁడు	౧౪౮
కుమారగుప్తుఁడు	౧౪౯
రెండవ స్కందగుప్తుఁడు	౧౪౯
దేశసితి	౧౫౦
శాస్త్రజ్ఞానాభివృద్ధి	౧౫౩
శిల్పశాస్త్రము; చిత్రవిద్య	౧౫౪

ఆఱవ ప్రకరణము.

గీ. పౌరాణికయుగము (క్రీ.శ.గిం. ౧౨౦౦) ౧౫౫-౨౨౩

విక్రమాదిత్యుఁడు	౧౬౦
శిలాదిత్యుఁడు	౧౬౨
శ్రీహర్షుఁడు	౧౬౩
పురాణరచన	౧౬౫
శాస్త్రజ్ఞానాభివృద్ధి	౧౬౬
వాఙ్మయాభివృద్ధి	౧౬౮
కాళిదాసుఁడు	౧౬౮
భారవి	౧౬౯
పంచతంత్రము	౧౬౯

వచనకావ్యములు	౧౭౦
భవభూతి	౧౭౦
శిల్పకలాభివృద్ధి	౧౭౧
అప్పటి దేశస్థితి	౧౭౨
రాజ్యక్రాంతి	౧౭౭
హిందూమతోద్ధారణకాలము	౧౭౮
కుమారిలభట్టు	౧౭౯
శంకరాచార్యులు	౧౮౦
రామానుజాచార్యులు	౧౮౧
మధ్వాచార్యులు	౧౮౨
బసవేశ్వరుడు	౧౮౨
రాజపుత్రుల యభివృద్ధి	౧౮౩
ఘూర్ఖా రాజ్యము	౧౮౩
పార్షాద్ వంశము	౧౮౪
చౌహాన్ రాజులు	౧౮౫
ఘూర్ పార్షాద్ వంశము	౧౮౬
భౌషాన్ వృద్ధి	౧౮౬
కాబూల్ దేశములోని బ్రాహ్మణరాజులు	౧౮౮
కాశ్మీరము	౧౯౦
పంజాబు	౧౯౧
గుజరాత్	౧౯౨
దక్షిణములోని రాజ్యములు...	౧౯౩
పశ్చిమచాళుక్యులు	౧౯౩
పల్లవులు	౧౯౪
తూర్పు చాళుక్యులు	౧౯౫
రాజరాజ నరేంద్రుడు	౧౯౮

			పుట.
దేవగిరి యాదవవంశము	౨౦౨
ఓరుగంటి గణపతిరాజులు	౨౦౬
తిక్కన సోమయాజి	౨౧౦
రుద్రమదేవి	౨౧౪
ప్రతాపరుద్రుడు	౨౧౪
పాండ్య చోళ చేర రాజ్యములు	౨౧౬
పాండ్యరాజ్యము	౨౧౭
చోళమండలము	౨౨౧
చేర దేశము	౨౨౩
ఓరిసా	౨౨౫
బంగాళము...	౨౨౬
ఉపసంహారము	౨౨౭
జాతిబంధనములు దృఢమగుట	౨౨౭
నీతిబంధనములు శిథిలమగుట	౨౨౯
స్వదేశరాజులలో నైకమత్యము లేకపోవుట	౨౩౦
ఈ దేశసులశరీర సామర్థ్యము తగ్గుట	౨౩౦



ఈ గ్రంథమునందలి పటముల నూచిక.

౧. హిందూదేశముయొక్క రాజకీయ విభాగములను దెలుపు పంచవర్ణ పటము గ్రంథమునకు మొదటచూడుండు	
౨. హిందూదేశములోని పర్వతములు నదులు	గ
౩. ఋగ్వేద తాత్రయములలోని హిందూదేశము... ..	౧౭
౪. రామాయణీయకాలపు దక్షిణ హిందూదేశము	గ౨
గ. షాద్ధయుగారంభమునందలి హిందూదేశము	౮౪
౬. గౌతమబుద్ధుడు	౮౭
౭. బుద్ధుని ప్రతిమగల కనిష్కనినాణెము	౧౪౬
౮. సముద్రగుప్తుఁ డశ్వమేధముచేసినప్పుడు వేయించిననాణెము... ..	౧౪౮
౯. కార్తీ పర్వతములోని చెక్కడపుపని	౧౫౬
౧౦. అజంటావిహారములోని చెక్కడపుపని	౧౫౭
౧౧. శ్రీహర్షుని స్వహస్తాక్షరి (దస్త్రాక్షరి)	౧౬౪
౧౨. ఎలోరాగుహలోని కైలాసము	౧౭౨
౧౩. క్రీ. శ. ౭-వ శతాబ్దములోని హిందూదేశము	౧౭౩
౧౪. కనౌజ్లోని పురాతనమందిరము	౧౮౬
౧౫. పౌరాణికయుగములోని దక్షిణహిందూదేశము	౨౦౯





ಶ್ರೀ
ಮಹಾರಾಜ
ಸರಸ್ವತಿ
ಮಹಾಲ್
ತಂದೋರ್
ಮಹಾರಾಜ
ಬರ್‌ಫೋಗಿ
ಸರಸ್ವತಿ
ಮಹಾಲ್
ಲೈಬ್ರರಿ

A

SHORT HISTORY OF INDIA.

హిందూదేశ కథాసంగ్రహము.

మొదటి ప్రకరణము.

హిందూదేశము, అందలి జనులు.

హిందూదేశ చరిత్ర దెలిసికొనుటకు బూర్వము హిందూదేశమన నెన్నియో, దాని కల్ల లెప్పయో, తిన్నెశాల్కల పెంలియో, అందలిను లెట్టి వారో, యచ్చటి మతభిన్నాభిన్నము లెట్టివియో కనుగొనుట యవశ్యకము.

ప్రస్తుతిము హిందూస్థాన మనబడు దేశమునకు మన పురాణాది గ్రంథములయందు 'భరతిఖండి' మను పేరు వాడబడియున్నది. చంద్రవంశపు రాజుయిన దుష్యంతుని కుమారుడగు భీమునిచే మరపాలింపబడినందున నీ దేశమునకు నీ పేరు వచ్చెను. హిందూస్థానమను పేరు మన పురాణ గ్రంథములలో నెచ్చటను గానరాదు. ఇది పాక్షిసీలు, రోమకులు, హూణులు మొదలయిన మరదేశీయులచే మన దేశమునకు వేట్టబడిన పేరు. ఈ నామముయొక్క వ్యుత్పత్తినిగతించి యనేకు లనేకములైన యూహలు పన్నిరి. వానిలో నీ కింది వ్యుత్పత్తి నమ్మదగినదిగా నున్నది. ఈ దేశములోని మిక్కిలి గొప్పదియగు సింధునదమును జూచి పరదేశీయులు దీనిని సింధుదేశమనకొచ్చిరి. 'సింధు'శబ్దమే 'హిందు' శబ్దముగాఁ బారసీక భాషను మాత్రము

ఉత్తరము



గృహ విభాగము

A SHORT HISTORY OF INDIA.

హిందూదేశ కథాసంగ్రహము.

—→◊←—
మొదటి ప్రకరణము.

—→◊←—
హిందూదేశము, అందలి జనులు.

హిందూదేశ చరిత్ర దెలిసికొనుటకు బూర్వము హిందూదేశమన నెన్నియో, దాని కెల్ల లెవ్వయో, అట్లేశాల్య మెంతయో, అందలిను లెట్టి వారో, యచ్చటి మరెభాషాపాఠశేషంబు లెట్టివియో కనుగొనుట యవశ్యకము.

ప్రస్తుతిము హిందూస్థాన మనందు దేశమునకు మన పురాణాది గ్రంథములయందు 'భరతఖండ' మను పేరు వాడబడియున్నది. చంద్రవంశపు రాజయిన మహ్యంతను హిమాయజగ భూతునిచే బరిపాలింపబడినందున నీ దేశమునకు నీపేరు వచ్చెను. హిందూస్థానమను పేరు మన పురాతన గ్రంథములలో నెచ్చటను గానరాదు. ఇది పారసీకులు, రోమకులు, హూణులు మొదలయిన సుదేశీయులచే మాన దేశమునకుం బెట్టబడిన పేరు. ఈ నామముయొక్క వ్యుత్పత్తినిగుఱించి యనేకు లనేకములైన యూహలు పన్నిరి. వానిలో నీక్రింది వ్యుత్పత్తి నమ్మదగినదిగా నున్నది. ఈ దేశములోని మిక్కిలి గొప్పదియగు సింధునదీమును జూచి పరదేశీయులు దీనిని సింధుదేశమనఁజొచ్చిరి. 'సింధు'శబ్దమే 'హింద.' శబ్దముగాఁ బారసీక భాషను మాఁచెను.

పాఠశీకుల వేదముగు 'జందవేస్తా'లో సింఘనదిని, దానిలోఁ గలిసిన యువ నదులను నుద్దేశించి 'హస్తహేందు' అని చెప్పబడియున్నది. ఈశబ్దము 'సస్తసింఘ' శబ్దభవము గాన ఈ వ్యుత్పత్తియే నవ్వదగినదని చెప్పవచ్చును.

హిందూదేశపు టెల్లలు.

హిందూదేశమునకు నుత్తరమున నాకాశమునెత్తిపట్టుటకుఁ బెట్టిన గోడయో యనఁ బ్రచండ హిమాలయ పర్వతరాజ మొప్పు. ఎత్తున దీనినిమించిన పర్వ తము మఱియొక్కటి భూమండలమున నెచ్చటను లేదు. ఎడతెగని మంచునకు నివాసస్థలమై, సకల లోపగులకు నాకరమై, పదునైదువందలమైళ్ళ పొడవుగల్గి, యాఱుమైళ్ళయెత్తుగలశిఖరములచే శోభితమై, గంగా, యమునా, సింఘ, బ్రహ్మపుత్రాది మహానదులకుఁ బుట్టినిల్లగుచు, నీనగాధిరాజము హిందూదేశమునకు నుత్తరసీమగా విలసిల్లుచున్నది. ఈ పర్వతమునకు నచ్చట టెచ్చటఁ గనుమలనఁగాఁ గొండదారులు కలవు. అందు ఖైబర్ కనుమ, బోలక్ కనుమ అనునవి ముఖ్యమైనవి. ఈ పర్వతమునకు నిట్టి కనుమలు లేకయుండిన హిందూదేశమున కుత్తరమున నుండువా రెవ్వరును ఈ దేశమునకు వచ్చుటకు వీలుండదు. పాఠశీకులు, హూణులు, గ్రీకులు, తురుష్కులు, అఫ్ గానులు మొదలగువారు మనదేశముయొక్క ధనమును, వికమత్యమును, స్వాతంత్ర్యమును, యశస్సును, హరింపవలయునని ఈ దేశమునకు వచ్చుట యీ కనుమలనుండియే.

ఉత్తరమున ఈ దేశము మిక్కిలి వైశాల్యము కలదియై దక్షిణమునకుఁ బోయినకొలదిని దీని వైశాల్యము త్రిభుజాకృతిగాఁ దగ్గితగ్గి రామేశ్వరము నకు దక్షిణమునఁ గన్యాకుమారి యను (Cape Comorin) అగ్రమునొద్ద మిక్కిలి చిన్నదియై యొకమైలయినను వైశాల్యము లేకయున్నది. అగ్ర మునఁగా సముద్రములోనికిఁ గొనవలెఁ జొరఁబడిన భూభాగము. 'కన్యా కుమారి' హిందూదేశముయొక్క యత్యంత దక్షిణ భూభాగము. దానికి

దక్షిణమున సముద్ర మున్నది. ఈ సముద్రమునే మనవారు మహాదధి యనియు, దక్షిణ సముద్ర మనియు వ్రాసియున్నారు. ఇప్పటివారు దీనిని హిందూ మహా సముద్ర మనియెదరు.

హిందూదేశమునకుఁ దూర్పున బంగాళాఖాతమును (Bay of Bengal) బ్రహ్మదేశమును గలవు. బంగాళాదేశమునుండి రామేశ్వరము వఱకుగల హిందూదేశపుఁ దూర్పుభాగమంతయు సముద్రము నంటియున్నది. ఈ సముద్రమునకుఁ బ్రస్తుతము బంగాళాఖాత మనియుఁ బూర్వము తూర్పు సముద్ర మనియు నామములు. కిలక్తా పట్టణము నుండి మనము బయలు దేటి సముద్రపు తీరముననే దక్షిణమునకుఁ బ్రయాణముచేసిన కటకము, బర్హంపురము, శ్రీకాకుళము, విశాఖపట్టణము, కాకినాడ, మచిలీపంద్రు, నెల్లూరు, చెన్న పట్టణము, కడలూరు, నాగపట్టణము, రామేశ్వరము, తూర్పు మిడి, కన్యాకుమారి, ఈ పట్టణములును స్థలములును ఒక దానితరువాత నొకటి వైర్భుతి మాలగా మనకు సముద్రపుటొడ్డుననో సముద్రమునుండి కొంత దూరముననో తిగలగలవు.

కన్యాకుమారికి దక్షిణమున సముద్రము తప్ప భూమిలేదని వ్రెనవ్రాసియే యున్నాము. కాన నచ్చటనుండి మనము పశ్చిమ సముద్రపు టొడ్డున నుత్తరముగాఁ బోయిన యెడల నొక దానికి నొకటి యుత్తరమున ట్రివెండ్రము (అనంతశయనము), ఎల్లాకులము, కల్లకోట, (కాలికట్), కన్నూర్, మంగళూరు (మ్యాంగ్ లోర్), గోవా, రత్నగిరి, బొంబాయి సూరత్, సోమ నాథ్, ద్వారక, కరాచి, ఈ పట్టణములు కానవచ్చును. ఈ యెడ్డునకుఁ దగిలి యున్న సముద్రమునకుఁ బశ్చిమసముద్రమనియు, రత్నాకరమనియుఁబూర్వ నామములు. ఆరేబియన్ సముద్రమని ఇప్పటి నామము.

ఇట్లు హిందూస్థానము ఉత్తరమున మిక్కిలి వైశాల్యముకలిగి దక్షిణమునకుఁ బోయినకొలఁదిని వైశాల్యము తగ్గుచు త్రిభుజాకృతిఁ జెందినది.

దేశమనియు, దీనికి ముఖ్యమైన యెల్లలు ఉత్తరమున హిమాలయము, దక్షిణ పూర్వ పశ్చిమ దిశలయందు సముద్రమనియుఁ జదువరు లెఱుంగుదురు గాక. ఇందువలననే 'హిందూదేశమంతయు'నని చెప్పటకు మనవారు 'ఆ నేతు హిమాలయ'మని చెప్పెదరు. నేతు వనఁగాఁ గన్యాకుమారికి మిక్కిలి సమీపమునందున్న రామేశ్వరమునొద్ద దక్షిణ సముద్రము.

ఈ దేశముమొక్కి యుత్తర దక్షిణపుకొలత ౧౯౦౦ మైళ్ళుండును. ఎక్కువలో నెక్కువదియగు పూర్వ పశ్చిమముల కొలతయు ౧౯౦౦ మైళ్ళున్నది. ఈ దేశపు వైశాల్యము పదునేడులక్షల చదరపుమైళ్ళు; అనఁగా హిందూదేశమంతయుఁ బూర్వపుఁ గృష్ణజిల్లాకు రెండవందిల రెట్లుండును.

మూఁడు స్వాభావిక విభాగములు.

విమానమెక్కి యాకాశములో నెత్తుగబోయి క్రిందఁజూచిన హిందూ దేశమంతయు స్వాభావికముగా మూఁడువిభాగములు కలదిగఁ గానవచ్చును. అందు మొదటిది హిమాలయ ప్రదేశము. ఈప్రదేశము ౧౭గ్రేం మైళ్ల వఱకు పొడుగు గలదియై ౧గ్రేం మొదలు ౨గ్రేం మైళ్ల వఱకు వెడల్పు గలిగియున్నది. హిమాలయ పర్వతమున కనేక శిఖరము లున్నవి. 'ఎవరెస్ట్' అనబడు శిఖరము ౨౯౦౦౦ అడుగులనఁగా గమాగని అఱుమై నెత్తున్నది. ఈపర్వతము రెండు పర్వతమాలికలతో నొప్పి జంట గోడవలె నుండును.

ఈప్రథమ ప్రదేశమునకు దక్షిణమున రెండవ ప్రదేశమున్నది. దీనిని మహానదుల ప్రదేశ మన వచ్చును. హిమాలయ పర్వతములో నుండి యుద్భవించిన సింధు, గంగా, యమునా, బ్రహ్మపుత్రాదినదులచే నీ రెండవ ప్రదేశము జలపూరితంబుగను, సస్య ప్రదంబుగను ఉండును. ఈ ప్రదేశమునకు దక్షిణమున వింధ్య పర్వత మేసరిహద్దు.

మూడవప్రదేశ మత్తరమున వింధ్యపర్వతమును, తూర్పున తూర్పు కనుమలనబడు మహేంద్రపర్వతములును (Eastern Ghats), పశ్చిమమున పడమర కనుమలనబడు సహ్యామలయ పర్వతములును (Western Ghats), దక్షిణమున సముద్రమును గల త్రిభుజాకృతి ప్రదేశము. ఈప్రదేశము నర్మద, గోదావరి, కృష్ణ, తుంగభద్ర, కావేరి మొదలయిన నదులచే శోభిల్లుచున్నది. మహారాష్ట్రము (మరాఠీ), ఘూర్జరము (గుజరాత్), కర్ణాటకము (కన్నడము), ఆంధ్రము (తెలుగు), ద్రావిడము (తమిళము), మళయాళము మొదలయిన భాషలు మాటలాడువారి దేశములన్నియు నీమూడవ ప్రదేశముననే యున్నవి.

ఇప్పటి రాజకీయ విభాగములు.

ఇట్లు సృష్టిచేరి బర్వతములు, నదులు, అను నెల్లలకలన మూడు ప్రదేశములుగా విభజింపబడిన యీహిందూదేశము ప్రస్తుత మీ దేశమును బరిపాలించుచున్న యింగ్లీషువారిచే బరిపాలనకు వీలు కలుగవలయునని యనేక ప్రాంతములుగా విభజింపబడినది. ఈ త్తరమునుండి మన మీ ప్రాంతముల లెక్క వేయుదుమేని వాయవ్యపు పాలిమేర పరగణా (North West Frontier Province) యనునది మొదటఁ గానిపించును. ఇందునకు రాజధాని పెషావర్ అనుపట్టణము. హిందూదేశముయొక్క యుత్తరపు సరిహద్దుమీఁద నున్న పర్వతారణ్యప్రాంతములలోని యనాగరిక జనులు తిరుగుబాటు చేయక యుండుటకుఁగాను ఈ పరగణా యొకటి యేర్పఱిచి యచ్చట లెఫ్టానెంట్ గవర్నర్ అను నధికారి యుంపబడెను. దీనికి నాగ్నోయమున బంజాబుదేశము గలదు. దీనికి లాహోర్ అను నది ముఖ్యపట్టణము. ఇందు సిఖ్ మతస్థులును హిందుమతస్థులును ఉండురు. పంజాబునకు వాయవ్యమున ఆగ్రా అండ్ ఔడ్ సయ్యుక్తపు పరగణాలు (United Provinces of Agra and Oudh) అను ప్రాంతము లదు. ఆగ్రా అనఁగా ప్రయాగప్రదేశము. ఔడ్ అనఁగా అయోధ్యా.

ప్రదేశము. ఈ పరగణాలలోనే కాశి, ప్రయాగ, అయోధ్య యీ పుణ్య
క్షేత్రములు గలవు. ఈ పరగణాలకు రాజధాని అలహాబాద్ అను మాటు
పేరుగల ప్రయాగపట్టణము. ఈ పరగణాలకు నాగ్నేయమున బంగాళా
దేశము కలదు. అది యిదివఱకు నొక్కపరగణాగానే యుండెను. కాని
రెండు సంవత్సరముల క్రిందట నందు ఆసామ్ (కామరూపము) అను
దేశమును గలిపి దీని నంతను పూర్వ బంగాళము, బంగాళము అని రెండు
పరగణాలుగా విభజించిరి. పూర్వ బంగాళమునకు ధాకాపట్టణమును,
బంగాళమునకు కలకత్తా పట్టణమును రాజధానులు. కలకత్తా నగరము
హిందూదేశమున కంతటికిని రాజధాని. ఇచ్చట హిందూదేశములోని యిం
గ్లీషువారి రాజ్యమున కంతకును నధికారియు, రాజప్రతినిధియు నగు గవ
ర్నర్ జనరల్ అండ్ వైసరాయ్ అను బిరుదుగల యుగోగ్యగ్గుడుండును.
బంగాళమునకు వైస్రౌత దిక్కున మధ్య పరగణాలు (Central Provinces)
గలవు. వీనికి రాజధాని నాగపూరు పట్టణము. ఈ పరగణాలకుఁ జాట్టు
వేలు పరగణా లుండుటవలన వీనికి మధ్యపరగణా లని పేరునెట్టిరి.
ఈ పరగణాలకు వైస్రౌతమున వహ్లాడ్ (బీరార్ : Berar : విదర్భదేశము)
అను నొక చిన్న పరగణా యిదివఱకు విడిగానుండెను. కాని దాని నిటీవల,
మధ్య పరగణాలలోఁ జేర్చిరి. ఈవహ్లాడ్ అనునది వైజామునొద్దనుండి మరల
నిచ్చుపద్ధతిమీఁద నింగ్లీషువారు తీసుకొనిరి. కాని మరల నీయనక్కరలేని పద్ధతి
ప్రస్తుత మేర్పఱుచుకొన్నారు! మధ్య పరగణాలకుఁ గొంచెము భాగము
తూర్పుగను బంగాళమునకుఁ గొంచెము భాగము మాత్రము దక్షిణముగను,
తూర్పు సముద్రము నంటుకొని దక్షిణ సముద్రము వఱకును, నచ్చటినుండి
కొంచెము పశ్చిమ సముద్రమువఱకును వ్యాపించియున్నది మన చెన్నరాజ
ధాని. దీనికి చెన్నపట్టణము ముఖ్యస్థలము. ఈ రాజధానిలో ఉత్తరమున
గంజాముజిల్లా మొదలుకొని దక్షిణమునఁ జెన్నపట్టణమువఱకును, పూర్వ
సముద్రము నంటుకొని పశ్చిమమునకు గొంతవఱకును బ్రసరించియున్నది మన
యాంధ్రదేశము, అనఁగాఁ దెలుఁగునీమ, పశ్చిమసముద్రము నంటుకొని

హిందూదేశమునకుఁ బడమర నున్నది బొంబాయి రాజధాని. దీనికి బొంబాయి ముఖ్యపట్టణము. పశ్చిమ సముద్రపువైపునఁ జెన్నరాజధానికిఁ దగిలియే కుర్గు అను మిక్కిలి చిన్న పరగణా యొకటి కలదు. మర్కారా దీనికి ముఖ్యపట్టణము. ఇందలి విశేషం బేమన, హిందూదేశములోని యితర ప్రాంతముల వారినందఱిని ప్రభుత్వమువారు నిరాయుధులఁజేసినను వీరిని మాత్రము నిరాయుధులను జేయలేదు. అనఁగా నధికారుల యాజ్ఞఁ దీసికొనక తుపాసులు మొదలయిన యాయుధముల జను లుపయోగింపఁ గూడదను నిర్బంధ మచ్చట లేదు. ఈ ప్రాంతములన్నియు హిందూదేశము లోనివి. బంగాళాదేశమునకును ఆసాముదేశమునకును తూర్పుననున్న బ్రహ్మదేశము (బర్మాదేశము : Burma) హిందుస్థానములోనిది గాకపోయినను దొరతనమువారు క్యవహారమునందు దానినిగూడ నీదేశములోనిదిగానే భావించుచున్నారు. ఇవి యన్నియు నింగ్లీషువారిచే స్వయముగాఁబరిపాలింపఁబడుచున్నప్రాంతములు.

స్వదేశ సంస్థానములు.

ఇవిగాక హిందూదేశములో నింగ్లీషువారికి సామంత రాజులుగా నున్న వారి రాజ్యములు కలవు. సామంతరాజు లనఁగా నొకానొక చక్రవర్తి యొక్క రాజ్యమునకు సమీపముననుండి యాతనికి లోబడిన రాజులని యర్థము. ఈస్వదేశ సంస్థానములను నిష్పాదు సంగక్షిత రాజ్యము లని యెదరు. సంగక్షిత రాజ్యములనఁగా నింగ్లీషువారిచే గాఢబడుచున్న రాజ్యములని యర్థము. అట్టి రాజ్యములలోఁ బంజాబునకుఁగూడ నుత్తరముననున్న కాశ్మీరదేశ మొకటి. హిమాలయసంబంధమైన పర్వతములతోను, అరణ్యములతోను, ఉపవనములతోను నిండియున్న యీరాజ్యమును చక్కదనమున భూమిమీది నందనవనమని చెప్పెదరు. దీనికి రాజధాని శ్రీనగరమును పట్టణము. పంజాబునకు దక్షిణమున రాజపుతానా (రాజపుత్త)

స్థానము) అను స్వదేశసంస్థానముల సమాహముగల దేశమొకటి కలదు. ఇందు జయపూర్, జోధ్ పూర్, ఉదయపూర్ మొదలయిన యనేకరాజపుత్ర సంస్థానములు గలవు. ఈరాజపుత్రులు పౌరుషమే ప్రధానముగాగల శూర్రాగ్రేసరులు. మధ్య హిందూస్థానమునందు గ్వాలియర్, బడోడా (దీనినే యింగ్లీషులో బరోడా అని వ్రాయుదురు), ఇందోర్ ఈమాదు స్వదేశరాజ్యములు ముఖ్యమైనవి. దక్షిణమున నైజామ్ హైదరాబాదు రాజ్యము తెలుగువారికి దెలిసినదియె. హైదరాబాదు రాజ్యములోని తూర్పు సగముభాగమంతయుఁ దెలుగు సీమలోనిది. హిందూదేశములోనున్న సంగీతరాజ్యములలో నన్నిటిలో హైదరాబాదు రాజ్యము మిక్కిలి పెద్దది. ఇచ్చట రాజ్యముచేయు రాజు మహమ్మదీయ మతస్థుడు. దక్షిణముననుండు స్వదేశ సంస్థానములలో మైసూరు, ట్రావన్కూరు, కొచ్చి అనునవి యెన్నఁదగినవి. పైనిజెప్పినవిగాక మఱెన్నియో చిన్న చిన్న స్వదేశ సంస్థానములు హిందూదేశంబునఁ గలవు.

స్వతంత్ర రాజ్యములు.

ఇట్లు ఇంగ్లీషువాసుస్వయముగాఁ బరిపాలించుచున్న పంజాబు ప్రభుత్వ పూర్వోక్తప్రాంతములును, వారికి లోబడిన స్వదేశ సంస్థానములును గాక, యింగ్లీషువారికి లోబడికఁ స్వతంత్రములయి సర్వాధికారములు కలిగి యింగ్లీషు వారితోఁ జేరి సమానముగానుండు చిన్న సంస్థానములు కొన్ని హిందూదేశ మునఁ గలవు. అందు నేపాల్, భూటాన్ అనునవి అయోధ్యా ప్రాంతము నకును బంగాళా దేశమునకును ఉత్తరమున హిమాలయప్రాంతమునందుండును. నేపాల్ రాజులు హిందూమతస్థులు. తూర్పుసముద్రతీరమునఁ జెన్న పట్టణము నొద్దనున్న పాండిచేరి (పుదుచ్చేరి) యను గ్రామమును, కలకత్తాయొద్దనున్న చంద్రనగరమును, మఱి కొన్ని స్థలములను ఫ్రెంచివారు నిరంకుశాధికారముగఁ

ఋషిపాలించుచున్నారు. ఈ శ్రేణి రాజ్యములలోనున్న హిందువులకు, శ్రేణివారికిఁ గల యధికారము లన్నియు, హక్కులన్నియు నియ్యబడి యుచ్చట శ్రేణివారును, హిందువులును, ఒకరితిగఁ జూడఁబడుదురు. పశ్చిమ సముద్రతీరమున గోవాయను పట్టణమున బుడతకీచులని మనవారిచేఁ జేర్కొనఁబడిన పోర్చుగీస్ వారు స్వతంత్రాధికారము చెల్లించుకొనుచున్నారు.

జనుల మతములు.

పైని వర్ణించినట్లు పదునేడు లక్షల చదరపు మైళ్ళ వైశాల్యము గల యీ దేశములో రమారమి ముప్పదికోట్ల జనులు వాసము చేయుచున్నారు. ఇందు ననేకమతస్థులుగలరు. హిందువుల సంఖ్య యిరువదికోట్ల డెబ్బదిలక్షలను మించి యున్నది. మహమ్మదీయ మతస్థు లాఱుకోట్లు గలరు. బౌద్ధులు తొంబదియైదు లక్షలవఱకున్నారు. జైనులు ఇరువదితొమ్మిది లక్షలును, జగత్పూ మతస్థులు (పారసీకులు) తొంబదినాలుగు వేలును గలరు. వీరుగాక యితరమతస్థులు ననీదేశమందుఁ గలరు. కాని వారిసంఖ్య మిక్కిలి తక్కువ యగుటచే నిచ్చట వీయ నక్కరలేదు.

భాషలు.

విశేష వైశాల్యముగల దేశముగాన నిందు నొక్కభాషగాక వెక్కు భాషలు గలవు. ఈ దేశములోని భాషలన్నియు సాంస్కృతిక భాష లనియు, ద్రావిడభాషలనియు రెండు శాఖలుగా విభజింపఁబడి యున్నవి. ఇందు సుత్తరహిందూదేశంబున వాడుకలోనున్నవి హిందీ, బంగాలీ, మరాఠీ, గుజరాతీ, ఉరియా (ఓఘ్రము) మొదలగు భాషలు సాంస్కృతికములు. అనఁగా సంస్కృతమునుండి పుట్టినవి. దక్షిణమున వాడుకలోనున్న ద్రావిడము (అఱవము) కన్నడము (కన్నడము), ఆంధ్రము (తెనుఁగు), మళయాళము అనునవి ద్రావిడభాషలు. అనఁగా నివి సంస్కృతములో నుండి

పుట్టని ద్రావిడభాషాభవములని యాధునిక విద్వాంసుల యభిప్రాయము. మన పూర్వగ్రంథకారులు వ్రాసినట్లు మనయాంధ్రభాష సంస్కృతభవము కాదనియు ద్రావిడభాషలోనుండిగాని, దానికి మాతృకగానుండిన మఱి యొకభాషలోనుండిగాని, పుట్టినదనియు వారి యభిప్రాయము. నైనిఁ బేర్కొనఁబడిన భాషలు ముఖ్యమైనవి. ఇవిగాక రమారమి నూరుభాష లీదేశంబున మాటలాడెదరు. ఈదేశభాష లన్నింటిలో హిందీభాష మాటలాడువారధికముగాఁ గలరు. వీరసంఖ్య తొమ్మిదికోట్లను మించియుండును. హిందీకిఁ దరువాతిది బంగాలీ. దీనిని మాటలాడువారు నాలుగుకోట్లకంటె నధిక జనులు కలరు. మూడవది మన మాతృభాషయగు తెలుఁగు. తెలుఁగువారి సంఖ్య రెండఁకోట్లను మించియున్నది. 'దేశభాషలందుఁ దెలుఁగు లేస్స' యని మనవారు వ్రాసినదిగాక యీదేశములోని యితరభాషలనన్నింటిని నభ్యసించిన యూరోపుదేశస్థులకూడ నిది యన్ని భాషలకంటె నధిక శ్రవణానందకరమని చెప్పియున్నారు. మరాఠీ మాటలాడువారు కోటి యెనుబదిరెండు లక్షలును, ద్రావిడులు కోటి యఱువదియైదులక్షలును, కన్నడమువారు కోటి మూడులక్షలును, ఘోజ్జరభాష మాటలాడువారు తొంబది తొమ్మిదిలక్షలును, ఓడ్రము మాటలాడువారు తొంబదియాఱు లక్షలును, మళయాళమువారు అఱువదిలక్షలును గలరు. ఇవి ముఖ్యభాషలు.

ఒక్కదేశమా? పెక్కుదేశములా?

ఇట్టిన్ని రాజ్యంబులును, మతంబులును భాషలును గల యీఖండంబును బెక్కుదేశములని చెప్పక యొక్కదేశమని చెప్పటకుఁ గారణమేమి యని చదువరులకు సంశయము కలుగవచ్చును. ఇందెన్ని మతములును, ఎన్ని భాషలును గలిగినను ఇందుండువారిలో విశేషజనులు హిందువులు. బ్రాహ్మణ త్పత్రియ వైశ్య శూద్రులను చాతుర్వర్ణ్యవ్యవస్థయు, నందుండి పుట్టిస

యిప్పటి యశంఖ్యజాతులును ఈ దేశమందుఁ దప్ప మఱియే దేశమందును గానరావు. ఇట్లు పుట్టుకవలనఁ గల్గు వర్ణవిభేదమును బాటించు హిందువులలో నందఱకును నాల్గువేదములును, గల్ప సూత్రములును, స్త్రుతులును బ్రహ్మగ్రంథములు. హిందువులందఱికిని నట్టి సామన్య లక్షణములుండుటవలన ఈ దేశము మొదటినుండియు నొక్కదేశముగానే యెంచఁబడుచు వచ్చెను. ఇదియుఁగాక ప్రస్తుత మానేతు హిమాలయమంతయు నొక్కరాజుచే బరిపాలింపఁబడుటవలన నుత్తరమునందలి పంజాబ్ దేశ స్థుఁడును, దక్షిణమునందలి యఱవ దేశస్థుఁడును, నొక్కదేశములోని వారే యనినమాట లోకులకుఁ దిన్నఁగాఁ దెలియుచున్నది.

ఈ స్రకాగ హిదేశముయొక్క యాకారమును, వైశాల్యమును, ఇందలి యనుల వివరమును, రాజ్యముల యునికియుఁ గనుఁగొనిన పదప నీ దేశమునకు ఈ వివిధ బసంబు లెప్పుడెప్పు డెచ్చటి నుండివచ్చినది మనము కనుఁగొనవలసియున్నది. అనఁగా ఈ దేశపు చరిత్ర మనము తెలిసికొనవలయును.

చరిత్ర విభాగములు.

హిందూదేశచరిత్ర యంతయు మూడు మహాయుగములుగ విభజింపవచ్చును.

౧. హిందూ మహాయుగము. (Hindu Period):— ఇది హిందూరాజులు ప్రభుత్వము చేసినకాలము. ఈ మహాయుగముయొక్క వ్యాప్తి క్రీ. పూ. ౨౦౦౦ మొదలు క్రీ. శ. ౧౨౦౦ వఱకు ననఁగా మూడువేల రెండువందల యేండ్లని చెప్పవచ్చును.

౨. మహమ్మదీయ మహాయుగము (Mahomedan Period):— ఇది మహమ్మదీయులు ప్రభుత్వము చేసినకాలము. క్రీ. శ. పదుమూడవ

శతాబ్ద ప్రారంభమునుండి పదునెనిమిదవ శతాబ్ద మధ్యమువఱకు ననగా రమాళమి యెదువందల యేబది సంవత్సరములు డిల్లీశ్వరులు నిగంతుశాధికారము చేసిరి.

3. బ్రిటిషు మహాయుగము (British Period):—ఇది యింగ్లీషువారి ప్రస్తుత ప్రభుత్వకాలము. ఇది క్రీ. శ. పదునెనిమిదవ శతాబ్ద మధ్యమునఁ బ్రారంభమై నేటివఱకు జరుగుచున్నది. అనగా నాటయేబది యేండ్లకంటె నెక్కువ వయస్సు కలదని యర్థము.

ఈ మూడు మహాయుగములలోని హిందూదేశచరిత్ర యిది వేర్వేలు వర్ణింపబడును.

౧, హిందూ మహాయుగము.

క్రీ. పూ. ౧౦౦౦—క్రీ. శ. ౧౭౦౦

నాలుగువేలేండ్ల క్రిందట మనభూస్వలగు నార్యులను వానీదేశమునకు వచ్చినది మొదలు, ఏడువందల సంవత్సరములకుఁ బూర్వము తిరుప్పు నీ దేశమును జయించిన కాలమువఱకును జరిగిన సమాచారములన్నియు నీ మహాయుగమున చట్టమిటాలో రాగలవు. ఈ మహాయుగమును జరిగెన కాల లయముయొక్క మూలగా కెన్గి నెఱుఁగును. అట్లయెన్నయనః—

౧. ఋగ్వేదయుగము (Vedic Age):— (క్రీ. పూ. ౧౦౦౦-౧౪౦౦) ఇది మన దేశచరిత్రలో నాదిమయుగము. ఈకాలపు చరిత్ర తెలియుటకు ముఖ్యాధారమైన గ్రంథము ఋగ్వేద మయినందున దీనికి ఋగ్వేదయుగమని పేరుపెట్టబడియె. వేదములు నాలుగని హిందువు యదతీతిఁ దెలిసిన విషయమే. అందు ఋగ్వేదము మొదటిది. ఇతర

వేదములకంటెఁ బూర్వము వ్రాయఁబడినది. దీని ననుసరించియే యితర వేదములు తరువాత వ్రాయఁబడినవి. ఋగ్వేదములోని యాదిమసూక్తములు క్రీ. పూ. ౨౦౦౦ యేండ్లనాడనఁగా నేటికి రమారమి నాలుగు వేలేండ్లక్రిందటనే వ్రాయఁబడినవని విద్వాంసుల యభిప్రాయము. ఇటీవలఁ గొందఱు మనదేశపు విద్వాంసులును బరదేశపు విద్వాంసులును ఋగ్వేద సూక్తములు కొన్ని యేనువేల యేండ్లక్రింద వ్రాయఁబడినవని సిఘాంతి కరించుచు గ్రంథముల వ్రాసియున్నారు. కాని వీరి సిఘాంతము లింకను వాదపవాదస్థితిలో నున్నవి; ఇతర విద్వాంసులచే నంగీకరింపఁబడలేదు. కావునఁ బ్రస్తుతము మనము ఋగ్వేదసూక్తములు నాలుగు వేలేండ్లక్రింద టిపి యనియే యనుకొందుము. ఋగ్వేద మంత్రములు చరిత్ర తెలుపుటకు వ్రాయఁబడినవి కావు: అప్పటి ఋషులచేఁ జేయఁబడిన దేవతాది ప్రార్థనలు. అయినను ఆ మంత్రములలోని వర్ణనాదికములవలన నప్పటి దేశస్థితియు, నాచార వ్యవహారంబులును, జనుల నాగరికతయు మనము కనుఁ గొనవచ్చును. కాని నీ యుగపువర్ణన ఋగ్వేదము ననుసరించియే వ్రాయఁబడును.

౨. తౌత్రయుగము (Epic Age):— (క్రీ. పూ. ౧౪౦౦-౧౦౦౦). ఈ యుగమునందు నార్యులు కురుపాంచాల విదేహాదిరాజ్యంబుల స్థాపించి, యొకరితోనొకరు ఘోరముగాఁ బోరుచు శౌర్య పౌరుషములే ప్రధానముగాఁ గలిగియుండిరి. కావున దీనికి తౌత్రయుగమని పేరు. ఈ కాలముననే యజుస్సామాధర్వవేదములును, ఐతరేయ తైత్తిరీయాది బ్రాహ్మణములును, రామాయణ మహాభారతేతిహాసంబులును రచింపఁబడియె. ఈ యుగచరిత్రకు నీ గ్రంథములే యాధారములు.

౩. సూత్రయుగము (Sutra Age):— (క్రీ. పూ. ౧౦౦౦-౫౫౭) ఈ కాలమందుఁ గల్పనూతనంబులును, వాక్యకరణాదిసూత్రములును, షడ్వర్ణన

నూత్రములును రచింపబడియె. కాబట్టి దీనిని నూత్రయుగ మందురు. ఇది హిందువులు తమ బుద్ధివైభవముఁ గనఁబఱచిన కాలంబగుటచే దీనిని బుద్ధి వైభవయుగ మనియుఁ (Rationalistic Age) జెప్పవచ్చును.

౪. బౌద్ధయుగము (Buddhist Age):— (క్రీ. పూ. ౫౫౭-క్రీ. శ. ౫౦౦) గౌతమ బుద్ధుఁ డుద్భయించి బౌద్ధధర్మమును స్థాపించినది మొదలు రహుగమి వేయి సంవత్సరములవఱకు నీయుగము వ్యాపించియుండె. బౌద్ధ ధర్మగ్రంథములును, బౌద్ధరాజుల శాసనములును, ఈ కాలమందు హిందూదేశమునకు వచ్చిన గ్రీకువారును చీనావారును నీదేశమునుగూఠించివ్రాసి యుంచిన వర్ణనలును ఈ బౌద్ధయుగ చరిత్రకు సాఫలములయి యున్నవి.

౫. పౌరాణిక యుగము:—(Pauranic Age):—(క్రీ. శ. ౫౦౦-౧౨౦౦). ఈ కాలమునఁ బురాణములు రచింపబడియె. కావున దీనికిఁ పౌరాణిక యుగమని పేరు. ఈ కాలములోని రాజులచే నిర్మింపబడిన శిలాశాసనములవల్లను, పురాణములలో భవిష్యద్వాక్తలని వ్రాయఁబడిన భూతపూర్వరాజుల వంశావళిలవలనను మనకీకాలపు రాజ్యములను గుఱించిన చరిత్ర తెలియుచున్నది.

ఇట్లే యైదు యుగంబులను గుఱించిన చరిత్ర యైదు ప్రకరణంబులలో వేఱువేఱుగ వర్ణింపబడును.



రెండవ ప్రకరణము.



ఋగ్వేద యుగము.

(క్రి. పూ. ౨౦౦౦ నుండి ౧౪౦౦ వఱకు).



ఆర్యుల మూలప్రదేశము.

ఎన్నియోవేల సంవత్సరములకుఁ బూర్వము 'ఆర్యులు' అను జనులు హిమాలయమునకు నుత్తరమున మిక్కిలిమూరమున ఆసియాఖండముయొక్క మధ్యభాగమందు నివసించి యుండిరి. వీరు మిక్కిలి నాగరికతఁ జెందిన వారు గాకపోయినను పశుగణంబుల సంపాదించి వానిని గాపాడుటకును, వ్యవసాయము చేయుటకును, కొన్ని లోహముల నుపయోగించుటకును, చిన్ని పడవల నిర్మించుటకును నేర్చియుండిరి. ఆకాశము, మేఘము, మేఘగర్జన, చంద్రుడు, సూర్యుడు, గొప్ప పర్వతములు, నదులు మొదలయిన పృథ్విలోని వినోదకరములగు వస్తువుల నీశ్వరభావమునఁ బూజించుచుండిరి.

ఆర్యులు నానాదేశంబులఁ బ్రసరించుట.

ఇట్లచ్చట నెన్నియోవేల యేండ్లండఁగ జనసంఖ్య హెచ్చినందున నచ్చటనుండుటకుఁ దావును, దినుటకు నన్నాదిసామగ్రిలును జాలక యప్పుడప్పుడచ్చటిజనులు మాతృభూమిని విడిచి ఆసియా యూరోపుఖండముల లోని యనేక దేశములలోఁ జొరఁబడి యచ్చటి జనుల గెలిచి తమ భాషయుఁ దమ నాగరికతయు వారికి నేర్పిరి.

మనపై రాజ్యముఁజేయు నింగ్లీషువారును, జర్మనీదేశపువారును, వశేందు లనఁబడు డచ్ వారును, స్వీడన్ దేశస్థులును, ఐనిశెప్పినప్రకారము మధ్యా

బ్రాహ్మగర్భాంతరము.
యమగర్భములలోని
సాంద్రము దేవతలు.
(త్రి)పుష్క...౧౦౦౦-౧౦౦౦౦
—ఈగర్భములలోనిదేవతలు.

ఈ ప్రకరము.



పశ్చిమము.

• యమగర్భము.

సియానుండి యప్పుడప్పుడు లేచి యూరోపు దేశమునకు వెళ్ళిన యొకతెగ వారైన యార్యులు. వీరికి ట్యూటక్ ఆర్యులనిపేరు. స్పేన్, ఫ్రాన్స్, బర్లండ్ దేశములలోని జనులు మఱియొక తెగవారగు నార్యులు. వీరికి కల్టిక్ ఆర్యులని పేరు. రష్యా దేశస్థులు స్ల్యావ్ ఆర్యులు; ప్రష్యాదేశస్థులును, ఇటాలీ దేశస్థులును ఇటాలిక్ ఆర్యులు; గ్రీస్ దేశపువారు హెలనిక్ ఆర్యులు. వీరందఱును యూరోపుఖండములోని యార్యులు.

హింద్యార్యులు; పారసీకార్యులు.

ఇక నాసియాఖండములోని యార్యులనుగుఱించి విచారితము. ఈ ఖండములో హిందూదేశపు ఆర్యులనియు, బారసీకార్యులనియు నార్యుల ముఖ్యశాఖలు రెండు. ఈ యిద్దఱును మొట్టమొదట నొక్కసారియే మధ్యాసియాలోని తమ పూర్వస్థానమునుండి బయలుదేరి వెషావరు నొద్ది కనుమలమార్గమున నీదేశములోనికిఁ జొచ్చి సింధునదమునకుఁ బశ్చిమమునఁ గొంతకాలమువఱకు నొక్క తెగవారి వలెనే గలిసియుండిరి. కాని కొన్ని దినములకు వారి యాచారవ్యవహారభేదములనుబట్టి వారిలో రెండు తెగ లేర్పడెను. ఒక తెగవారు తామారాధించు దేవతలకు సురలని పేరుపెట్టిరి; పశుయాగమును సోమపానమును స్వీకరించిరి. వీరు హిందూదేశములోని మన పూర్వులగు నార్యులు. రెండవ తెగవారు తమదేవతలను ఆసురులనిరి; పశు మేధమును సోమపానమును వర్జించిరి. వీరేపారసీకార్యులు. హిందూ దేశపు ఆర్యులకును బారసీకార్యులకును గలహము మెండయ్యె. ఒకరు పూజనీయ దేవతలుగా నెంచినవారిని రెండవవారు నిందనీయములగు దయ్యములుగా నెంచఁదొడంగిరి. హిందూదేశపు టార్యులకుఁ బూజ్యులగు ఇంద్రుఁడు, శర్వుఁడు మొదలయిన వైదిక దేవతలు పారసీకార్యుల గ్రంథములలో దయ్యములుగా వర్ణింపఁబడిరి. ఇట్లేరెండు తెగల యార్యులకును గలహము ముదిరి రెండవ తెగవారు పారసీకమునకు వెడలిపోయిరి.

మొదటి తెగవారు పంజాబు దేశములో సింధునదమునొద్ద నుండిరి. ఇట్లే రెండు తెగల యార్యులును జీలి హిందూదేశములోని యార్యులు పంజాబు లో స్వతంత్రముగాఁ గాపురముఁజేయ మొదలు పెట్టిన కాలము క్రీస్తు శకమునకుఁ బూర్వము రమారమి ౨౦౦౦ సంవత్సరముల క్రింద ననఁగా నేటికి రమారమి ౪౦౦౦ సంవత్సరములక్రిందటనై యుండును.

అనార్యులతో సంప్రదానము.

ఆర్యులు పంజాబు దేశమును సులభముగా గెలువలేదు. అంతకుఁ బూర్వ మాదేశమునఁ జెంచులు, కోయలు, ఎఱుకులు, భిల్లులు మొదలగు నారణ్యక జాతులవంటి యనాగరికజను లచ్చటచ్చట గ్రామము లేర్పఱచుకొని వాసము చేయుచుండిరి. వీరు నల్లగను, బుట్టముక్కుగల వారుగను, పొట్టిగను, జూచు టకుఁ గురూపులుగను ఉండిరి. వీ రార్యులవలె నాగరికులుగాక మోటు వారుగ నున్నందున ఆర్యులు వీరికిఁ దిరస్కారభావముతో 'దస్య' లనియు 'దాసు' లనియు 'అనార్య'లనియుఁ జేర్చు పెట్టిరి. ఆర్యులకు వీరి భాష తెలియనందున వీరిని భాష లేనివా రనిరి; ఆర్యులవలె వీరు క్రతువులు చేయ నందున వీరిని నిరీశ్వరు లనిరి. † ఈదేశములోని పూర్వనివాసులగు నీయ నార్యులు క్రొత్త గావచ్చిన మనపూర్వులైన యార్యులతోవను నడ్డగించుచు వారిని మిక్కిలి బాధలు పెట్టుచుండిరి. ఈ విషయములు ఋగ్వేదములోని యీక్రింది ఋక్కులవలనఁ దేటపడఁగలవు.

౧. 'ఓ పూషుఁడా! మాప్రయాణముఁ బూర్తిచేయుటకు మాకు సాయ మొసంగుము. అన్ని సంకటములు నివారింపుము.

౨. 'ఓ పూషుఁడా! మమ్ముఁ బెడత్రోవను దీసికొనిపోవువానిని, మమ్ముఁ గొట్టువానిని, దోచుకొనువానిని, మాకుఁ గీడ్చినరించువానిని మా త్రోవనుండి తొలగింపుము.

† (ఋగ్వేదము. ౧౦-౨౨-౮).

3. 'ప్రయాణము నడ్డగించెడి యా మోసగానిని దూరముగఁ దఱిమి వేయుము.
2. 'మమ్ము శత్రువు లడ్డగించి బాధఁ గలుగఁజేయకుండ మాకు మాగ్ధముఁ జూపుము. సులభ మైనట్టియు సంతోషకర మైనట్టియు మాగ్ధమున మమ్ము దీసికొనిపొమ్ము.' [౧-౪౨.
౮. 'ఓ యింద్రా! మా చుట్టును దస్యులున్నారు; వారు క్రతువులు చేయరు; వా రేమియు నవ్వరు; వా రసుర ప్రకృతులు. ఓ శత్రు సంహారకుడవైన యింద్రా! ఈ దాసుల సంహరింపుము.' [౧౦-౨౨.

ఆర్యులు దేశము నాక్రమించుట.

ఆర్యులలో ననేక నాయకులు వేర్వేరుగాఁ గొందఱు జనులను గూర్చు కొని స్వతంత్రముగా ననార్యుల నాయకులతోఁ బోరుచుండిరి. 1 వారి వైద్యములోఁ బదాతులను గుఱ్ఱపురౌతులను ఉండిరి. 2 ఋగ్వేదములో (౧-౬౫-3) గుఱ్ఱపురౌతులు వైనికులతోఁ బోరాడినటు లున్నది. మఱి యొక్కచోటఁ(౧-౭3-౯)బదాతులు పదాతులతోను, ఆశ్వినేయు లాశ్వినేయులతోను బోరాడినటు లున్నది. నాయకుఁడు గోచర్తముతోఁ గప్పఁ బడిన రథము నెక్కి యుద్ధమునకుఁ బోవును. 3 వానియనుచరులు చేతఁ గేతనంబు ధరించి, 4 తమపూర్వులయశంబును నింద్ర బృహస్పతులు తమ కొసంగిన సహాయంబును బాటలుగఁ బాడుచు, 5 శంఖంబుల నూడుచు 6 సంగరముచేయుచుండిరి. శత్రుగ్రామములు స్వాధీన పఱచుకొన్న ప్పడు నెక్కుపర్యాయము లీ యార్యులు గ్రామములో నందఱిని జంపుచుండిరి. ఒక్కొక్కప్పుడు గ్రామములో ధనము దోచుకొని 7 యంతటితో సంతృప్తిఁజెంది జనుల కపాయముఁ జేయక వెళ్ళుచుండిరి. గ్రామము స్వాధీనపడినపుడు అచ్చటఁ దమయాచార

1 (౧-౫౧-౬) 2 (౧-౭౩-౯) 3 (౬-౪౭-౮౬) 4 (౧-౧౦౩-౧)
5 (౧-౪౦; ౧-౧౦౮) 6 (౧-౧౦౮-౧) 7 (౬-౭౫)

వ్యవహారములను ధర్మకల్పనలను బాదుకొల్పుచుండిరి. ఒకానొకప్పు డార్య నాయకుడు విశేషసంఖ్యగల శత్రువులకు నోడి ధ్వారము చెడినయెడల, వానిపూర్వుల యశస్సును బాడి మంత్రద్రష్టులు వాని కుత్సాహముఁ గలిగించుచుండిరి. గెలువఁబడిన యనార్యులను వారి సుత్రేత్రభూములనుండి వెడలు గొట్టి యార్యు లాభూమి నాక్రమించిరి.

బయలున జరిగిన యుద్ధములలో నార్యుల భుజబలంబునకుఁ దాళలేక యనార్యు లరణ్యములలోను, పగవతగుహలలోను డాగియుండి రాత్రివేళల నార్యుల నివాసస్థలంబులపైఁ బడి పశు ధాన్యాదులఁ దోచుకొనుచుఁ ద్రోవలఁ గొట్టుచు నార్యులఁ బెక్కు దెఱంగులఁ బీడించుచుండిరి. మఱియు నార్యులతో ద్వంద్వయుద్ధమున గెలువలేక యనార్యులు నడులచేతను, సెలయేళ్ళచేతను సురక్షితములైన చోటులందుఁ దమ నివాసస్థలము లేర్పఱచుకొని పట్టణవాసులగు నార్యులఁ బీడింపఁజొచ్చిరి. కుయవుఁ డని విఖ్యాతిఁ జెందిన నల్లని యనార్యుఁ డొకఁడు, సిఫా, అంజనీ, కులినీ, వీర పత్నీ యను నాలుగు నదులతీరమున బస యేర్పఱచుకొని యార్యుల నివాస స్థలములఁ గొల్లఁగొట్టుచుండె (౧-౧౦౪-౩,౪). కృష్ణుఁ డను మఱియొక యనార్యవీరుఁ డంతుమతీనదియొడ్డునఁ బదివేలబలముతో విడిది యేర్పఱచుకొనియె. ఆర్యులు వానిఁ గనిపెట్టి సంహరించిరి. [౮-౧౬

అప్పటి రాజ్యములు.

ఋగ్వేదయుగమునందు (౩-౫౩-౧౪) ననార్యులది యగు కీకటదేశము వర్ణింపఁబడినది.

‘నీయావులు కీకటములో నేమి చేయుచున్నవి? అవి హవిష్మనతై పాలియ్యవు; అగ్నిని బ్రజ్వలింపఁజేయవు. ప్రమగందుని సంపద మాకుఁ దీసికొనిరమ్మ. ఓ యింద్రా! నీచమనుష్యుని మాస్వాధీనము చేయుము.’

ఈ ఋక్కులోని ‘కీకట’ ‘ప్రమగంధ’ శబ్దములు మాఖ్యులైనవి.

‘శ్రీకృష్ణానామ దేశోఽనార్యనివాసః’ (నిరుక్తము ౬-౩౮) అని యాస్కా-
చార్యులవారు వ్రాసియున్నారు. ప్రమగంధుడనువాడు రాజుని వ్యాపియు
న్నది. త్రికాండశేష మనుకోశములో (భూమివర్గము శ్లో॥ ౧౧) ‘మాగధాః
కీకటాః మతాః’ అని వ్రాసియున్నది. కాన వైదికకాలములో గంగకుఁ
దూర్పువైపున గీకట మను ననార్యజన నివాసంబును, ఆర్యజనులచే నాక్ర-
మింపఁ బడనిదియు నగు దేశ మొక్కటి యుండెనని మనము నిశ్చయింప
వచ్చును.

ఆర్యులలోఁ గుత్సుడనువాఁ డనార్యుల విధ్వంసకుడని మిక్కిలి
విఖ్యాతించెందిన కూర్మాగ్రేసరుఁడు. అతఁ డేబదివేల నల్లని శత్రువులఁ
జంపెనట! ఇట్లే సుదాసుఁ డనువాడు శత్రునాశనమునకై ఖ్యాతిఁ
గాంచె. ఇతఁడు వసిష్ఠ విశ్వామిత్రులకు నాశ్రయదాత. ఇట్లార్యులు
పంజాబులో నచ్చటచ్చటఁ గొందఱును, హిమాలయ పర్వతప్రాంతమున,
గొందఱును, సింధునదమునకు నుపనదులగు వితస్థా(జీలమ్), అసిక్వి (చీనాబ్)
పరుష్ణి (రావి), ఆర్జిక్వియా (బియాస్), శుతుద్రి (సట్లజ్) నదులయొడ్డునఁ
గొందఱును, సింధునద ముఖమునొద్ద గొందఱును, యమునానది యొడ్డునఁ
గొందఱును, వేఱువేఱుగా ననార్యులతోఁ బోరాడి చిన్న చిన్న స్వతంత్ర
రాజ్యముల స్థాపించిరి. హిమాలయములోని పెషావరువద్ది గుట్టలకును
యమునానది పుట్టినస్థలంబునకును నడుమనుండు హిమాలయ ప్రదేశంబు
క్రమక్రమముగా ‘ఉత్తరకురుదేశము’ ‘ఉత్తరమౌద్రదేశము’ అను పేళ్ళతో
పేర్పడెను. సింధునదము, దానియొక్క యైదు ఉపనదులును, సరస్వతియు, నను
పేదనదులలోని ప్రదేశము ‘సప్తసింధు’ దేశమయ్యెను * ఋగ్వేదమునందుఁ
బంజాబులోని సింధునదమునకును, దాని యుపనదులకును సంబంధించిన వర్ణనలు

* సింధునదమునకు నుపనదులును పంజాబులోనివియు నగు నైదునదులకు
భిన్న భిన్న కాలములయందు భిన్న భిన్న నామము లుండెను. వాని నన్నిటినిఁ

విశేషముగా నుండినందునను, గంగా యమునానదుల పేళ్ళు రెండుమూడుసార్లు మాత్రము వచ్చినందునను, ఋగ్వేదకాలమున, నార్యులు ముఖ్యముగాఁ బంజాబులో నివసించియుండిరనియు, గంగా యమునల యొద్దనుకూఁ గ్రమక్రమముగా రాఁ బ్రారంభించిరనియు నూహింపవలసి యున్నది.

సింధు యమునానదుల మధ్యనుండు ప్రదేశమే నార్యుల ప్రథమ నివాసస్థలమని స్పృతి గ్రంథములవల్లను నూహింపవచ్చును. 'సరస్వతి'

ఇచ్చట సంగ్రహించుచున్నాఁడను: ప్రస్తుతము జీలమ్ లేక జిహలమ్ అనఁబడు నది యన్నిటికంటెఁ బశ్చిమముననున్నది. దీనికి ఋగ్వేద తాత్రయగములలో వితస్థా యనిపేరు; దీనికి గ్రీకువారు హైడాస్పస్ (Hydaspes) అని పేరు పెట్టిరి. ప్రస్తుతము చీనాబ్ అనఁబడు నదికి ఋగ్వేదకాలములో అసిక్ని యని పేరుండెను; గ్రీకులు దీనికి అకెసినాస్ (Akesinos) అని పేరిడిరి. ఈ రెండు నదులును కలిసి పెద్దనదియై కొంతదూరము పాతీ సింధువులోఁ గలియును. రెండు నదులు గలిసిన యీ పెద్ద నదికి వైదికకాలములో 'మరు ద్వృధ' యనియు; దరువాతి కాలములో 'చంద్రభాగ' యనియు; పేరుండెను; దీనికి గ్రీకువారు స్యాండ్రోఫాగస్ (Sandrophagus) అనిరి. ఈ గ్రీకుమాటకు అలెగ్జాండరును మింగునది యని యర్థమున్నందున అలెగ్జాండరు భయపడి నది దాటకయే తిరిగి వెళ్ళినట్లు జెప్పెదరు. తరువాతిదియగు రావియను నదికి వైదికకాలములో 'పరుష్ణి' యనియు; దరువాతి కాలములో 'విరావతి' యనియు, గ్రీకుల హైడ్రోఎటస్ (Hydraotes) అనియు; పేర్లుండెను. బియాస్ నదికి వైదికకాలమందు 'అర్జిక్య' యనియు; దరువాత 'విపాశ' యనియు, గ్రీకుభాషలో హిపాసిస్ (Hypasis) లేక హిపానిస్ (Hypanis) అనియు; పేర్లు గలవు. సత్లజ్ నదికి వైదికకాలమున 'శుతుద్ర' యనియు; దరువాతి కాలమందు 'శతద్రు' అనియు, గ్రీకున జడ్రైస్ అనియు నామాంతరములు.

‘దృషద్వతి’ యను దివ్యనదుల నడుమనుండు ప్రదేశము బ్రహ్మవర్తమనియు నచ్చటి యాచారమే గ్రాహ్యమనియు మను స్మృతియందుఁ (౨-౧౭) జెప్పఁ బడియున్నది. ఈ సరస్వతీ దృషద్వతీనదులు డిల్లీపట్టణమునకు వాయవ్యమున రమరమి నూరుమైళ్ళవిూడ నుండును. తురుష్కుల యెడతెగని సహవాసమువలన పంజాబుదేశమువారి యాచారము లనేకములు మాత్రీ పోయినను హిందూదేశములో నెచ్చటను లేని యార్యాచారములు కొన్ని యెచ్చట నిప్పటికిని గానవచ్చెడిని. అందొక యాచార మిచ్చట వర్ణించెదను. పంజాబువా రాహారాధ్యమై చంచెడి గొట్టెను తెచ్చి దానిపై మొదట నీరు చల్లెదరు; కొన్ని పుష్పముల నుంచెదరు. దానిని సంకల్పమాత్రమున దేవి కర్పించెదరు. తరువాత నొక్కదెబ్బన దానితలఁ ద్రుంచెదరు. ఒక్కదెబ్బకుఁ దెగనియెడల దానిమాంసమును భుజింపరు. ఇదియంతయు నాది మారులు యజ్ఞపశువిషయమై చేయుక్రియల యనుకరణ మని వేరుగఁ జెప్ప నక్కఱలేదు.

సంఘవిభజనము.

అప్పటి యార్యులలోఁ గులపతులు, క్రతుకర్తలు, నాయకులు, జన సామాన్యము అని నాలుగు తెగ లుండెను. ఇవి జాతి భేదములు కావు. ఒక్కఁడేకులపతిగను, క్రతుకర్తగను, నాయకుఁడుగను నుండిన నుండవచ్చును. గౌతమకాణ్వవసిష్ఠాదులు కులపతులలోఁ జేరిందినవారు. ఋజశ్వాంబరీష సహదేవాదులు విఖ్యాతక్రతుకర్తలు. కుత్సపురుకుత్స దివోదాసాదులు ప్రఖ్యాతార్యనాయకులు.

ఆర్యులలో నంతఃకలహములు.

ఆర్యులు నల్లవారగు సనాత్యులతోఁ బోరాడుటకాక తమలోఁదాము కలహించుకొనుచు, నొక తెగవారు మఱియొక తెగవారితోఁ బోరాడుచుండిరి. 1

ఆర్యనాయకులలో త్రిత్సవంశపు రాజులును, పురువంశపు రాజులును మిక్కిలి విభాతిఁజెందినట్లు గానవచ్చెడిని. వీరుగాక అటు యదుతుర్య సులను మూడువంశముల రాజులును చేరొందిరి. వీరికరితోనొక రాధ కృమునకై ఘోరముగఁ బోరాడుచుండిరి. ఋగ్వేదకాలమున త్రిత్స వంశజుడగు దివోదాసుఁడును, నాతనికుమారుఁడో వంశజుఁడో యైన సుదా ముఁడును సుప్రసిద్ధిఁజెందిరి. ఈ వంశమువాడగు దివోదాసుఁడు పర్వతముల లోని యనేక దస్యులజయించి, కఙ్గతోఁ గట్టబడిన వారి కోటల ననేకములను గాల్చి నీటుచేసెను. వీరికిఁ బురోహితుఁడు వసిష్ఠుఁడు. పురువంశమున గుత్సుఁడనువాఁడు రాజులై. ఈతఁ డింద్రునియంత చక్కనివాఁడు (౪-౧౬-౧౦). ఈతఁ డింద్రభక్తుఁడై కృష్ణుఁడు కయపుఁడు మొదలగు ననేక దస్యులఁ జంపెను 1. ఈతఁడు దస్యులకోటలనుగాల్చి, వారి పైన్యములఁ జెల్లాచెదరు చేయఁగా వారనేకపర్యాయములు తమ ధనధాన్యాదికములన్ని యుపదలి పాటిపోయిరి. ఈతనికి విశ్వామిత్రఋషి పురోహితుఁడుగా నుండె. ఈవిశ్వామిత్రుఁడు మొదట సుదాసునకుఁ బురోహితుఁడుగా నుండి, యేకారణముచేతనో వారి పురోహిత్యమును వదలి పురుభారతుల పురోహిత్యము నంగీకరించినట్లు గానవచ్చెడిని 2. ఋగ్వేదమునందు విశ్వామిత్ర కృతములైన కొన్ని శాపమంత్రములు కలవు. అవి యెవరినిగుఱించి వ్రాసినవో తెలిపి కొనుటకు ఋగ్వేదమునందు సేమియు నాధారము లేదు; కానియవి వసిష్ఠుని దిట్టిన ఋక్కులనియు, నీ యభిశాపరూపము లయిన ఋక్కులు వసిష్ఠ గోత్రులు చదువరు విననియు సాయనాచార్యులవారు తమభాష్యమునందు వ్రాసియున్నారు 3. మొత్తముమీఁద త్రిత్సవంశస్థులు వసిష్ఠుని నెక్కువగా గౌరవించినందువలన నీద్వేషము గలిగినట్లు గానవచ్చెడిని. ఈ ద్వేషము పురోహితులతోనేపాక వారివారి రాజులవఱకు నల్లకొనియె. త్రిత్సవంశ

1. (౪-౧౬-౧౭) 2. (3-౫3) 3. (3-౫3-౨3 మీఁది సాయన భాష్యపీఠిక చూడనగు).



హిందూ దేశ కథానంగమాము.

జాడయిన సుదాసునకును, పురువంశజాడయిన కుత్సునకును బోరుకలిగి. ఈ పోరునుగుఱించి ఋగ్వేదమందు సప్తమండలాంతర్గతమయిన పదునెనిమిదవ నూక్తమునందును, ఎనుబదిమూడవ నూక్తమందును, మఱి యితర నూక్తములందును జెప్పబడియున్నది.

త్రితునాయకుడగు సుదాసుఁడు సరస్వతీయొడ్డున రాజ్యముచేయుచుండె. పురువంశజాడయిన కుత్సుఁడు పరుష్ణి (రావి) నదికి నుత్తరమున మండెను. అచ్చట నాతఁడు సుదాసునిమీఁదికి దండు వెడలవలెనని సైన్యమును విధిపఱచి నదియొడ్డున విడిసె. ఈతనికి నార్యులును అనార్యులును అనేకులు సహాయులయిరి. వీరికిని సుదాసునకును నడుమ విపశ (బియాస్), శుతుద్రి (సత్లజ్) యను రెండునదు లుండినందున వారానదుల దాటుటకు యత్నించిరి. కాని యీ సంగతి తెలిసికొని సుదాసుఁడు తనకు సాహాయ్యమునకు వచ్చిన రాజులతో ఆనదులను దాటి శత్రులమీఁదఁ బడెను. శత్రు లకస్తాత్తుగా వచ్చినందున పురువంశపురాజును, సైనికులును, అతనికి సహాయులగీ భరత, తుర్వస, వైకర్ణ, కవశ, దృహ్య, భేద ప్రముఖులయిన యార్యానార్యులగు దశ విధనాయకుల సైన్యంబులును బెదరి నదిలోనికి నుఱికి యనేకులు హతులైరి. అనేక వీరులు శత్రువులచేఁ జంపబడిరి. శత్రువుల ధనము దోచుకొనఁబడియె. సుదాసుని వెంట వసిష్ఠుఁడుండి వాని యశస్సునకై దేవతలఁ బ్రార్థించుచు వాని యశోగానము మంత్రరూపమునఁ జేసి మనకుఁ జెప్పెను. అందు కతనికి సుదాసుఁడు రెండువందల యావులను, రెండురథములను, హిరణ్యా లంకార యుక్తములయిన నాలుగు గుఱ్ఱములను నిచ్చెను.

పైని వర్ణించిన యుద్ధములోఁ గుత్సుఁ డేమయినదియు దెలియదు. కాని యాతని మనుమఁడు 'కురు' వనువాఁ డనియు, అతనివలననే భరతవంశజులయినకారవులందఱుఁ గలిగిరనియుఁ బురాణాదులవలనఁ దెలియుచున్నది.

ఆర్యుల వృత్తులు.

అదినములలో నార్యుల ముఖ్యవృత్తి వ్యవసాయము. ఋగ్వేదసంహితలో వ్యవసాయమునకు సంబంధించిన నూక్తములనేకములు కలవు. అవి చదువుటకు నింపుగ నుండును. అందు నొకటిరెండునూక్తముల యర్థ మిచ్చుట బొందుపఱచుచున్నాఁడను :

౪. 'ఎడ్లు సంతోషముతో బనిచేయుఁగాక ; మానవులు సంతోషముతోఁ బనిచేయుదురుగాక ; సంతోషముతో చాలు దున్నెడి. మునికోల నానందముతో నుపయోగింపుఁడి.

గి. 'ఓ సునాసీరదేవతలారా ! ఈప్రాగ్ధన నంగీకరింపుఁడు. మీ రాకసమున నిర్మించిన వగ్గముతో నీభూమిని దడుపుఁడు.

౬. 'ఓ భాగ్యశాలినీ సీతా (నాగేటిచాలా) ! ముందుకు నడువుము. మేము నీకు వందనము చేయుదుము. నీవు మాకు నెక్కుడుగాఁబంటయు, ధనంబును నొసంగుము.

౭. 'ఇంద్రుఁడు సీతను గ్రహించుఁగాత. పూషుఁడు దానిని ముందుకు నడుపుఁగాత. అది నీటితో నింపబడి మాకుఁ బంట నిచ్చుఁగాత.' [౪-౧౭.]

౮. 'ఓ అశ్వలారా ! ఆర్యులకు నాఁగటితో వ్యవసాయము చేయుట, విత్తునాటుట నేర్పియు, బైరునకు వగ్గము లొసంగియు, మీ వజ్రాయుధమునదస్యుల నాశముఁజేసియు మీ తేజోమాహాత్మ్యమును గనఁబఱచితిరి-

[౧-౧౧౭.]

౩. 'కాడి తగిలించి అరక కట్టుఁడి. సిద్ధము చేయఁబడిన యీ భూమిలో విత్తు నాటుఁడి. మఁత్రములఁ బఠించి వైరు వెరుఁగనిండు. వైరు సిద్ధముగా నున్న పొలములోఁ గొడవండ్ల నుపయోగింపుఁడి.

గి. పశువులు నీరు త్రాగుటకు తొట్టి చేయుఁడి. తోలుతోఁ జేయఁబడిన త్రాడు గట్టుఁడి. ఎప్పుడును నెండిపోక లోతు గలిగి చక్కఁగ నున్న యీ బావిలోనుండి నీరు తోడెదము.

౬. 'పశువులకొఱకు దొట్లు చేయఁబడినవి. ఎప్పుడును నెండిపోక లోఁతు గలిగిన చక్కనిబావిలోఁ దోలుత్రాడు శోభించుచున్నది. నీళ్ళు సులభముగాఁ బైకి వచ్చినవి.'

౭. 'గుఱ్ఱములకు విశ్రాంతిఁ గలుగఁజేయుము. పొలములోఁ గుప్పవేసియున్న ధాన్యమును దీయుము. దానిఁ దీసికొనిపోవఁ బండిచేయుఁడు. పశువులకు నీరుద్రావ నీబావి సమృద్ధియైనది; 'ద్రోణ' వైశాల్యము కలది. దానికి తాతిగిలక కలదు. మనుష్యులు త్రాగు జలసంగ్రహము స్కంధవైశాల్యముఁ గలది. దానిని నీళ్ళతో నింపుఁడు.'

[౧౦-౧౦౧]

నీటి యాధారము లేక వ్యవసాయము జరుగుట దుర్లభము; కావున వార్యులు బావులు త్రవ్వటయు, వానిలోనుండి ఘటయంత్రములద్వారా నీరుతోడి కాలువలగుండ నీటిని బాటించుటయు నేర్పిరి (౭-౪౯-౭). ఘట చక్రమన, నొక త్రాటికిఁ బెక్కుమండ లొకటికింద మఱియొకటి కట్టి, బావిమీది చక్రముపై వేసి, చక్రముఁ ద్రిప్పినకొలది నొక్కొక్క మండ నీటిని బయటికిఁదెచ్చి కుమ్మరించి, మరల బావిలోనికిఁ బోవుచుండును. ఇట్టి చక్ర మిప్పటికిని ఉత్తరహిందూదేశమున సుపయోగింపఁబడుచున్నది.

పశువులమందలను సంగ్రహించుట యార్యులకు మఱియొక వృత్తియై యుండె. పశువులే ధనముగా నెంచఁబడుచు నెవ్వని కెక్కువపశువు లుండునో వాఁడు మిక్కిలి ధనవంతుఁడుగా గణింపఁబడుచుండెను. ఆఱు పాడియావులైనను లేనివాఁడు బీదవాఁడు. గోధన మనుశబ్ద మా కాలములోఁ బుట్టి నదియె. ఆవులు, మేకలు, గొట్టెలు, బట్టెలు ఇవియన్నియు గోధనములోఁ జేరియుండెను. వ్యవసాయమునకును యుద్ధమునకునుగూడ గుఱ్ఱములను, మూటలు మోయుటకు ఎడ్లను, కావలికాచుటకుఁ గుక్కలను ఉపయోగించుచుండిరి.

విద్యలు; వాగరికత.

దారమువడుకుట, పేక పడుగులు వేసి బట్ట నేయుట, రంగు వేయుట, ఈ

విద్యులను పంజాబులోని యార్యులు నేర్చియుండిరి. 1 రాతితోఁ గట్ట బడిన నూలు పురము లున్నట్లు ఋగ్వేదములోఁ జెప్పబడి యున్నది. 2 కావున వారు రాతికోటలు కట్టుచుండిరని యూహింపవలసియున్నది. 'అప్పటివారి యిండ్లు పెద్దవి గాకపోయినను చూచుట కింపుగను పరిశుద్ధముగను గాలి విచ్చలవిడిగ నాడునవిగను ఉండెను. అప్పటివారు గృహముమంద ఱను వెనుకను ఇరుపాగ్యముల పుష్పవృక్షములచే శోభితంబులగు బాటలు నిర్మించుచుండిరని వాస్తావ్యునికి సంబంధించిన మంత్రములవలన గ్రహింప వలసియున్నది. ఇంటినడుమ యజ్ఞశాల యుండును.

అప్పటి యార్యుల లోహముల యుపయోగమును జక్కఁగ నెఱిగి యుండిరి. ధరించు నగలును యుద్ధములో నుపయోగించు శస్త్రాస్త్రంబు లును వారు ఇనుము, బంగారము మొదలయిన లోహములతోఁ జేయు చుండిరి. 3 కవచము, శిరస్త్రాణము, డాలు, కత్తి, గండ్రనొడ్డలి, విల్లు, అములపాణి మొదలైనవాని నార్యులు యుద్ధములో నుపయోగించుచుండిరి. యోధులు రథము నెక్కి యుద్ధముచేయుచుండిరి. ఆరథాశ్వముల శరీరములు బంగారునగలచే శోభిల్లుచుండె. 4 వీరులుగూడ స్వర్ణ శిరస్త్రాణంబులును, కిరీటంబులును, కంఠ కర్ణ భూషణంబులును ధరించెడివారు. 5 ఇతరులుగూడ కడియములు హారములు మొదలయిన నగలు ధరించుచుండిరి.

జ్యోతిషశాస్త్రమును ఆర్యులు కొంతవఱకు సాధించినట్లుఁ గానవచ్చె డిని. మన ముండుభూమి మిక్కిలిచిన్నదనియు, విశ్వమంతయు దీనికంటె నెన్నియొరెట్లు పెద్దదనియు, 6 సకలభువనములు సూర్యుని నాశ్రయించు తొనియే యున్నవనియు, 7 ఋతుభేదమునకు సూర్యుడే కారణమనియు, 8

1 (౨-౩౬; ౩౮-౪; ౧౦-౮౬-౬; ౬-౨) 2 (౪-౩౦-౮౦) 3 (౬-౭౫); 4 (౧-౧౨౬-౪) 5 (౫-౫౪-౧౧) 6 (౧-౫౨-౧౧) 7 (౧-౧౬౦-౨) 8 (౧౫౫-౩).

సూర్యునికంటె జంబ్రుడు క్రిందను మనకుసమీపమునను ఉన్నాడనియు, సూర్యుడు దొక్కడే యనియు ఉపయు నొక్కతయ యనియు, ² భూమి గుండ్రముగా నున్నదనియు, ³ సూర్యుడు భూమిమీదఁ గొన్ని స్థలములకు వెలుతురును, కొన్ని భాగములకుఁ జీకటియు నేక కాలమందు నిచ్చుచుండు ననియు, ⁴ సంవత్సరమునకు మున్నూటయలువది దినములును పండ్రెండు నెలలును మూడుకాలములును గలవనియు, ⁵ పదమూడవమాస మొకటి యధికముగా వచ్చుననియు, ⁶ ఋగ్వేదకాలపు టార్కు లెఱిగియుండిరి. ఇరువదియేడు నక్షత్రముల పేళ్ళు లేకపోయినను కొన్ని నక్షత్రముల నామములు ఋగ్వేదమందుఁ గాన వచ్చుచున్నవి. ⁷

క్రయవిక్రయ సంబంధములైన నియమము లప్పటికే యేర్పడినటుల నీ క్రింది ఋక్కులవలనఁ దెలియుచున్నది.

౯. “ఒకఁడు మిక్కిలి వెలగల తన వస్తువును, మొదటఁ గొద్ది వెలకమ్మి తరువాత కొన్న వానియొద్దకుఁబోయి యెక్కుడువెల యడిగ్గానేని వానికి మొదట స్థిరపడిన వెలకంటె నెక్కుడువెల యియ్య నక్కఱలేదు. తక్కువ కానిఎక్కువకాని యమ్మక మప్పుడు నిర్ణయించినవెలయే నిశ్చితము.” [౪-౨౪.

అప్పటివా రోడలుచేయుట నేర్చి సముద్రముమీదఁ బోవుచు, దేశ దేశములనుండి సరకులఁ దెచ్చుచు,వర్తకముచేసి ధనము సంపాదించుచుండిరి. ‘లాభము సంపాదించు గోరెడి న సంఖ్యవర్తకు లోడలెక్కి సముద్రమును నింపె దరు’ (౧-౧౬-౨) అనెడి శ్రుతివచన మిప్పుడు శ్రోత్రియుల మనిపించుకొను వారు చదువఁదగియున్నది. శ్రుతు లిట్లు స్పష్టముగా సముద్రయానమును నంగీకరించుచుండఁగా నేడు సముద్రయానము వలదని శ్రోత్రియులు చెప్పుట వింతగదా?

-
1. (౧-౧౦౫-౧౧) 2. (౮-౪౮-౨) 3. (౧-౩౩-౮) 4. (౪-౫౩-౩)
5 (౧-౧౬-౪-౪౮) 6. (౧-౨౫-౮) 7. (౧౦-౮౫-౨; ౪-౫౧-౨;
౪-౫౧-౪౨; ౧౦-౮౫-౧౩).

యవలును గోధుమలును అప్పటి ముఖ్యాహారధాన్యములు. వరిపంట యప్పుడు లేదు. అప్పటివారు మాంసము నిరాటంకముగా భుజించుచుండిరి. సోమము వారికిఁ బ్రీతికరమైన పానీయము.

వ ర్ణ వ్య వ స్థ.

అప్పటివారిప్పటి జాతిభేద మెఱుంగరు. ఆర్యులనార్యులన్న భేదము తప్ప మఱి యేవర్ణభేదమును అప్పుడు లేదు. వృత్తినిబట్టి యప్పుడు జాతు లేర్పడలేదు. 'చూడుండి నేను వేదమంత్రముల రచించు వాడను, నాతండ్రి వైద్యుడు ; నాతల్లి పిండివిసరును, (F-౧౧౨-3) అని యొక మంత్రద్రష్టుఁ జెప్పియున్నాఁడు. అనేకఋషులు శూరులగు కుమారుల నిష్ఠుని దేవతలఁ బ్రార్థించు చుండిరి. కాన నాయుగంబున వృత్తినిబట్టిగాని, జన్మమునుబట్టి గాని వర్ణవ్యవస్థ లేదనుటయే నిశ్చితంబు. ఇటు లీ జాతు లాయుగమున లేక తర్వాతఁ బుట్టినవని విష్ణుపురాణము వాయుపురాణము హరివంశము అనుపురాణములుగూడఁ జెప్పుచున్నవి. కానఁ జాతుర్వర్ణ్య వ్యవస్థ మధ్య బుట్టినదని చెప్పెడుమాట క్రొత్తదిగాదు. పురాణకారులుగూడ నొప్పు కొన్న విషయమే.

సంఘస్థితి.

ఋగ్వేదకాలములో స్త్రీలను మిక్కిలి గౌరవించుచుండిరి. ఋషుల వలెనే ఋషిపత్నులును, ఋషిమాతలును, వారికన్యలును వేదమంత్రములను రచించుచు యజ్ఞయాగాదిక్రతువులఁ జేయుచుండిరి. ఋగ్వేదములో స్త్రీలచే రచింపఁబడిన మంత్రము లనేకములు గలవు. ఇట్టి స్త్రీలలో విశ్వవారయను నామె మిక్కిలి విఖ్యాతఁ జెందెను.

స్త్రీలును ఋషులతోఁగూడి యజ్ఞయాగాదిక్రతువులు చేయుచుండిరి. (౧-౧౩౦-3; ౧-౪౩-౧౧). ఈసందర్భమున నీక్రింది ఋక్కులు చదువఁ దగినవి:

గ. 'ఓ దేవతలారా! సహనమనస్కులయిన యాదంపతులు కలిసి పోమరసమును దీసి, దానిని శుద్ధిపఱచి క్షీరముతోఁ గలిపిరి.

ఓ. 'ఈ దంపతులు సర్వదా సమృద్ధాన్నమును ధనమును గలవారయి కలిసి యజనముఁ జేయుదురుగాక.

2. 'ఈదంపతులు మీ కసత్యములయిన మ్రొక్కులు మ్రొక్కరు; మిమ్ముఁ బ్రార్థింపక యుండరు. ఉత్తమపదార్థముల మీ కొసంగెదరు.

౩. 'పుత్రీపుత్రులతోను ఆభరణములతోను నీదంపతులు పూర్ణాయువు గలవారలయి యుందురు. [౩-3౧.

ఇంటిపనులయందు నాకాలపు స్త్రీలు మిక్కిలి దక్షత గలిగి యుండిరి. ప్రస్తుతపు హిందూ స్త్రీ లేయే సద్గుణములకై ప్రఖ్యాతిఁ గాంచుచున్నారో యాసద్గుణముల యంకురములన్నియు నప్పడు నాటఁబడినవి.

అతిబాల్యవివాహ మప్పటివారికిఁ దెలియదు. స్త్రీలు ముసలివారగు వఱకుఁ గూడ నవివాహితలుగా నుండుదురు. తమ కనుకూలుడగు పతి దొరకిన వివాహ మాడుచుండిరి (౧౦-౨౫-౨౨). లేనిచో బ్రహ్మచర్య వ్రతమును బాలించుచునే దేహమును ద్యజించుచుండిరి. వితంతువులకు మరల వివాహమువలదనిన నిబంధన యప్పడు లేదు. ¹ చచ్చినపతితో సహగమనము చేయుపద్ధతి అప్పటివా రెఱుంగరు. అప్పడు స్వయంవర పద్ధతి యున్నటులే క్రిందిఋక్కువలనఁ గానవచ్చెడిని:

'అనేక స్త్రీలు పురుషుని ధనమును జూచి మోహింతురు; కాని చక్కనిదియుఁ గల్యాణగుణము గలదియు నగు స్త్రీ యనేక పురుషులలోఁ దన కనుకూలునినే వెతకికొనును. [౧౦-౨౨-౧౫.

అప్పటిస్త్రీలు యుద్ధమునకుఁ బోయి శత్రువులతోఁ బోరాడుచుండిరి. శ్రద్ధివతి యనునామె యుద్ధము చేయుచుండఁగా నామెచేయి విరిగెను ² అగ

మృత్యుడు పురోహితుడు గాఁగల భేలునిభార్య విశ్వలయను నామె యుద్ధము చేయుగా నామె పిక్కనుశక్తువులు సఱికిరి.'

దాయభాగ సంబంధమైన నియమములుగూడ అప్పడే స్థిరమైనటుల నీక్రింది ఋక్కువలనఁ గానవచ్చెడిని.

౧. 'కుమారుడు లేనివాడు తన బిడ్డయొక్క కుమారుని నమ్మి సుఖముగ నుండును.

'కుమారుడు తన సహోదరికి భాగ మియ్యడు. దానిని నింకొకని కిచ్చి వివాహముచేయును. ఒక్కనికే గుమారుడును గుమారియుఁ బుట్టినయెడల పుత్తుడు పిండదానాదికములకుఁ గర్తయగు; పుత్రిక వస్త్రాభరణములచే గౌరవింపఁబడుటకుమాత్రము తగినది యగును. [3-3౧.

పిండదానాదికములు చేయువాడు గనుక పుత్తుడే దాయార్హుడనియుఁ బరవశమునకుఁ బోవునది గాన పుత్రికకు దాయార్హుత లేదనియుఁ గుమారుడు లేనియెడలఁ బుత్రికకును దౌహిత్రునకును దాయార్హుత గలదనియుఁ బ్రస్తుతపు హిందూధర్మశాస్త్రములోఁ గానవచ్చెడి సిద్ధాంతములన్నియు నీఋక్కు లోనుండియే పుట్టినవనియుఁ జెప్పవచ్చును. అవివాహితగానుండిన కూతు నకు భాగార్హుత యుండినటులే క్రింది ఋక్కువలనఁ గానవచ్చుచున్నది.

'అవివాహితగా యావజ్జీవము తండ్రయింటనే యుండి భాగమును గోరు పుత్రికవలె నేను నిన్నుఁ బొందను. నాకు ధనం బొసంగుము' [౨-౧౨-౨.

చచ్చినవారిఁ బాలివేయు నాచారము మొదట నుండెను. ² కాని శవమును గాల్చు నాచారము త్వరలోనే ప్రబలెను. ³ కాల్చినవెనుక నా బూడిదను మంత్రపూర్వకముగాఁ బాలివేయుచుండిరి.

ధర్మమతములు.

ఇక నప్పటియార్కుల ధర్మమతములనుగూఱించి విచారితము. అప్పటి వారు సృష్టిలోని చిత్రవిచిత్రసామర్థ్యంబులను జూచి యం దొక్కొక్క

1. (౧-౧౩౦). 2. (౧౦-౧౨-౧౧) .3. (౧౦-౧౬).

దానిలో నధిష్ఠాతగ నొక్కొక్కదేవుఁ డున్నాఁడని భావించి యట్టి దేవతలను బూజించుచుండిరి. సూర్యచంద్రనక్షత్రాదులచే వెలుంగుచున్న యాకాశమునకు సంబంధించిన దేవతకు ద్యౌఃపితయని నామంచిడిరి. యూరపు దేశములోని యార్యులును, ఆసియాఖండములోని యార్యులును జీలుటకుఁ బూర్వమే ఈ ద్యౌఃపితరుని నార్యులు భజించుచున్నట్లు కానవచ్చుచున్నది. ఎందుకన సంస్కృతములోని ద్యౌఃపితృశబ్దమును ఐరోపాఖండములోని జాపిటర్ శబ్దమును నేకశబ్దభవములే యై యున్నవి.

ఋగ్వేదములో నెచ్చటను మన మిప్పుడు గొల్పెడి శివవిష్ణువిఘ్నేశ్వరాది దేవతల మాహాత్మ్యము లేదు. శివనామముగల దేవత ఋగ్వేదములో లేనే లేదు. దుగ్రుఁ డున్నాఁడు ; కాని యతఁ డెచ్చట మేఘగర్జనకు సంబంధించిన దేవత. విష్ణుదేవత గలదు ; కాని యప్పటి గొప్పదేవతలలో నొకటికాదు. ఋగ్వేదములో నితరదేవతలకుఁ గల గౌరవ మీ దేవతలకు లేదు.

ఋగ్వేదకాలమునాటి యార్యు లుసాసించుచుండిన ముఖ్యదేవతలు మువ్వురు. అగ్ని, ఇంద్రుఁడు, సూర్యుఁడు.

అగ్ని—సర్వవేదములకును మూలమగు ఋగ్వేదము “అగ్నిమితే పురోహితమ్” (పురోహితుఁడగు నగ్నిని బ్రస్తుతింతు) అను మంత్రముతోఁ బ్రారంభింపబడును. దేవతలకు నగ్ని భట్టారకుఁడు పురోహితుఁడనియు, అతనిద్వారా దేవత లాహుతులు గొందుగనియు వారి నమ్మిక. ఋగ్వేదము నందు నగ్ని దేవతాకంబులగు సూక్తంబులు నెక్కులు గలవు.

ఇంద్రుఁడు—ఇంద్రుఁ డనఁగా వర్షమునిచ్చువాఁడు. అప్పటియార్యులకు వ్యవసాయమే ముఖ్యవృత్తియైనందున వారిసన్యాభివృద్ధికిఁ గావలసినవర్షమునిచ్చు నింద్రుఁడు వారికి ముఖ్యదేవత యయ్యెను. అట్టి దేవతనుగుఱించి వారెన్ని యొకథలు గల్పించిరి. తనశత్రుఁడును మేఘరూపుఁడును నగు వృత్రాసురుని జంపి యింద్రుఁడు జనులకు సుఖపి్టి నిచ్చునని చెప్పుకొనుచుండిరి.

ఋగ్వేదమునందు నింద్రదేవతాకనూక్తము లితరదేవతాకములగు నూక్తముల కంటె నెక్కుడుగ నుండును.

సూర్యుడు.—సవితృ, పూషణ్ మొదలైన నామములతో సూర్యు లీదేవ తను గొలుచుచుండిరి. పండ్రెండు నెలలకుఁ బండ్రెండుసూర్యు లుండునట్లు భావించి వారికి వేణువేణు నామము లిడిరి. అందు విష్ణు వొక సూర్యుడు.

ఈ ముఖ్యదేవతలు గాక ఋగ్వేదకాలమం దితరదేవతలనుగూడఁ బూజించు చుండిరి. అందుఁ గొన్ని దేవతల నిందుఁ దెల్పెద.

మరుద్దేవతలు.—వీరు వాయుసంబంధమైనవారు. వృత్రుని సంహరించు నప్పు డింద్రునికి వీరు సహాయ మొసంగుదురు. అనఁగా మేఘరూపుడైన వృత్రుని జెల్లాచెదరు చేయుదురని యర్థము.

బ్రహ్మణస్పతి.—యజ్ఞ సంబంధమైన మంత్రాధిదేవత.

రుద్రుడు.—మేఘగర్జనసంబంధమైన దేవత. రుద్రుఁ డొక్కఁడుగాక యనేకరుద్రు లున్నట్లు ఋగ్వేదమునందుఁ జెప్పబడియున్నది.

మిత్రావరుణులు.—వీరు మొదట దివారాత్రముల కధిపతులు. తర్వాత పరుణుడు సముద్రాధిపతిగా నెంచబడియెను.

సోముడు.—ఇతఁడు సోమలతాసంబంధమైన దేవత.

యముడు.—పురాణాదులలో వర్ణింపబడిన యమునివలెను యమలోక మువలెను ఋగ్వేదములోని యముడును అతనిలోకమును భయంకరములు గావు. వైదికయముడు దర్శనీయుఁడు. మరణానంతరము సజ్జనులందఱు యమలోకమునకుఁ బోయి దివ్యకాయులై తేజోమండలములో శాశ్వత సుఖము ననుభవించుచు యముని సగస నుండురని ఋగ్వేదకాలపు టార్యుల యభి ప్రాయమై యుండెను. [౧౦ - ౧౪.

శ్రీదేవతలలో ఉపస్సు, సరస్వతియు ముఖ్యమైనవి. ఉపస్సు ఉషః కాలసంబంధమైన దేవత. ఉపస్ససంబంధమైన ఋక్కులు బహువిసోదకర

ములుగను, యాపకాలంకారయంతంబులుగను ఉండి చదువువారిమనంబులతో మిక్కిలి యానందముఁ గలుగఁజేయును. సరస్వతి మొదట సరస్వతీనదీసంబంధమైన దేవతగ నుండెను. తర్వాత వాక్సంబంధమైన దేవతగను మార్చెను.

ఇటులు సృష్టిలోని యుపయోగకరములైనట్టియు, ప్రకాశవంతములైనట్టియు, జనహితకరములైనట్టియు, స్వాభావిక శక్తులను జూచి యార్యులు దేవతాభావమునఁ బూజించిరి. కాని యహితకరంబులైన దుష్టస్వాభావిక శక్తులను, అనఁగాఁ బ్రస్తుతపువారు ముత్యాలవలనియు, బోలేరమ్మలనియుఁ బూజించునట్లు పూర్వపుటార్యులు పూజించినవారు కారు. అందువలన నప్పటియార్యుల యత్యున్నతమైన నీతిసంపన్నతయు, సహజమైనయమాయికత్వమును తేటపడుచున్నవి.

ఇట్లు సూర్యుఁడు, మేఘము, వాయువు, ఉపస్సు మొదలయిన సృష్టిలోని స్వాభావికచమత్కారములను భిన్న దేవతలని యార్యులు గణించినను, ఈ భౌతికశక్తులకన్నిటికిఁ బరుండఁగ నీశ్వరుడొక్కఁడే కలఁడని వారుక్రమక్రమముగఁ దెలిసికొనిరి. [౧౦-౨౨-3.

క్రతువులు.

అగ్నిహోత్రాదిక్రతువులఁ జేయుట యప్పటియార్యు లొక గొప్ప ధర్మ కృత్యమని తలంచుచుండిరి. అందుచే నొకరితో నొకరు పంతములు వేసికొనినట్లు, ఒకరుచేసిన క్రతువుకంటె మఱియొక రెక్కుడు వైభవముతోఁ జేయుచుండిరి. యజ్ఞసమయమునందే వీరుల యశస్సు గానము చేయఁబడుచుండెను. క్రొత్తఁగా మంత్రములు రచించిన ఋషులు తమ నూతనకావ్యముల నచ్చట జదివి సమ్మానమును బొందుచుండిరి. క్రొత్తఁగా నేర్చినవిద్యను జూపుటకు యజ్ఞమే యోగ్యమైన స్థలమై యుండెను. అచ్చటవిద్వాంసులు చక్కఁగఁ బఠింపఁబడుచుండిరి. శ్రద్ధతో విద్య నేర్చుకొననివారికి వ్యవసాయము చేయుశిక్ష విధింపఁబడుచుండె. వసిష్ఠవిశ్వామిత్రులవంటి ఋషులు మంత్రములు రచించువారనియు, గ్రతువులఁ జేయించు పురోహితులనియుఁ జేసెడిరి. ధనవంతులను, రాజులను ఇట్టివారిచే దమయింటి శ్రాతకార్యములఁ

జేయించుకొనుచు వారిని మిక్కిలి గౌరవించుచుండిరి. కాని యితరజనులందఱు తమకుఁదామె పురోహితులగుచు నిత్యకర్తలఁ దామె నెఱవేర్చుకొనుచుండిరి.

వాడు చేయు దేవతాప్రార్థనలు మిక్కిలి సులభకైలివియు, స్వాభావికముగను మనఃపూర్తిగను వచ్చినవియు నై యుండెను. వారిదేవతలను వారు రావలసినదనియు, హవిర్బాగమును గొనిపొమ్మనియు దమకు నాయువు, ఆరోగ్యము, పశువులు, సంతతి నిండనియు, దమశత్రువులపై దమకుజయ మొసంగుడనియుఁ బ్రార్థించుచుండిరి.

పశుమేధము, సోమపానము ఈ రెండును ఆర్యులకు విశేషప్రియంబులై యుండె. సోమరసము త్రాగుట కందఱు నర్హులు గాకుండిరి. విద్యాది గణములచే భూషితులగువారును క్రతువులు చేసినవారును మాత్రము సోమ పానమున కర్హులుగా నెంచబడుచుండిరి. “యే బ్రాహ్మణాస్త్రీసుపన్దంపతంతి, తే సోమం ప్రాప్నువంతి” (త్రీసుపన్దమును బఠించు బ్రాహ్మణులకు సోమము ప్రాప్తమగును) అనిన మాత్రము మనదేశపు బ్రాహ్మణు లెప్పుడును బఠించుచున్నదియే.

ద్యూతము.

ఋగ్వేదకాలమున ద్యూతవ్యసనము విశేషముగా నున్నటులఁ గానఁబడుచున్నది. ఋగ్వేదసంహితయందు ద్యూతమునుగూఱించియు, నక్షుములనుగూఱించియు ననేకపర్యాయములు వ్రాయబడినది. అందు తన మొక్క దుద్దేశను వర్ణించుచు నొక జూదరిచెప్పిన నూక్త మొకటి కలదు. అది వింతగను బోధప్రదముగను ఉన్నందున దాని నిచ్చటఁ దెనిగించు మన్నారము.

౧. ‘ముజవంతపర్వతముమీదఁ బుట్టిన సోమముయొక్క పానము మజమానునికి మైకము కలుగఁజేసినట్లు, గొప్ప విభీతకవృక్షము (తాండ్ర వేట్టు) లలోఁ బుట్టి కదలుచున్న యాయుతములు (పాచికలు) నాకు వాండమును గలుగఁజేయుచున్నవి.

౨. 'నాభార్య నామీదఁ గోపపడలేదు, నన్ను వెక్కిరింపలేదు, నన్ను నామిత్రులను బాగుగనే చూచును. అయినను అట్టి యనుకూలా వలెని నేను రెండవమాట దలఁపనీయని యీ ద్యూతమునకై వదలితిని.

౩. 'ఇప్పుడు నాయత్త నన్ను ద్వేషించును; నాభార్య నన్ను రా నియ్యదు. జూదరికి సౌఖ్యము నొసంగువా రెవరును లేరు. వెలగల గుఱ్ఱ మైనను ముసలిదయినతరువాత గవ్వకుఁ గొఱగానిదయినటులు జూదరి యెందుకుఁ బనికిమాలినవాఁడగును.

౪. 'ఎవఁడు ధనమంతయు జూదమునఁ బెట్టునో వాని భార్యను అన్యులు పట్టుకొనియెదరు. వాని తలిదండ్రులును అన్నదమ్ములును 'వీడు మావాడు కాఁడు. వీనిని బంధించికొనిపొండు' అని పలికెదరు.

౫. 'నావాండ్లు నన్ను విడుతురుగాన పాచికలను ముట్టనని మనోనిశ్చయము చేసికొనినను, పచ్చనిపాచికల ధ్వని వినినతోడనే జారస్త్రి సంతత స్థానమునకు వెళ్ళినట్లు వెళ్ళెదను.

౬. 'దీప్యమానుఁడగు జూదరి 'నేను గెలిచెద'నని చెప్పచు ద్యూత సభకుఁ బోవును. కాని యక్షములు వానిధనమును బ్రతికితవునికి నొడ్డు పెట్టించి వాని ద్యూతేచ్ఛను వృద్ధిపఱుచును.

౭. 'ఈ యక్షములు (పాచికలు) అంకుశములు గలవియు, గాలు ములుగలవియు, మోసము చేయునవియు, సంతాపకరములును అయియున్నవి. మొదటఁ గొంచెము గెలుపును ధనమును గనఁబఱిచి, తుదకుఁ గితవుని సర్వ స్వము హరించి వానిని నశింపఁజేయును.

* * * * *

౮. 'ఈపాచికలు క్రిందనుండినను జూదమాడువారి హృదయముపై మండును; చేతులు లేనివయ్యను చేతులుగల జూదరిని గెలుచును. అం గారసదృశములగు నీ దివ్యాక్షములు చల్లగానుండియు జూదరిహృదయమున నుపేించును.

౧౦. ఎచ్చటకో తిరుగుచున్న జూదరియొక్క భార్య వెనిమిటిచే విడువబడినదై తపించుచుండును; తల్లి దుఃఖించుచుండును. ఋణముగల వాడై యందటికి భయపడి జూదరి ధనముకొఱకు రాత్రి పరులయంటికిఁ బోవును.

౧౧. సుఖముగానుండు నితరుల గృహమును భార్యను జూచి జూదరి తనభార్యను దలచి దుఃఖించును. మరల పగలు జూదమాడును. రాత్రి కాచుకొనుట కన్ని సమీపమునఁ బడును.

౧౨. ఓ అక్షమలారా! మీలో ముఖ్యుఁ డెవఁడో వానికి సంజలి మొగిడ్చెద. ఇంకమీఁద జూదమునకై ధనమును సంపాదించును. నా పది వ్రేళ్ళును జూపి సత్యము చెప్పచున్నాను.

౧౩. ఓ జూదరి! నీవు నామాటలయందు నమ్మికయుంచి జూద మాడ వద్దు. కృషి చేసికొనుము. అందువలన నాస్థించిన ధనమును అనుభవింపుము. కృషి చేసినందున నీకుఁ బశువులును ధనమును గలుగఁగలవు; భార్య రాఁ గలదు. అని యాశ్వరుఁడయిన సకత నాకు బోధించెను. [౧౦-౩౪.

ప్రస్తుతము చీట్లరూపమున జూదమాడువారును, 'ప్రావిడెంటుఫండ్లు' అని పేళ్ళు నెట్టి దేశమునందలి యనేకజనుల జూదరూపగత జేయువారును, నీ శ్రుతిలోని బోధను బదివియైనను బుద్ధి తెచ్చుకొనియెదరుగాక!

ఋగ్వేదము.

ఈ రెండవ ప్రకరణములో వర్ణింపబడిన యంశములన్నియు ఋగ్వేదమును అనుసరించి వ్రాయఁబడినవని చదువరు లచ్చటచ్చట నుదాహరింపఁబడిన వాక్యములవలనఁ గనుఁగొనియుందురు. కావున నట్టి ఋగ్వేదమునుగూఁపించి యుచ్చటఁ గొంత వ్రాయుట యుచితము.

ఋగ్వేదమునందు ౧౦౧౮౦ మంత్రములు కలవు. వీనికి ఋక్కులని పేరు. ఈమంత్రములలో ననేకవిషయము లుండును. ఒకమంత్రములో నొకా నొక దేవతయొక్క స్తుతి యుండును, ఒకమంత్రములోఁ బూర్వవృత్తకధనమును. ఒకమంత్రములో నుపదేశమును, ఒకమంత్రములోఁ గోర్కులను, ఒక

మంత్రములలో బ్రశ్నలును ఇట్లు అనేకవిషయము లుండును, ఆయావర్ణనల బట్టి మనముప్పటి చరిత్రాంశములను దెలిసికొనవలయును.

ఋగ్వేదము రెండువిధములుగా విభజింపబడినది. మంత్రము లేక ఋక్ అనునది యన్ని టికంటెఁ జిన్న విభాగము. కావ్యగ్రంథములోని శ్లోకము వంటిది. కొన్ని ఋక్కులు గలిసి యొక నూక్తముగను. ఒకనూక్తమునకు నొక్కండే ఋషి; దేవత యొక్కటిగాని నెక్కులుగాని యుండును. ఇట్టి నూక్తములు ఋగ్వేదమునందు ౧౦౨౮ కలవు. ఇట్టి కొన్ని నూక్తములు కలిసి కొన్ని యనువాకము లగును. అనువాకముల సంఖ్య ౮౫. కొన్ని యనువాకముల సమాహమునకు మండలమని పేరు. ఋగ్వేదమంతయు దశమండలాత్తము. ఇది యొక విభజనపద్ధతి. ఇదిగాక యీవేద మెనిమిది యష్టకములుగను, ప్రతియష్టక మెనిమిది యధ్యాయములుగను, అధ్యాయము ప్రాయశః యుప్పది మూడు వర్గములుగను, వర్గము కొన్ని మంత్రములుగను విభజింపబడియున్నది. ఈ విభజనము ననుసరించి ఋగ్వేదములో ౮ అష్టకములును, ౬౪ అధ్యాయములును, ౨౦౦౬ వర్గములును గలవు. ఈ వేదమునందు ౧౫౩౮౨౬ పదములును, ౪౩౨౦౦౦ అక్షరములును ఉన్నవి. ఇందు ౧౦౫౮౦ ఋక్కులున్నవని యిదివఱకే వ్రాసియున్నాము. కాని కొందఱిమతమున ౧౦౪౦౨ ఋక్కులును, ఇతరులమతమున ౧౦౬౨౨ ఋక్కులును గలవు.

ఋగ్వేదములోని మంత్రముల రచించినవారు ఋషులు. అట్టివార నేకు లుండిరి. వేదము లభారతపేయము లనియెడువారు వీరిని మంత్రకర్తలనక మంత్రద్రష్ట లనియెదరు. ప్రథమదశమమండలములకు ఋషు లనేకులు కలరు. అందు స్త్రీలును పరువురు గలరు. వాక్, విశ్వవారా, శ్రద్ధా, సూర్యా, మొదలయిన స్త్రీలు ఋగ్వేదములోని కొన్ని నూక్తములను రచించిరి. ఋగ్వేదము యొక్క రెండవమండలమునకు గృత్స్న మదుడును, మూడవమండలమునకు విశ్వామిత్రుడును, నాల్గవమండలమునకు వామదేవుడును, అయిదవమండలమునకు అత్రియు, ఆఱవమండలమునకు భారద్వాజుడును, ఏడవమండలమునకు వసిష్ఠుడును, ఎనిమిదవమండలమునకు గణ్ధారుడును, తొమ్మిదవమండలమునకు అంగిరసుడును ఋషులు. గృత్స్న మదవిశ్వామిత్రాదిశబ్దములవలన నొక్కొక్క ఋషియేయని గ్రహింపఁగూడదు. ఆసంతతివా రనేకులని యెఱుఁగవలసి,

ఈ ఋగ్వేదమును ఇతర వేదములను హిందూధర్మమునకు మూలాధారములు. కావున వీనిలో నొక యత్యురముగూడ ఇటుదియటుగాకుండ బ్రాహ్మణుల వేదములను ముఖ్యముచేసి, యంతటితోఁ దృప్తి నొందక, వేదమంత్రములలోనియొక్కొక్క శబ్దము తమకు గట్టిగా జ్ఞప్తియొండవలయునని సంహితాపాఠమును, పద, క్రమ, జట, ఘనపాఠములుగా నేర్పఱిచి యట్టిపాఠములను వల్లించెదరు. చదువరులకు నీ భిన్న భిన్న పాఠముల స్వరూపముఁ దెలియుటకును, మేము జటాపాఠుల మనియు, ఘనపాఠులమనియుఁ జెప్పకొనువారు పడిన పరిశ్రమ స్వరూపముఁ దెలియుటకును, ఒక ఋక్కును దీసికొని దానియొక్క వివిధపాఠములను ఈ క్రిందఁ జూపుచున్నాడను:-

మూలఋక్ - పవస్వ వాజసాతయే విప్రస్య గృణతో వృధే ।

సోమరాస్వ సువీర్యమ్॥*

పదపాఠము - పవస్వ వాజసాతయే । విప్రస్య గృణతః । వృధే ।

సోమ । రాస్వ । సువీర్యమ్॥

క్రమపాఠము - పవస్వ వాజసాతయే వాజసాతయే విప్రస్య వా

జసాతయ ఇతి వాజసాతయే విప్రస్య గృణతః గృణతో

వృధే వృధ ఇతి వృధే । సోమరాస్వ । రాస్వ సువీర్యమ్ ।

సువీర్య మితి సువీర్యమ్॥

జటాపాఠము - పవస్వ, వాజసాతయే వాజసాతయే, పవస్వ

పవస్వ, వాజసాతయే వాజసాతయే, విప్రస్య విప్రస్య,

వాజసాతయే వాజసాతయే, విప్రస్య వాజసాతయ ఇతి

వాజసాతయే విప్రస్య, గృణతో గృణతో, విప్రస్య

విప్రస్య, గృణతః । గృణతో, వృధే వృధే, గృణతో

గృణతో, వృధే । వృధ ఇతి వృధే॥

* ఓసోమ! మాకు నన్నలాభముకొఱకు నిన్ను స్తుతించునట్టి విప్రుడనగు నాకు నభివృద్ధియగుటకు రసమిచ్చు; వీర్యవంతుడగు మంచిపుత్రుని నాకు నిచ్చు.

సోమ, రాస్వ రాస్వ, సోమ సోమ, రాస్వ రాస్వ, సువీర్యగ్ంసు
 వీర్యగ్ం, రాస్వ రాస్వ, సువీర్యంసువీర్యమితి సువీర్యమ్ ||
 ఘనసాతము. పవస్వ, వాజసాతయే వాజసాతయే, పవస్వపవస్వ,
 వాజసాతయే, విప్రస్య విప్రస్య, వాజసాతయే, పవస్వప
 వస్వ, వాజసాతయే, విప్రస్య | వాజసాతయే, విప్రస్య
 విప్రస్య, వాజసాతయే వాజసాతయే, విప్రస్య, గృణతో
 గృణతో, విప్రస్య, వాజసాతయే వాజసాతయే, విప్రస్య
 గృణతో | వాజసాతయ ఇతి వాజసాతయే | విప్రస్య,
 గృణతోగృణతో, విప్రస్యవిప్రస్య, గృణతో, వృధేవృధే,
 గృణతో, విప్రస్య విప్రస్య, గృణతో, వృధే | గృణతో,
 వృధేవృధే, గృణతోగృణతో, వృధే | వృధేఇతి వృధే |
 సోమ, రాస్వ రాస్వ, సోమసోమ, రాస్వ, సువీర్యగ్ంసువీర్యగ్ం,
 రాస్వ, సోమ సోమ, రాస్వ, సువీర్యం | రాస్వ, సువీ
 ర్యగ్ం సువీర్యగ్ం, రాస్వ రాస్వ, సువీర్యంసువీర్యమితి
 సు వీర్యమ్ ||

ఋ|| ౯||౪౪||౬.

వేలకొలది ఋక్కులచే శోభితంబగు ఋగ్వేదమంతయు నొక్క
 సారి రచింపబడిననిగాని, దాని ననుసరించి వైదిక కాలములోని యార్యు
 లమగుటించి వైదిక జెప్పబడిన యంశములన్నియు నొక్కకాలమునం
 దుండెననిగాని చదువరు లనుకొనఁగూడదు. ఋగ్వేదములో వర్ణింపబడిన
 యంశములన్నియు నొక్కసమయమున జరిగినవి గావు. ఆర్యులు హిందూ
 దేశమునకు వచ్చి సింధునదము మొదలు గంగాయమునఁజుండు దమ నివాస
 స్థలముల నేర్పఱచుకొనుటకుఁ దక్కువలోఁ దక్కువ యాఱువందలసంవ
 త్సరములైనను బట్టియుండును. కాననిన్ని సంవత్సరములలో జరిగినసమాచారము
 లన్నియు ఋగ్వేదమునందు వర్ణింపబడినవి.

మూఁడవ ప్రకరణము

హృత్యుగము

(క్రీ. పూ. ౧౪౦౦-౧౦౦౦)



ఆర్యులు సింధునదతీరమునను జాట్టుప్రక్కలను ఉండు ప్రదేశములను నాక్రమించి నివాస మేర్పఱచుకొన్న సమాచారము క్రిందటిప్రకరణములో వర్ణింపబడినది. ఈయార్యు లంతటితో నూరకుండలేదు. అచ్చటినుండి క్రమక్రమముగా నార్యావర్తము నాక్రమించుకొన్న విధమును, ఆకాలము నందలి యాచారవ్యవహారములును, ఈ ప్రకరణమునందు వర్ణింపబడును.

ఆకాలపువాఙ్మయము.

ఈ కాలమునందే యజుర్వేదంబును, సామవేదంబును గవింపఁ బడియె. యజుర్వేదము గద్యపద్యాత్మకము. అందలిపద్యములు ఋగ్వేదమునుండి గ్రహింపబడినవి. గద్యభాగమునందుఁ గ్రతువులలో ఋగ్వేదముల్ర ముపయోగించువిధములు వర్ణింపబడియున్నవి. తైత్తిరీయ సంహిత యనియు, వాజసనేయసంహిత యనియు యజుర్వేదము రెండువిధములు. తైత్తిరీయసంహితకే కృష్ణయజుర్వేదమని పేరు; వాజసనేయమునకు శుక్లయజుర్వేదమని పేరు. ప్రథమశాఖవారిది శుక్లయజుర్వేదము. వాజసనేయసంహితకంటె దైత్తిరీయసంహిత యధిక ప్రాచీనమని పూర్వపశ్చిమపండితుల యభిప్రాయమైయున్నది. యజ్ఞసమయమునందు గానము చేయుటకు మంత్రసంగ్రహము సామవేదముగా నేర్పడెను. మొట్టమొదట నీ మూఁడువేదములే యుండెననియుఁ దరువాత నెంతోకాలమునకు అథర్వ

వేద మేర్పడెననియు విద్వదభిప్రాయము. సంహితల తరువాత బ్రాహ్మణములను గ్రంథములును ఆరణ్యకములును రచింపఁబడియె.

వేదములు నాలుగనియు, నందుఁ బ్రతివేదమును సంహితాబ్రాహ్మణములను రెండుభాగములఁ గలిగియుండుననియుఁ జదువరు లెఱుంగునది. సంహితాభాగమనిగాని బ్రాహ్మణభాగమనిగాని చెప్పక కేవలము 'ఋగ్వేదము' 'యజుర్వేదము' అని చెప్పినయెడల ఋగ్యజుర్వేదముల సంహితాభాగము అని తెలిసికొనవలయును. ప్రతివేదమునకును బెక్కుబ్రాహ్మణములు గలవు. అందు ఋగ్వేదమునకు ఐతరేయ కాశీతకీబ్రాహ్మణములును, యజుర్వేదమునకు శతపథతైత్తిరీయబ్రాహ్మణములును, సామవేదమునకు తాండ్యషడ్వింశమంత్రబ్రాహ్మణములును, అథర్వవేదమునకు గోపథబ్రాహ్మణమును ముఖ్యములైనవి. ఈ బ్రాహ్మణములలో ఋగ్వేదాదిసంహితలలోని మంత్రములకు నగ్గములును, యజ్ఞయాగాదిక్రతువులు చేయవలసినవిధములును, అప్పటి రాజులయొక్కయు రాజ్యములయొక్కయు నితిహాసంబులును వర్ణింపఁబడినవి. ఈ గ్రంథములనుండియే మన ఘాతాలపుచరిత్రఁ గనుఁగొనవలసియున్నది.

ఈ యుగముయొక్క చివరభాగమున రామాయణమహాభారతములను ఇతిహాసగ్రంథములు రచింపఁబడినవి. ఈగ్రంథము లీయుగమున రచింపఁబడలేదనియుఁ దరువాతియుగమున రచింపఁబడినవనియుఁ గొందఁ జూచియెదరు. ఈ యుగమునకుఁ దరువాత రచింపఁబడిన పాణినీయన్యూత్రములలో మహాభారతకథను గుఱించియు, పతంజలికృతమహాభాష్యములో రామాయణకథను గూర్చియు సుల్లేఖ (Reference) ముండటవలన ఈ గ్రంథము లీయుగముననే రచింపఁబడినటుల నిశ్చయింపవచ్చును. ఈ ఇతిహాసములు మొదట నింత వెద్దవిగా లేవు. వాల్మీకిరామాయణము మొదట నొక్కదినములోఁ బూర్తిగఁ జదువుటకు వీలయినంతదిగా నుండెను. వ్యాసకృతమహాభారతము మొదట నైదువేలశ్లోకములు గలదిగ నుండె. తరువాత నీగ్రంథములు క్రమక్రమముగాఁ బెరుఁగుచువచ్చినవి.

అప్పటి రాజ్యములు

ఇట్లాకాలమున రచింపబడి యప్పటిచరిత్రను గనుగొనుటకు సాధనభూతములగు గ్రంథములఁ దెలిపి యింక నప్పటిరాజ్యములనుగూతించి వ్రాసెదము.

ఆర్యులు సప్తసింధుప్రదేశము దాటి యనార్యులఁ గొండలలోనికిఁ దరుముచుఁ గ్రొత్తదేశముల నాక్రమించుచు గంగాయమునానదులయొడ్డునఁ గ్రొత్తరాజ్యముల నిర్మింపబడెడిది. ఇట్లు క్రొత్తగా నాకాలమందు నేర్పలుపఁ బడినరాజ్యములలోఁ గురుపాంచాలదేశములును, కాశీకోసలవిదేహదేశములును మొదటివి. ఈ దేశములను గూతించియు, నచ్చటి రాజులనుగూతించియు బ్రాహ్మణములలో ననేకలస్థలములఁజెప్పఁబడియున్నది. కురుపాంచాలదేశములు గంగకుఁ బశ్చిమమునను, కాశీకోసలవిదేహదేశములు గంగకుఁ దూర్పునను ఉండెను.

కురుపాంచాలదేశములు.

కురుదేశము హస్తినాపురము రాజధానిగాఁ గలిగియుండెను. ఈరాజ్యము ప్రస్తుతపు డిల్లీనగరము చుట్టుప్రక్కలను వ్యాపించియుండెను. డిల్లీపట్టణమునకు నాలిదూరముననే ప్రసిద్ధమైన కురుక్షేత్ర యుద్ధభూమి గలదు. కురుక్షేత్రముయొక్క యెల్లలు మహాభారతమునందు ¹ సుత్తరమున దృషద్వలియనియు దక్షిణమున సరస్వతియనియుఁ జెప్పఁబడినది. దీనినే మనుస్మృతికారుఁడు బ్రహ్మవర్గ మనెను. ² కాళిదాసుఁడును బ్రహ్మవర్గమునే కురుక్షేత్రమని చెప్పినాఁడు. ³ కాన 'కురుక్షేత్రము' 'బ్రహ్మవర్గము' సమానార్థములుగాఁ గానవచ్చుచున్నవి. ప్రస్తుతము డిల్లీకివాయవ్యమున స్థానేశ్వరము కలదు. దానియొద్దనుండియే సరస్వతీనది ప్రవహించును. ఇది రాజపుత్రస్థానపు టెడారిలో నదృశ్యమగును. దృషద్వలి మిక్కిలి చిన్నది గానఁ బటమునందు సాధారణ

ముగాఁ జూపబడదు. ఈ సరస్వతీద్వీపద్వీతీనదులయొద్దను నుండు ప్రదేశము పవిత్రమైనదియని ఋగ్వేదకాలములోను నమృత గిరిగియున్నట్లు గానవచ్చెడిని. 1 భారతయుద్ధముగాక భరతఖండము నెవ్వరు పాలింపవలసినది నిర్ణయించిన మూఁడు పానిపతయుద్ధము లిటీవల ఈ కురుక్షేత్రముననే జరిగినవి. పాంచాలదేశము పూర్వము పశ్చిమోత్తరపరగణా (North West Provinces) లనబడుచుండినదేశములోఁ గొంతభాగము. కాన్యకుబ్జమనఁబడు కనౌజ్ పట్టణమును, కాశాంబియు, మధురయనుపట్టణమును ఈ దేశము లోనివియే. మహాభాగతములోఁ బాంచాలదేశము హిమాలయము మొదలు శాని చక్రవర్తి (చంబల్) నదివఱకు వ్యాపించియుండెనని వ్రాయబడియున్నది. పాంచాలు లనువారికిఁ బూర్వము 'కృపి' యను పేరుండెనని శతపథ బ్రాహ్మణము చెప్పచున్నది (౧౩-౧-౪-౨). ఇట్టి పేరుగల జనులు సింధ్వ నీళ్ల నదుల ప్రదేశమున ఋగ్వేదకాలమున నున్నట్లులు ఋగ్వేదములోని (౮-౨౦-౨౪) ఋక్కువలన మన మూహింపవలసియున్నది. కాన నీ పాంచాలురు మొదట సింధునదయొక్క యొడ్డున నుండిరనియు నచ్చటనుండి చీనాబ్ నది యొడ్డునకును, తరువాతఁ గ్రమక్రమముగాఁ దూర్పునకు గంగానది యొడ్డునకునువచ్చిరనియు, మనము నిశ్చయింపవచ్చును.

ఈ కురుపాంచాలదేశములు మిక్కిలి ఘనత కెక్కిన శూరులగు రాజులచేఁ బరిపాలింపబడి పరిపత్తు లనబడు గొప్ప విద్యాపీఠములు కలిగియుండి, శౌర్యమునకును, విద్యలకును, యజ్ఞయాగాదికర్తువులకును నాకరములయి యుండినట్లనేకబ్రాహ్మణములలోఁ జెప్పబడియున్నది. మొదటఁ గురు పాంచాలు రనఁగాఁ గురుదేశపురాజులును పాంచాలదేశపురాజులును మిగుల స్నేహము గలవారలయి తరువాతఁ బోరాడిరని బ్రాహ్మణగ్రంథముల వలనఁ గానవచ్చెడిని. కురుదేశపురాజగు దుర్యోధనునిపక్షమున నున్న కౌరవులకును, ధర్మరాజుపక్షమున నున్న పాంచాలరాజునకును రాజపుత్రులకును ఘోరయుద్ధము జరిగెనని చదువరు లెఱింగియేయుండురు. ఆయుద్ధమును నుద్దేశ

శించియే బ్రాహ్మణగ్రంథములలోని కురుపాంచాల యుద్ధవర్ణనము వ్రాయఁబడి యుండవచ్చునని యూహింపవలసినది.

ప్రస్తుత ముత్తరబేహార్ (North Behar) అనఁబడుదేశము పూర్వపు విదేహరాజ్యము. విజ్ఞానమునకై విఖ్యాతఁడైన జనకుఁడు మొదలగు రాజులు లిచ్చటి నృపతులే. శ్రీరామచంద్రుని భాగ్యయై మనదేశమందుఁ బ్రవేశింపఁగా శిరోమణి యని పేరొందిన సీతయొక్క జన్మభూమి యీదేశంబే. ప్రస్తుతము బెహార్ (అయోధ్య) అనఁబడుదేశము కోసలము. అటు తరువాతి కాలమున దక్షిణకోసలమును దేశ మొకటి యేర్పడినందున దీనిని ఉత్తర కోసల మనుచుండిరి. ఈదేశమునకు రాజధాని అయోధ్య. సూర్యవంశపు రాజు లిచ్చట రాజ్యము చేయుచుండిరి. కోసలదేశమునకును, విదేహదేశమునకును గండకీనదియే పాలిమేరయని శతపథబ్రాహ్మణము చెప్పుచున్నది. (౧-౪-౧). కోసల మానదికిఁ బడమటను, విదేహము తూర్పునను ఉండెను.

ఈవఱకుఁ జెప్పఁబడిన దేశములన్నియు సింధు, గంగా, యమునా, గండకీనదులయొద్దను నున్నవియని చదువరులు కనిపెట్టియుందురు. నివాసమున కెప్పుడును నదీతీరములు మిక్కిలి వీలయినవి గాన నార్యులు ప్రథమమున నదుల ననుసరించియే దేశముల గెలుచుచువచ్చిరి.

ప్రథమమున విఖ్యాతఁడైన యీదేశములుగాక యార్యులు, ప్రస్తుతము దక్షిణ బేహార్ (South Behar) అనుచోట మగధరాజ్యమును, మధ్య పరగణాలలోని బిలాస్ పూర్, జబల్ పూర్ జిల్లాలవైపునఁ జేదిదేశమును, నర్మదకు సుత్తరంబున దక్షిణమాళవదేశప్రాంతమున నిషధదేశమును, స్థాపించి నట్లు గానవచ్చెడిని. క్రమక్రమముగా నార్యు లీకాలమున హిమాలయ వింధ్యపర్వతముల నడుమనుండు ప్రదేశమునంతను నాక్రమించుకొని దానికి ఆర్యావర్తమని పేరిడిరి. “ఆర్యావర్తః పుణ్యభూమిర్వర్తం వింధ్య హిమాగయోః” అనుశ్లోకాగ్రము అమరకోశము చదివినవారికందఱికిని దెలిసినదియే. ఈయార్యావర్తంబుననే యార్యులుండవలెననియు, దానిని దాటి వెడలఁ గూడదనియుఁ దలంచుచుండిరి.

ఇట్లార్థులచే స్థాపింపబడిన దేశములుగాక వింధ్యపర్వతమునకు దక్షిణమున పులిందులు, శబరులు, ఆంధ్రులు మొదలగు అనార్యులును ద్రావిడులును దండకారణ్యమున నున్నట్లు బ్రాహ్మణగ్రంథములు చెప్పుచున్నవి. (విశలేయబ్రాహ్మణము ౨-౧౮). అందువలన నీయుగపు చివరకాలమున నార్యులు కొంచెముకొంచెముగా దక్షిణమునకుఁ బోవ నారంభించినట్లు గానవచ్చెడిని.

అప్పటి రాజ్యసద్భితి.

వైనివర్ణింపబడిన రాజ్యములుగాక మైతలేయబ్రాహ్మణములో 'సర్వచరు, కురుక్షేత్ర, అవచత్నుక, ముస్తార్, సాచీగుణ' వృత్తస్సములను దేశముల నామములు కానవచ్చుచున్నవి. కాని వీని స్థలనిర్ణయముఁజేయుటదుష్కరము. ఆకాలమందు వేఱువేఱుదేశముల రాజులకు వేఱువేఱుపేళ్ళుండెని యీ బ్రాహ్మణమువలననే తెలియుచున్నది. ఇప్పుడు జక్కనీచక్రవర్తికి కైసరనియు, రషియా రాజునకు ఝూరనియు, పారసీక రాజునకు షహాయనియు, ఆఫ్ గానిస్థాన్ వానికి అమీరనియు వేఱువేఱుబిరుదులున్నట్లీ కాలమందు హిందూదేశములోని తూర్పువైపు రాజులకు సమ్రాటులనియు, దక్షిణపురాజులకు భోజులనియు, బళ్ళిమమందున్న అనీచ్య, అపాచ్యదేశపు రాజులకు స్వరాట్టులనియు, ఉత్తరకురు, ఉత్తరమద్రదేశములనాయకులకు విరాటులనియు, మధ్యదేశమందలి కురుపాంచాల వశోశీనరదేశముల రాజులకు 'రాజు' లనియు, వేఱువేఱుపేళ్ళుండెను. ఇందలి ఉత్తరకురు, ఉత్తరమద్రదేశములను గుఱించి వ్రాయబడిన యీక్రిందివాక్యము ముఖ్యమైనది. 'ఉదీచ్యాం దిశి యే కేచ పరేణ హిమవంతం జనపదా ఉత్తరకురవ ఉత్తరమద్రా ఇతి వైరాజ్యామైవ తే అభిషిచ్యంతే విరాళిత్యేనానభిషిక్తా నాచక్షత' (3-౮), ఇందువలన నాకాలమందు సుత్తరకురు ఉత్తరమద్రదేశములు హిమాలయమునంటి యుత్తరదేశమునందుండెననియు, అచ్చటి జనులు రాజు లేకుండ స్వయముగనే రాజ్యము చేయుచుండిననియు, రాజు లేకుండఁగనే రాజ్యముచేయుట వారికోర్కె

యైనందున వారు తమనాయకులుగా నేట్టులుచుకొనినవారికి విరాట్ (రాజు లేనివారు) అని పేరుండెననియు నూహింపవలసియున్నది. అందువలన నాకాలమందుఁగూడ నీదేశమునఁ బ్రజాసత్తాక రాజ్యములు (Republics) కలవని తోచెడిని.

రాజపాలనము గల రాజ్యములందును రాజు నిరంకుశుఁడుగాక ప్రజా ప్రతినిధులగు కొన్ని సభలయనుమతి ననుసరించి రాజ్యముచేయునట్లు గాన వచ్చెడిని. అధర్వ వేదమందు 'సభా' 'సమితి' యను రెండు రాజసంఘములున్నట్లును (2-౧౩-౧), సభలో నుండువారు 'సభ్యు' లనియు, సమితిలో నుండువారు 'సామిత్యు' లనియు, ఆమంత్రణీయము (మంత్రమండలము)లోనుండువారు 'ఆమంత్రణీయు' లనియు, (౮ - ౧౦ - ౮, ౯, ౧౦, ౧౧) జెప్పఁబడియున్నది. మఱియొకమంత్రములో 'రాజు ప్రజల కనుకూలముగనుండును. సభాసమితి నేననురలు రాజునకు ననుకూలముగా నుండురు; ఇట్లేఱిగిన వాఁడు సభాసమితి నేననురలయొక్క ప్రియధామమగును.' (౧౧ - ౯-౧'౨, ౩) అని యధర్వ వేదమందు స్పష్టముగాఁ జెప్పబడియున్నది. ఇందువలనఁ బ్రస్తుత మింగ్లండులోని పార్లమెంటు సభవలెను, రాజమండలము (Cabinet)వలెను కొంతవఱకు రాజు నధికారమునకు నంకుశముగఁ గొన్ని సభలుండెనని స్పష్టముగాఁ గానవచ్చుచున్నది. మఱియొక మంత్రములో (2-౧౩-౨) 'ఓసభా! నీపేరు 'నరిష్ఠా' యని నేనెఱుంగుదును. ఇందలిసభాసదు లెవ్వరో వారు నాతో సమానముగా (నా కనుకూలముగా) సంభాషించువా రగుదురుగాత' మని రాజు చెప్పుచున్నాఁడు. ఇందు 'నరిష్ఠా' శబ్దము ముఖ్యము. ఇందుకు సామనాచార్యులవా రిట్లుభాష్యము వ్రాసిరి: 'బహవః సంభూయ యదేకం చాక్యం వదేయః తద్ధి నపరై రతిలంఘ్యమ్ । అత అనతిలంఘ్యత్వాత్ నరిష్ఠేతి చామసభాయాయుజ్యతే. అనగా ననేకులు కలసిచెప్పినమాట జవదాటుటకు నెవరికిని తరముగాదు. కావున ఆసభకు 'నరిష్ఠా' యను సార్థక నామమువచ్చెను. సభాసదులవాక్య మనతిలంఘమైనందుననే రాజు వారు తనకనుకూలులు

గానుండవలె నని కోరుచున్నాడు. వైదిక కాలములోని యీ 'సభా' 'సమితి' మొదలగు ప్రజాప్రతినిధిసంఘములను గుఱించి యింకను శోధింపవలసియున్నది. నాల్గవకూర్పు వచ్చువఱకు వీనిశోధనము పూర్తి యగునని నమ్ముచున్నాడను.

అయోధ్యనుండి లంకకు మార్గము.

రామాయణములో వర్ణింపబడిన శ్రీరామచంద్రనికథ యందఱికిఁ దెలిసినదే యైనందున దానిని నిచ్చట మరల వ్రాయుట యనావశ్యకము. కాని మొట్టమొదట నుత్తరమునుండి యత్యంత దక్షిణమునకు వెడలి యచ్చట నుండి లంకకు వెళ్ళిన యార్యుఁడు శ్రీరామచంద్రుఁడే యని యనేక విద్వాంసుల యభిప్రాయమై యున్నందున నయోధ్యనుండి లంకవఱకును రాముని మార్గమును నిర్ణయించుట యవశ్యకము. కాన నిచ్చట వాల్మీకిరామాయణానుసారము రామమార్గమును వర్ణించెదను. ఇందువలన నాకాలపు టనేక దాక్షిణాత్య ప్రదేశముల స్థలనిర్దేశము కాఁగలదు.

అయోధ్యనుండి లంకవఱకును రామమార్గమును జూపు పట మిందుతోఁ జతపఱుపబడినది. ఈవర్ణన చదువునప్పుడు దానిని చదువరులు చూచుచుందురు గాక.

ప్రస్తుతము బౌద్ధ (Oudh) అనఁబడు ప్రాంతములోనున్న యయోధ్య యొద్దనే పూర్వపు అయోధ్య యుండెననుట యందఱు నొప్పుకొను విషయమే. కాని ప్రస్తుతము సిలోక్ అనఁబడు సింహళము రావణాసురుని లంక కాదనియు నది వేఱుగ నెచ్చటనో యుండెననియుఁ గొందఱు తలంచెదరు. కాని పురాతనగ్రంథములు చూడఁగా మనవాండ్లు మొదటినుండియు సింహళమునే రావణాసురుని లంక గాఁ దలంచుచుండిరని తోచెడిని. చరిత్రాత్మకమైన రాజతరంగిణియను గ్రంథములో సింహళ లంకాద్వీపముల యైక్యమే చెప్పబడియున్నది. సింహళములోని కాసనములలోఁగూడ నిదియే లంక

యని యున్నది. కానఁ బ్రస్తుతపు సింహళమే రామాయణీయమునకు యన్ని గ్రహింపవలెను.†

† సింహళము రావణాసురుని లంక కాదనువారికి నొక ప్రబలప్రమాణము కలదు. దాని నిచ్చటి సుదాహరించుట 'యుక్తమని తలఁచెదము. మన జ్యోతిష్కములు లంకకు 'నిరక్ష' దేశమని పేరుపెట్టిరి. అనఁగా నక్షాంశములు (Latitudes) లేని దేశమని యర్థము. అచ్చటియక్షాంతములు సున్న అనఁగాఁ బ్రస్తుతమువారిచే జెప్పబడెడు భూమధ్యరేఖ (Equator) యా ప్రదేశము మీఁదుగాఁ బోవునని తాత్పర్యము. కాని ప్రస్తుతపు నక్షాంశసంబంధమైన భూమధ్యరేఖ (Equator) సింహళమునకు దక్షిణమున నేడంశముల (Degrees) మీఁద నున్నది. అంశమనఁగా డెబ్బదిమైళ్ళు, కాననీలక. ప్రకారము సింహళమునకు దక్షిణమున ౮౯౦ మైళ్ళమీఁద లంక యుండవలయును. ఈయంశమే భాస్కరాచార్యులవారిట్లు చెప్పియున్నారు

'నిరక్షదేశాత్ క్షితిషోడశాంశే, భవేదవంతీగణితేనయస్తాత్'


తదంతరంషోడశసంగుణంస్యాత్, భూమానమస్తాత్ బహుకింతదుక్తమ్.

[గోలాధ్యాయము.

అర్థము.—నిరక్షదేశము (లంక) నుండి యవంతిపట్టణము భూమానము యొక్క పదియొకవ యంశముమీఁద నున్నది. కాన నా రెండుస్థలములలోని యంతరమును బదియొకవ గుణించిన భూమానము రాఁగలదు.

భాస్కరాచార్యులవారు వ్రాసిన ట్లవంతి ప్రస్తుతము క్షితిషోడశాంశము ($\frac{1}{16}$)న రమారమి 220 $\frac{1}{2}$ ఇరువది రెండున్నర యక్షాంశములపై (Degrees of latitude) నున్నది. ఈసంఖ్య (22 $\frac{1}{2}$)ను .16 తోహెచ్చ వేసిన 360⁰ యక్షాంశములు వచ్చుచున్నవి. ఇదియే భూమియొక్కమానము. ఇట్లు భాస్కరాచార్య మతమున నిరక్షదేశమనఁగా లంక, యవంతికి దక్షిణమున 220 $\frac{1}{2}$ యక్షాంశముల దూరమైన నుండవలెను. ప్రస్తుతపు సింహళము

ఉత్తరము.



తూర్పుము.

రామాయణీయకాలపు
దక్షిణహిందూదేశము.
శివగిరిరాముని
యరణ్యమార్గమునుజూపును.

దక్షిణము.

ఇక రామునిమాగ్గమును వర్ణించెదము. అయోధ్యనుండి ప్రయాగవఱకు రాముఁడు చేసినప్రవాసము సర్వవిదితమే. ¹ ఈస్థలములు ప్రస్తుతకాలముండును ఆయానామములనే కలిగియున్నవి. ప్రయాగలో భరద్వాజాశ్రమ ముండెను. అచ్చట నొక రాత్రియుండి రాముఁడు చిత్రకూటమునకు వెళ్ళెను. చిత్రకూటము ప్రయాగకుఁ బదిక్రోశములమీఁద నుండెను. ² ప్రస్తుతపు లెక్క ననుసరించి ప్రయాగకుఁ జిత్రకూటము దెబ్బదియైదు మైళ్ళున్నది. కానఁ బ్రస్తుతపు ఏడున్నర మైళ్ళు రామాయణీయ క్రోశమునకు సరిగా నుండెనని మనమూహింపవలసి యున్నది. ఈ చిత్రకూటమునొద్ద మందాకిని యను నదియుండెను. ³ ప్రస్తుతముగూడ నాపేరుగల నదియే యాపర్వతమునొద్దనున్నది. 160⁰ యక్షాంశములమీఁదనే యున్నది. కాన నిది లంకకాదేమోయని సంతయింపవలసియున్నది. కాని యూయూహలన్నియు, ప్రస్తుతపు ఈక్వేటరును (Equator) పూర్వపు నిరక్షదేశమును ఒకటియేయనియు, మనజ్యోతిష్కాలు భూమధ్యరేఖ (Equator) మీఁదికిఁబోయి స్థలనిర్ణయము చేసిననియు, దరువాత వ్రాసిననియు మనము గ్రహించినయెడల, నిజములగును. అవంతియొక్క యక్షాంశములను నచ్చటనే కనిపెట్టి, భూమియంతయు 360⁰ యంశములని యెల్ల జ్యోతిష్కాలకుఁ దెలిసిన విషయమే గనుక నవంతి 'క్షీతిహాడ శాలశ'మున నున్నదనిరి; సింహళ మవంతికి మిక్కిలి దక్షిణమున నున్నందున నది నిరక్షదేశముపై నున్నదనుకొని 'లంక' 'నిరక్షదేశము' అను శబ్దములను జ్యోతిషగ్రంథములలోఁ బర్యాయపదములుగా వాడుచు వచ్చిరని మాయభిప్రాయము. ఒకవేళ సింహళము లంకగాక దాని దక్షిణమున నేడంశముల మీఁద నుండినను నయోధ్యనుండి రామేశ్వరమువఱకు మేము వర్ణించిన రామ మాగ్గమునకు నేమియు బాధరాదు. కాన లంకాస్థలనిర్ణయచర్య నింతటితోఁ జాలించెదము.

1. (వాల్మీకిరామాయణము ; అయోధ్యాకాండము, ౪గి సగ్గము మొదలు ౧౪ సగ్గమువఱకుఁ జూడుఁడు).
2. (అయోధ్యా. ౧౪-౨౦).
3. (౧గి అయోధ్యా).

కానఁ బ్రస్తుతము ప్రయోగపట్టణమునకుఁ బశ్చిమమున దెబ్బదియైదు మైళ్ళ దూరముననున్న చిత్రకూటమున పర్వతమే రామాయణీయ చిత్రకూటమని మనము నిశ్చయింప వచ్చును. అచ్చటినుండి యాగ్నేయదిక్కుకుఁబోయి రాముఁడు అత్రిబుషి యొక్క యాశ్రమములోఁ బ్రవేశించెను. ఆశ్రమమునఁగా తొక పర్ణకాలకాదు. కొన్ని మునిపల్లెల సమూహము. ఒకానొక గొప్పబుషి వాశ్రయించి, యనేక శిష్యులు చుట్టుపట్టున నెంతో దూరమువఱకుఁ గుటీరముల నిర్మించుకొని కాలపుర ముండెడివారు. అట్టిమునిపల్లెలన్నియు నా మహాబుషి యొక్క యాశ్రమముని పిలువఁబడుచుండెను. అత్రాశ్రమము మిక్కిలి వికాలమైనదిగా నుండెను. ప్రస్తుతపు రీతి ప్రాంతముయొక్క దక్షిణ సీమవఱకును వ్యాపించెనని చెప్పవచ్చును. అత్రిబుషి భార్య అననూయ. ఈమెకును సీతకును జరిగిన సంవాదము మిక్కిలి జ్ఞానప్రదము. ఇచ్చటఁ గొందఱు ఋషులు వచ్చి రాక్షసులవలనఁ దమకుఁ గలిగెడి బాధను నివారణచేయుమని కోరఁగా రాముఁ డొక మహారణ్యముఁ బ్రవేశించెను. 1 ఈయరణ్యమునకు దండకారణ్యమని పేరు. ఇది మిక్కిలి విస్తీర్ణమైనయరణ్యము. ఇందు నసంఖ్యయుష్మాశ్రమములును, రాక్షస నివాసస్థలంబులును ఉండెను. ఈ మహారణ్యమునకు నుత్తరమున గంగానదియొక్క దక్షిణతీరమును, వింధ్యపర్వతమును ; పశ్చిమమున ఉత్తరవింధ్యము, అత్రాశ్రమము, దక్షిణవింధ్యము, దక్షిణకోసలము, విదర్భదేశము, దక్షిణాపథము, మలయాద్రియు ; దక్షిణమున ద్రవిడపాండ్యదేశములును ; తూర్పున సుత్యల, కలింగ, ఆంధ్ర, చోళదేశములును ఉండెను. కానఁ నిప్పుడు సిరగుజాప్రాంత మనఁబడుచోట రాముఁడు దండకారణ్యమునఁ బ్రవేశించినటులు గానవచ్చుచున్నది. ఈ దండకారణ్యములో రామునికిఁ ద్రోవచూపుటకుఁ గొందఱు ఋషులు వెంట నడచిరి. 2 రామునికి మొదట ననేక ఋష్మాశ్రమములు తగిలెను. తరువాతఁ గొంతదూరమున

విరాధవనము గానిపించెను. ఇది దండకాంతర్గతము. ఇది మధ్యపరగణాల లోని బిలాస్ పూరు జిల్లాలో నీకానదిక్కున నుండెను. ఇచ్చటనుండి యగ్గ యోజనముమీఁద ననఁగాఁ బదునైదు మైళ్ళదూరమున శరభంగాశ్రమముం డెను. 1 ఇది విరాధవనమునకు దక్షిణమున, బిలాస్ పూరుజిల్లాలో ఉత్తరపు వైపున ఈశాన్యమూల నుండినట్లు గానవచ్చుచున్నది. రామదర్శనానంత రము శరభంగుఁ డగ్నిప్రవేశము చేసెను. అచ్చట మనులనేకులు రామునిఁ జూడవచ్చి, రాక్షసులచే జంపఁబడిన ఋషుల యస్థుల గట్టలను జూపిరి. అందఱినిరక్షించెదనని రాముడభయపచనమిచ్చెను. 2 అచ్చటనుండి రాముఁడు సుతీష్ణాశ్రమమునకుఁ బోయెను. అచ్చట నొకరాత్రి యుండి యితరాశ్రమ ములఁ జూడఁబోయెను. త్రోవలో ననేక పక్షతములును, నదులును, అరణ్యములును దగిలెను. కొంతదూరమున గొప్ప సరోవర మొకటి కానిపించెను. దానికిఁ బంచాపసర స్సరస్సునిపేరు. రామునకుఁ ద్రోవచూపుచున్న ధర్మభృ తుఁడను ఋషి దానినిగుఱించి కొన్ని యితిహాసములు రామునకుఁ జెప్పెను. ఈసరోవరము మాండకర్ణి ఋషియొక్క తపస్సుచే నిర్మింపఁబడెనట. 3 ఈ స్థలము లెచ్చట నుండెనని మనము విచారింపవలసియున్నది. జనరల్ కన్నింగ్ హ్యాండ్లారవారు కొన్ని హేతువులను గనఁబఱచి పంచాపసరస్సరోవరము మధ్య పరగణాలోని బిలాస్ పూరుజిల్లాలో నుండినట్లు నిశ్చయించియున్నారు. అందువలన సుతీష్ణాశ్రమ మిప్పటి బిలాస్ పూరు జిల్లాయును రాయపూర్ జిల్లాలోని యుత్తరభాగంబును వ్యాపించియుండెనని మన మూహింపవచ్చును. కాలిదాసునిచే మేఘదూతమునందు వర్ణింపఁబడిన యక్షుని ప్రవాసస్థలముగు రామగిరి 4 యీ యాశ్రమ ప్రాంతముననే యుండెనని విద్వాంసుల యభి ప్రాయమై యున్నది. సుతీష్ణాశ్రమమునకు దక్షిణమున నాలుగు యోజన

1. (అ-3౮-౪౮ సగములు). 2. (౬౮ సగము). 3. (౧౧ సగ ౧-౨). 4. (Archeological Reports Vol. XI.) 5. (మేఘదూతము ౧౩ శ్లోకము).

మలమీద ననగా ౧౨౦ మైళ్ళమీద నగస్థమహామునిభ్రాతయొక్క యాశ్రమ ముండెను. 1 ఈ యాశ్రమము రాయపూరుజిల్లాయొక్క దక్షిణ భాగమును, బస్తర్ సంస్థానముయొక్క యుత్తరభాగమును వ్యాపించియుండెనని రామాయణీయవర్ణనవలన మన మూహింపవలసియున్నది. అగస్త్యభ్రాత యాశ్రమమునకు దక్షిణమున నొక యోజనము (3౦ మైళ్ళ) మీద నగస్థులవారి యాశ్రమ ముండెను. 2 ఈ యాశ్రమము బస్తర్సంస్థానపు దక్షిణ భాగమునందుండెను. ఎందుకన అగస్త్యాశ్రమమునకు దక్షిణమున రెండొ మడలదూరమున ననగా ౬౦ మైళ్ళదూరమునఁ బంచవతీప్రదేశమును గోదావరియు నుండెను. 3 పంచవతీ యనునది కొంత యారణ్యప్రదేశము. ఇందు గోదావరికి సమీపమునఁ బర్ణశాల నిర్మించుకొని సీతా రామలక్ష్మణులు కొన్ని దినములు నివసించి యుండిరి. ప్రస్తుతము గోదావరిజిల్లాలో భద్రాచలము నొద్దనున్న పర్ణశాలయను గ్రామములో శ్రీరాముని పర్ణశాలయుండెనని తెలుఁగనీమవారి యభిప్రాయమై యున్నది. వాల్మీకిరామాయణములోని వర్ణనను ఆధునిక విద్వాంసుల యభిప్రాయములను బట్టి చూడఁగా నీనమ్మికయ నిజమైనదియని తోచుచున్నది. మహారాష్ట్రదేశములోని 'నాసిక' పట్టణము రామాయణీయ జనస్థానమనియు నచ్చటనే పర్ణశాల యుండెననియు మహారాష్ట్రీల యభిప్రాయము. కొందఱాధునిక గ్రంథకారులును నిటులే వ్రాసియున్నారు. కాని చిత్రకూటమునుండి నాసికకుఁ బోయినయెడల వింధ్యపర్వతమును, నర్మదానదియుఁ దగలక మానవు. ఈ పర్వతమును, నదియు శ్రీరాముని మాగ్గమున నున్నట్లు వాల్మీకి వ్రాసియుండలేదు, కావున నాసికపట్టణమే పర్ణశాలాస్థలమని వాదించువారికి వాల్మీకి రామాయణము బాధకముగా నున్నది. అందు వర్ణింపఁబడిన దిశలను జూచినను పర్ణశాల హిందూదేశపు తూర్పువైపుననే యుండినట్లు హింపవలసియున్నది.

రాముడు పంచవటిలో నుండఁగా శూర్పణఖ వచ్చి యాతని మోహించుట, దానిముక్కు గోయుట, ఖరాదులను జంపుట మొదలయిన రామాయణీయ కథాప్రసంగము జరిగినది. ఈ ఖరాదు లందఱును జనస్థానము నందుండిరి. కాన నీ జనస్థాన మెద్దియని మన మాలోచింపవలసియున్నది. మధ్యపరగణాలలోని రాయపూర్ జిల్లాయొక్కయు, బస్తరు సంస్థానము యొక్కయుఁ బూర్వభాగము, సంబల్పూరు జిల్లాలోని చాలభాగము, చెన్న రాజధానిలోని జయపురసంస్థానాంతర్గతమైన గోదావరికి నుత్తరమందలి గొంతభాగము, గోదావరికి దక్షిణమును, నైజామురాజ్యములోని చాలభాగము, ఈ జనస్థానారణ్యములోనివియై యున్నట్లు గానవచ్చెడిని. దీని కధిపతి రావణుని తమ్ముడగు ఖరుడు. వీని రాజధాని ఖరాలయము. రాయపూరు జిల్లాలో ఖరియార్ అనఁబడు స్థాన మిదియే. శంబరపురమని వార్తీకిచే వర్ణింపఁబడినది ప్రస్తుతపు సంబలపూర్. పంచవటిప్రదేశముకూడ జనస్థానాంతర్గతముగఁ గానవచ్చెడిని.

పర్ణశాలనుండి రావణుడు సీత నెత్తుకొనిపోవుట మొదలయిన సమాచార మందఱికిఁ దెలిసినదే. సీతాహరణానంతరము రాముడు మరల దక్షిణ యాత్రకు బయలుదేఱెను. గోదావరికి నుత్తరమునఁ బంచవటి ప్రదేశమునందును జనస్థానమందును సీతను వెతకి వెతకి, గోదావరియొడ్డునఁ గొంతదూరము వెళ్ళి పర్ణశాలకుఁదూర్పున రెండ్రామడదూరమందున్న భద్రాచలమునొద్ద రామ లక్ష్మణులు గోదావరి దాటిరి. ఈ నదికి దక్షిణమునఁ గొంతవఱకు జనస్థానములో నుండియే యన్న దమ్ములు ప్రవాసముచేసిరి. ¹ అచ్చటఁ గొంతదూరమున జటాయువు కలిసెను. అచ్చటనుండి వారు పశ్చిమదిశను, నైర్వృతిదిశను గొంత నడచి, ² జనస్థానారణ్యమును దాటినతరువాత వారు నూటిగ దక్షిణ దిశను బోయిరి. ³ జనస్థానానంతరమున మూడు క్రోశములమీఁద క్రాంచా

రక్షాము లిగిలెను. ఇది నైజామురాజ్యమునకు నైర్వతదిశను ఉండెను. ఈ యరణ్యమును విడుచుటకుఁ బూర్వము మాఁడు క్రోశములు తూర్పుదిక్కున కుఁ బోయిరి. ఇచ్చట వీరికిఁ గబంధుఁ డడ్డపడెను. వాఁడుచెప్పినందున నచ్చట నుండి పశ్చిమదిశను పంపకుఁబోయిరి. పంచవటినుండి పంపవఱకు వా ల్లీకి రామాయణములో నిచ్చిన యాదిశలను బట్టిచూచినను, నవి భద్రాచలము నొద్ద పర్ణకాలకు ననుకూలముగా నున్నవేకాని, నాసికపట్టణము జనస్థాన మనుకొనుటకు ననుకూలముగా లేవు. రామాయణములోఁ బంపానది యని చెప్పబడినది ప్రస్తుతపు తుంగభద్రానది. పంపా, పంపాసరముని రామాయ ణములో వర్ణింపబడినవి ప్రస్తుతము బళ్ళారిలో హంపీ, హంపీసాగరమును పేరఁ బరఁగొనున్నవి. తరువాతఁ దగిలిన ఋశ్యమూకము, మాల్యవంతము కిష్కింధ మొదలయిన ప్రదేశము లన్నియు హంపీ విరూపాక్షునుొద్ద యానగొండికి సమీపముననున్న కొన్ని పర్వతాదులని యందఱి యభిప్రాయమై యున్నది. కిష్కింధనుండి రాముఁడు కపివైస్యములతో బయలుదేలి కొన్ని పర్వతారణ్య ప్రాంతములదాటి రామేశ్వరమునొద్ద సముద్రమును జూచుట సర్వవిదితమైన కథయే. కాన నీ మాగ్నాన్వేషణ మింతటితోఁ జాలించెదము.

సంఘస్థితి.

ఇఁక నాకాలములోని సంఘస్థితిని విచారితము. ఋగ్వేదయుగముకంటెను ఈక్షాత్రయుగమునందు విద్యాసంపదయు, నాగరికతయు నధికములయ్యె. దేశమందు విస్తీర్ణమైన రాజ్యంబులును. ప్రచండవైస్యములును, ఘనతఁ జెందిన రాజులును, రాజధానులును, రాజసభలును,నభివృద్ధిం జెందెను. రాజ్య పరిపాలన నిమిత్తము లౌకికాధికారులు నియమింపఁబడిరి. జనుల కలహములఁదీర్ప న్యాయాధికారు లేర్పఱుపఁబడిరి. అందువలన వ్యవసాయము, వాణిజ్యము మొదలగు వృత్తులన్నియు దేశమునందు నిరంతరాయముగా జరుగుచు దినదినాభివృద్ధి జెందఁజొచ్చెను.

కురుషోంచాలోది రాజుల యాస్థానములందు గొప్పపండితులును, పురో
హితీలును ఉండి గౌరవింపబడుచుండిరి. ఇట్లు రాజ్యాశ్రయమున్న వారు
గాక యనేక గ్రామములందు పరిషత్తు లని పేర్కొనబడు విద్యాపీఠములుం
డెను. ఇప్పుడు మనదేశముందు నింగ్లీషువిద్య నభ్యసించినవారికి బి. ఏ.
ఎం. ఏ. డిగ్రీలుచ్చి యూనివర్సిటీలతో నీపరిషత్తుల బోల్పవచ్చును.
అన్ని విద్యలలో బారీణులగు నాచార్యు లిరువదియొక్కరు గలది పెద్దపరిష
త్తు; నలుగురాచార్యులు గలది చిన్ని పరిషత్తు. విద్యను సంపాదించదలచిన
బ్రహ్మచారులందఱు నిట్టిపరిషత్తులకుఁబోయి చదువుచుండిరి.

వంశము చెప్పకొనునపు డిప్పటివలె గేవలముత్యండితాతల పేళ్ళే చెప్పక
తల్లలపేళ్ళును ఋషులు చెప్పకొనుచుండిరి. బృహదారణ్యకోపనిషత్తులో
(౬-౧) ఋషులు తమగురుపరంపర మాతృపూర్వకముగాఁ జెప్పిరి. వైత్యక
నామములలెనే మాతృక నామములుకూడ ధరించుచుండిరి. భాగవతీస్త్రీపుత్త్రిఁ
డు భాగవతేయుఁడు, కద్రుస్త్రీపుత్త్రిఁడు కాద్రవేయుఁడు, మమతాపుత్త్రిఁడు
మామతేయుఁడు, ఇతరాస్త్రీపుత్త్రిఁడు వితరేయుఁడు. వితరేయుఁడే యైత
రేయ బ్రాహ్మణవక్త.

పురుషులవలెనే స్త్రీలును బ్రహ్మవిద్యనుగూడ సంపాదించి, రాణీ
వాసములేక రాజసభలలోనికి వచ్చివిద్వాంసులతో శాస్తార్థము ముచ్చటించు
చుండిరి. ఇందుకు జనకునిసభయందు యజ్ఞవల్క్యునికిని గార్గీవాచక్కు వికిని
జరిగిన సంవాదమే దృష్టాంతము. ఈసంవాదము బృహదారణ్యకములో వివ
రముగా వర్ణింపబడియున్నది. అప్పటిస్త్రీలన్ని హోత్రాదికములు స్వతంత్ర
ముగాఁ జేయు చున్నట్లును, సంధ్యావందనము జేయుచుండినట్లును రామా
యణములో వ్రాయబడియున్నది. † గొడుగును చెప్పలును ఒకానొక స్త్రీ
నిమిత్తమై మొదట చేయబడినట్లు మహాభారతమున వ్రాయబడియుండుట

† (వాల్మీకిరామాయణము. ఆయోధ్యకాండ, ౮౭౮ సర్గ, ౧౪-౧౫, శ్లోకములు. సుందరకాండ ౧౪-౪౯).

చే నప్పటి స్త్రీ లెండవానలవలన స్వదేహము రక్షించుకొను నిమిత్తము(పాదరక్షలను ఛత్రమును ఉపయోగపఱచుచుండిరిని కానవచ్చుచున్నది. అప్పుడు నిర్బంధవైధివ్యములేదు. గతభర్తృకలు మరల వివాహమాడుచుండిరి. బాల్యవివాహ మప్పుడులేదు.*

ఈకాలముననే గోత్రము లేర్పడెను. గోత్రమనగా వంశము; తెగ. ఒకకులపతియొక్క సంతతివారుగాని, అనుయాయులుగాని యేకగోత్రము వారైరి. ప్రతిగోత్రమువారును దమతమ గోత్రముశ్రేష్ఠమైన దనుకొని యితరులను దమలోనికి రానియ్యరైరి. అంగీరసగోత్రపుచిన్నవాని భరతగోత్రమువారు పెంచుకొనుటకు వీలులేదనిరి. ఇట్లు గోత్రము లేర్పడెను.

జాతి భేదము.

బ్రాహ్మణ త్నత్రియ వైశ్య శూద్రులను నాలుగుజాతు లీకాలమునందే యేర్పడినవి. వేదమంత్రములరచించిన ఋషుల సంతతివారును, వేదాధ్యయనముచేసి యజ్ఞయాగాదిక్రతువులు చేయువారును, జేయించువారును, అరణ్యములలో నివసించి పరతత్వవిచారము చేయువారును బ్రాహ్మణు లయిరి. దస్యులు మొదలగు శత్రువుల దండించి రాజ్యములు స్థాపించినవారు త్నత్రియు లయిరి. వ్యవసాయము మొదలయిన వృత్తులలో నున్నవారును, వాణిజ్యము

*అప్పటికాలపు స్త్రీలస్థితినిగుఱించి యధికముగఁ గనుఁగొనఁగోరువారు నాకు క్షేష్ఠసహోదరియుఁ గీర్తి కేఘరాలును నగు భండారు అచ్చమాంబ గారిచే రచింపఁబడిన అబలాసచ్చరిత్ర రత్నమాలయొక్క రెండవ భాగము చూడనగు. ఇది 'సావిత్రి' పత్రికలోఁ బ్రచురింపఁబడినది. అందుఁ గౌసల్య స్వతంత్రముగా హోమము చేసినందునకు, సీత సంధ్యావందము చేసినందునకును, రామాయణాదికములలోని శ్లోకములుగూడ నుదాహరింపఁబడియున్నవి. గ్రంథవిస్తరభీతిచే నవియన్నియు నిచ్చట నుదాహరించుటకు వీలులేదు.

చేయువారును నగు నితరార్యులందఱును వైశ్యులైరి. ఆర్యులకు లోబడిన యవార్యు లందఱును శూద్రులుగా నెంచబడిరి, ఇట్లు మొట్టమొదట గణాకర్తముల ననుసరించి వర్ణవిభేద మేర్పడినది. కాని యిప్పటివర్ణమువలె నప్పటి జాతి, ఇతరులు ముట్టినంతమాత్రమునను, ఇతరులతోఁ గలిసి భుజించినంత మాత్రమునను జేడిపోవునదికాదు. తక్కువజాతులవారియొద్ద నెక్కుడుజాతి వారు విద్య నేర్చుకొనుటయు, నొకరియొద్ద నొకరు భుజించుటయు, నొకరి పిల్లల నొకరుచేసికొనుటయు, గణాకర్తములను బట్టి యొకవర్ణములోని వాఁడు మఱియొకవర్ణములోఁ జేరుటయు నప్పడు చెల్లుచుండె. త్సత్రియుండగు విశ్వామిత్రుఁడు బ్రహ్మర్షియై విశ్వామిత్రగోత్రులగు నిప్పటి బ్రాహ్మణుల కందఱికి మూలపురుషుడయ్యెను. బ్రాహ్మణపుత్రికయగు దేవయానిత్సత్రియుండగు యయానిని వివాహమాడి త్సత్రియవీరులగు యాదవులకు మూలజనయిత్రయయ్యె. బ్రాహ్మణులును, త్సత్రియుండగు కృష్ణుఁడును దాసీపుత్రుండగు విదురునియింట విందారగించిరి. శ్వేతకేతు, ఆరుణేయుఁడు, సోమసుష్టి, సత్యయజ్ఞి, యాజ్ఞవల్క్యుఁడు అను ముగ్గురు బ్రహ్మర్షులు అగ్నిహోత్రవిధానమంతయు జనకమహారాజునొద్ద నేర్చుకొనిరనియు, జనకుఁడు బ్రాహ్మణుఁడాయెననియు శతపథబ్రాహ్మణము చెప్పుచున్నది. * శ్వేతకేతు ఆరుణేయుఁడును, అతని తండ్రియగు గౌతముఁడును బాంచాలదేశపు పరిపత్తునకుఁబోయి ప్రవహాన జైవలియను రాజునొద్ద బ్రహ్మవిద్య సంపాదించి రనియు సంతకఱకు నావిద్య త్సత్రియులకే తెలియుననియు బ్రాహ్మణులకుఁ దెలియదనియు ఛాందోగ్యమునఁ జెప్పబడి యున్నది. అయిదుగురు బ్రహ్మర్షులును ఉద్దాలక ఆరుణి యను మహాపాధ్యాయుఁడును, కైకయరాజగు అశ్వపతికి శిష్యులై యాశ్రయించి బ్రహ్మవిద్య సంపాదించిరి (శతపథము). రైక్వుండను బ్రాహ్మణుఁడు జానశ్రుతి పుత్రాయణుడను శూద్రుని కుమార్తెను వివాహమాడి యతనికి బ్రహ్మవిద్య నేర్పెను.¹ కవఘడను దాసీపుత్రుఁడు బ్రహ్మర్షి త్వమును జెందె.

* (శతపథ. ౧౧-౬-౨-౧). 1. (ఛాందోగ్య. ౪-౨౨).

శు. 1 సత్యకామ బాబాలుడను కులగోత్రము లెఱుక లేని పిల్లవానికి, వానిసత్య సంధత్వమును మెచ్చి ఋషులు బ్రాహ్మణత్వ మొసంగిరి. ఇందువలన సత్య ప్రియత్వముచు విద్యాసంపదము నేమనుజునినైన నప్పటికాలములో బ్రాహ్మణత్వమునకు నర్హుని జేయుచుండెని స్పష్టమగుచున్నది.

కృతువులు.

ఈ యుగమునందు యజ్ఞయాగాదికముల మాహాత్మ్యము హెచ్చెను. బ్రాహ్మణులు క్షత్రియులు వైశ్యులు క్రతువులుచేయుట యొక ఘనమైన కార్యముగా నెంచిరి. తమ వైభవమంతయు జనులకుఁజూపిమిక్కిలి భ్యాతిఁ జెందుటకును, కాయ్యముల సాధించుటకును, కృతువులు సాధనములుగా నుండెను. కాననప్పటిధనవంతులందఱును నెంతయోధనము వెచ్చించి క్రతువుల జేయుచుండిరి. అందుచే వింతవింతకృతువులుపుట్టె. బ్రాహ్మణగ్రంథములలో నిట్టికృతువుల వివరము విశేషముగావర్ణింపఁబడినది. పృథిదిసమును గృహపతి చేయవలసిన అగ్నిహోత్రమును, ఘృణ్ణిమా వాస్యలకుఁ జేయవలసిన దర్శపూర్ణమాసేష్టులు మొదలుకొని పండ్రెండుసంవత్సరములు జరగవలసిన ద్వాదశవార్షిక సత్యమువఱకును వేయికంటె నెక్కుడు విధములయిన కృతువులు వర్ణింపఁబడినవి. పశుయజ్ఞములనియు, పాకయజ్ఞములనియు, హవిర్యజ్ఞములనియు, సోమయజ్ఞములనియు క్రతువులన్నియు నాలుగు విధములు. వీని వివర మిచ్చట వర్ణించుట యనావశ్యకము.

క్రతువులు చేయుటకుఁ బ్రతిపురుషునకు నొక పురోహితుఁ డుండుట యావశ్యకం బయ్యుండె. పురోహితుఁడు లేనిరాజుచే బెట్టఁబడిన హవిర్భాగమును దేవతల ముట్టుకొనరనియు, క్రతువులు చేయనొల్లని రాజుగూడ పురోహితుని నేర్పాటు చేసికొనవలయుననియు నైత రేయమునఁ జెప్పఁబడియున్నది. ³ ఇట్లు బ్రాహ్మణులగు పురోహితుల మాహాత్మ్యము హెచ్చెను. ఈ పురోహితులే క్రతువిధానముల నేర్పఱచిరి. క్రమము తప్పక

క్రతువులు జరిగిన నవి విశేష ఫలదంబులగునని తలచినందునఁ గ్రతుకలాప మంతయు నత్యంత వివరముగ నిర్ణయింపఁబడియె. చేతిలోనిచెంబు క్రింద పెట్టెడి క్రియమొదలు క్రతువులోని యన్నిక్రియలును విధియుక్తముగాఁ జేయవలసియుండె. కావున యజ్ఞసంబంధమైనపాత్రలు, హోమద్రవ్యములు, దర్శులు మొదలయిన వానిని పూర్వపు ఋత్విజులు విధియుక్తముగా నెంత శ్రద్ధతో నమర్చి పెట్టుకొనుచుండురో యంతటిశ్రద్ధతో నిప్పటివైద్యులు (డాక్టరులు) కూడ శస్త్రక్రియఁజేయఁబోవుటకుఁ బూర్వము తమశస్త్రముల నమర్చుకొనరనిచెప్పిన నతిశయోక్తి కానేరదు. కాన నందుఁ బ్రవీణులగు బ్రాహ్మణులు రారాజులకుఁ గూడ గౌరవనీయులుగా నుండి వారిని తమ చేతులలో నుంచుకొనిరి.

జ్యోతిషము.

ఆర్య లీకాలమున జ్యోతిషశాస్త్రమును గొంతతఱుకు నభివృద్ధిపఱిచిరి. దృగ్ ప్రత్యయగోచరమగు నీశాస్త్రము మనదేశమందుఁ గ్రమక్రమముగా నభివృద్ధిఁ జెందినది. సంవత్సరమునకుఁ బండ్రెండు చాంద్రమాసములనియు, మూడేండ్లకొకసారి యొక యధికమాసము లెక్కింపవలయుననియు ఋగ్వేదకాలపు టార్కులే యెఱిగియుండిరి (౧-౭౫-౮). పండ్రెండు మాసములకుఁ గ్రమముగా, మధు, మాధవ, శుక్ర, శుచి, నభస్సు, నభస్య, ఇష, ఊర్జ, సహస్, సహస్య, తపస్, తపస్య'లని నామములిడిరి (౨-౩౬), ఇందుఁ గ్రమముగ రెండురెండుమాసములు వసంతాదిఋతునూచకములనితైత్తిరీయసంహితయందు వ్రాయఁబడియున్నది. (౪-౪-౧౧) ప్రస్తుతము మన మాలోచించుచున్న జ్యోతిషములో యాగాది క్రతువు లధికమైనందుననా, ఏక్రతు వెప్పుడు ప్రారంభింపవలసినది, ఎప్పుడు ముగింపవలసినది చక్కఁగఁ గనుఁగొనవలసి వచ్చినందుననా, ఆకాశమందలి నూర్యచంద్రులగతిని గుఱించి నూత్నముగాఁ బరిశీలించుట యప్పటివారికి నావశ్యక మయ్యెను. శతపథ బ్రాహ్మణములో (౧-౬-౩) నీయఁబడిన యీక్రింది యితిహాసమువలన జ్యోతిష,

కాస్త్రాభివృద్ధికిని, క్రతువులకునుగల సంబంధము తెలియఁగలదు, “ప్రజాపతి ప్రజను పుట్టించిన తరువాత వానిపర్వములు శిథిలమయ్యెను. సంవత్సరమే ప్రజాపతి. అహోరాత్రములసంధ్యలును, పున్నమయు, అమావాస్యయు, ఋతువులయారంభకాలమును అనునవియే వానిపర్వములు, దేవత లిందుకు నుపచారముఁజేసిరి. అహోరాత్రముల సంధులను అగ్ని హోత్రములతో బాగు చేసి యథాస్థానమందుంచిరి; పౌర్ణమాసేష్ఠి, దశమి, యనువానిచే బూర్జిమా మావాస్యలను చక్కఁబఱచిరి; చాతుర్త్యాయజ్ఞములచే ఋతుసంధులను బాగు చేసిరి.” జ్యోతిషశాస్త్రజ్ఞులకు నక్షత్రదర్శులనియు, గణకు లనియుఁ బేరు పెట్టిరి (శుక్లయజుర్వేదము 30-౧0-౬0; తెల్లరియ బ్రాహ్మణము 3-౪-౧). ఆకాశమునఁ జంద్రుఁ డెచ్చటనున్నాడో కనుగొనుటకు నాకాశమును నిరువదియేడు భాగములుగా విభజించి వానికి నశ్వని, భరణి మొదలయిన నా మము లిడిరి. నూర్యుని యుత్తర దక్షిణ గమనమును గనిపెట్టి సంవత్సర మును ఉత్తరాయణ దక్షిణాయనములుగా విభజించుకొని, సాంవత్సరిక సత్ర యాగములను దదనుగుణముగ రెండు సమాన భాగములుగా విభజించిరి. ఇది యంతయు క్రీ. పూ. ౧౫00 సంవత్సర ప్రాంతమున ననగా నేటికి రమారమి మూడువేల యైదువందల సంవత్సరములకుఁ పూర్వము జరిగి యుండవచ్చును.

వేదాంతములు.

పైని వర్ణింపఁబడిన విద్యలేగాక యాయుగమున నూర్య లభ్యాత్మవిద్యను పెక్కుడుగ సాధించిరి. వేదాంతములను మాఱుపేరుగల యుపనిషత్తు లిందుకు దృష్టాంతములు. గొప్పగొప్ప ఋషులును ఋషిపుత్రులును నొక్కచోటఁజేరి ఆత్మయననేమి, అనాత్మయననేమి, జీవుఁడనెవ్వఁడు, జీవేశ్వరుల సంబంధ మెట్టిది, మన మెచ్చటనుండి వచ్చితిమి, ఎచ్చటికిఁ బోయెదము, అను గహన ప్రశ్నలనుగుఱించి చర్చచేయుచుండిరి. ఇట్టి గహనమైన ప్రశ్నలకు వారిచ్చిన

యుత్తరములే యుపనిషత్తులు. ఈ యుపనిషత్తులలోని యధ్యాత్మవిద్యను గౌరవముతో మనము మూడువేల సంవత్సరములనుండి యభ్యసించుచుండు తుయేగాక పాశ్చాత్యపండితు లెందఱో వానిని భక్తితో నభ్యసించి వేయి నోళ్ళఁ గొనియాడి యున్నారు. విఖ్యాత పాశ్చాత్య పండితులును, గహన తత్త్వజేత్తులును నగు, పైకోజా, స్కోప్లూర్, మ్యాక్స్ ముల్లరు, డ్యూసెక్ మొదలగువా రీయుపనిషత్తులను బట్టులవలె బోగిడియుండుటఁ జూడ నుపనిషత్తుల యోగ్యత వేఱుగఁ జెప్పవలెనా?

ఉపనిషత్తులసంఖ్య ప్రస్తుతమధికముగానున్నది. నూటయెనిమిది యుపనిషత్తులపేళ్ళొకచోట నీయఁబడినవి. కాని యాపట్టికలోలేని లింగోపనిషత్, అల్లోపనిషత్ మొదలయినవి యనేకములు కానవచ్చుచున్నవి. ఇవి యన్నియుఁ బురాతనములుకావు. ఇందుఁ బదిమాత్రమాదిశంకరాచార్యులవారి కాలములో సర్వమాన్యత వడసినట్లు కానవచ్చుచున్నవి. అందుచేతనే ఈశ, కేన, కఠ, ప్రశ్న, ముండక, మాండూక్య, తైత్తిరీయ, ఐతరేయ, ఛాందోగ్య, బృహదారణ్యకములను దశోపనిషత్తులమీఁదనే యాచార్యులవారు భాష్యములువ్రాసిరి. మిగిలిన యుపనిషత్తు లిటీవలికాలములో నిర్దింపఁబడినవని యూహింపవలసియున్నది.



నాల్గవ ప్రకరణము.

సూత్రయుగము.

(క్రీ. పూ. ౧౦౦౦-౫౦౦).

హిందూదేశములోని జనుల బుద్ధివైభవము మిక్కిలి ప్రకాశించినది యీ యుగమునందే. మానవబుద్ధికి సాధ్యములగు జ్ఞానవిషయము లెన్నికలవో యన్నిటినిగూఢించియు నీయుగంబున నార్యులు కృషిచేసి యా విద్యలన్నిటిని సాధించిరి.

కల్పసూత్రములు.

ఈ కాలమునందు రచింపబడినవి ముఖ్యముగా సూత్రగ్రంథములు- సూత్రమనగా నెంతయోయగ్రమును గొద్దిలో నిమిడ్చి చెప్పెడి యొక చిన్న వాక్యము. సూత్రగ్రంథములలో మొదటిది శ్రౌతసూత్రము. ఒక్కొక్క వేదమునకుఁ బెక్కుబ్రాహ్మణము లున్నట్లు సూత్రములును పెక్కు కలవు. ఆర్యుల నేకదేశములలో వ్యాపించినకొలదిని, ఒక్కదేశపు టార్యుల యాచారము లింకొకదేశపు టార్యుల యాచారముకంటె భిన్నముగా మాఱుచు వచ్చెను. ఈ యాచార వ్యవహారభేదములు బ్రాహ్మణముల కాలముననే ప్రారంభమయినట్లు గానవచ్చెడిని. దర్శపూర్ణమాసేష్ఠులు చేయువిధము మైంగ్యులలో నొక విధముగను, కాశలీకులలో నొక విధముగను ఉండెను (వితరేయ ౭-౧౧). ఇందువలన భిన్నసూత్రములును శాఖలును గలిగెను. ఈ శ్రౌతసూత్రములయందు యజ్ఞయాగాదికశ్రౌత కర్మలుచేయువిధము వర్ణింపబడియున్నది. ఇవిగాక ప్రతివేదమునకును గృహ్యసూత్రములు గలవు.

ఇందు గృహస్థుఁడు చేయవలసిన పోషక కర్మలను గుఱించిన నిబంధన లుండును. సామకరణోపనయన వివాహాదు లీపోషకకర్మలలోనివే. ప్రస్తు తము హిందువులు వివాహాదికార్యము లేనూత్రము వా రా నూత్రానుసార ముగ జరుపుకొనుచున్నారు. ఒక నూత్రమువారు తమయాచారమును వదలి యన్యనూత్రమువారి యాచారమును స్వీకరించినఁ బతితులుగా నెంచఁబడిరి. ఋగ్వేదమునకు సాశ్వలాయనహిరణ్యకేశీయ నూత్రములును, యజుర్వేదమునకు ఆపస్తంబ బోధాయనకృత నూత్రములును ముఖ్యమైనవి. ఆంధ్రదేశమునందలి వారికి నాపస్తంబనూత్రములు విశేషగౌరవనీయములు. ఎందుకన నీదేశమం దుండు నాఱుజేల నియోగులును, వైదికులలో నూటికి డెబ్బదిమందియును అనఁగాఁ దెనుఁగుసీమలోనుండు బ్రాహ్మణులలో నెక్కుఁడుమంది యాపస్తంబ నూత్రులు. ఆపస్తంబఋషి ఆంధ్రదేశము మహావైభవములో నున్న ప్పహులచ్చ ట జన్మించి ధర్మశాస్త్రగ్రంథముల నిర్మించినవాడని విద్వాంసుల యభిప్రాయమైయున్నది. వైదివర్ణించిన శ్రౌతగృహ్యనూత్రములుగాక మూఁడవతెగ నూత్రములు గలవు. వీనికి ధర్మనూత్రములని పేరు. దాయభాగము, దత్తస్వీకార విచారము, న్యాయవిచారణ చేయువిధము మొదలగు వ్యవహారధర్మములన్నియు నీ నూత్రములందుండును. ఇట్టినూత్రముల ననుసరించియే తరువాతికాలములో మన్వాదిస్త్రుతులు వ్రాయబడినవి. వైది వర్ణింపబడిన శ్రౌతగృహ్య ధర్మ నూత్రములు గలిసినఁ గల్పనూత్రములని పేరు. ఇట్టికల్పనూత్రము లనేకములు వ్రాయఁబడియెఁగాని వానిలోఁ గొన్ని మాత్ర మిప్పుడు గానవచ్చుచున్నవి.

వ్యాకరణము.

నూత్రకాలములో వ్రాయఁబడినగ్రంథములలో పాణినికృతమైన యష్టా ధ్యాయ యనఁబడు వ్యాకరణగ్రంథము మిక్కిలి ఘనత వహించినది. భాష లోని శబ్దములన్నిటిని శాసించి, వాని వ్యుత్పత్తిని దెలుపుచు నింతవిపులముగ ను, నింత నియమబద్ధముగను నున్న మఱియొక వ్యాకరణ మేభాష యందును నేటివఱకు వ్రాయఁబడలేదని చెప్పిన నీ పాణినీయవ్యాకరణము యొక్క ఘనత చదువరులకుఁ దెలియఁగలదు. ప్రతిభాషలోని పదము

లన్నియుఁ గ్రియాగ్రహణములగు ధాతువు (roots) లలోనుండి పుట్టినవి యూరోపులోని వ్యుత్పత్తి శాస్త్రజేత్తలు (Philologists) నేటికిఁ గనుఁ గొనిరి. కాని యీ యంశమునే మూఁడుపేల యేండ్లక్రింద బాణిన్యాచార్యుల వారు తన యష్టధ్యాయిలో సోదాహరణ పూర్వకముగా సిద్ధాంతీకరించిరి. పాణిని క్రీ. శ. మునుఁ బూర్వ మేడవ శతాబ్దముననో, యెనిమిదవ శతాబ్దముననో వ్యాకరణము రచించె. పాణినికిఁ బూర్వముగూడ గొప్ప వ్యాకరణము లున్నట్లు గానవచ్చెడిని. కాని యా గ్రంథములన్నియు శ్రేష్ఠమైన పాణినివ్యాకరణమువలన లోపించెను. పాణినికిఁ దరువాతివాఁడగు కాత్యాయనుఁడు పాణినియ సూత్రములపై వార్తికములు వ్రాసె. పాణినికిఁ దరువాత రమారమి రెండువందల సంవత్సరములకుఁ బుట్టిన 'పతంజలి' యను ఆచార్యుఁడు పాణిని సూత్రములపై భాష్యము వ్రాసెను. దీనికి వ్యాకరణ మహాభాష్యమని పేరు. ఈ మహాభాష్యము కేవల వ్యాకరణము నేర్పు కొనువాఁకే కాక యందు సందర్భనశమునఁ జర్చింపఁబడిన యనేక విషయములనుబట్టి, ఆకాలమునందలి దేశస్థితిని, సంఘ స్థితిని, ధర్మకల్పనలను, ఆచారవ్యవహారములను గనుఁగొనుటకు నందఱికి నొక్క గొప్పసాధనమై యున్నది. అందువలనఁ బాణినియముకంటె నీమహాభాష్యమునకు నధిక గౌరవము కలదు. పాణిని, కాత్యాయనుఁడు, పతంజలి ఈమువ్వురకు వ్యాకరణసంబంధమైన 'మనిత్రయ'మని పేరు.

ఆకాలముందును, దానికిఁ దరువాతి కాలముందును ఉండిన యార్యుల మేధాశక్తియొక్క ప్రాధిపత్యమును గనఁబఱుచు సూత్రగ్రంథములు మఱికొన్ని కలవు. వానికి పద్దర్శనములని పేరు. వానినిగుఱించి ముందు వివరముగా వ్రాయుదుము.

పడంగములు.

ఈకాలమునందే వేదములయొక్క పడంగములును నిర్దింపఁబడియెనని యూహింపవచ్చును. వైదివర్ణించిన కల్పనూత్రములు పడంగములలో నొక్కటి. శిక్ష, ఛందస్సు, వ్యాకరణము, జ్యోతిషము, నిరుక్తము, కల్పనూ

క్రములను నీయాటింటికి వేదాంగములని పేరు. 'శిక్ష' యందు వర్ణోచ్ఛారణ విధంబుండు. ఇది పాణినికృత మనియెదరు. ఛందస్సునందు వేదములలోని వృత్తంబులవిధము వర్ణింపబడు. శేవల వేదమునకు సంబంధించిన భాషా విషయక వ్యాకరణములకుఁ బ్రాతిశాఖ్యులనిపేరు. వేదాంగశ్లోతిష మెప్పుడు వ్రాయఁబడిన దనిన విషయమై విద్వాంసులు భిన్నా భిప్రాయులైయున్నారు. నిరుక్తమనఁగా వేదమంత్రముల కర్థము. ఇది యాస్కాచార్యకృతము. అర్థము తెలియకుండ వేదమంత్రములను వర్ణించెడి యాచారము ఋగ్వేదకాల మునుండియు నిందింపబడుచు వచ్చెను. 'పవిత్రమయిన మంత్రమును నర్థము తెలియక పఠించిన నేమిప్రయోజనము?' అని యొకఋషి చెప్పెను. (ఋగ్వేద ౧-౧౭-౪). బ్రాహ్మణములకాలమున వేదమంత్రముల యర్థమును దెల్పఁ బ్రయత్న ముచేసిరి. కాని ప్రాతవి యైనకొలదిని ఋగ్వేదాదిమంత్రముల యర్థము లోకులకు నేమియుం దెలియకపోయె. అందువలన గ్రుడ్డి పాఠము లెక్కవయ్యెను. అప్పుడు 'అర్థము తెలియక వేదము చదివిన వాడు కట్టిమొద్దు ; ఋవుమోయు వెట్టివాడు' (నిరుక్తము) అని తలఁచి యాస్కాచార్యులవారు వేదములోని శబ్దముల వ్యుత్పత్తియు నర్థంబును దెలుపుచు గ్రంథమువ్రాసి వేదార్థమునకుఁ ద్రోవఁజూపిరి. ఇదియ నిరుక్తము. వేదముల కర్థము చేయవారి కీనిరుక్తమును, నిఘంటు వనఁబడు వైదికకోశంబును నిప్పటికిని మిక్కిలి యావశ్యకంబులు.

ఇట్లు పైని వర్ణింపఁబడిన గ్రంథములన్నియు నొక్కసారిగాని మేము వర్ణించిన క్రమమునఁ గాని, వ్రాయఁబడియెనని చదువరు లనుకొనఁ గూడదు. ఇవి యన్నియు నూత్రయుగమునందును, దర్వాతి బౌద్ధయుగమునందును మొత్తముమీఁద నెనిమిదివందల సంవత్సరములలో వ్రాయఁబడియె. వానిలోఁ గొన్ని తప్పు నితరగ్రంథములలో నిది ముందు ఇది వెనుక వ్రాయఁబడినని చెప్పటకు వీలులేదు.

ఆకాలపు రాజ్యములు.

ఇక నాకాలపు రాజ్యములనుగుఱించి విచారితము. వెనుకటి ప్రకర

ణములో నార్యులు దక్షిణమున వింధ్యమువఱకును దూర్పునఁ గోసలమువఱకును వ్యాపించిన సమాచారము వ్రాసియుంటిమి. ప్రస్తుతము వర్ణింపఁబడు యుగమున నార్యులు తూర్పున బంగాళమంతయు దక్షిణమున రామేశ్వరము వఱకును వ్యాపించి యచ్చటచ్చట రాజ్యములస్థాపించిరి. అప్పటి యన్ని రాజ్యముల పేళ్ళిచ్చట వ్రాయఁట యనావశ్యకము. ముఖ్యమైనవానిఁ బేర్కొన్నఁజాలును. ప్రస్తుతము దక్షిణదేశాల్ అనఁబడు దేశప్రాంతమున మగధరాజ్యమును, పశ్చిమబంగాళమున నంగరాజ్యమును, పూర్వ బంగాళమున వంగరాజ్యమును, ఓరిస్సా అనఁబడు ఓఝదేశమున కళింగరాజ్యమును ఏర్పడెను. ఇవి తూర్పు దేశములు. పశ్చిమమున అవంతి (మాళవ), సౌవీర, సౌరాష్ట్ర (గుజరాత్) రాజ్యములును, దక్షిణమునఁ గృష్ణాగోదావరులనడుమ ఆంధ్రదేశమును, మిక్కిలి దక్షిణమునఁ బాండ్యరాజ్యంబును, దానికిఁ దగిలి తూర్పున చోళరాజ్యంబును, పశ్చిమమున ఛేరరాజ్యంబును, గ్రమక్రమముగ స్థాపింపఁబడియె. వింధ్యమునకు దక్షిణంబున నున్న దేశము లార్యులు గెలిచినవి కావు. అచ్చట ద్రావిడులను జను లార్యులకంటెఁ బూర్వమే వచ్చి కొంతవఱకు నాగరికత గలిగియుండిరి. ఉత్తరదేశమునుండి యార్యులు కొందఱు దక్షిణమునకు రాఁగా నీ ద్రావిడులు వారి ధర్మమును, నాగరికతను నేర్చుకొన్న వారై వారిలోఁ గలిసిపోయిరి. కాన ఆంధ్ర, పాండ్య, చోళ, ఛేర రాజ్యము లార్యులచే స్థాపింపఁబడినవి కావు. ఆర్యులు ద్రావిడులు కలిసినతరువాత నీ రాజ్యము లభివృద్ధిఁ జెందె. అంతకుఁ బూర్వము సాధారణ స్థితియందుండిన నుండవచ్చును.

ద్రావిడులు.

దక్షిణమునందున్న యీ నాగరికద్రావిడు లెవ్వరని చదువరులకు సంతయము కలుగవచ్చును. ఆర్యులకంటె నెన్ని యోజలయెండ్లకుఁ బూర్వము మధ్యాసియానుండి బయలుదేరి, హిమాలయముదాటి యీ దేశమునకు వచ్చి సింధునద ప్రాంతమునుండి, గంగానది ప్రవహించెడు పల్లపు నేలమార్గమునఁ దూర్పునకువచ్చి, వింధ్యమునకుఁ దూర్పువైపు త్రోవన దక్షిణపువైపుగఁ దిరిగి తూర్పు కనుమలకును సముద్రమునకును నడుమనున్న సమభూమిమార్గమున

ఘాందుముందునకు నడచుచు నీ ద్రావిడులు కన్యాకుమారివఱకును బోయి చేరిరి. ద్రావిడులు దక్షిణమునకు వచ్చునపుడు అచ్చటచ్చట నిలిచిపోయినవారి వంశజు లిప్పటికిని మాటలాడుభాషల సామ్యమువలన వారు పయన మైవచ్చిన మార్గము నిశ్చయింపఁబడినది.

ద్రావిడు లందఱిది మొట్టమొదట నొక్కభాషయే యైనను గాలక్రమమున వేర్వేరు భాగములలో నుండినవారిభాషలు వేర్వేరుయ్యెను. వానిలో అఱవము, తెలుఁగు, కన్నడము, మళయాళము ముఖ్యమైన ద్రావిడభాషలు.

ఆర్యులు దక్షిణమువఱకుఁ బ్రసరించినను ఆర్యావర్తమునుమాత్రము పుణ్యస్థలముగాఁ దలఁచుచుండిరి. ఆర్యావర్తముమాత్రము క్రతువుచేయుటకుఁదగిన దేశమనియు, నితర దేశములు క్రతువునకుఁ దగవనియు వారియభిప్రాయమై యుండె. ఆర్యావర్తమున నే విద్యావీఠములును, విద్యావంతులయిన శిష్టులును ఉండిరి. అప్పటి యార్యావర్తమునకు నుగ్రమున హిమాలయమును, దక్షిణమున వింధ్యమును, బళ్ళిమమున ఆదర్భావలి పర్వతములును, దూర్పునఁ గాలకవనపర్వతములును, ఎల్లలుగా నుండె. కాలకవన పర్వతము లనఁగాఁ బ్రస్తుతపు రాజమహాల్ గట్టలు. ఆదర్భావలి యనఁ బ్రస్తుతపు ఆరావలి గట్టలు. ఆదర్భావలి యన అద్దములపంక్తియని యర్థము. ఈ గట్టలలో సంగమర్థు (marble) అనఁబడు తెల్లని ఇంద్రకాంతిశీల లున్నందున వీని కేపేరు వచ్చెను. పరిషత్తులును విద్యావంతులగు శిష్టులును ఆర్యావర్తమున నే యుండిరి. సింధునదమునకుఁ బళ్ళిమముననుండు బాస్లిక దేశస్థులు క్రతువులు చేయని వారయినందునఁ బతితులుగా నెంచఁబడిరి. బాస్లిక దేశపు పశువు గూడ యజ్ఞమునకుఁ బనికి రాదనిరి (మహాభాష్యము ౧-౧-౧).

వింధ్యమునకు దక్షిణమున నార్యులు క్రమముగాఁ బోయినమార్గమునకు దక్షిణాపథ మని పేరుపెట్టిరి. దక్షిణములోని నాసికాపట్టణమును, కాంచీ నగరమును పతంజలికాలమునాఁటికే విఖ్యాతిఁ జెందినటు లున్నవి (మహాభాష్యము ౬-౧-3; ౪-౨-౨).

ఈ కాలమున సాకేతములపైని మధ్యదేశములపైని యవనులు దండెత్తి వచ్చినటులు గానవచ్చెడిని (మహాభాష్యము 3-౨-౨). ప్రస్తుతముకాబూ

లనబడు కాంపిల్యమును పట్టణమునకును నావలనుండు ఉషీనరదేశము నుండి యూర్జవస్త్రములు బాష్ణికదేశమునకు వచ్చుచుండె. బాష్ణికమన బ్రహ్మపు పంజాబులోని పశ్చిమభాగమును కాబూలులోని కొంతభాగమును.

పాణినికాలమందు సంస్కృతమునందే జనులు మాటలాడుచుండినట్లుగా నవచ్చెడిని. తూర్పువారిభాషలోను, పడమటవారిభాషలోను గల భేదము పాణిని చూపియున్నాడు (పాణిని. ౬-౨-౧౦). ఆయా దిక్కులవారు సంస్కృతము మాటలాడుచుండిన గాని యిట్టి శబ్దభేదములు కలుగనేరవు. పతంజలికాలమువఱకు జనసామాన్యము ప్రాకృతము మాటలాడఁజొచ్చె. సంస్కృతముయొక్క యపభ్రంశము ప్రాకృతము. ఈ ప్రాకృతమే క్రమక్రమముగా మాత్రీ ప్రస్తుతపు హిందీ, మరాఠీ, బంగాలీ మొదలయిన యార్య భాషలయ్యె.

రాజ్యవ్యవస్థ.

ఈకాలమున రాజు నిరంకుశాధికారియై యుండెనని కొందఱు వ్రాసియున్నారు. కాని యది నిజము కాదు. నిరంకుశాధికార మంతవఱకు? న్యాయముగను, పక్షపాతరహితముగను, ప్రజాక్షేమమే పరమోద్దేశముగను రాజ్యము చేసినంతవఱకు. రాజులు ధర్మము నెఱిగి పక్షపాతము లేక యపరాధులఁ దగినట్లు శిక్షచేయక యుండిన యెడలను,¹ రాజ్యములోని విద్వాంసులయెడ వినయవిధేయతలతో నుండనియెడలను² వారు రాజ్యమును బోగొట్టుకొనియెద రని యప్పటివారు వ్రాసియున్నారు. గర్వాతిశేకమువలన వేనుడు, నహుషుడు, సుదాసుడు, సుముఖుడు, నిమియు నశించి రని ధర్మశాస్త్రకారులు రాజుల యుపయోగాగ్రహము స్పష్టముగ వ్రాసియుంచిరి.³ ఇంతియ కాదు. ఇతర ఉపరాధము చేసిన యెడల నితరులకంటె నెక్కుడుగా దండనీయుడుగా భావింపఁబడి యుండెను. ఇతర జనులకు నొక రూపాయి దండుగ తగిలించునట్టి యపరాధమే రాజు చేసినయెడల సతనియొద్దనుండి వేయిరూపాయిలు దండుగ వుచ్చు

కొనవలయు నని ధర్మాశాస్త్రకారులు నిధించిరి.¹ ఇట్లు రాజు స్వతంత్రుడయిన నను నాతని స్వాతంత్ర్యము ప్రజలచే గొంతవఱకు నడ్డగింపఁబడినట్లు గాన వచ్చెడిని. రాజేడుగురునిగాని యెనిమిదిమందినిగాని మంత్రుల నేర్పఱచి యం దొక విద్వాంసుడగు బ్రాహ్మణుని ముఖ్యమంత్రిగ నియమించి, యీ మంత్రి మండలమువారి (Cabinet) యాలోచనప్రకారము రాజ్యముచేయుట యుత్తమముగాఁ దలంచిరి.² వీరు గాక రాజ్యముయొక్క సువ్యవస్థకై ప్రతి గ్రామమున కొక యధికారిని, దశగ్రామాధికారులపై నొక యధికారిని, మాణుగ్రామములపై నొక యధికారిని, వేయిగ్రామముల కొక మండలేశ్వరుని నేర్పాటుచేయుచుండిరి.³ వీరిప్పటి కరణము, సముద్ధారు (Revenue Inspector), తహసీలుదారు, కలెక్టరు మొదలయిన యధికారుల కూటస్థులని చెప్పవలసి యున్నది. ఈ యధికారులు పల్లెలకుఁ జుట్టు క్రోసెడు దూరమువఱకును బట్టణమునకుఁ జుట్టు యోజనమువఱకును దొంగలు రాకుండఁ రక్షించుచుండిరి. ఈసరిహద్దులోపల వీరి యజాగ్రత్తవలన నేమిపోయినను వీరచ్చుకొనవలయును.⁴ గ్రామములో జరుగు నపరాధాది సమాచారములు క్రింది యధికారి నైయధికారికిఁ దెలుపుచుండవలెను.⁵ గ్రామస్థులు ప్రతిదినము రాజున కీయవలసిన మామూలుధాన్యము, పానము, వంటసామగ్రి మొదలయినవి యొక గ్రామమునకు నధిపతియైనవాఁడు జీతముగాఁ దీసికొనవలయును. దశగ్రామాధిపతికి నొక కులముధూమి యనఁగా నొక కుటుంబమునకుఁ జాలునంత ధూమియు, శతగ్రామాధికారికి నొకగ్రామమును, సహస్రగ్రామాధికారికి నొకపురమును వేతనముక్రింద నీయఁబడు చుండెను.⁶ ఈయధికారులందఱుఁ దమతమపనులు న్యాయముగను క్రమముగను జేయుచున్నారా లేదా యని విచారించుటకు ఘనతవహించి మిక్కిలి గొప్పగా నుండు నధికారులను గ్రామమునందు నేర్పాటు చేయుచుండిరి.⁷ లంచములు దీసికొనినయ్యదోష్ట

1. (౮-33౬). 2. (౭-గీ౪-గీ౬-గీ౭-గీ౮). 3. (విష్ణుధర్మనూత్రములు 3-౭-౮, ౯, ౧౦). 4. (ఆపస్తంబధర్మ ౨-౧౦-౨౬-3-౭౮). 5. (మను-౭-౧౧౬-౧౧౭). 6. (౭-౧౧౮-౧౧౯). 7. (౭-౧౨౧).

గణుల ధనమంతయుఁ దీసికొని వారిని దేశమునుండి వెడలఁగొట్టుచుండిరి.

వ్యవసాయముచేసిన భూమికి నాటవపాలును, పశువులు, బంగారము, బట్టలు మొదలగు వానికి నేబదియవ పాలును, మాంసము, లేసె, వనస్పతులు, సుగంధద్రవ్యములు, చర్మము మొదలగువానికి నాటవపాలును, తనరాజ్యములో నమ్మబడిన సరకులకుఁ బదియవ పాలును, ఇతరరాజ్యములో నమ్మబడిన సరకులకు నిరుపదియవపాలును రాజు తన ప్రజల యొద్దనుండి సుంకముగా గ్రహించుచుండెను.¹ పన్ను రాబట్టుకొనుటకేకాని రాజునకు భూమియందు వేతన యధికారములేదనియు, ప్రస్తుతము 'జిరాయితీ హక్కు' అనబడు తేత్యాధికారము అప్పుడు రాజునందు లేక నైతునందే యుండెననియుఁ దోచుచున్నది. అడవి కొట్టి భూమిని దున్నుకొన్నవాడే యా భూమికి నధిపతి యనియు, మొదట బాణము వేసినవాడే లేడికి యజమానుఁ డనియు ముచువు స్పష్టముగా వ్రాసియున్నాడు.²

యుద్ధములు.

చారులవలనను రాయబారులవలనను బరరాజ్యముల వృత్తాంతముల³ దెలిసికొని రాజులు ఘట్టాణ చైత్రీమాసములలో నైనను, లేక తనశత్రు⁴ డెప్పుడు బలహీనుఁడుగా నుండునో యప్పుడైనను యుద్ధమునకు బయలుదేలుచుండిరి.⁵ సేనమంతయు సైన్యాధిపతి యాజ్ఞలోనుండును.⁶ పరరాజుయొక్క రాజ్యములోనికిఁ జొరఁబడి దేశమును గొల్లకొట్టుమఁ దమకు 'ననుకూల'మైన సంధి యాతఁడుచేసికొనునట్లు చేయుదురు.⁷ సంధికి రానియెడల యుద్ధము చేయుదురు. గెల్చినరాజ్యములోని రాజవంశమును అంత మొందింపక యా వంశపు వారిని దమకువశునిగాఁ జేసికొని రాజ్యమునై వానినే యుంచుచు వచ్చిరి. శత్రుని మందిరమునుగాని, రాజధానినిగాని నాశము చేయుట తప్పగా నెంచుచుండిరి.⁸ యుద్ధములో ధనము దొరకిన దొరికిన వానిదే. విడిగా నొక

1. (2-౧౨౪). 2. (విష్ణుధర్మ. ౩-౩౯.) 3. (మను-౪౪). 4. (2-౧౦౨). 5. (2-౨౫), 6. (2-౧౨౧-౧౨౨వఱకు). 7. (విష్ణుధర్మ. 3-౪౭-౫౩ వఱకు).

నికిదొరకక మొత్తముమీద దొరకినయెడలనందఱు పంచుకొనుచుండిరి. అప్పటి యుద్ధధర్మములను జూచి యిప్పటి రాజులుగూడఁ కొంత నేర్చుకొనవచ్చును విషముగాని నిప్పుగాని గల బాణములు వేయఁగూడదు. శస్త్రప్రహీనులను శత్రుగాఁతులను, శరణుఁబొచ్చినవారిని దాఁకఁగూడదు. గుఱ్ఱముమీదఁ గాని రథముమీదఁగాని కూర్చున్నవాఁడు కాలిబంటుతో యుద్ధము చేయఁ గూడదు. శ్రమచేఁ గూర్చుండినవానితోను, నిద్రపోవువానితోను, పాతపోయిన వానితోను, ఇతరునితోఁ బోరాడుచున్న వానితోను బోరాడరాదు. కొత్త రాజ్యములో నాదేశపు ధర్మమును ఆచారములను నిలుపవలయును. ఆదేశపు రాజవంశపువానినే రాజ్యరూఢుని జేయవలెను. ¹

న్యాయ విచారణ.

రాజు స్వయముగాఁ గూర్చుండి, యితరవిద్వాంసుల సహాయముగఁ దీసి కొని ప్రజల వ్యాజ్యములు తీర్చుచుండె. ² తనకుఁ దీఱనప్పుడు నలుగురు ధర్మ శాస్త్ర వేత్తలచే నీపని చేయించుచుండెను. ³ రాజునెదుట విచారింపఁబడిన యప్పునుగుఱించిన వ్యాజ్యములోఁ బ్రతివాది మొదటనే యప్పు నొప్పుకొనిన యెడల నాతఁడురాజునకు వ్యాజ్య మొత్తముమీద నూటికి నైదురూపాయిలు ను మొదట నొప్పుకొనక తరువాత నప్పు రుజువైనయెడల నూటికిఁ బదిరూపాయిలును నిచ్చుచుండెను. ⁴ ఇది యప్పుటి కోర్టుఫీజు. రాజు ధర్మశాస్త్రమును శాస్త్రజ్ఞులను, నాచారములను విచారింపకయే తీర్పు చెప్పరాదు. ⁵ ఒకసారి విచారించి తీర్పుచెప్పఁబడిన యంశమును మరల విచారణ చేయఁగూడదు. ⁶ దీనినే ప్రస్తుతము పునర్విచారణ దోషము (Resjudicata) అనియెదరు.

ఇవిగాక దాయభాగమునుగుఱించియు, అప్పుపత్రములను గుఱించియు కుదువపెట్టిన ద్రవ్యములను గుఱించియు, వడ్డీలను గుఱించియు, పోలిమేరత

-
1. (మను. 2-౯౦-౯3 వఱకు) 2. (2-౨౦౧-౨౦౨-౨౦3) 3. (మను ౮-౧-౨). 4. (౮-౯-౧౦-౧౧). 5. (౮-౧౩౯)
6. (౮-3౯౦-౪౫).

గాదాలను గుఱించియు, మఱి యెన్ని యో విషయములను గుఱించియు ననేక నియమములు చేయఁబడినవి. ఏ యే యపరాధముల కెట్టి శిక్షల విధింపవలయునో లెలిపెడి క్షాస్త్వతి (Penal Code) సంబంధమైన నియమములు కూడ బహు వివరముగాఁ జేయఁబడెను. ¹

సాంఘికస్థితి.

ఇక నప్పటి సాంఘికస్థితిని విచారితము. అప్పటి స్త్రీలు వేదాధ్యయనమును మీమాంసాశాస్త్రమునుగూడ నధ్యసించుచుండిరి. బహుపత్నీత్వ మనఁగా నొక్కభార్య బ్రతికియుండగనే రెండవభార్యను జేసికొను నాచార మప్పుడుండెను. కాని కేవల సంతానప్రాప్తికొఱకే యట్టి వివాహ మంగీకరింపఁబడియె ; ఇతర సమయములందు నిషేధింపఁబడియె. 'తనధర్మకృత్యములఁ జేయుటకు నిష్టమును సామర్థ్యమును గలిగి పుత్రవతియగు భార్య కలవాఁడు రెండవభార్యను జేసికొనఁగూడదు.' అని యాపస్తంబుఁడు వ్రాసియున్నాఁడు. అన్యాయముగ భార్యను వదలువాని కీ క్రిందిశిక్ష విధింపఁబడియున్నది. 'అన్యాయముగ భార్యను వదలిపెట్టినవాఁడు, గాడిదతోలు కప్పకొని, తలవిరియఁబోసికొని, యేడిండ్లలో భిక్షుమెత్తవలయును.' (ఆపస్తంబధర్మ ౧-౧౦-౨౮-౧౯).

అతిబాల్యవేదము మికాలమునఁ దిన్నఁగాఁ బ్రాగంభమాయెను. గాని 'రజస్వలయైన కన్య మూఁడుసంవత్సరములవఱకు నెదురు చూడవలయు' ననిన వసిష్ఠ వచనమునుబట్టి ప్రాచీనవివాహము లింకను బూర్తిగఁ బోలేదని యెంచవలసియున్నది,

జాతిభేదము.

ఈ కాలమునందు జాతిబంధనములు మిక్కిలి దృఢము కాఁజొచ్చె. బ్రాహ్మణుల మాహాత్మ్య మెక్కువయ్యె. బ్రాహ్మణులకు దానముచేయుట,

1. (౯-౨౩౩). 9. మను. ౮-౯. అధ్యాయములుచూడఁగను.

బ్రాహ్మణులకు భోజనము పెట్టుట, పుణ్యప్రదమని తలఁపఁజొచ్చిరి. సంగరజాతు లభివృద్ధి కాఁదొడఁగె.¹ యజ్ఞయాగాది క్రతువులు చేయవలదని జనులకు బోధించు మస్కరు లనఁబడు పరివ్రాజకు లప్పు డుండిరి (మహాభాష్యము ౬-౧-౧). శూద్రుని మిక్కిలి నీచముగఁ జూడసాగిరి. శూద్రుఁడు వేద ముచ్చరించినయెడల నాలుక కోయవలసినదనియు, వేదము విన్న యెడల నీసము కరగించి చెవిలోఁ బోయవలసినదనియు, వాఁడు వేదము జ్ఞాపకముంచు కొన్న యెడల వానిదేహమును రెండుతునుకలు చేయవలసినదనియు శాసించిరి.² బ్రాహ్మణ త్కత్రియ వైశ్యులలోను గ్రిందివారికంటెఁ బైవారు శ్రేష్ఠు లని స్పష్టముగాఁ జెప్పసాగిరి.³ బ్రాహ్మణుఁ డనువాఁ డెట్టి తప్పుచేసినను వానికి శారీరదండనము వద్దనిరి.⁴ బ్రాహ్మణుఁడువచ్చి సభలో సాత్వ్యమియ నక్కఱ లేదు.⁵ బంధువులుపోయినపుడు బ్రాహ్మణుఁడు పదిదినములును, త్కత్రియుఁడు పదునొకొందుదినములును, వైశ్యుఁడు పండ్రెండు దినములును, శూద్రుఁడు నెల దినములును ఆశౌచ ముండవలె నని విధించిరి.⁶ తనరాజ్యములో నే బ్రాహ్మణుఁ డును భోజనము లేక యుండకుండఁజూచుట రాజునకుఁ గర్తవ్యమని వ్రాసిరి.⁷ రాజ్యమును రక్షించుటకుఁ బైమూఁడుజాతులవారే నేమింపఁ బడవలెను. కాని శూద్రులు పనికి రాకపోయిరి.⁸ బ్రాహ్మణులకు పన్నుకట్టుట తప్ప.⁹ ఈప్రకారము గా జాతిమత్సరము విశేషము గా వృద్ధి నొందెను.

ప్రతిమాపూజ.

ఈ కాలంబున జనులు ప్రతిమాపూజకులయిరి. వెనుకటి రెండు యుగం బులలో నార్యులు ప్రతిమలను బూజించినట్లు గానరాదు. ఈ యుగమునం దుఁ బ్రతిమలఁ బూజించుచు నూరేగించుచు వచ్చిరి. బ్రహ్మ, ప్రజాపతి, శి

- a. (వసిష్ఠధర్మశాస్త్రములు ౧౫౮ అధ్యాయము). 1. (గౌతమధర్మశాస్త్రము ౧౨-౪-౧-౬). 2. (ఆపస్తంబధర్మశాస్త్రము ౧-౧-౧-౪). 3. (గౌతమ ౧౨-౪-౬). 4. (గౌత. ౧౩-౪). 5. (గౌతమ ౧౪-౧-౨-౩-౧). 6. (ఆపస్తంబధర్మ. ౨-౧౦-౨౧-౧౦). 7. (ఆప. ౨-౧-౨౬-౪). 8. (ఆప. ౨-౧౦-౨౬-౧౦).

పుడు, వైశ్యానరుడు, స్కందుడు, విశాఖుడు అను దేవతల ప్రతిమలఁ బూజించుచుండిరి. మార్యు లను ధనకాంతుగలవారిట్టి ప్రతిమలఁ జేసి యమ్ముచుండిరి (మహాభాష్య గీ-౩౨).

రేఖాగణితము.

ఈ కాలముందు నార్యు లనేకవిద్యల నభివృద్ధి చేసిరని వెనుక వ్రాసి యున్నారము. రేఖాగణిత (Geometry) మందు ననేక నూత్న సిద్ధాంతముల (Propositions) గనిపెట్టిరి. యజ్ఞసంబంధమైన వేడులు వేయునపుడు కొన్ని త్రిభుజాకృతిగను, గొన్ని చతుష్కోణములుగను, గొన్ని పరిమండలములుగను నిర్మింపవలసి వచ్చెను. ఇంతియకాదు. త్రిభుజవేదితో సమాన పరిమాణము గల పరిమండలవేది యుండవలసి వచ్చె ; పరిమండలవేదిలో నాల్గవంతు పరిమాణముగల చతుష్కోణవేదిక కావలసివచ్చె. ఇట్లు యజ్ఞసంబంధమైన వేడులును, మండములును నియమితాకారప్రమాణములు గలవిగ చేయవలసి వచ్చినందున నప్పటి యార్యులకు రేఖాగణిత సంబంధమైన సిద్ధాంతములను గనిపెట్టుట యావశ్యకమయ్యె. ఈసిద్ధాంతములు అపస్తంబకృతసుశ్రీ సూత్రములలో వర్ణింపబడినవి. అంకగణితాంతర్గతమైన దశాంశ (Decimal) గణితమును ఈకాలమునందలి యార్యులే కనిపెట్టిరి. వీరివద్దనుండి అరబ్బీవారును వారియొద్దనుండి యూరోపువారును నేర్చికొనిరి.

జ్యోతిశ్శాస్త్రము.

ఈయుగమునందు జ్యోతిశ్శాస్త్ర మధికముగా నభివృద్ధి యైనదని చెప్పవచ్చును. పౌలిశ, రోమక, వాసిష్ఠ, సౌర, పితామహ సిద్ధాంతము లనబడు గణితపద్ధతు లీకాలముననే యుదయించినవని తోచెడిది. కాని, యప్పటి సిద్ధాంతగ్రంథము లిప్పుడులేవు. ఈపేళ్ళతో నిప్పుడు కానవచ్చెడిగ్రంథము లిటీవలివి. ఆకాలములో గ్రహధూమకేతు నక్షత్రాదుల యస్తీత్వమును, గతిః శేషములను ఆకాశవేధ (Astronomical observation) మార్గమున నాచార్యులు కనుగొనుచుండిరినియు, ఎవరెవరు కనుగొనిన నక్షత్రగోళములక

‘వారివారిపేళ్ళు నెట్టబడుచుండె ననియుఁ గానవచ్చెడిని. వరాహమిహిరుఁడు తనబృహత్సంహితలోఁ గేతుచారమును అధ్యాయమందు అనేకధూమకేతువులను వర్ణించి యున్నాఁడు. ఆతఁ డచ్చటఁ దాను గర్గ, పరాశ, క్యసిత, దేవలులను ఋషులవర్ణనల ననుసరించి వ్రాయుచున్నటుల చెప్పినాఁడు. ఇందుపై టీకవ్రాయుచు భట్టోత్పలుఁ డనువాఁడు పరాశరాదుల వాక్యము లనేకము లిచ్చియున్నాఁడు. అందుఁ గొన్నిటి నిట నుదాహరించెదను. ‘వైతామహాకేతు వైదువందల సంవత్సరములు తిరిగితిరిగి యుదయించును. ఉద్దాలక శ్వేత కేతువు నూటపదిసంవత్సరములు పరిభ్రమించి యుదయించును. శూలాగ్రము వంటి శిఖను ధరించు కాశ్యప శ్వేతకేతువు పదియైదువందల సంవత్సరములవఱకుఁ బ్రవాసముచేసి పద్మకేతువను తోఁకచుక్కవచ్చిపోయినతరువాత పూర్వ దిక్కున నుదయించి, బ్రాహ్మ (అభిజిత్) నక్షత్రమును, ధృవనక్షత్రమును, బ్రహ్మరాశిని, సప్తర్షిని స్పృశించి, ఆకాశముయొక్క మూడవ వంతుభాగమును ఆక్రమించి అపసవ్యమార్గమునఁ బోవును. అర్ధవర్తులాకారమైన ఁటలుగల యీ ధూమకేతు వెన్ని నెలలు కానవచ్చునో యన్ని సంవత్సరములు సుభిక్షకాలమగును. నూతేండ్లుచుట్టి ‘విభావసుజర్జితకేతు’ అనునది ఆవర్తకేతువు వచ్చిపోయినతరువాతఁగృత్తికానక్షత్రమందు నుదయించును. దానికిధూమశిఖకలదు’* ఇందు సుద్దాలక, కశ్యపేశ్వాద్యనేకి నామములు ఋషులవి. అనఁగా నాయాకేతువులను గుఱించి చక్కఁగఁగనుఁగొని లోకులకుఁ దెలిపినఋషుల నామములు వానికిఁ బెట్టిరి. ప్రస్తుతకాలమందు హాలే ధూమకేతువు, ఎన్ కేయొక్క

* “వైతామహశ్వలకేతుః పంచవర్ష శతం ప్రోష్యఉదితః.....అథోద్దాలకః శ్వేతకేతుర్దశోత్తరం వర్షశతంప్రోష్య....దృష్యః. శూలాగ్రాకారాంశిఖాండర్షయన్ బ్రాహ్మనక్షత్రముపసృత్యమనాక్ ధృవంబ్రహ్మరాశిం సప్తర్షీన్ సంస్పృశ్య...కాశ్యపః శ్వేతకేతుః పంచదశంవర్ష శతంప్రోష్యైంద్రాగ్రంపద్మకేతోశ్చారంతే...నభశ్రీభాగ మాక్రమ్యపసవ్యం నివృత్త్యాగ్రప్రదక్షిణ జటాకారశిఖః సయావంతోమాసాన్ దృశ్యతే తావద్వషణి సుభిక్ష మావహతి... అథ రక్తికేతుర్విభావసుజః ప్రోష్యశత మావర్తకేతోరుదితశ్చారంతే కృత్తికాసు ధూమశిఖః..”

భూమకేశువు మొదలయిన పాశ్చాత్యనామములు మనము వినుచున్నారము. అలాగననే మనపూర్వులను జ్యోతిషాచార్యులను గౌరవించుచుండినట్లు గాన వచ్చుచున్నది.

షడ్వర్ణనములు.

నైని వర్ణించిన యన్ని విద్యలకంటెను షడ్వర్ణనము లను తత్త్వసంబంధము లయిన గ్రంథము లీకాలపు టాచ్యుల యనుపమేయ కుశాగ్రబుద్ధిని వెల్లడి చేయుచున్నవి. షడ్వర్ణనము లనగా ౧. కపిలకృత సాంఖ్యవర్ణనము ; ౨. పతంజలికృత యోగవర్ణనము ; 3. గౌతమకృత న్యాయవర్ణనము ; ౪. కణాదకృత వైశేషిక వర్ణనము ; 5. జైమినికృత పూర్వమీమాంస ; ౬. వ్యాసకృతోత్తరమీమాంస. ఉత్తరమీమాంసకీ బ్రహ్మసూత్రములని యు, వేదాంత సూత్రము లనియు నామాంతరములు.

సాంఖ్యశాస్త్రమునందుఁ బురుషప్రకృతులను గుఱించియు మనోబుద్ధ్య హంకారములను గుఱించియు, ఇంద్రియతత్త్వములను గుఱించియు వివరింపఁ బడియున్నది. పురుషప్రకృతు లనగాఁ జీతనజడములు. ఇవి యనాదులును, స్వయంభువులును అయియున్నవి. శరీరాదిక సర్వసృష్టి ప్రకృతిజన్యమేగాని పురుషకృతము గాదు. దేహమందుఁ బురుషుఁడు (ఆత్మ) తటస్థుఁడై నిమిత్తమాత్రుఁడై యుండి ముక్తిసమయమున నందుండి వేఱయి పోవును. ప్రకృతి గుడ్డిమనుష్యునివంటిది. ఆత్మకుంటిమనుష్యునివంటిది. స్వతంత్రముగా గుడ్డి వాఁడుగాని కుంటివాఁడుగాని నడువలేడు. కాని గుడ్డివానిభుజముపైఁ గుంటి వాఁడు కూర్చుండితప్పవోరను బోకుండ గనిపెట్టిన వారిద్దఁలెంతదూరమైనను వెళ్ళవచ్చునుగదా! అట్లేతటస్థుఁడగు పురుషుఁడును జడమైన ప్రకృతియుఁ గలిసి యీ ప్రపంచమంతయు నిర్మించుచున్నారు. యజ్ఞయాగాది కర్మలవలన ముక్తి లేదనియుఁ జ్ఞానమువలన ముక్తి కలదనియు వీరి సిద్ధాంతము. ఈశాశ్రమందుఁ బురుషుఁ డనగా జీవుఁ డని యర్థము; ఈశ్వరుం డని యర్థముగాదు. ఈశ్వరునియునికి వీరొప్పుకొనరు గాన వీరిని నిరీశ్వరసాంఖ్యు లనియెదరు.

పాశ్చాత్యులమది సాధనములవలన శరీరమంతయు స్వాధీనపఱచుకొని సమాధిమూలముగా ముక్తి సాధింపవలయు ననునది యోగసిద్ధాంతము. ఈయోగసూత్రములందు మానసశాస్త్ర (Psychology) సంబంధమైన యనేక సిద్ధాంతము లేర్పడి యున్నవి.

న్యాయశాస్త్రములో యథాగ్రజ్ఞానసంపాదనకు సాధనములగు ప్రత్యక్షము అనుమానము, ఉపమానము మొదలగు ప్రమాణములను గుఱించియు, బర పక్షమువారి సిద్ధాంతముల ఖండించి స్వమతస్థాపన చేయుమాగ్గంబులును, సృష్టియందలి పదార్థముల స్వరూపములును వివరింపబడినవి. ఈశాస్త్రమునకు తర్కశాస్త్రమని మాఱుపేరు.

వైశేషిక దర్శనమునందు న్యాయశాస్త్రములోని విషయములే యనేకము లున్నను నిందు పరమాణువాద మను నొకవిశేషము కలదు. మిక్కిలి చిన్నవగు నణువుల సమైక్యతవలన నీసృష్టియంతయుఁ బుట్టిననియు మరలఁ బ్రళయకాలమున నీపదార్థములన్నియుఁ బరమాణువులుగా మాఱుననియు వీరి సిద్ధాంతము. జగత్తునకుఁ బరమాణువులే కారణమని చెప్పి యాశ్వరుని గుఱించి యేమియుఁ జెప్పనందున వీరిని గొందఱు నాస్తికులందురు.

యజ్ఞయాగాది క్రతువులును నిత్యకర్మానుష్ఠానమును జేసినందువలన ధర్మము నొకదేవతావిశేషము పుట్టిమరణానంతర మామనుజునికి స్వగూడి సౌఖ్యములఁ గలుగఁజేయు నని పూర్వమిహంసా సిద్ధాంతము. వేదములను గుఱించి యితరులు చేయు నాత్మపణల కన్నిటికిని హేతుపూర్వక ప్రత్యుత్తరములును, క్రతుసంబంధమైన క్రియాకలాపముల కన్నిటికిని సయుక్తిక హేతువులును ఇం దియ్యఁబడియున్నవి. వేదవాక్యములకు నగ్రము చేయునెడ నుపయోగపఱుపవలసిన న్యాయములును ఇందు వివరింపబడినవి. ఏమతస్థుడైనను ఈన్యాయముల ననుసరించినఁగాని వేదవాక్యములకు నగ్రము కననరఁడు.

జీవబ్రహ్మ సంబంధమైన యుపనిషద్వాక్యము లన్నియు సుత్తరమిహంస యను నొక దారముతో గ్రుచ్చబడినవి. ఈ మిహంసయందలి

ప్రతిసూత్రమునకును ఉపనిషత్తులలోని యనేక వాక్యములతో సంబంధముండును. ఇట్టివాక్యములను ఉపబృంహిత వాక్యము లనియెదరు. ఇందు ననేక యుక్తిప్రయుక్తులతో జీవబ్రహ్మసంబంధమును ఆత్మనాత్మవివేకమును వర్ణింపబడినవి. ఈ సూత్రములముక్క యర్థమునుగుఱించి వెక్కు వివాదములు గలవు. ఈ సూత్రముల కనేకు లనేకభాష్యములు వ్రాసిరి. మొటమొదట భాష్యము వ్రాసినవాఁడు నీలకంఠశైవాచార్యుఁడు: దీనిని నీలకంఠభాష్యమని యెదరు. ఇందు శివపరముగ నగ్రము చేయబడినది. లోకవిఖ్యాతులగు శంకరాచార్యులవా రీసూత్రములపై వ్రాసిన భాష్యము శాంకర శారీరక భాష్యమని జగత్ప్రసిద్ధము. యుక్తివాదమున నీగ్రంథమును మించినగ్రంథము వేఱొకటి యుండఁబోదు. ఇందు బ్రహ్మ సత్యమనియు, జగత్తు మిథ్యయనియు, జీవుఁడే బ్రహ్మమనియుఁ జెప్పబడియున్నది. రామానుజకృతమైన విశిష్టాద్వైతభాష్యము మూడవది. దీనికి ప్రభాష్యమని పేరు. వీరు గాక, మధ్వాచార్యులవారు ద్వైతపరముగను, వల్లభాచార్యులవారు శుద్ధాద్వైతపరముగను భాష్యము లిటీవల వ్రాసియున్నారు.

ఈ సిద్ధాంతము లన్నియు సూత్రకాలములోనే వ్రాయబడినవి కావు. ఇందలి విషయ చర్చయుఁ గొన్ని సూత్రములును నీ యుగంబున నేర్పడఁగాని, ప్రస్తుతము గానిపించెడి గ్రంథరూపము వారికి బౌద్ధకాలమునఁ గలిగి యుండవచ్చు నని విద్వాంసుల యభిప్రాయము.

ఇతర సూత్రములు.

పైని వర్ణింపబడిన సూత్రగ్రంథములుగాక వాస్పాత్యయనకృత కామ సూత్రములును, పింగళాచార్యకృత ఛందసూత్రములును గలవు. ఇటీవలి వారిచే వ్రాయబడు కామశాస్త్రాది గ్రంథములకు నీ కామసూత్రములే మూలాధారములు. ఇటీవలి ఛందశాస్త్రముల కన్ని టికిని పింగళసూత్రములే యాదిమాతృకలు.

ఇవిగాక యనుక్రమణు లను గ్రంథములు గలవు. ఒక్కొక్క వేదమునకు మొక్కటిగాని పెక్కులుగాని యనుక్రమణు లుండును. ఇందు నాయావేద ములలోని నూ క్తములు, ఋషులు, ఛందములు, దేవతలు మొదలయినవాని వివర ముండును. ఆయాసంహితలలోఁ బిచ్చటనెవ్వరును క్రొత్తమంత్రములు కలుపకుండ, ఇందిన్ని మంత్రములు, ఇన్ని పదములు, ఇన్ని యక్షరములు ఉన్న వని వ్రాయఁబడును. ఋగ్వేదములో ౧౦౧౭ నూత్రములును, ౧౦౧౮౪ ఋక్కులును, ౧౧౭౩౮౨౬ పదములు (శబ్దములు) ను, ౪౩౨౦౦౦ అక్షరములును గలవని ఋగ్వేదానుక్రమణిలోఁ జెప్పఁబడి యున్నది! అనఁగా నాకాలమందు వేదములను సంతసూక్ష్మనిరీక్షణతో నభ్యసించిరిని యగ్రము. ఈయనుక్రమణులు కొన్ని పద్యరూపముగను, గొన్ని గద్యరూపముగను ఉండును.



బాధయుగారంభమునందలి
హిందుదేశము.
(క్రి.పూ. ౫౦౦)
.....ఈగ్రీకుచరిత్రమార్గములనుజూచు

హిందూదేశము.

(5.4.40)

.....ఈ గేటు వరకూ రమ్మలను జూపు

తూర్పు.

५३

• 1954-1955

• **Содержание:**

బాధిల్లాచక్రవర్తి

ॐ नमो भगवते वासुदेवाय

5

...

6

८५-१५५



(2)

—

17

10

১৫৫৩

పశ్చిమము.

అ యి ద వ ప్ర క ర ణ ము.



బౌద్ధయుగము.

(క్రీ. పూ. ౧౦౦—క్రీ. శ. ౧౦౦).

క్రిందటి ప్రకరణములోఁ జెప్పినట్లు బ్రాహ్మణుల యాధిక్య మెక్కువ కాఁజొచ్చె. బ్రాహ్మణులుతప్ప నితరులకు అధ్యయనాధ్యాపన (చదువుకొనుట, చదువుచెప్పట) సంబంధమైన యధికారములు లేవనియు, యజ్ఞయాగాదికములఁ జేయించుటకు బ్రాహ్మణేతరు లనర్హులనియు వారు వాదింపఁజొచ్చిరి. అనార్యులను, శూద్రులను మిక్కిలి యనూయతోను దిరస్కారభావముతోను జూచుచుండిరి. అందువలన శూద్రులకు మిక్కిలి బాధ గలుగుచుండె. బ్రాహ్మణుఁ డెట్టి యపరాధముచేసినను వానికి శిక్ష లేదు. శూద్రుఁడు కొలది తప్పు చేసినను వానికిఁ గతినశిక్ష విధింపఁబడుచుండెను. వేదమంత్రములు విని సంతమాత్రమున శూద్రుని చెవిలో నీసము కరఁగించిపోయుమనిరి. ఇట్లు క్రింది జాతివా రణఁగఁద్రొక్కఁబడుచున్నందున బ్రాహ్మణులు చేయు స్వాగ్రహభగ్నబోధలు జనసామాన్యమునకు గ్రాహ్యములు కావయ్యె. కాన జాతివిభేదము లేక యందఱు జనులను సమానముగాఁజూచి యందఱికి సాధ్యమగు నీతి సిద్ధాంతములే తత్త్వములుగాఁ గలిగిన యొక క్రొత్తధర్మమును స్థాపించి సయు సంస్కరణముచేయ నప్పటి సంస్కర్తల నేకులు యత్నించిరి. వారిలో మహావీరుఁ డనువాఁడును, బుద్ధుఁ డనువాఁడును ముఖ్యులు. మహావీరుఁడుఁడైనమత్తస్థాపకుఁడు. బుద్ధుఁడు బౌద్ధమతస్థాపకుఁడు. వీరిని గుఱించియు వీరి క్రొత్తమతముల గుఱించియు మన మిచ్చటఁ గొంత కనుఁగొందము.

మహావీరుడు.

ఈతఁడు బుద్ధునకు సమకాలీనుఁ డనియు నతనికి బంధువుఁ డనియుఁ జెప్పెదరు. ఈతఁడు వైశాలీపురమునందు క్రీ. పూ. ౪౪౫-వ సంవత్సర ప్రాంతమున జన్మించెను. వైశాలీ యనుపట్టణము, ప్రస్తుతము బేహారులోని పాట్నా పట్టణమునకు నుత్తరమున నిరువదియేడు మైళ్ళదూరమున నున్న బిసర్ అనుపల్లెకు సమీపముం దుండె నట. అచ్చట రాజ్యముచేయువాఁ డొక రాజుగాక, యనేక క్షత్రియ కుటుంబములలోని నాయకులందఱుఁ గలిసి రాజ్యము చేయుచుండిరి. దీనిని నాయక సత్తాక రాజ్యము (Oligarchical Republic) అనియెదరు. అట్టి క్షత్రియనాయకులలో 'నత' పంశజుఁడగు వొక నాయకుని చిన్న కుమారుఁ డీ మహావీరుడు. ఈతఁడు ముప్పదేండ్ల వయస్సున సర్వసంగపరిత్యాగము చేసి పారసనాథులను సన్యాసులలోఁ గలిసి రెండుసంవత్సరము లుండెను. తరువాత నాతఁడు స్వతంత్ర మతమును స్థాపించి నలువదియేండ్లవఱకు ధర్మోపదేశము చేయుచు నుత్తర దక్షిణబేహారు దేశములందే కొన్ని మతము లేర్పాటుచేసి క్రీ. పూ. ౪౯౦ లోఁ బరమపథము తొందెను. ఈ మతమువారిని మొదట నిగ్గింఘలనిరి. వేదాధికములయిన యే గ్రంథములను నమ్మనివారని యందు కథము. మహావీరుని, ఇంక నితర మతస్థాపకులను ఈమతమువారు 'జిను' లని యన్నందున నీ మతమునకుఁ దరువాత జైనమత మని పేరువచ్చెను. కొంతకాలమునకు వీరిలో దిగంబరు లనియు, శ్వేతాంబరు లనియు రెండు తెగ లేర్పడెను. ఈమతము క్రమక్రమముగా దక్షిణమునందును ప్రసరించె. క్రీ. శ. తొమ్మిదవ శతాబ్దమున నీ ధర్మము, పశ్చిమతీరమునను, మధుర మైసూరురాజ్యములందును బ్రబలింతులుగానవచ్చెడిని. కాంచీపట్టణములో అకలంకుఁడను జైనాచార్యుఁడు బౌద్ధుల నోడించి వెడలఁగొట్టించెనట. అఱవములోను కన్నడములోను జైనులూ చక్కనిగ్రంథములు వ్రాసియున్నారు. క్రీ. శ. పండ్రెండవ శతాబ్దమున శైవమతస్థులును, వైష్ణవమతస్థులును ప్రబలి దక్షిణమునందలి జైనమతమునూ



గౌతమబుద్ధుడు.

రూపుమాపిరి. పృస్తుతము' హిందూదేశమున పదుమూడులక్షల జైనులుమాత్రమున్నారు.

జైన సిద్ధాంతములు.

౧ వేదము లపారుషేయములు కావు. ౨. అరూపగణుడగు సర్వేశ్వరుఁడొకఁడు కలఁడు. వాఁడు సర్వశక్తిమంతుఁడయ్యును తటస్థునివలె నుండును. ౩. ఈశ్వరుఁడు మనలను నిష్ఠమువచ్చినట్లు రక్షింపఁడు; శిక్షింపఁడు. మన సదాచరణ దురాచరణములే మనలను రక్షించును, శిక్షించును. ౪. సృష్టియు, జీవులును అనాదులు; అవినాశులు, వినాశము చెందునవికావు. ౫. ఈ భూలోకమునకుఁ గ్రింద నేడునరకములును, బైని బదునాఱు దేవలోకములును గలవు. అన్నిటికిఁ బైని బదునేడవది ఆగమింద్రలోకము కలదు అందు సర్వేశ్వరుఁడుండును. పుణ్యాత్ము లచ్చటికిఁ బోయెదరు. పాపాత్ములు నరకమునకుఁ బోయెదరు. ౬. ఇదివఱకు నిరుపదినలుగురు తీర్థంకరు లను గురువులు వచ్చి వెళ్ళిరి. వారిని దేవతలకంటె నెక్కుడుగ భావించి వారి ప్రతిమలను జైనులు పూజించెదరు. ౭. అహింస యనునది వీరి యన్ని ప్రతములలో గొప్పది. రాత్రి భోజనము నేసినఁ జీకటిలో జీవకోటికి హింస కలుగునేమో యని వీరు సాయంకాలముననే భోజనము చేయుదురు. వడియఁబోయనినీరు త్రాగరు. మొదట వీరిలో జాతిభేదము లేకపోయినను నిటీవలిజైనులు జాతిభేదమును బాటించుచు శివవిష్ణుదిదేవతలఁ బూజింతురట.

గౌతమ బుద్ధుడు.

ఆకాలమునందలి సంస్కృత్యలోనే గాక భూమిపై నేఁటివఱకును బుట్టిన యందఱు సంస్కృత్యలోను, విరాగులలోను, మహానభావులలోను గౌతముఁడగ్గిగణ్యుఁడనుటకు సందేహము లేదు. కావున నీచ్చట నాతని చరిత్ర కొంచెము వివరముగ వ్రాసెదను.

కోసలదేశమునకు నీశాన్యమున శాక్యవంశపురాజులయొక్క చిన్న రాజ్య

ముండెను. దానికి రాజధాని, రోహిణీనది యొడ్డునున్న కపిలవస్తునగరము.* ఈ నగరము కాశీకి నుత్తరమున నూలుమైశ్వమీఁద, హిమాలయప్రాంతమందుండె. అచ్చట నాకాలంబున శాక్యవంశజుఁడును, గౌతమగోత్రుఁడును అగు శుద్ధోదనుఁడను రాజు తనవంశజులైన యితరనాయకులతోఁ గలసి రాజ్యము చేయుచుండెను. అతనికి మాయాదేవి యను భార్య గలదు. ఈ దంపతులకుఁ గ్రీ. పూ. ౫౫౭ - వ సంవత్సరమునందు నొక కుమారుఁడు కలిగెను. కపిలవస్తునగరమునకు నూలుమైశ్వమీఁదనుండు లంబినీవన మనఁబడు తోటలో బుద్ధుఁడు జన్మించినస్థలంబునఁ దరువాతికాలమున అశోకమహారాజునొక శిలాశాసనము వేయించెను. అది యిప్పటికి నచ్చటనే యున్నది.

బుద్ధునికిఁ జిన్నతనమునం దేమి చేరుపెట్టిరో తెలియదు. కాని తరువాత నాతనికిఁ గౌతమగోత్రుఁ డగుటచే గౌతముఁ డనియు, శాక్యవంశజుఁ డగుటచే 'శాక్యముని' లేక 'శాక్యసింహుఁ' డనియు, బరతత్త్వబోధకలిగినవాఁ డగుటచే బుద్ధుఁ డనియు, వచ్చినకార్యమును సాధించినవాఁడు గానసిద్ధార్థుఁ డనియు నామములు గలిగె. ఈసిద్ధార్థుఁడు చిన్న నాటనుండియు, ఘమస్త భూతములయందును నత్యంత దయ గలవాఁడయి సంసారసుఖము నొల్లక యెప్పుడును నేకాంతంబునఁ జింతాక్రాంతుఁడై యుండె. అది చూచి యతని తండ్రి, తనకుమారుఁడు రాజులకు సహజమైన శౌర్యము నొల్లక, సన్యాసులకుఁ దగిన సత్వగుణమును స్వీకరించియుండుటకుఁ జింతించి, యతనిని సంసార బంధములోఁ బడవైచిన నతఁడు వైరాగ్యవృత్తిని మానునని తలచి 'యశోధర' యను రాజకుమారికను దెచ్చి, సిద్ధార్థున కిరువదవయేట

* ప్రస్తుతము యునైటెడ్ ప్రావిన్సెస్ ఆఫ్ అగ్రా అండ్ బెండ్ అనఁబడు పరగణాలలోని, బస్తీ అను జిల్లాలో ఈశాన్యమూలన నుండు 'ప్రప్రహవా' యనుపల్లె యున్న స్థలముననే కపిలవస్తు నగర ముండె నని యిటీవలి శోధకులచే నిశ్చయింపఁబడియె.

వివాహముచేసెను. వివాహానంతరము కొన్ని దినములవఱకు సిద్ధార్థుఁడు సంసారములోఁ గొంచెము మునిగియుండె. కాని యొకదినమున నాతఁడు పట్టణముఁ జూడబోవఁగా నాతనికి నొకరోగియు నొక ముదుసలివాఁడును నొక పీనుఁగును ద్రోవను బోవుచుండఁ గానవచ్చెను. అందుపై సంసారము లోనుండు మానవుల కందఱికిని, రోగజరామరణములు సహజములనియు, వీనిని దప్పించుకొన నిర్వాణమార్గమును గనిపెట్టవలయు ననియు నాతనికిఁ దోచి వైరాగ్య మినుమడించెను. ఇంతలో నతనికి రాహులుండను ముద్దులబిడ్డఁడు పుట్టె. ఇక నింట నుండినయెడల సంసారమోహ మెక్కువై జననమరణములు లేని నిర్వాణోపాయముఁ గనిపెట్టుట దుగ్గభమని తలఁచి సిద్ధార్థుఁ డిలువిడిచి పోవఁదలఁచెను. ఎవరికిఁ దెలియకుండఁ దనరథము మధ్యరాత్రి సిద్ధపఱచి యుంచవలసినదని విశ్వసనీయుండగు తన సారథిశోకెప్పి, యిటువేడలునపు డొక సారి తనముద్దులకొమరుని ముద్దాడి వెళ్ళెదనని యాతఁడు కుమారుని యుయ్యెల యొడ్దికి బోయెను. అచ్చట నాతనిభార్యయగు 'యశోధర' యప్పరసలబోలిన సభీజనంబుచే బరివేష్టితయై నిదురించుచుండె. జాజ్వల్యమానముగా వెలుగుచున్న దీపంబుల ప్రకాశంబు ముఖముపైఁబడ నాతరుణీలలామ రతీదేవి వలె శోభిల్లె. అట్లు నిద్రావశలయిన యాజవ్యసుల ముఖకమలంబులచే నిండియున్న యాయంతఃపురకాసారంబు తన్ను ముంచు సేమోయని సిద్ధార్థుఁడించుక భయమందెను. కాని మనోనిగ్రహముగల మహానుభావుఁడు గాన గ్రక్కున మనస్సును ద్రిప్పకొని, కుమారుని ముద్దాడినయెడల వాఁ డెడ్డుననియు, నది కారణముగాఁ దనభార్యయు నితరస్త్రీలును లేచి తన ప్రయాణకార్యమునకు భంగము గలిగించెదరనియుఁ దలఁచి తనపట్టిని ముద్దయిన నాడక, మనస్సును రాయిచేసికొని పరిపూర్ణవైరాగ్యవంతుడై, తన గొప్పరాజ్యమును, చక్కని భార్యను, ముద్దులకుమారుని, సకలైహికసౌఖ్యములను వదలి సిద్ధార్థుఁ డెవరికిఁ జెప్పక ముక్తిమార్గమును సాధించుటకు ముప్పుదవయేట బయలుదేరినాడు! అనన్యసామాన్య వైరాగ్యమన నిట్టిదకదా!

ఇట్లు వెడలినవాడు కొంత దూరమువఱకు రథముమీఁదఁబోయి, రథముడిగ్గి, తన రాజవేషముంతయు సారథి కిచ్చి, సారథి వేషముఁ దాను ధరించి, తన కురులన్నియుఁ గత్తిరించి వైచి సన్యాసిరూపము ధరించెను. సారథినిఁ దిరిగి తనపట్టణమునకుఁ బంపివైచెను. కొంతదూరము పోగా నాతనికి శిష్యులచేఁ బరివృతుఁడై తత్త్వవిచారము చేయుచున్న ఆరాదకాలపుఁడను ఆచార్యుఁడు గానవచ్చె. అతనియొద్దఁ గొన్ని దినములుండి సిద్ధార్థుఁడు శాస్త్రములలోని ముక్తిమాగ్గమును నభ్యసించెను. తరువాత రుద్రకుఁ డనువానియొద్దఁ బ్రాణాయామాది సమాధి సాధనంబుల నేర్చెను. కాని యందువలన నతనికి మనస్సమాధానము కాలేదు. అటుతర్వాత బుద్ధుఁడు మగధదేశమునకు రాజధానియగు రాజగృహమునకుఁ బోయెను. శరీరమును గట్టపెట్టి తపస్సుచేయక ముక్తి దొరకదని యచ్చట బోధింపఁబడినందున గయయను పట్టణమునొద్ద నరణ్యములో నాఱు సంవత్సరములవఱకును వైదుగురు శిష్యులతోఁగూడ నాహారముమాని తప స్సనరించెను. అన్నాహారములులేక శరీరమును గృహింపఁజేసియు, బంచాగ్ని మధ్యమునఁ దనువును దపింపఁజేసియుఁ దప స్సనరించినను నందువలన నతనికి నేమియు లాభము గానరాక యొకపరి నాతఁడు మూగ్ధువచ్చి పడిపోయెను. తర్వాత శరీరశోషణమువలన లాభములేదనిచూచి యాతఁడు దానిని వదలివేసెను. అందుపై శిష్యులాతనియందు భక్తితగ్గినవారై యాతనిని వదలివెళ్ళిరి. పిదప గయయొద్ద నొక రావిచెట్టుక్రిందఁ గూర్చుండి శాంతమనస్సుతోఁ దత్త్వమును విచారింపఁగా నాతనికి నిర్వాణసాధకంబగు తత్త్వము బోధపడి యాతఁడు బుద్ధుఁడయ్యెను, ఆతఁడు బుద్ధత్వముఁ జెందినస్థలమే బుద్ధగయ. అతఁ డశ్వత్థ వృక్షముక్రిందబుద్ధత్వముఁజెందెఁ గాన నదియ యత్యంతపవిత్రమైన వృక్షమని జౌద్ధుల విశ్వాసము.

సిద్ధార్థుఁ డిట్లు తత్త్వమును గాంచి బుద్ధత్వమును జెంది తనమతము నితరులకు బోధించునిమిత్తము ముప్పదియాఱవయేట వెడలెను. మొట్ట మొదట కాశీపట్టణ

మునకుఁ బోయి యచ్చట సకలజనులకుఁ దన నూతన సిద్ధాంతముల బోధపఱపఁజూచుకొన్నాను. మూడు నెలలలో నటువది శిష్యు లాతనిమతమును స్వీకరించిరి.

తనమతమును దశదిశలఁ బ్రసరింపఁజేయుటకై యాతఁ డా యఱు వదిశిష్యుల దేశదేశములకుఁ బంపి “ఈ యుత్తమధర్మమును నందఱికి బోధింపుఁ”డని యాజ్ఞాపించెను. ఈ భూగోళముమీఁది మొట్టమొదటి మతప్రబోధక సంఘ (Religious Mission) మిదియ. ఇటీవలి క్రైస్తవ మతప్రబోధక సంఘములన్ని యు బౌద్ధసంఘముల యనుకరణంబులే.

కాశీపట్టణమున మఱికొందఱు శిష్యులసంపాదించి మగధదేశమునకు రాజధానియగు రాజగృహమునకుఁబోయి యచ్చట బింబసారుడను రాజునకును మఱి యనేక జనులకును నూతన ధర్మదీక్ష నొసంగెను. సంవత్సరమునకు నెనిమిది నెలలు నానాదేశములు తిరిగి ధర్మబోధజేయుచు, శాక్యమహామునియగు బుద్ధుఁడు వన్నాకాలము నాలుగు నెలలును రాజగృహము నొద్దనున్న వేణువనమునఁ గడపుచుండెను. అనేక రాజులును విద్వాంసులును బ్రహ్మవేత్తలును వేణువనమునకు వచ్చి యాతని మతమును స్వీకరించిరి.

బౌద్ధసన్యాసులకు భిక్షువులని పేరు. వీరినే ప్రాకృతమున బిఖ్కునియని యెదరు. అట్టి యనేక భిక్షులతోడ బుద్ధుఁడు తనరాజధానియగు కపిలవస్తుపురంబునకు భిక్షువేషముతో వెళ్ళి తనముదుసలి తండ్రికిని గుమారునకును భార్యకును దీక్షయొసంగెను. బౌద్ధమతములోఁ బరుషులకుఁబోలె స్త్రీలకును సన్యాసము కలదు. అట్టిస్త్రీని భిక్షుని అనియెదరు. బుద్ధునిభార్యయగు యశోధర మొదటి భిక్షుని యయ్య. ఇట్లు బౌద్ధమతము బుద్ధుని జీవితకాలమునందే కాశీ కోసల మగధదేశంబులఁ బ్రసరించెను. బుద్ధుఁడు నూతనమతాభివృద్ధికై నలువదినాలు గేండ్లు పాటుపడి క్రీ. పూ. ౪౭౭-వ సంవత్సరములో, ప్రస్తుతము గోరక్ పూర్ జిల్లాలో కాశియా యని పిలువఁబడు కుశినగరమునందు తన కెనుబదవయేట నిర్వాణము చెందెను.

బౌద్ధమతాభివృద్ధి.

బుద్ధుఁడు నిర్వాణముచెందిన సంవత్సరమున రాజగృహము నొద్ద పర్వత

శ్రవణదేశమందు నేనూలుగురు శౌద్ధాచార్యులు చేరి బుద్ధుని యుపదేశవాక్యముల మూడు పిటకలుగా సంగ్రహించిరి. బుద్ధుడు తనశిష్యులకుఁ జేసిన యుపదేశమునకు సుత్ర(సూత్ర) పిటకమని పేరు; సంప్రదాయసంబంధమైన నిబంధనలకు వినయపిటకమని పేరు; మతసిద్ధాంతములకు అభి (ధర్మ) దమ్మ పిటకమని పేరు. ఈ పిటకత్రయము శౌద్ధులకు వేదతుల్యము. పిటకమనఁగా పెట్టె.

రమారమి నూలు సంవత్సరములకుఁ దర్వాత వైశాలియను నగరమందు శౌద్ధాచార్యుల రెండవపరిషత్తు కూడెను. అచ్చటి కేడువందల శౌద్ధాచార్యులు వచ్చియుండిరి. ఆపరిషత్తులో మతభేదములు కలిగి వారిలో రెండు సంప్రదాయములు పుట్టెను.

తరువాత రెండువందల సంవత్సరములవఱకును శౌద్ధధర్మ ముత్తర హిందూదేశ మంతటను వ్యాపించెను. క్రీ. పూ. ౨౫౭-వ సంవత్సరప్రాంతమున మగధదేశపు విఖ్యాతచక్రవర్తియగు నశోకమహారాజు శౌద్ధమతమును నవలంబించి ఆ ధర్మముయొక్క యభివృద్ధికై మిక్కిలి పాటుపడి, దక్షిణ హిందూదేశము, సింహళము, బ్యాక్టీరియాదేశము మొదలయిన దేశములకు ధర్మోపదేశకులఁ బంపెను. క్రీ.పూ. ౨౪౨లో అశోకమహారాజుతనరాజధానియగు పాటలీపుత్రమందు శౌద్ధాచార్యుల మూడవ పరిషత్తును జేయించెను. శౌద్ధులమని చెప్పెడి కొందఱు మోసగాండ్రచేధర్మగ్రంథములలోఁ గలుపఁబడిన ప్రక్షిప్తభాగము లీ పరిషత్తునందు విడదీయబడియె. ఘనుడైన యీ యశోకచక్రవర్తినిగుఱించి మౌర్యవంశచరిత్ర వ్రాయునపు డధికముగా వ్రాయఁబడును.

క్రీ. శ. ప్రథమ శతాబ్దమునందుఁ గణిష్ఠుండను శకవంశపురాజు కాశ్మీరదేశమును గెలిచి రాజ్యము చేయుచుండె. ఆతఁడు శౌద్ధమతమునం దాసక్తి కలవాడై యుండెను. ఆతఁడు రాజ్యము చేయుచుండఁగా క్రీ. శ. ౪౦లో శౌద్ధాచార్యుల నాల్గవ పరిషత్తు జరిగెను. అందు మూడు పిటకములకు మూడుభాషములు వ్రాయఁబడియె.

కాశ్మీరమునుండి బౌద్ధధర్మమును బౌద్ధగ్రంథములును చినాదేశమునకుఁ బోయి నాల్గవ శతాబ్దమున నచ్చట వ్యాపించెను. అచ్చటనుండి బౌద్ధమతము కొరియాకు నాల్గవ శతాబ్దమందును, జపానుకు నాఱవ శతాబ్దమందును బోయెను. చీనానుండియే యీధర్మము, ఫాక్తోజా, మంగోలియా, సైబీరియా దేశములలోఁ బ్రసరించెను. టిబెట్టువారు సేపాళమువారి యొద్దనుండియు, బాల్క, బొఖారా, తాగ్తరదేశస్థులు కాశ్మీర కాబూల్ దేశములవారియొద్ద నుండియు నీ నూతనధర్మమును నేర్చుకొనిరి. ఈదేశములోని బౌద్ధధర్మము నకు నుత్తర సంప్రదాయమని పేరు.

క్రీ. శ. ౪గిం లో బుద్ధఘోషుడను బౌద్ధాచార్యుడు బౌద్ధధర్మగ్రంథములకు భాష్యములువ్రాసి మగధదేశమునుండి సింహళమునకును, నచ్చటనుండి బర్మాదేశమునకునుబోయి యచ్చటవారిని బౌద్ధులుగా మార్చెను. ఏడవ శతాబ్దమునందు, సయాం, జావా, సుమత్రాదేశములం దీమతము వ్యాపించెను. ఈదేశములలోని బౌద్ధధర్మమునకు దక్షిణ సంప్రదాయమని పేరు.

బౌద్ధధర్మసిద్ధాంతములు.

(i) ధర్మతత్త్వములు.—ఈశ్వరుడు, జీవుడు వీరికిఁగల సంబంధము మొదలయిన విషయము లతీంద్రియములు; అవాఙ్మోగసగోచరములు. అవి యజ్ఞేయములు. అనఁగా నవి యున్నవనిగాని లేవనిగాని తెలిసికొనుటకు వీలులేదు. కావున నిట్టి విషయములనుగుఱించి విచారించుట యనావశ్యకము. ప్రత్యక్షానుమానములే ప్రమాణములు; వేదాదిశబ్దములు ప్రమాణములు కావు. ఈ సృష్టినిగుఱించి వీరి ముఖ్యసిద్ధాంతములు నాలుగు. వీనిని బౌద్ధపరిభాషలో 'భావన' లనియెదరు. అవి యెవ్వియనః ౧. 'సర్వం దుఃఖం దుఃఖిమ్' అనఁగా సంసార మంతయు దుఃఖమయమని యర్థము. ౨. 'సర్వం శూణికం శూణికమ్' అనఁగాఁ బ్రతిపదార్థము శూణకాలముమాత్రమే యుండును. రెండవ శూణమున నుండదు. ఆశ యనునది యొకస్వతంత్రద్రవ్యము కాదు.

విజ్ఞానము, వేదన, సంజ్ఞ, సంస్కారము, రూపము అను పంచస్కంధముఁ
 పరిణామము. ఇప్పుడాలోచించు నాత్మ యింకొక తుణమున కుండదు. క్రొత్త
 చి వచ్చును, ముఖ్యముగా నిది విజ్ఞానమయము. పూర్వవిజ్ఞాన ముత్తరవిజ్ఞాన
 మును అవలంబించి తాను అంతరించును. ఇట్లు విజ్ఞానధార యెప్పుడు ప్రవహిం
 చుచుండు. అనఁగా నిది యొక నదివంటిది. ఎప్పటప్పటికిఁ గ్రొత్తనీరు వచ్చు
 చుఁ బ్రాతనీరు పోవుచున్న పుటికి నదిమాత్ర మొక్క పేరట నే పరఁగఁచుండ
 నటు లాత్మయొక్కటియే యని చెప్పట వ్యావహారికము. ౩. 'సర్వం స్వలక్షణం
 స్వలక్షణమ్' అనఁగా సృష్టిలోని యొకవస్తువుతో నింకొకదానిని బోల్చుటకు
 పోలులేదు. ఈవస్తు వావస్తువువలె నున్న దనుట తప్పు. కావున నేవస్తువులక్ష
 ãము దానిక చెల్లు. ఇతర వస్తువుకుఁ జెల్లదు. ౪. 'సర్వం శూన్యం శూన్యమ్'
 అనఁగా నంతయు సున్న యని యర్థము. ఈ చతుర్విధ భావనల యధాగ
 జ్ఞానమువలన ముక్తి కలుగును 'సర్వం శూన్యమ్' అను భావనయొక్క
 యర్థమును గుఱించి బౌద్ధులలో నాలుగు శాఖాభేదములు గలిగె. మూర్ఖమిను
 లనువారు సర్వశూన్యత్వము నొప్పిరి. యోగాచారు లను బౌద్ధులు బౌ
 హ్యశూన్యత్వమును మాత్ర మంగీకరించిరి. విజ్ఞానము సత్యమే యని వారి
 యభిప్రాయము. సౌత్రాంతికు లను వారు బాహ్యార్థములు కేవల మనుమే
 యములు; ప్రత్యక్షములు కావనిరి. వైభాషికులు బాహ్యార్థములే ప్రత్యక్ష
 ములనియు, విజ్ఞానమే యను మేయ మనియు గ్రహించిరి. బౌద్ధసిద్ధాంతమునఁ
 గర్తమాహాత్మ్య మెక్కువ. ఇచ్చటఁ గర్తయన యజ్ఞయాగాదిక వైదిక
 కర్త కాదు. మానవుఁడు చేయు ప్రతిపనియుఁ గర్త యనియే యర్థము.
 చేసిన చెడుపనికిని మంచిపనికిని బ్రతిఫల మనుభవించి తీరవలెను. తప్పించు
 కొనుట యెవరికిని నశక్యము. కావునఁ జెడ్డపనిచేయకయే యుండవలెను.
 చేసినయెడల దానిఫల మనుభవింపక తప్పదు. దేవునికిఁ గొబ్బెరకాయ కొట్టివ
 లాభములేదు. మంచిచెడ్డపనుల ఫలము లనుభవించుటకుఁ బునర్జన్మంబు
 నెత్తుచుండవలెను. కాని జన్మరాహిత్యముం గోరువారు కర్మసన్యాసముఁ బు
 చ్చుకొనవలెను.

(ii) నీతిబోధ.—తత్త్వవిచారము జనసామాన్యమునకుఁ దెలియదు.

కావున బుద్ధుఁడు నీతివర్తనమే యందఱికి ముఖ్య మని శాసించెను. పరిశుద్ధాలోచన, పరిశుద్ధవాక్కు, పరిశుద్ధాచరణయు నిర్వాణమునకు ముఖ్య సాధనములు. పరోపకారము, భూతదయ ధర్మముయొక్క ముఖ్యాంగములు. ఇవి యందఱికి సాధ్యములు. బ్రాహ్మణునికి నాధిక్యము లేదు; శూద్రునికి నీచత లేదు. సత్ప్రవర్తనగలవా రెవరయినను బూజ్యులే. ఇట్లందఱికి సాధ్యమయినట్టియు నందఱికిఁ దెలియునట్టియు నీతితత్త్వములను బోధించినందున నీధర్మము బహుశీఘ్రకాలములోనే నానాదేశములు వ్యాపించెను.

అప్పటి రాజ్యములు.

ఇట్లు శౌద్ధకాలంబునఁ బ్రబలిన నూతనధర్మముయొక్క చరిత్ర కనుఁగొనినపిదప నాకాలమందుఁ బ్రసిద్ధికెక్కిన రాజ్యములను గుఱించియు, రాజకీయ వ్యవహారములను గుఱించియు విచారితము. శౌద్ధగ్రంథముల వెదకి చూచిన యెడల నాకాలమందు నుత్తర హిందూదేశంబున '౧. అంగ, ౨. మగధ, ౩. కాశి, ౪. కోసల, ౫. వంశ, ౬. కురు, ౭. పాంచాల, ౮. మత్స్య, ౯. శూరసేన, ౧౦. అస్సకా (అశ్వక), ౧౧. అవంతి, ౧౨. గాంధార, ౧౩. కాంభోజము' లను నీ పదుమూఁడు రాజ్యములు బుద్ధునకుఁ బూర్వము కొంతకాలమును దరువాత కొంతకాలమును ప్రసిద్ధి వహించినట్లు కానవచ్చెడిని. ఇవిగాక యొక్కరాజుచేఁ బరిపాలింపఁబడక పెక్కుక్షత్రియ నాయకులచే నేలఁబడు నాయకసత్తాక రాజ్యములు కొన్నియుండెను. అందు ౧౩. కాక్య, ౧౪. మల్ల, ౧౫. వజ్జి యను నాయకదేశంబులు ముఖ్యమైనవి. ఈ రాజ్యము లన్నిటినిగుఱించి కొంచె మిచ్చట వ్రాసెదము.

౧. అంగరాజ్యము.—ఇది మగధదేశమునకుఁ దూర్పున నుండెను. చంపానగరము దీనికి రాజధాని. ప్రస్తుతము భాగల్ పూరు అనఁబడు

పట్టణమునొద్ద చంపానగర ముండెను. బుద్ధునికాలమందు నీరాజ్యము మగధదేశమునకు లోబడి యుండెను.

౨. మగధరాజ్యము.—ప్రస్తుతము బేహా రనబడు దేశము పూర్వపు మగధమని చదువరులకుఁ దెలిసియే యున్నది. బౌద్ధకాలమందు మొదట నీరాజ్యమునకు నుత్తరమున గంగానదియు, దక్షిణమున వింధ్యమును, దూర్పున చంపానదియు, బళ్ళిమమున శోణదమును ఎల్లలుగా నుండినట్లు గానవచ్చెడిని. బుద్ధునికాలమందు నీరాజ్య మంగరాజ్యముతోఁ గలిసి రెండువేల మూడువందల మైళ్ళు చుట్టుకొలతకలదియు, సెనిమిదివేల గ్రామములు గలదియు నైయుండె.

అప్పటి యన్ని రాజ్యములలోను మగధరాజ్యము గొప్పదియై సార్వభౌమత్వమును గలిగియుండెను. మహాభారతయుద్ధకాలమునండి క్రీ. పూ. ఏడవశతాబ్దమువఱకును నిందు నిరుపదియేడుగురు రాజులు రాజ్యముచేసిరి. ఏడవశతాబ్దంబును శిశునాగుఁడనువాఁ డీరాజ్యమును గలిచెను. ఈ వంశమునందు నైదవవాఁడగు బింబసారుఁడనురాజు రాజ్యముచేయుచుండఁగానే గౌతమబుద్ధుఁడు తనదర్శనమును బోధించి యీరనికిని దీక్షయొసంగెను. ఈతఁడు శాంతస్వభావము గలరాజు. ఇతని కుమారుఁడగు అజాతుశత్రుఁడీతనిఁ జంపించి రాజయ్యె. ఈయజాతుశత్రుఁడు మొదట దేవదత్తుఁడనువాని దుశ్చోధలచే దుర్మార్గవర్తనండై, తరువాత పశ్చాత్తాపము కలవాడై బౌద్ధదీక్షను గ్రహించెనట. బుద్ధుఁడు నిర్వాణముఁజెందిన సంవత్సరముననే (క్రీ. పూ. ౪౭౭ లో రాజ్యహము నొద్ద జరిగిన ప్రథమబౌద్ధాచార్య పరిషత్తు నిమిత్తమై యీరాజు సప్తపర్ణిగుహలోఁ గొప్పమండపముఁ గట్టించెనట.

ఈ యజాతుశత్రువునకును, గోసలదేశపు రాజునకును జరిగిన యుద్ధమువిషయమై యొకవింతకథ కలదు. అప్పటి కోసలాధీశ్వరుని పేరు పసేనది(ప్రసేనధీ). ఈతని యక్కయగు కోసలాదేవి బింబసారునిభార్య; అనఁగా అజాతు

శత్రునకు సవతితల్లి. తన సవతికొమారుడగు నజాతశత్రుడు తనభర్తను జంపఁగాఁ గోసలాదేవి యాదుఃఖముతో మరణమందెను. కోసలరాజులు కాశీరాజ్యములోని కొన్ని గ్రామములు కోసలాదేవికి నరణమిచ్చియుండిరి. ఆమె పోఁగానే యా గ్రామములు గోసలరాజయిన పనేనదిచే నాక్రమింపఁబడియె. అందువై ముసలివాడగు పనేనదికిని నతని సవతిమేనల్లుడగు నజాత శత్రువునకును యుద్ధము ప్రారంభమాయెను. మొదట నజాతశత్రునకుఁ గొంచెము జయము కలిగెఁగాని నాల్గవసారి అతఁడు దాడివెడలినప్పుడు పనే నదిచే జెఱఁబెట్టఁబడియె. కాశీదేశపు గ్రామములపై నజాతశత్రునకు నేమియు హక్కు లేదని యనిపించుకొని యాతనిని గోసలేశ్వరుడు విడిచివెట్టెను. కాని చెఱలో నున్న కాలమందు నాతనికిని గోసలేశ్వరుని కూతునకును బ్రేమ యంకురించి నందునఁ గోసలేశ్వరుడు తనకూతురగు వజిరా (వజ్రా) దేవిని అజాతశత్రువునకిచ్చి వివాహముచేసి వివాదగ్రామములే యామె కరణ మిచ్చెను.

అజాతశత్రునితరువాత నలుగురు రాజులతో నీవంశ మంతరించె. అటు మీఁద నందుడును అతని పుత్రు లెనమందుగురును రాజ్యముచేసిరి. ఈవంశము లోని కడపటిరాజును సంహరించి చంద్రగుప్తుడనురాజు మగధాధీశ్వరుడయ్యెను. ఈతనినిగఱించి ముందు మౌర్యవంశమును వర్ణించునపుడు విశేషముగా వ్రాయఁబడును.

3. కాశీరాజ్యము.—ఈరాజ్యము పూర్వము స్వతంత్రముగా నున్నను బుద్ధునికాలమందు గోసలరాజ్యములోఁ గలిసియుండెను. దీని చుట్టుకొల్లఁచెందువేలమైశ్శుండెను.

౪. కోసల రాజ్యము.—తౌత్రయుగమునుండి విభ్యాతిఁగాంచిన యీరాజ్యమునకు బుద్ధకాలమున సావత్తి (శ్రావస్తి) యనుపట్టణము రాజధాని గ నుండె. గోరఖ్ పురమునకు వాయవ్యమున డెబ్బదిమైళ్ళమీఁద నీపట్టణముండె నట. ఈరాజ్యమునకు దక్షిణపశ్చిమముల గంగానదియు, దూర్పున

గండకీనదియు, నుత్తరమున హిమవత్పర్వతమును ఎల్లలు. బుద్ధుని కామున నీరాజ్యము మిక్కిలి ప్రబలి మగధరాజ్యమునకుఁ బ్రబలప్రతిస్పర్ధియై యె. అంతకుఁబూర్వము మగధములోఁ జేరిన కాశీపట్టణమును బట్టుకొనుటకు, దగ్బుసేన (దర్బసేన) కంసులను కోసలరాజులు మగధరాజులతో యుద్ధముచేసిరి. కంసుడనువాడు తుదకు దానిని స్వాధీనపఱచుకొనెను. ఇది బుద్ధజన్మమునకుఁ బూర్వము జరిగిన పృథ్వాంతము.

బుద్ధునికి సమకాలీనుఁడగు నీదేశపురాజు పనేనది (ప్రసన్నధీ) యనవాడు. ఈతనికిని మగధాధీశ్వరుఁడగు నజాతశత్రుసకును జరిగిన యుద్ధసమాచారము పైని వ్రాసి యున్నాఁము. ఈతఁడు తత్కాలానగరమందలి పాలకాలయందు విద్యలన్నిటిని సంపాదించిన విద్వాంసుఁడు. విద్వాంసులకును తత్త్వవేత్తలకును నాశ్రయదాత. సత్సహవాసమునందే యతనికి నెక్కువశ్రద్ధయుండెను. అన్నిమతముల యాచార్యులకును నాశ్రయదాతయై విద్యాగోష్ఠితోఁ గాలము గడుపుచుండెను. ఈతఁడు బుద్ధుని బోధవలన బుద్ధధర్మమునందు సద్విశ్రద్ధకలవాఁడయ్యె. ఈతని మేనత్తయగు మహాకోసలాదేవి బుద్ధభిక్షుని యయ్యెను.

బుద్ధుని వంశముతో సంబంధము చేయవలయునని యిచ్ఛకలవాడయి యీరాజు తన కొకపిల్ల నిమ్మని శాక్యవంశజుల నడిగెనట. కాని కోసలాధీశ్వరునకుఁ బై దాము శ్రేష్ఠమైన వంశపువారమని తలంచి, శాక్యులు తమ బిడ్డనియ్యక తమ దాసీపుత్రికను దమపుత్రికయనియే పంపిరి. ఈదంపతులకు విదూతభుఁడు పుట్టె. ఈతఁడు రాజ్యముజేయునప్పుడు శాక్యులుచేసిన వైమోచము కెల్లడియయ్యెను. అందుపై రాజునకు మిక్కిలి కోపమువచ్చి యాతఁడు శాక్యులపై దండెత్తివెళ్ళి వారిలో ననేకుల సంహరించెను. ఇది బుద్ధునిమరణానంతరము కొద్దికాలములో జరిగిన సమాచారము.

గి. వంశరాజ్యము.—ఇది యవంతి కుత్తరమున యమునానదియొద్దన నుండెను. దీనిరాజుధాని శాకాంబిపట్టణము. బుద్ధునకుఁ బూర్వమున్నట

బరంతపుడను రాజు రాజ్యముచేసెను. అతనికుమారుడగు ఉదయనుడు బుద్ధునికాలముం దచ్చట రాజుగా నుండి యుజ్జయిని రాజధానిగాఁ గల యవంతి రాజ్యమునకు నేలికయగు పజ్జోతు (ప్రద్యోతు) ని కొమార్తెను వివాహమాడెను. ఆకథ యెంతయు వింతగనున్నది.

అవంతిరాజగు పజ్జోతుడు తనకంటె నధికులెవరైన నున్నారాయని యడుగఁగాఁ గౌశాంబీరాజగు ఉదయనుడు వైభవమునందు మీకంటె నధికుడని యొద్దనుండువారు చెప్పిరి. అందుపై నాతని గెలువవలయునని ప్రద్యోతునికిఁ గోర్కెపుట్టె. కాని బహిరంగముగా యుద్ధముచేసినయెడల నుదయనుడు తనకు వశుఁడు గాఁడని తలఁచి, యొకమోసము పన్నెను. కఱ్ఱతో మాయాగజమునుజేయించి యందు శస్త్రధరులగు భటులను ఉంచి, యద్దానినరణ్యంబున నిలిపెను. ఏనుఁగులను వేటాడు వ్యసనముగల యుదయనుఁ డొంటిగా నాయేనుఁగును వేటాడ వెళ్ళినప్పుడు లోనిభటు లాతనిఁ జెఱఁబెట్టిరి. ఉదయనుడు గజహృదయమును శాస్త్రమును నేర్చినవాఁడు గాన నాశాస్త్రము తనకుఁజెప్పిన నిన్ను వదలివేయుదునని పజ్జోతుఁ డుదయనునికిఁ జెప్పె. ఆచార్యులకుఁ చేయువిధిప్రకారము వందనము లాచరించి శిష్యత్వముఁజేసిన నేర్పదనని యుదయనుడు బదులుచెప్పెను. వందన మాచరించుటకుఁ బజ్జోతుఁడు సమ్మతింపఁడయ్యె. కాని యాతఁ డావిద్యను నేర్చుకొనుటకై తన కొమార్తెను నేమించెను. ఆమె గూనిగల యొక త్సద్రాష్ట్రీయని యుదయనునికిని, ఉదయనుడు మఱుగుజ్ఞువాఁడని యామెకును జెప్పి, తెరవెనుక నుండి యామె వందనముచేసి విద్యనభ్యసించునట్లు లేర్పాటుచేసెను. కాని యామె తిన్నగా నభ్యసించునందున నొకనాడు కోపమువచ్చి గురువులవారు 'గూనిపోరీ' యని సంబోధించిరి. 'అట్లేల యనియెదవు మఱుగుజ్ఞువాఁడా' యని యామె మాఱుపలికెను. అందుపై నిద్దఱికిని పజ్జోతరాజు చేసినమోసము తెలిసి, వా రొకరినొకరు చూచుకొని పరస్పరానురాగబద్ధు లయిరి. అచ్చటినుండి వెడలుట కొక యుక్తిపన్నిరి. పెద్దయేనుఁగుపై నెక్కి రాత్రి యొకానొకమూలికఁ గోసినఁగాని విద్య ఫలింపదని

చెప్పి యామెతనతండ్రియొక్క భద్రగజమును దీసికొనియెను. బంగారునాణెముల సంచులు కొన్ని తీసికొని యామెయు, నుదయనుడును గజమువై నెక్కికాశాంబికి బయలుదేరిరి. కొంతసేపటికి నీమోసము తెలిసికొని పట్టోరుడు వారిని బట్టుకొనివచ్చుటకుఁ గొందఱిని బంపెను. కాని యుదయనుడును వెంటఁ దీసికొనిన సంచులలో నొక్కసంచిలోని మాడల వారియెదుట వేదచల్లెను. వారని యేరుకొనుచుండగా దంపతులు ముందుకు దాటిరి. భటులు మాడలేరుకొని వెంబడింపగా మరల నొకసంచి పాతవైచిరి. ఇట్లు వారు కాశాంబికిఁ జేరి యామె ఉదయనునకుఁ బట్టమహిషి యయ్యెను. ఈమె పేరు వాసవదత్త.

౬. కురురాజ్యము.—ఇది తృతీయకాలమునందు మిక్కిలి విఖ్యాతిఁ జెందియుండె. కాని యీకాలమునందు దాని కంతగా విఖ్యాతిలేక యుండెను. ఈకాలమునందు దానికి నింద్రప్రస్థము రాజధాని; ఇది డిల్లీపట్టణమునకు సమీపమం దుండెను. దీనికి దూర్పునఁ బాంచాలదేశమును, దక్షిణమున మత్స్యదేశమును నుండె. దీని చుట్టుకొలత రెండువేలమైళ్ళు. బుద్ధుడీ కురుదేశమున నేకబోధలు చెప్పెను. ఆబోధలే ధర్మగ్రంథములయ్యె. ఈదేశపు అప్పటిరాజు గటపాలుడు (రాష్ట్రపాలుడు).

౭. పాంచాలరాజ్యము.—కురుదేశమునకు దక్షిణమున రెండు పాంచాలరాజ్యములుండెను. తూర్పున గంగానదియు. బచ్చిమమున ఆరావళి పర్వతములును నీపాంచాలములకు నెల్లలు. కాంపిల్య, కనౌజ్ అను పట్టణములు వీనికి రాజధానులు.

౮. మచ్చ (మత్స్య) రాజ్యము.—ఇది కురుదేశమునకు దక్షిణమునను, యమునకుఁ బచ్చిమమునను నుండెను. దక్షిణపాంచాలమునకును వీరికిని యమునానది మధ్య నుండును.

౯. శూరసేనరాజ్యము.—మత్స్యదేశమునకు నిది నైరుతదిశ నుండెను. దీనికి రాజధాని మధురానగరము.

౧౦. అస్మికా (అశ్వక) రాజ్యము. — ఈ దేశము పేరు బుద్ధ గ్రంథములలో నుండుటయకాని యిది యీ దేశమని విద్వాంసులు నిశ్చయింప లేదు. బుద్ధునికాలమున గోదావరి యెద్దన నశ్వకు లుండిరి 'పాటలి' అను నది వారి రాజధాని.

౧౧. అవంతి రాజ్యము. — దీనికి రాజధాని ఉజ్జయిని. ఈ రాజ్యము నకే తరువాత మాళవదేశమును పేరుగలిగెను. ఆకాలమందిచ్చట పజ్జోతుడు రాజ్యము చేయుచుండె. ఈతఁడు భయంకరుఁ డగుటచే నీతనిఁ జండపజ్జోతుఁ డనుచుండిరి.

౧౨. గాంధార రాజ్యము — ప్రస్తుత కందహారుకుఁ బూర్వము గాంధారమనిపేరు. ఈదేశమందు ఆఫ్ గానిస్థానులోని దూర్పుభాగమును, పంజాబులోని వాయవ్యభాగమును నిమిడియుండెను. దీనికి తక్షశిలానగరము రాజధాని. దీనినే ప్రాకృతములో 'తక్కశిలా' అనియు, గ్రీక్ దేశమువారు ట్యక్సిలా (Taxila) అనియు వ్రాయుదురు. బుద్ధునికి సమకాలీనుఁడగు నీదేశపురాజుపేరు 'పుక్కుసాతి'. ఈతఁడు బింబసారుని యెద్దకు రాయబారులఁ బంపెనట.

౧౩. కాంభోజ రాజ్యము. — ఇది ద్వారక రాజధానిగాఁ గల రాజ్యము.

౧౪. శాత్యనాయకులు. — కపిలవస్తునగరము రాజధానిగా ఈనాయకులు రాజ్యముచేయుచుండిరి. బుద్ధునితఁడ్రీయఁగు శుద్ధోదనుఁడీ నాయకులలోనివాఁడు. శాత్య వంశమునం దెన్ని కుటుంబములుండెనో యందఱు నాయకులు కలిసి రాజ్యము చేయుచుండిరి. కపిలవస్తు పట్టణములోవలెనే యితర గ్రామములలోను బల్లెలలోను గ్రామములలోని మహాజనులే యచ్చటివ్యవహారములఁ జూచుకొనుచుండిరి. కపిలవస్తుపురంబున శాంతాగారమును నొక్కభవనముండె. అచ్చట నాయకులందఱును గలిసి రాజ్యసంబంధమైన వ్యవహారములఁ జేయుచుండిరి. ఈనాయకులలో నొక్కని

నగ్రాసనాధిపతిగా నియమించుచుండిరి. ఈతఁడు 'రాజు' అనుబిరుదు వ హించుచుండెను. బుద్ధుని తండ్రియు, నతని జ్ఞాతియునగు భద్రియుఁ డనునాఁడు ను 'రాజు' శబ్దము ధరించినట్లు గానవచ్చెడిని. బుద్ధుఁడు స్వగ్రోధారామమం దున్నప్పుడు కపిలవస్తు నగరంబున నింకొక శాంతాగారముకట్టిరి. అందు నన్ని మతముల భిక్షువులుండ వీలుచేసిరి. ఈ శాంతాగారముయొక్క గృహప్రవేశో త్సవము గౌతమబుద్ధుని యాధిపత్యము క్రిందనే జరిగెను. అందు బుద్ధుఁడును నతనివిభ్యాతశిష్యులగు ఆనందుఁడును, మొగ్గల నయను నతఁడును ప్రథమమున రాత్రిసమయములందు ధర్మోపన్యాసంబు లిచ్చిరి. ఆబోధలన్నియు శాఘలు తమధర్మగ్రంథములలో సంగ్రహించియున్నారు.

ఇప్పటి పోలీసువారివలె నప్పుడు రాజులయొద్ద భటులుండిరి. వీరందఱు ను నొక్కరీతి విచిత్రమైన దుస్తులను ధరించుచుండిరి. లోకులను నన్యాయ ముగా బాధపెట్టి వారియొద్దనుండి లంచములు లాగుదురని వీరిపై నపవాద క లిగెను. ఈ శాశ్వతు లోసలరాజుచే జంపబడిరని ఇదివరకే వ్రాసి యున్నారము.

౧౧. మల్లనాయకులు.—వీరును శాశ్వతవలెనే యందఱు కలిసిప్రభుత్వముచేయుచుండిరి. కుశీనర యనుపట్టణము వీరికి రాజధాని. చీనా బాటసారుల వ్రాతలు చూడఁగా శాశ్వతనాయకుల దేశమునకుఁ దూ ర్పునను, వజ్జియనాయకుల దేశమునకు నుత్తరమునను బర్వతప్రాంతమున వీరి రాజ్యముండినట్లు గానవచ్చెడిని. కాని కొందఱీదేశ మాశాశ్వతకుదక్షిణమున ను, వజ్జియకుఁ దూర్పునను నుండె ననియెదరు.

౧౨. వజ్జియనాయకులు.—వీ రెనిమిది గోత్రములవారుండిరి. వారిలో 'లిచ్చవి'లనువారును 'వి దేహు' లనువారును ముఖ్యులు. పూర్వము జనకుని రాజధానియగు విదేహరాజ్యము శాఘకాలమందు నాయకులసంఘము చేఁ బరిపాలింపబడు రాజ్యముగా మాఱుట చూడ వింతగానున్నది. విదేహ మునకు రాజధాని మిథిలానగరము. ఇది ప్రస్తుతము తిర్ హాత్ జిల్లాలో

నున్నది. దీని చుట్టుకొలత యప్పడేబది మైళ్ళుండెనట. 'లిచ్చవి' నాయకుల రాజధాని 'వైశాలి' పట్టణము. అచ్చటనుండిన నాయకులు, అప్పటి మృగధ రాజులకును, తరువాత వచ్చిన మౌర్యులకును, గుప్తరాజులకును, ప్రస్తుతపు నేపాళ రాజులకును రక్తసంబంధులు. అప్పుడు స్వతంత్రముగా నుండిన నాయక రాజ్యము లన్నింటిలో నిది మిక్కిలి గొప్పపట్టణమయి యుండెను. ఈపట్టణ మెచ్చటనుండెనో నిశ్చయముగాఁ దెలియదుగాని, యిది తిర్ హూట్ జిల్లాలో, గంగ కుత్తరమున నిరువదియైదు మైళ్ళమీదను, రాజగృహమునుండి ముప్పదియైది మైళ్ళమీదను నుండెనని తెలియుచున్నది. దానికి సుత్తరమున 'మహాజన' మను గొప్పయరణ్యము హిమాలయమునఁజూర బ్రసరించియుండెను. ఈయరణ్యములో బుద్ధునికొఱకు నొక యాశ్రమము కట్టబడియె. అందు నాతఁ డెన్ని యో ధర్మబోధ లానరించెను. ఈపట్టణమునకు సమీపమందె జైనమతాచార్యుడగు మహావీరుడు పుట్టెను. ఆపట్టణమునందు ౭౭౦౨ దు త్పత్రియులును, దానిచుట్టు మూడుప్రాకారంబులును నుండెనట.

ఈనజ్జీయనులు శాత్రువులవలెనే శాంతా గారమునందుఁజేరి రాజ్యవ్యవహారములను బరిష్కరించుచుండిరి. 'న్యాయాధీశులు' న్యాయవాదులు' ధర్మశాస్త్రవచనపాఠకులు, ఎనిమిదిగోత్రముల ప్రతినిధుల సభ, సైన్యాధిపతి, యవరాజు, రాజు, ఇంద అచ్చటి యధికారులు. వీరందఱును అపరాధులకు శిక్షవిధించు నధికారులయి యుండిరి. నిరపరాధుడని తలఁపబడినవానిని వదలివెట్టు నధికార మందఱికి నుండెను. కాని యిందొక రెవనినైన నపరాధి యని శిక్ష విధించిరేని, యాతీర్పు వైవారికిఁబంపి వారిసమ్మతిఁ గైకొనవలసియుండె. ఇట్లపరాధికి శిక్షవిధించు చరమాధికారము రాజునందుండెను.

అజాతశత్రుఁడు వైశాలిలోని త్పత్రియులలో నంతఃకలహములు పుట్టించి, యొకప్రాప్తాణుని విశ్వాసఘాతమును సాయముగఁ దీసికొని యాత్పత్రియ రాజుల నాశ మొందించెను.

ఇట్లప్పటి ముఖ్యరాజ్యములను వర్ణించి కొన్ని ముఖ్య పట్టణములను గుఱించి వ్రాసెదము.

తక్షశిలా.—ఈ పట్టణము గాంధారదేశమునకును రాజధానిగా నుండెనని కొందఱును, స్వతంత్రమైన చిన్న రాజ్యముగా నుండెనని కొందఱును వ్రాసియున్నారు. ఇచ్చటి జనులను తక్షు లనియెదరు. ఇట్టిబాలివారూ ప్రస్తుతముకూడ తక్కులను పేరిట నున్నారట. తక్షశిలానగరము పంజాబు దేశములో రావల్ పిండి యను జిల్లాలో రావల్ పిండి పట్టణమునకు వాయవ్యమునను, హసక్ అబ్దుల్ అను మైదానమునకు నాగ్నోయమునను నుండెను. ఇది బౌద్ధకాలములో మిక్కిలి గొప్పపట్టణముగను విఖ్యాతవిద్యాసీతముగను నుండెను. అలెగ్జాండరు వచ్చినపుడు (క్రీ. పూ. 322.) ఇచ్చట ఆంఖియను రాజు రాజ్యముచేయుచుండెను. తరువాతికాలమున నిది మౌర్యులచే గెలువబడెను.

వారాణసి.—ప్రస్తుతము కాశీ, బనారస్, అనబడు పట్టణము పూర్వపు కాశీదేశమునకు రాజధానిగ నుండెను. ఈదేశ మున్నతదశయందుండినప్పడు పట్టణ మెనుబదిమైళ్ళు చుట్టుకొలత కలిగియుండె. అచ్చట నొక విశాలమైన సభాభవన ముండెను. అందు రాజ్యసంబంధమైన చర్యలు జరుగచుండెను. కాశీరాజ్యము కోసలరాజ్యములోఁ గలిసినతరువాత బుద్ధనికాలమున నీభయందు ధర్మసంబంధమైన చర్యలు జరిగెను.

చంపా.—అంగదేశమున కిది రాజధాని. ఇచ్చట నొక చక్కని కోనేటుండెను. అది గగరా యను రాజుచే నిర్మింపబడియె. ఈకోనేటికి సమీపమునఁ జంపకవనము గలదు. ఈవనము పేరునుబట్టియే యీపట్టణమునకు 'చంపా' యను నామము గలిగెను. ఈచంపకారణ్యములో బుద్ధనికాలమందు ధర్మోపదేశకులు బసచేయుచుండిరి.

కాంపిల్యపట్టణము.—దీనిని పాలీగ్రంథకారులు కాంపిల్ల అని వ్రాసిరి. ఇది యుత్తరపాంచాలదేశమునకు ముఖ్యపట్టణము.

కౌశాంబి — 'వత్స' లేక 'వంశ' అను పేరుగల దేశమున కిది రాజధాని. ఇది నదీమార్గమునఁ గాళికి రెండువందల ముప్పదిమైళ్ళదూరమున యు

మనాతీరమున నుండెను. ఆకాలమునందు దక్షిణమునుండియుఁ బశ్చిమమునుండియు వచ్చి కొల మగధదేశములకుఁ బోయెడిబాట సారలకును, వర్తకపు సరకులకును నిది కూడలితావు. బుద్ధుని జీవితకాలములోనే యీపట్టణపు చుట్టుపట్టు 'బదరిక' 'కుక్కుట' 'పోషిత' 'అమ్రవన' అను పేర్లుగల నాలుగు బౌద్ధభిక్షువుల యాశ్రమము లేర్పడియె. బౌద్ధుల ముఖ్యధర్మగ్రంథములలో మన్నయనేకబోధ లీయాశ్రమములోనే బుద్ధమునిచే జెప్పబడినవి.

మధురానగరి.—ఇది కూరనేనదేశపు రాజధాని. బుద్ధునికాలమందు చచ్చటనున్న రాజునకు 'అవంతిపుత్రి' (అవంతిపుత్రుడు) అను పేరు గలిగియుండెను. అందువలన నాతఁడుజ్జయినీ రాజపుత్రుక కుమారుడేమోయని యూహింపవలసియున్నది. బుద్ధుఁడీ గ్రామమును నెన్ని యోసారులు తన యాగమనముచే బవిత్రముచేసెను. అతని ముఖ్యశిష్యులలో నొక్కఁడును, పాలీభాషకుఁ బాఠ్యకరణము మొట్టమొదట రచించినవాఁడును నగు మహాకక్కాణుడనువాని కీనగరమే నివాసస్థలమై యుండెను.

రాజగృహము.—ఇది మగధరాజధాని. దీనినే పాలీ గ్రంథకారులు 'రాజగహ' అనియెదరు. ఈపేరుగల పట్టణములు రెండున్నట్లు గానవచ్చెడిని. ప్రాతపట్టణము పర్వతదుర్గమై గిరిబజ్జ (గిరివ్రజ) మను నామాంతరము గలిగియుండెను. ఇది మహాగోవిందుడను శిల్పిచే గట్టబడియెనట. క్రొత్త పట్టణము పర్వతముక్రింద బుద్ధునిసమకాలీనుడగు బింబసారునిచేగట్టింపబడియె. ఇదియే నిజమైన 'రాజగృహము' బుద్ధుని సమయమందును, తరువాత కొంతకాలమువఱకును నీపట్టణము మిక్కిలి వైభవ మనుభవించెను. కాని శిశునాగుడనురా జచ్చటనుండి రాజధానిని వైశాలికి మార్చెను. అతని పుత్రుడగు కాలాశోకుడు దానిని పాటలీపుత్రమునకుమార్చెను. గిరివ్రజపు చుట్టుకొలత నాలుగునరమైశును, రాజగృహము చుట్టుకొలత మూడుమైశును. గిరివ్రజపు రాతిగోడలే ప్రస్తుతము మనకుఁ దెలిసినంతవఱకు, నేడుగానవచ్చెడి మిక్కిలి పురాతనపులిప సంబంధమైన పనులు.

రోరుక్. — దీనికి రోరువ అనియుఁ జేరుకలదు. ఇది సావీరమునకు రాజధాని. ప్రస్తుతపు 'సూరత్' (surat) పట్టణ మిందులోనిదియే. ఇదిసముద్రతీరమునందలి విఖ్యాతవర్తకస్థలముగా నుండెను. ఇచ్చటినుండి హిందూదేశములోని యన్ని రేవులకేగాక, సింహళము, ప్యాల్మెస్టైన్ మొదలయిన దేశములకును సరకులు వెళ్ళుచుండెను. ఇది ప్రస్తుతపు గల్వెస్టోక్ చ్చ వద్దనుండెను. దీనిఖ్యాతి తగ్గినతరువాత భరుకచ్చ మనబడు భరోచ్ పట్టణమొక గొప్ప రేవయ్యెను.

శ్రావస్తి. — పాలిభాషలో దీనిని 'సావిత్థి' అనియెదరు. బౌద్ధకాలములో నిది యుత్తరకోసలమునకు రాజధానిగా నుండెను. ఇచ్చటనే పసేనదియను రాజు రాజ్యముచేసెను. బుద్ధుని గౌరవించిన మహాపట్టణములలో నిది యొక్కటి. ఇది యచిరావతియను నదియొడ్డున నుండెను. ఇది యెచ్చటనుండెనో మనకు నిశ్చయముగఁ దెలియదుగాని సాకేతమున కుత్తరమున రమారమి పండ్రెండుమైళ్ళమీదను, రాజగృహమునకు వాయవ్యమున మూడువందల పదియైదుమైళ్ళమీదను నుండెనని బౌద్ధగ్రంథములవలనఁ దెలియుచున్నది.

ఉజ్జయిని. — దీనికి నవంతి రాజధాని. కక్కాణుడను బుద్ధుని ప్రియశిష్యుడను, అశోకమహారాజుకుమారుడనగు మహిందుడును నిచ్చటనే జన్మించిరి. మొదట నీదేశమునకు మాహిష్ఠతి రాజధానిగ నుండెను.

పైని వర్ణించిన పట్టణములుగాక అయోధ్య, విదేహరాజధాని యగు మిథిల, వైశాలి మొదలగు పట్టణంబులును ఆకాలమునఁ బ్రసిద్ధిఁ జెంది యుండెను.

ఆకాలమున జనుల ప్రవాసముకొఱకును వర్తకులు తమసరకు లొకదేశమునుండి యొకదేశమునకుఁ దీసికొనిపోవునిమిత్తమును హిందూదేశమందు శ్రోవ లుండినట్లు గానవచ్చెడిని. ఆశ్రోవలు ప్రస్తుతపు ఖోజ్జవలె శ్రేష్ఠ

మైనవి కాకపోయినను ఆకాలంబున యూరోపులోనుండిన త్రోవలకంటె వేయిరెట్లు శ్రేష్ఠమైనవిగా నుండెను. అందు ముఖ్యమైనవి యీక్రిందివి.

౧. ఉత్తరమునుండి నైర్వత (దక్షిణపశ్చిమ) పుండ్రోవ-ఈ త్రోవను శ్రావస్తినుండి పాటిథాన (ప్రతిష్ఠాన, ప్రెస్టో) పట్టణమునకుఁ బోవుచుండిరి. ప్రెస్టో గోదావరి యొడ్డున మహారాష్ట్రమునందున్నది. ఈత్రోవమీఁద మహిష్మతి, ఉజ్జయిని, గోన్డ్, వేదిశ, కాశాంబి, సాకేతము, శ్రావస్తి అను పట్టణములుండెను.

౨. ఉత్తరమునుండి యాగ్నేయమునకు (దక్షిణపూర్వమునకు) త్రోవ-ఈత్రోవను జనులు శ్రావస్తినుండి రాజగృహమునకుఁ బోవుచుండిరి. ఈత్రోవ వెంట శ్రావస్తి, సేతవ్య, కపిలవస్తు, కుశీనర, పావా, హస్తిగ్రామము, భండగ్రామము, వైశాలి, పాటలిపుత్రము (పాట్నా), నాలంద, రాజగృహములనువవి మకాముచోటులయి యుండెను. ఈ త్రోవయే గయవఱకుఁ బోయినటులు గానవచ్చెడిని.

౩. తూర్పునుండి పడమటి త్రోవ-౧౦౪లో సహజాతి గ్రామము వఱకుఁ బశ్చిమమునను, యమునలోఁ బశ్చిమమునఁ గౌశాంబివఱకును పడవల మీఁదఁ బయాణము చేయుచుండిరి.

౪. పశ్చిమమునుండి తూర్పునకుత్రోవ-౧౦౫గానదిలో ఆనదీముఖమువఱకును, అచ్చటినుండి సముద్రపుటొడ్డున బర్తాదేశమునకును వెళ్ళుచుండిరి.

మొట్టమొదట ౧౦౫గానదీమార్గమునఁ బైనుండి చంపవఱకే సరకులు వచ్చుచుండెను. అచ్చటినుండి కాశాంబికిఁ బోయి నైవర్ణించిన మొదటి త్రోవను దక్షిణమునుండి వచ్చిన సరకులఁ గలసికొని యచ్చటినుండి నైర్వత వాయవ్యదిక్కులకుఁ బైవర్ణించిన మార్గములఁ బోవుచుండెను.

ఈమార్గములు గాక విదేహమునుండి గాంధారమునకును, మగధమునుండి సౌవీరమునకును, భరుకచ్ఛము (భరోచ్ఛ) నుండి పశ్చిమ సముద్రమును తూర్పుసముద్రమును నంటి సముద్రముమీఁద బగావఱకును. వ రకులు

వెళ్ళుచున్నటులు గానవచ్చెడిని. రాజపుత్రస్థానములోని యెడారిలోనుండి వెళ్ళునపుడు వర్తకులు బాట చూపువాని వెంట నుంచుకొనుచుండిరి. బఠేర తనబడు బ్యాబిలోనుకుగూడ సముద్రముమీఁద వెళ్ళుచుండిరి.

అలెగ్జాండరు దండయాత్ర.

అలెగ్జాండరును ఘనతపహించిన గ్రీకుదేశపురాజు, క్రీ. పూ. 3౨2 హిందూదేశము జయించుటకై గొప్పసైన్యముతో హిమాలయపర్వతపుకనుమల మార్గమున ఈదేశమునకువచ్చెను. ఈతఁడు వీరాగ్రేసరుఁడు, మహాయోధుఁడు. భూమినంతను జయింపవలెనన్న తృప్తిచే, నెంతయో రాజ్యము కలవారఁడయ్యెను, ఈదేశమువైదండై త్తివచ్చి సింధునదమును దాటి తక్షశిలా (రావల్ పిండి) ప్రదేశమునందు విడిసెను. అప్పుడు పంజాబుదేశములో ననేకములైన చిన్న చిన్న రాజ్యములుండె. వారైకమత్యములేక, యొకరితోనొకరు పోరాడుచుఁ బరస్పర మత్సరగ్రస్తులై పరదేశీయుఁడగు నలెగ్జాండరును నెదిరింపక యనేకు లతనికి సహాయులై తమకుఁదామ విషముపోసికొనిరి. ఇట్లు స్వదేశాభిమానశూన్యులై కొందఱు నృపాధములు పరరాజునకుఁ దోడైనందున నతనికి విజయమే సప్రాప్తమయ్యె. జేలం, చీనాబ్ నదులనడుమ పారపులను పారుప ప్రధానులగు రాజు లప్పుడు రాజ్యము చేయుచుండిరి. అప్పటి రాజుపేరు ఫురుష్ తముఁడు. ఈతఁడు స్వాభిమానమును (self respect) స్వదేశాభిమానమును, స్వాతంత్ర్యాభిరుచియుఁ గలవారఁడగుటచే నన్యదేశీయుఁడును హూఁఁడు నగు నలెగ్జాండరును జేలంనదియొద్ద తన చతురంగ సేనతో నెదిరించెను. ప్రస్తుతము చిలియాన్ వాలా యనబడు మైదానమునకుఁ బుచ్చిమమునఁ బదునాల్గుమైళ్ళదూరమున నదియొడ్డున ఘోరమైన పోరు గలిగె. ఇంటిగుట్టు లంకకుఁ జేటన్నటు లీయుద్ధములోఁ దక్షశిలారాజులు తమ స్వదేశస్థుఁడగు ఫురుష్ తమునికి సాహాయ్యముచేయుటకు మాటుగా దేశఘ్నులై తమసైన్యముతో నలెగ్జాండరు పక్షమునఁ బోరిరి. అందువలనను, బురుష్ తముని రథంబులు నదియొడ్డు బురదలో దిగఁబడినందునను, అతని యేనుంగులు తిరుగఁబడి యతనిసైన్యమునే నాశనముచేసినందునను, అలెగ్జాం

డారు సైన్యములు పురుషోత్తముని సైన్యములకంటె నెక్కుడుగా నున్నందునను, అతనికిఁ బరాభవము గలిగి యలెగ్జాండరునకే జయము గలిగెను.

౨౨౩౪-పంతుత్సరముల క్రిందట నిట్లు హిందూదేశము యొక్క స్వతంత్రతను నపహరింపవచ్చిన యలెగ్జాండరు కాలమునుండియు నేటివఱకును మనహిందువు లైకమత్యములేనివారై, సామగ్ధ్యముగలవారయ్యును బరస్పర ద్వేషములచే నాసామగ్ధ్యంబును వ్యగ్రపుచ్చుకొనుచు, దమవారికి సాయముచేయుటకుమాటుగా దమవారిని దామే గెలిచి పరులకు నప్పగించుచు, దుదకుఁదామును నాశమొందుచుండుటచూడ నెంతయు నాశ్చర్యంబును విషాదంబును గలుగుచున్నవి. మొదటినుండియు మన యంతఃకలహంబులే మనకు విషమయ్యె; పరరాజులయైకమత్యమే వారికి నమృతంబయ్యె. అది యట్లుండె.

అలెగ్జాండరు పంజాబుదేశములోను, సింధుదేశములోను, రెండుపంతుత్సరములవఱకు నుండెను. ఇంతకాలములో నుత్తరపంజాబులోను, తత్సశిల (డేరిహవోన్), నికాయా (మాంగ్); దక్షిణపంజాబులోని అలెగ్జాండ్రీయా, (వుచ్), సింధుదేశములో పాటల (హైదరాబాద్), అను స్థలముల రాజులను దనకు నంకితులఁ జేసికొనియె. తనసైన్యములోఁ గొంతభాగ మచ్చటచచ్చట నుంచెను.

అతనికి హిందూదేశమంతయు జయింపవలయునను కోర్కెయుండెను. గాని గంగానదియొడ్డున మిక్కిలి ప్రచండ సైన్యమున్నదని వినినందునను ఈదేశపు వేడిమికఁదాళలేనందునను, అతని సైన్యములు తిరుగఁబడియె. అందువలనను, స్వదేశాభిమానులగు నీదేశములోని కొందఱు దొరలు తిరుగఁబడినందునను, సత్తజ్జీ నదినిగాని యమునానదినిగాని దాటకయే యాతఁడు తన సైన్యములతో క్రీ. పూ. ౩౨౧ లోఁ దిరిగిపోవలసినవాఁడాయెను. ఈతఁడు క్రీ. పూ. ౩౨౩ లో మృతుడయ్యె, అప్పు డాతఁడు హిందూదేశములో సంపాదించిన రాజ్యము శిల్యాకస్ అనువానికిఁ బోయెను.

మగధదేశము; మౌర్యవంశము.

చంద్రగుప్తుఁడు (క్రీ. పూ. ౩౨౨-౨౯౭.)

మైని వర్ణించినట్లు పరదేశీయుఁ డగు నలెగ్జాండరు హిందూదేశంబునఁ గొంతరాజ్యము సంపాదించి, దానిరత్నశార్దూమై కొందఱు సైనికుల నీదేశమం

దుంది, వెడలిన తరువాత, ఆ పరదేశీయులగు గ్రీకువారిని వెడలఁగొట్టి దేశము యొక్క పైన్యమును దొలఁగింపవలెనని యప్పటి కొందఱు దేశాభిమానులకుఁ దోచెను. అట్టివారిలో విశేష విఖ్యాతిఁ జెందినవాఁడు చంద్రగుప్తుఁడు. ఈ శూరాగ్రేసరుఁడప్ప డిరువదిసంవత్సరములకంటె మించనివయస్సుకలవాఁడయి యుండెను. ఈతఁడు మగధరాజునకును శూద్రశ్రీకిని భుజ్జినవాడనిచెప్పెదరు. అతనిజన్మ మెట్టిదయినను అతనియందు నెలకొనియున్న శౌర్యము, స్వాభిమానము, స్వదేశాభిమానము అను సద్గుణములవలన నాతఁడు మనకందఱికిని బూజనీయుఁడు; ప్రాతస్సంస్తగణీయుఁడు.

అప్పుడు మగధదేశములో మహాపద్మనందుఁడు రాజ్యముఁజేయుచుండె. చంద్రగుప్తుఁడు ప్రబలి తన్ను పదభిష్టునిఁ జేయునేమోయని భయపడి నందుఁడు చంద్రగుప్తుని తనరాజ్యమునుండి వెడలఁగొట్టెను. ఇట్టితఁడజ్ఞాతవాసము నందున్న కాలమునందే యలెగ్గాండరు పంజాబుదేశమునకు వచ్చెను. చంద్రగుప్తుఁడలెగ్గాండరును స్వయముగాఁ జూచెననియు వదంతికలదు. కాని యప్పుడాతఁ డజ్ఞాతవాసమందును, నేకాకిగాను నున్నందున నేమియుఁ జేయలేకపోయెను. తరువాతఁ గొన్ని దినములకాతఁడు తిన్న తిన్న గా సైన్యముల సమ కూర్పఁజొచ్చె. వాయవ్యప్రాంతమందలి యద్భుతప్రియులగు భటులనుజేర్చి యొక గొప్పసైన్యము సిద్ధపఱుచుకొని పంజాబుదేశమునుండి గ్రీకువారిని నెల్ల వెడలఁగొట్టి పంజాబును స్వాధీనపఱుచుకొనియె. (క్రీ. పూ. 3౨౨.) తరువాతఁ దన శత్రుఁడును దాయాదియుఁ దుప్పవర్తనవలన జనులకు నహితుడును నయిన మహాపద్మనందునిఁ దెగటార్చి చంద్రగుప్తుఁడు మగధసింహాసనమును నాక్రమించి మౌర్యవంశమునకు మూలపురుషుఁడయ్యె. ఈతని తల్లిపేరు మురగాన నిది మౌర్యవంశ మయ్యె. నందుని, నందవంశజులను అంత మందించుటలో నితనికిఁ బాణ్యుడను బ్రాహ్మణుఁడు మిక్కిలి సహాయుఁడుగా నుండెను. ఈకథయంతయు ముద్రారాక్షస నాటకమునందుఁ జక్కగ వర్ణింపఁబడినది.

సైన్యము నభివృద్ధి పఱచుట.

చంద్రగుప్తుఁడిట్లు మగధరాజ్యమును సంపాదించి, హిందూదేశమంతటను వేకచ్చత్రాధిపత్యము సంపాదించఁదలచి తన సైన్యముల మిక్కిలి యభివృద్ధిచే

సేను. ఆతనియొద్ద నాటులకుల కాల్బలమును, ముప్పది వేలస్వారులును, తొమ్మిది వేల గజంబులును నుండెను. ఈ ప్రచండ సైన్యంబుతో నాతడు త్తర హిందూదేశ మందలి యన్ని రాజ్యములను గెలిచి, నక్కదాహిమాలయములు దక్షిణోత్తరముల ఎల్లలుగను, బూర్వపశ్చిమ సముద్రంబు లాయాదిక్కుల ఎల్లలుగనుగలయాశ్వా వ గ్రంబున కంతటికిని ప్రథమచక్రవర్తియయ్యెను.

గ్రీకురాజు నోడించుట.

అటు వెడలఁగొట్టబడిన గ్రీసువారి యప్పటి రాజగు శల్యూకస్ అను వాఁడు, పోయిన పంజాబురాజ్యమును మరల గెలువలెన నెడి యిచ్చకలవాడయి. క్రీ. పూ. 3౦౫ లోఁ జంద్రగుప్తునిమీఁదికి దండెత్తివచ్చెను. చంద్రగుప్తుఁ డీతని నెదిరించి సంపూర్తిగా నోడించెను. ఇటు లీదేశపు స్వాతంత్ర్యంబు నపహరింపవచ్చిన గ్రీకురాజు, హిందూదేశపు సత్పుత్రుఁడగు చంద్రగుప్తునిచేఁ బరాజితుఁడయి, యాతని శరణుజొచ్చి, తా నాశపడి వచ్చిన రాజ్యమును వదలుకొనుటయేకాక, సింధునదమునకుఁ బశ్చిమమున నున్న కాబూల్ రాజధాని గాఁగల 'పరపానిసదాయ' (Parapanisadai), హీరట్ రాజధానిగా గల ఏరియా (Aria), కందహారు రాజధానిగాఁగల అరక్కోశియా, గుడ్రోశియా (Godrosia) యను నీనాలుగు క్షేత్రపీ (Satrapies) లనఁబడు రాజ్యములను, దన కొమార్తను చంద్రగుప్తుచక్రవర్తికినిచ్చి యతనితో సంధిచేసికొని, బ్రతుకు జీవుఁడా యని వచ్చిన మౌగమునఁ దిరిగి వెళ్ళెను (క్రీ. పూ. 3౦3.) ఇట్లు చంద్రగుప్తుని రాజ్యపు టు త్తరసీమ పోయిపోయి హిందూకుశపర్వతముల నంటుకొనియె. తమ రాజ్యపు సరిహద్దింతవఱకుఁ బోవునట్లు జేయవలయునని మొగలులును ఇటీవలఇంగ్లీషువారునుభగీరథ ప్రయత్నములుచేసియు భగ్నమనోరథులైరి. అందువలన, మనదేశము సాధింపవచ్చిన యన్యదేశీయుల వెడలఁగొట్టి వారిదేశమునే స్వాధీనపఱచుకొనిన చంద్రగుప్తుని యద్వితీయ స్వదేశాభిమానమును, అనన్య సామాన్యశౌర్యమును మనము జేయినోళ్ళఁ గొనియాడవలసియున్నది.

పదునాఱు సంవత్సరములలో నింత విశాలరాజ్యమును నిర్మించి, దానిని మిక్కిలి బాగ్రత్తతోఁ గాపాడిన యీరాజును, భూమండలములో మిక్కిలి ఘనతవహించిన ఫిలిప్, ఆరెజ్జాండర్, హ్యూనిబర్, సెపోలియన్ మొదలయిన కూర్మగ్రేసరులలో నొక్కనిఁగా నెంచవలెనని యొకానొక పాశ్చాత్యుఁడు వ్రాసియున్నాఁడు.

రాయబారి మెగస్థనీస్

సందిచేసికొనినతరువాత శెల్యూకస్ అనురాజు, మెగస్థనీస్ అనువానిని పాటపుత్రమందేఁ జంద్రగుప్తునియొద్ద రాయబారిగ నుంచెను. (క్రీ. శ. 3౦౨.) ఈ రాయబారి యప్పటి రాజ్యవ్యవస్థను గుఱించియు, దేశస్థితిని గుఱించియు వ్రాసియున్నాఁడు. క్రింది యంశము లాతని వ్రాతలవలననే మనకుఁ దెలిసెను.

పాటలిపుత్రము.

రాజధానియగు పాటలిపుత్రము, గంగాశోణ సంగమము వలనఁగలిగిన యంతర్వేదిలో, శోణు త్తరమునఁ దొమ్మిదిమైళ్ళ పొడవును రెండుమైళ్ళ వెడల్పును గలదియై యుండెను. దానిచుట్టును దారుప్రాకారంబును, జలమయ పరిఖయు (కందకము), అయిదువందల డెబ్బది బురుజులును, నలువది నాల్గు ద్వారంబులును గలవు. చుట్టునున్న కందకము శోణనదముయొక్క యుదకముతో నింపఁబడుచుండెను. ఒక యుద్యానవనములో నచ్చటి రాజమందిరముండెను. అయ్యది బంగారపు స్తంభములచేతను, వానిపైఁ జెక్కఁబడిన వెండితీఁగలచేతను, బంగారపు పిచ్చుకలచేతను, రత్నమయపుష్పములచేతను సుశోభితంబయి, పూర్వకాలమున విఖ్యాతఁడైందిన నూసా, ఎగ్బటానా పట్టణములలోని రాజమందిరములను బరిహసించుచుండెను.

గ్రామరక్షక సంఘము(Municipal Corporation)

ఇట్టి రాజధానియు రాజమందిరంబును గాపాడుటకు ముప్పదుగురు ఉద్యోగిగుల సంఘమొకటి యేర్పఱుపఁబడియె. ఇది యప్పటి మునిసిపాలిటి యన

వచ్చును. ఇందుండు ముప్పదిఘండియు నాఱుపంచాయతీలుగా విభజింపఁబడిరి. ఒక్కొక్క పంచాయతీలో నైదుగురుద్యోగస్థులుండిరి. అందుమొదటి పంచాయతీవారు పట్టణములోని కలాకాశల్యాభివృద్ధికి నుత్తరవాదులయ్యుండిరి. అనఁగా నిప్పడు మన దేశాభిమానులు కొందఱుచేయుచున్న స్వదేశోద్యమము వంటి యుద్యమ మీ యుద్యోగస్థు లప్పడు చేయుచుండిరి. రెండవపంచాయతీవారు పాటలీపుత్రమునకు వచ్చెడి యన్యదేశీయులఁ గాపాడుచుండిరి. అన్యదేశీయులు రాజ్యము గుట్టు కనుఁగొనవచ్చిన మోసగాఁడో లేక నిజముగా నేదో యన్యకార్యముమీఁద వచ్చినవారో కనుఁగొనుట, అన్యకార్యముమీఁద వచ్చినవారిని గౌరవించుట, వారికి నేమియు నిబ్బంది లేకుండఁ గాపాడుట, వారికిఁ గావలయు భోజన ఫదార్థము లిప్పించుట, జబ్బుగ నున్నవారికి నౌషధము లొసంగుట, మృతిఁ జెందినవారికి సంత్యసంస్కారములు చేయించి వారి సొత్తేమైన నున్న యెడల వారి వారసులకుఁ బంపుట, వీరిపనులయి యుండెను. ఇందువలన నాకాలముందు ననేక పరదేశీయు లీదేశమునకు వచ్చుచుండిరినియుఁ జంద్రగుప్తునకు ననేకపరరాజులు స్నేహితులుగ నుండిరినియుఁ గానవచ్చుచున్నది. మూడవ పంచాయతీవారు గ్రామములోని జననమరణముల లెక్కలను జూచుచుండిరి. నాగరికతఁ జెందిన యింగ్లీషు దొరతనమువారుకూడ మొన్న మొన్న టిపఱుకు నీదేశంబున జననమరణముల లెక్కలఁ బ్రారంభింపలేదు. ప్రారంభించి కొద్ది కాలమేయాయెను. ఇట్టిస్థితిలో రెండువేలేండ్లక్రిందఁ జంద్రగుప్తుఁడు ప్రజాక్షేమము తెలియుకొఱకును, పన్ను వేయుటకు వీలుగనుండుకొఱకును ఈలెక్కల వ్రాయించుట చూడ నతని బుద్ధివైభవమునకు నెవ్వ రాశ్చర్యపడకుండురు? నాల్గవపంచాయతీవారు వాణిజ్యాధికారము గలవారయి యుండిరి. తూనికలు కొల్తలు తప్పవి కాకుండను, అమ్మెడివస్తువులలో మోసము లేకుండను జూచుట వీరిపని. అయిదవ పంచాయతీవారు చేలిపనులమీఁది యధికారులు. వారు వర్తకులమైన సరకులమీఁదఁ బన్నులు పోగుచేయువారు.

ఈవిడివిడిపనులుగాక వీరందఱును గ్రామములోని యితరవ్యవహారము లన్నిఁ దిని జూచుచు, గుళ్ళు, రేవులు, అంగళ్ళు, మొదలయినవానిఁ గాపాడుచుండిరి.

ఇది పాటలిపుత్రరక్షణవిధము. ఇటులే యితరపురంబులన్నియు రక్షింపబడుచుండెను.

సైన్యవ్యవస్థ.

చంద్రగుప్తునియొద్దఁ గొప్పసైన్య ముండెనని యిదివఱకే వ్రాసియున్నాము. అప్పుడు రాజానొద్ద నాఱులక్షలపదాతీసైన్యంబును, ముప్పదివేల కాల్బలమును, తొమ్మిదివేల యేనుంగులును, ఎనిమిదివేల రథంబులును ఉండెనని తెలియుచున్నది. కాల్బలములోని ప్రతిసైనికునియొద్దను ముఖ్యముగ నొక కత్తియు విల్లములును నుండె. మనుష్యునంతపొడవుగల విల్లెక్కుపెట్టి బాణమువిడిచిన నది యెట్టిఫలకనైనను (Shield), ఎట్టికవచము నైనను భేదించుచుండెను. అశ్వసైనికుడు రెండుబల్లెములును డాలును యుద్ధమునకుఁ గొంపోవుచుండె; రథము రెండుగుఱ్ఱములచేఁగాని నాల్గుగుఱ్ఱములచేఁగాని యీడ్వబడుచుండె. సారథి కాక ప్రతిరథముమీఁదను ఇద్దఱు రథికులుండురు. అందుచే నెనిమిదివేల రథములనఁగా నిరువది నాలుగువేల భటులని యగ్రము. ప్రతియేనుంగుపై మావటివాడు గాక ముగ్గురు యుద్ధభటు లెక్కుచుండిరి. కాన తొమ్మిదివేల గజములనఁగా 3౬౦౦౦ జనులని యగ్రము. ఇట్లు వీరినందఱిని లెక్కవేయఁగా రమారమి యేడులక్షలజను లగుచున్నారు.

ఇంత గొప్పసైన్యమునందు వ్యవస్థ యేర్పఱిచి, యెవ్వరిపని వారు క్రమముగాఁ జేయుచుండుటఁ గనుపెట్టి, యేక్షణమునందుఁ గావలయుననిన నాక్షణమునందు సైన్యము యుద్ధమునకు సిద్ధముగా నుండునట్లు సూత్రములన్నియుఁ దవచేతిలో నుంచుకొనిన చంద్రగుప్తుని వ్యవస్థాప్రతిభను మనమెంతయుఁ గొనియాడవలసియున్నది. సైన్యవ్యవస్థకై యీచక్రవర్తి ముప్పది యధికారుల పంపు మేర్పఱిచి దానినిగూడ నాఱుపంచాయతులుగ విభజించె. మొదటి

వారు సముద్రసైన్యమునకును (Admiralty), రెండవవారు రస్తుసామగ్రి (Commissariat) ప్రయాణప్రయత్నము (Transport) సైన్యమునకుఁ గావలసిన నఫరువాండ్లు గడ్డికోయువారు మొదలగు తీవ్రద్రవ్యముల సంపాదించుట మొదలగువానికిని, మూడవవారు కాల్బలమునకును, నాల్గవవారశ్వ సైన్యమునకును, అయిదవవారు రథసైన్యమునకును, ఆఱవవారు రేనుఁగు సిబ్బందికిని నధికారులయి యుండిరి.

రాజ్యవ్యవస్థ.

దూరపు దేశములఁ బాలించుటకుఁ బ్రాంతాధికారు లంపఁబడుచుండిరి. వ్యవసాయము, కాలువలు, అరణ్యములు, మొదలగువానిని రక్షించుట, పన్నుల రాబట్టుట, బాటలనిర్మించుట, గ్రామాదులలోని కలాకాశల్యములఁ జేతిపనుల నభివృద్ధిచేయుట, యీ ప్రాంతాధికారుల కర్తవ్యములయి యుండె.

వ్యవసాయాభివృద్ధి.

రాజ్యమునందుఁ గాలువలు త్రవ్వించి, జలసమృద్ధి కలుగఁజేసి ప్రజలవ్యవసాయము నభివృద్ధి నేయుట కీయద్వితీయ చక్రవర్తి మిగుల శ్రద్ధవహించెను. చెరువులు వేయించి, యానకట్టలు కట్టించి, కాలువలుత్రవ్వించి, వానిలో నుండి పిల్లకాలువలు తీయించి, వానికిఁ దూములువెట్టించి, యందునుండి కొందఱికిమాత్రము నీరుపోయి కొందఱికిఁ బోకుండు నేమోయని యాతూములమీఁద నధికారుల నియమించి, యందఱిభూములకును సరిపోవునట్లు నిష్పక్షపాతమున నీరు పంచివెట్టుడని శాసించెను. ఈవిషయమునఁ దన రాజధానియొద్ద నున్న ప్రజలనెల్లుకాపాడెనో యట్లే దూరముననున్న వారినిఁగూడ రక్షించుచుండె. పాటలి పుత్రమునకు వేయిమైళ్ళమీఁదనున్న గిరనారులోఁగూడ నొక నదికి ఆనకట్ట వేయించెను.

సస్యసమృద్ధి; కఱవులు లేకపోవుట.

పైని వర్ణించినట్లు దేశములోని వ్యవసాయము మిగుల శ్రద్ధతోఁ గాపాడఁబడినందున 'భూములన్నియు నమరకమై, జలసమృద్ధికలిగి సంవత్సరము నకు రెండుపంట లిచ్చుచుండె..... అందువలననే హిందూదేశమునందుఁ గఱవులు లేవనియు, జీవనాధారమగు నాహారము ప్రజలకందటికి దొరకుచుండెననియుఁ జెప్పబడును.' ప్రతిసంవత్సరము కఱవువచ్చి లక్షలకొలది ప్రజలు నాశమొందెడి యీ కాలమునఁ బుట్టినమనకు, రాజుయొక్క శ్రద్ధచే దుర్భిక్షమన్న మాటలేని యా చంద్రగుప్తచక్రవర్తికాలము కృతయుగమువంటిదిగాదా?

ప్రజలసత్యసంధత్వము.

అప్పటి జనసామాన్యమును గుఱించి మెగస్థనీ సిట్లు వ్రాసియున్నాడు. 'హిందూదేశస్థులు ఆహారవ్యవసారములయందుఁ గించి త్తయినను డబ్బములేని వారును, మిత్రవ్యయులు నై సుఖజీవనము చేయుచుందురు.....వారి లౌకిక వ్యవహారములును, వారిచట్టములును ఎక్కువ చిక్కులు కలిగినవి కావు. అందుచే వారు సాధారణముగా నివార మెక్కురు. అప్పులను గుఱించి గాని, కుదువ నెట్టిన ధనమును గుఱించి గాని వారిలో నెన్నడును కలఁతలు కలుగవు. అందును గుఱించి వారు రాజసభకుఁబోవు బ్రయోజనముండదు. అప్పిచ్చుట కును బుచ్చుకొనుటకును వారికిఁ బ్రతిములతోను, ముద్రలతోను, సాక్షులతోను, బనిలేదు. అవి యేమియు లేకయే యొకరినొకరు నమ్మి యుప్పిత్తురు. తమ యిండ్లను, సొత్తును వారు భయము లేక విడిచియుందురు. కాపుడల చేయక పోయినను వానిని నెవ్వరును దొంగిలింపరు.....సత్యమును సత్ప్రవర్తనయు వారికిఁ బరమదైవతమును.'!

వార్తలఁ దెలుపు చారులు.

తన రాజ్యమునందును, నితరరాజ్యములలోను జరుగుచున్న వర్తమానముల తెలుపుటకై యీరాజు సకలదేశంబులందును దనచారుల (news men)

నిష్ఠమించియుండె. ఈచారులు మిక్కిలి నూత్నబుద్ధిగలవారుగను, చతురులుగను, సత్యప్రియులుగను ఉండిరి. వీరు పంపు వార్తలలో నెన్నఁదను సత్యము వచ్చుట లేదనియు, అసత్యమనెడి ఘోరపాతకమును హిందువు లెవ్వ రెఱుంగరనియు ఏరియక (Arian) వ్రాసియున్నాఁడు.

రాజవినోదములు.

గొట్టెపొట్టేళ్ళు, ఆఁబోతులు, ఏనుఁగులు, ఖడ్గమృగములు మొదలయిన పశువులపందెములు రాజునకు వినోదకరము లయియుండె. ఒక్కొక్క బండికి నడుమ గుఱ్ఱము, దానికి రెండువైపుల రెండెఱ్ఱకట్టి వానిని బరుగెత్తించి పందెము లాడుచుండిరి. వేటాడుట రాజునకు మిక్కిలి మోదకరమై యుండె. మృగయావినోదార్థమై రాజు మిగుల డంబముతో సరణ్యమునకుఁ బోయి, యెత్తగుఱ్ఱమునందుఁగాని యేనుఁగుమీఁదఁగానికూర్చుండి మృగముల సహరించును. రాజు పోయెడిత్రోవయంతయు త్రాళ్ళతోఁ గనుపఱపఁబడును. ఆహ్లాదమున నితరు లెవ్వరును బోఁగూడదు. పోయిన మరణదండనకుఁ బాత్రులయ్యెడివారు. ఈమృగయాకుఁగాని యితరస్థలములకుఁ గాని వెళ్ళునపుడు రాజులవెంట యవనస్త్రీలు వచ్చుచుండిరి. అప్పటిరాజులు గ్రీన్ బ్యాక్సీయా మొదలయిన దేశములనుండి యవనస్త్రీలను గొనితెచ్చి, తమకు సంగరక్షిక లగా నుంచుకొనుచుండినట్లు గానవచ్చుచున్నది. శాకుంతలనాటకముగో దుష్యంతునివెంట యవనకన్యక లున్నట్లు వర్ణింపఁబడియున్నది. కొన్ని ప్రతులలో వీరు కిరాతకన్యలని యున్నది. చంద్రగుప్తునివెంట 'శోణోత్తరా' యను యవనస్త్రీ యున్నట్లు ముద్రారాక్షస నాటకంబునందున్నది.

రాజు సాధారణముగా స్త్రీభటులచే రక్షితంబయిన యంతఃపురమునందు నివసించుచుండెను. నందాదులను జంపి రాజ్యమునకు వచ్చినవాఁడుగాన వారి స్నేహితు లనేకులు చంద్రగుప్తుని జంప నెన్నియో మాయోపాయంబులు షమ్నుచుండిరి. అందువలన నాత్మరక్షణమునకై రాజు నేఁడుశయనించిన మంది

రమున శేపు శయనింపకయుండె. ప్రతిదినము సభాభవనమునకు నొక్కనా వచ్చి, స్వయముగాఁ బ్రజల విన్న పములు వినుచుండెను.

క్రీ. పూ. ౨౯౭ లో నీమహాచక్రవర్తియగు చంద్రగుప్తుడు మృతి నొందెను.

బిందుసారుడు.

(క్రీ. పూ. ౨౯౭-౨౭౨.)

చంద్రగుప్తుడు కాలధర్మమునొందఁగా నాతనికుమారుడగు బిందుసారుడు రాజయ్యె. ఈతఁ డిరువదియైదుసంవత్సరములు రాజ్యముచేసి, నర్హదకు దక్షిణమునఁ గృష్ణానదివఱకు నుండిన యనేకరాజ్యముల గెలిచి 'అమిత ఘాతుఁ డ'ను బిరుదు వహించెను.

ఈతనిరాజ్యకాలములో గ్రీకువా రీతనితో మిగుల స్నేహభావముతో నుండిరి. మేగస్థనీసునకు బదులుగా డీమెకాసనువాఁడు పాటలీపుత్రములో గ్రీకు రాయబారిగా నుంపఁబడియె. ఈరాయబారియు నీదేశమునుగుఱించి గ్రంథము వ్రాసియుంచెను. కాని యాగ్రంథ మిప్పుడు ఖిలమై పోయినది. క్రీ.పూ. ౨౮౦లోఁ జంద్రగుప్తుని మామయగు శైల్యాకస్ మృతుడయి యతని కుమారుడగు ఆంటియోకస్ సోటర్ రాజయ్యెను. ఈ యాంటియోకసు రాజును, ఈజిప్టు రాజగు టాలమిక్విలాడెల్ఫస్ (క్రీ. పూ. ౨౮౫-౨౬౨) అనువాఁడును బిందుసారునికి స్నేహితులుగానుండి యాతని యొద్దకుఁ దమ రాయబారులఁ బంపుచుండిరి.

ఈరాజు క్రీ. పూ. ౨౭౨-లోఁబరలోకగతుడయ్యెను.

అశోకవర్ధనుడు.

(క్రీ. పూ. ౨౭౨-౨౩౧)

బిందుసారుని తరువాత నాతని కుమారుడగు సశోకవర్ధనుడు చక్రవర్తి యయ్యె. ఈతనిని సాధారణముగా సశోకు డనియెదరు. ఈ యశోకమహా

రాజు భూమండలములో మిక్కిలి విఖ్యాతిచెందిన రాజులలో నొక్కఁడు. ఈతని ఖ్యాతి హిందూదేశములోనేగాక యీభూమండలములోని యనేక దేశములలోఁ బ్రసరించి యున్నది.

అశోకుఁడు తండ్రికాలములో యువరాజుగానుండి, తక్షశిలోజ్ఞయింత ప్రాంతములకు రాజప్రతినిధి (Viceroy) గాఁ బంపఁబడెను. ఆప్రాంతములలోను దండెయ్యెద్దను నీతఁడు రాజ్యపరిపాలనక్రమము నేర్చెను. ఈతడు క్రీ. పూ. ౨౭౨-లో రాజ్యమునకు వచ్చినను, మూడుసంవత్సరములతరువాత (క్రీ. పూ. ౨౬౯ లో)నితనికి రాజ్యాభిషేకము జరిగెను. ఈతని యన్నదమ్ము లనేకులుండి వారీతనితో రాజ్యమునకై పోరాడుచుండిరనియు, నందువలన నీమూఁడేండ్లవఱకుఁ బట్టాభిషేకము చేసికొనక యంతఃకలహములు తీరినతరువాత నశోకుఁడు పట్టాభిషిక్తుఁ డయ్యెననియుఁ జరిత్రకారు లాహించుచున్నారు.

క్రీ. పూ. ౨౬౧-లో ననఁగాఁ దాను రాజ్యమునకు వచ్చిన పండ్లెండవ యేట నీతఁడు కళింగదేశముపై దండువెడలెను. కళింగదేశమనఁగా గోదావరీ మహానదులకు నడుమనున్న సముద్రతీరప్రాంతము. అప్పటికిఁ గాళింగులు బలవంతు లయి యుండిరి. అఱువదివేల కాల్బలమును, వేయి స్వారులును, ఏడువందల యేనుఁగులును గలిగియుండిరి. కావున వారు తమ స్వాతంత్ర్యమునకై ఘోరముగాఁ బోరాడిరి. తుదకు నశోకుఁడే కాళింగులగెల్చెను. కాని యాయుధమందు సుభయపైశ్యములలోను గలసి, లక్షజనులకంటె నధికముగా హతులయిరి; లక్ష యేఁబదివేలజనము శత్రువులచేఁ జెఱపట్టబడియె; ఇంక నెందఱో యుద్ధమువలనఁ గలిగిన రోగదుర్భిక్షాదులవలన నశించిరి! ఇట్టి యసంఖ్య నిరపరాధజనవినాశంబుఁజూచి హృదయము కరిగినవాడయి, తన రాజ్యతృప్తయే దీనికంతకును గారణమని తలఁచి యాదయానిధియగు నశోకుఁడు యెఱుఁగెను. తరువాత దానయి యితరుల రాజ్యములమీదికి దండువెడలనని

ప్రతిజ్ఞ చేసికొని, తన నలునదిసంవత్సరముల ప్రభుత్వకాలములో దత్ ప్రతిజ్ఞానువర్తియై యుండె.

ఇంతియగాక యీ రాజు శౌధధర్మమునందు మిక్కిలి శ్రద్ధగలవాడయి 'నితరరాజులను శస్త్రములతో గెలుచుటయే తమధర్మమని రాజులుతలచుట తప్పు. ధర్మమువలన సంపాదించిన జయమే నిజమైన జయము.' అనిశాసించెను. † తాను క్రొత్తగా సంపాదించిన కలింగ దేశములోని ప్రజలకు సేమియు నిబ్బందిలేకుండఁ బాలించుటకు సధికారుల నియమించి, ప్రజలను బీడించు సధికారులకుఁ గతినముగా దండనలు విధించుచుండెను.

ఈరాజు మొదట హిందూ ధర్మమునందు శ్రద్ధగలవాడయి తరువాత ముపగి పుండనుశౌధాచార్యుని బోధవలన శౌధమతావలంబియయ్యె. అప్పటినుండియు నారాజు రాజసవృత్తిని బూర్తిగాఁ బరిత్యజించి సాత్వికుడయి తనరాజ్యమునందును, నితరదేశములందును ధర్మాభివృద్ధిచేయుటయే తనపరమకర్తవ్యమని నిశ్చయించెను.

తాను రాజ్యమునకు వచ్చిన పదునాఱవ పదునేడవ యేండ్లలో (క్రీ. పూ. ౨౫౭-౨౫౬) నశోకుఁడు తనధర్మమతముల లోకులకుఁ దెలుపుటకునై దేశమందంతటను బదునాల్గు శిలాశాసనములఁ జెక్కించెను.

ఇరువదిమూడేండ్లు రాజ్యము చేసినతరువాత నశోకుఁడు క్రీ.పూ. ౨౪౬ లో శౌధులకుఁ బవిత్రమైనస్థలముల సందర్శించుటకు యాత్ర వెడలెను. ఉత్తర దిశను ప్రస్తుతము ముజ్ ఫర్ పూర్, చంపారణ్ అనఁబడు జిల్లాలలోనుండి హిమాలయముయొక్క వెలుపలి దక్షిణ ప్రాంతమునకుఁబోయెను. అచ్చటినుండి పశ్చిమమునకుఁ దిరిగి నేపాల్ టెర్రాయ్ యొద్ద బుద్ధుని జననస్థానముగు లంబినీ వనము చూచి యచ్చట నొక శాసనము వేయించెను. అది యిప్పటికిని నచ్చట గానవచ్చుచున్నది. ఇదిగాక, బుద్ధుని తండ్రియొక్క రాజధానియగు కపిల వస్తునగరము, కాశియొద్ద బుద్ధుఁడు ప్రథమమున బోధచేసిన స్థలముగు సార

శాశ్వతము, బుద్ధుఁ డనేక సంతత్యరములు నివసించియున్న శ్రావస్థి, బుద్ధుఁడు బుద్ధత్వమును జేందిన గయలోని బోధివృక్షము, బుద్ధుఁడు నిర్వాణముఁ జేందిన కుశినగరము మొదలయిన బౌద్ధపవిత్ర క్షేత్రములఁజూచి యచ్చట దానధర్మములు చేసి శాసనముల వేయించెను.

రాజు నేపాళదేశమునకు (క్రీ. పూ. ౨౪౯-లో) యాత్ర వెడలినపుడు అచ్చట లలితపట్టణమును నొక రాజధానిని గట్టించెను. ఇది ప్రస్తుతపు రాజధానియగు ఖట్ మందూనగరమునకు నాగ్నే యమున మూఁడుమైళ్ళమీఁదనున్నది. ఈ లలితపట్టణమునకే బౌద్ధగ్రంథములందు లలితపాటక, పాటక, లలిత పుర్ అను నామాంతరములు కలవు. ఈ లలితపట్టణమును మిక్కిలి పవిత్ర మైనస్థలముగా భావించి యశోకుఁడచ్చట నైదుస్తూపములఁ గట్టించె. ఇందుఁ బట్టణమునకు మధ్యను నొక్కటియుఁ, బట్టణముయొక్క నాలుగువైపుల నాలుగును నిర్మింపఁబడియె. ఇవి యిప్పుడును గానవచ్చుచున్నవి.

అశోకుఁడు నేపాళదేశమునకు వెళ్ళినపు డాతని కొమార్తెయగు చారుమతీదేవి యాతని వెంట వెళ్ళి నేపాళములోనే యుండిపోయెను. ఈమె గతభర్తృకగాఁ గానవచ్చుచున్నది. ఈమె పెనిమిటిపేరు దేవపాలక్షత్రియుఁడు. ఆతనిపేరట నామె యచ్చట దేవపట్టణమును నొకనగరము కట్టించెను. పశుపతినాథ్ అను గ్రామములో నుత్తరపువైపున నొక భిక్షుక్యాశ్రమము (Nunnery) కట్టించి యందుననే యుండి యామె దేహము సాగక పలుచుకొనెను.

క్రీ. పూ. ౨౪౨-లో అశోకమహారాజు సప్తస్తంభశాసముల వేయించి యందుఁ దాను ధర్మాభివృద్ధికై చేసిన ప్రయత్నముల సింహావలోకనము (Review) చేయుచుఁ బశువధ చేయఁగూడదని శాసించెను.

క్రీ. పూ. ౨౪౦-లో నశోకుఁడు సన్నాధిని యయ్యె. భిక్షువయినఁగాని ముక్తిలేదని బౌద్ధసిద్ధాంత మయినందున నీతఁడు వైరాగ్యము గలవాఁ డగుటచే భిక్షువయి రాజ్యముయొక్క పాలనాంశముల యువరాజునకును, మంత్రులకు

కును వదలెను. కాని రాజ్యములోని ముఖ్యవిషయముల దానే విచారించుచు నుండెను. శాసనములన్నియు నితనిపేరటనే వ్రాయుచుండిరి.

ఈతని రాజ్యకాలమందు నీతని రాజధానిలో నొక బౌద్ధభిక్షువులపరిషత్తు జరిగినదని యిదివఱకే వ్రాసియున్నాము. ఈపరిషత్తురాజు సన్నద్ధునించిన తరువాత జరిగియుండును.

అశోకుని రాజ్యవిస్తారము.

వాయవ్యదిక్కున హిందూకుశపర్వతమువఱ కీతని రాజ్యము వ్యాపించి యుండెను. అనగా ప్రస్తుతపు ఆఫ్ గానిస్థాన్ రాజ్యమంతయు, బలచిస్థాన్, సింధ్ ప్రాంతములును ఆరాజ్యములోనివేయెయుండెను. సవాత్, బాజౌర్ అను కొండకనుమలప్రదేశమును, కాశ్మీర నేపాళదేశములును అశోకునికి లోబడియుండెను. కాశ్మీరమున నీతఁడు శ్రీనగరమును పట్టణము కట్టించెను. అది యిప్పడు రాజధానియై యుప్పుచున్నది.

తూర్పున గంగానది ముఖమునొద్దనున్న తామ్రలిప్తి (ప్రస్తుతపు తాంబూక్) వఱకు బంగాళమంతయు నీతని తాతకాలముననే స్వాధీనపడెను. క్రీ. పూ. ౨౯౧-లో నీతఁడు కళింగమును జయించెను. ఆంధ్రదేశము స్వతంత్ర రాజులచే బరిపాలింపబడుచు నశోకునికి సామంతరాజ్యముగానున్నట్లు గానవచ్చెడిని.

దక్షిణమున మైసూరురాజ్యమువఱకును నశోకుని రాజ్య మున్నట్లు లచ్చటి యాతని శాసనములవలన దోచుచున్నది. అంతకుదక్షిణముననున్న పాండ్య, చేర, చోళ, కేరళ దేశములు స్వతంత్రములయి యుండె. వానిపై నశోకునికి నేమియు సధికారము లేకయుండెనని చెప్పవచ్చును.

ఇట్లశోకునిరాజ్యవిస్తారమంతయు లెక్కచేయఁగా దక్షిణములోని కొన్ని చిన్ని రాజ్యములు తప్ప ప్రస్తుత మింగ్లీషువారి స్వాధీనమందున్న హిందూదేశ మంతయును, బలచిస్థానమును, ఇంగ్లీషువారిస్వాధీనములోలేని ఆఫ్ గానిస్థాన్ నేపాళదేశములును అశోకచక్రవర్తికి లోబడియుండి యాతని 'చక్రవర్తి' ఖిరుదును సార్థకపఱచెనని చెప్పవచ్చును.

పాటలీపుత్ర రాజధానియందుండి మధ్యదేశమును రాజే స్వయముగా బాలించుచుండె. దూరపుప్రదేశముల నేలుటకై రాజవంశపువారు రాజప్రతినిధులుగాఁ బంపఁబడుచుండిరి. ఆశోకునికాలమున నిట్టిరాజప్రతినిధులు నలుగురుండిరి. వాయవ్యప్రాంతములఁ బాలించు రాజప్రతినిధికి తక్షశిల రాజధానిగానుండెను. పంజాబు, సింధ్, కాశ్మీరము, సింధునదయునకు నావలిదేశములును ఈప్రతినిధిసత్తాలోనివి. పూర్వప్రాంతము నేలుటకొక ప్రతినిధితో శలిలోనుండె. తోశలియెచ్చటనుండెనో యిప్పుడు నిశ్చయముగాఁ జెప్పటకువీలులేదు. ఈ తోశలినిధిపతియే కలింగదేశమును గూడఁ బాలించుచుండెను. పశ్చిమప్రాంతములగు మాలవ, గుజరాత్, కాఠియవాడ్ దేశములఁ బాలింప నొక ప్రతినిధి యుజ్జయినిలో నుండెను. నర్మదానదికి దక్షిణమునందుండు ప్రాంతములఁ బరిపాలింప నొక ప్రతినిధి యుండె. ఇట్లు నలుగురు రాజప్రతినిధులుండిరి.

శిలాశాసనములు.

ఆశోకమహారాజు తనప్రజలను రాజువలెఁ బాలింపక ధర్మగురువువలెఁ బాలించెను. ప్రజలధర్మాభివృద్ధికై యాతఁడు ధర్మశాసనములఁ జెక్కించి తన రాజ్యమునం దంతటను, ప్రజలబాటలలోను, సంతలనిమిత్తమైకాని యాశ్రయనిమిత్తమైకాని ప్రజలు విశేషముగా గుంపులుకూడుచోట్లను వేయించెను. ఆశోకునిశాసనము లీదేశములోని మిక్కిలి పురాతనశాసనములు. ఇంతకంటెఁ బురాతన శాసనములు మఱియేవియులేవు. ఈశాసనములవలన ఆశోకునిచరిత్ర మనకుఁ దెలియుచున్నది. ఈశాసనము లతనిరాజ్యమందంతటను అనగా హిమాలయము మొదలుకొని మైసూరువఱకును పూర్వసముద్రము మొదలుకొని పశ్చిమసముద్రమువఱకును వ్యాపించియున్నవి.

ఈశాసనములు ప్రాకృతభాష ననగా నప్పటిజనులు మాటలాడెడు భాషలో వ్రాయఁబడినవి. ఇందలి యక్షరములు రెండువిధము లయినవి. హిందూదేశముయొక్క వాయవ్యపు సరిహద్దుమీఁది శాసనము లన్నియు

తుకోష్ఠీ లిపిలో వ్రాయబడినవి. ప్రస్తుతపు అరబ్బీ, పారసీ భాషల కీ లిపియే మూలము. ఇది కుడివైపునుండి యెడమ వైపునకు ననగా నపసవ్యముగా వ్రాయబడును. కడమశాసనములన్నియు బ్రాహ్మీలిపిలో వ్రాయబడినవి. ఇది యెడమ వైపునుండి కుడివైపునకు వ్రాయబడును. ప్రస్తుతపు దేవనాగరి యక్షరములకును, తెలుగు కన్నడములయక్షరములకును ఈ బ్రాహ్మీలిపియే మాతృక. అశోకుని శాసనములలోని లిపి సామాన్యజనుల కిప్పుడు తెలియదు. పాశ్చాత్య పండితులెంతో శ్రమపడి యాయక్షరముల నన్నిటిని గనుగొనిరి. అశోకునిచే వేయింపబడిన శాసనముల నన్నిటిని మనకుఁ దెలిసినంతవఱకు సీక్రింది యెనిమిదివిధములుగా విభజింపవచ్చును.

౧. పదునాల్గు శిలాశాసనములు.—ఇవి క్రీ.పూ. ౨౫౭, ౨౫౬-లో వేయింపబడియె. ఇందు ధర్మసిద్ధాంతములు బోధింపబడినవి. ఈ పదునాల్గు శాసనములు నేడుస్థలములలోనున్నవి.

౨. రెండు కలింగశాసనములు.—క్రొత్తగా జయింపబడిన కలింగదేశములోనివి. క్రీ. పూ. ౨౫౬-లో వేయింపబడియె.

౩. మూడు గుహాశాసనములు.—ఇవి గయయొద్ద బరాబరు అనుచోట్ల, క్రీ. పూ. ౨౫౭-లోను, క్రీ. పూ. ౨౫౦-లోను, అజీవికులను జైనమతస్థుల కొఱకుఁ గట్టబడిన మహావిహారములలోఁ జెక్కబడినవి. ఈశాసనములు రాజుయొక్క దానమును వర్ణించును.

౪. రెండు తెరాయెస్తంభ శాసనములు.—ఇవి క్రీ. పూ. ౨౪౯ లో రాజు నేపాళమునకు వెళ్ళినపుడు వేయించినవి.

౫. ఏడు స్తంభశాసనములు.—ఇవి రాలిస్తంభముల మీద జెక్కబడినందున వీనికి నీపేరుపెట్టబడియె. ఈశాసనములు క్రీ. పూ. ౨౪౯; ౨౪౭ లో వేయింపబడి యాఱుచోట్ల వీని ప్రతులు గలవు. మొదటి పదునాల్గు శాసనములలో వర్ణించిన ధర్మమునే యీశాసనములలో విపులముగా విశదీకరించి యేడవశాసనములో ధర్మాభివృద్ధికై యశోకుడు చేసిన ప్రయత్నము లన్నియు వర్ణింపబడినవి.

౬. పరిశిష్ట స్తంభశాసనములు—ఇవి క్రీ. పూ. ౨౪౦-లో వేయింపబడియె.

౭. లఘు శిలాశాసనములు—ఇవి క్రీ. పూ. ౨౩౨-లోనో ౨౩౧-లోనో యనఁగా నశోకుఁడు రాజ్యమునకు వచ్చినతరువాత నలువదియొక్క సంవత్సరములకు వేయింపబడియె. ఇవి యశోకుని యంతిమసంవత్సరమున జెక్కింపబడియెఁ గాబోలును.

౮. భౌభౌశాసనము—ఇదియుఁ బైశాసనములు చెక్కించిన సంవత్సరముననే వేయింపబడియె. ఇందు సన్న్యాసియైన రాజు, బుద్ధభిక్షులకును భిక్షుకీజనమునకును, నితరజనులకును, బుద్ధుని భాషణములన్నియు సుభాషితములయినప్పటికి నందు నేడువచనముల విశేషశ్రద్ధతోఁ జదువుటకును ననుష్ఠించుటకును బోధించెను.

ఇట్లశోకమహారాజుచే జనోపయోగమునకై క్రీ. పూ. ౨౫౭-నుండి క్రీ. పూ. ౨౩౧ వఱకును శాసనములు చెక్కింపబడినట్లు గానవచ్చుచున్నది.

ఈశాసనములలో ధర్మముయొక్క స్వరూపమును, ధర్మప్రచారమునుగూఁతించి చేసిన యేర్పాటులును వర్ణింపబడినవి. తర్కవిత్తర్కములుగానియుక్తివాదముగాని చేయక ధర్మ స్వరూపము స్పష్టముగా వర్ణింపబడినది. సత్ప్రవర్తనయు భూతదయయు ముఖ్యముగా ధర్మ స్వరూపమని చెప్పబడినది.

భూతదయ.

పిటీలికాది సకలభూతములను దయతోఁ జూడవలయుననియు, నేజీవమును జంపఁగూడదనియు నమ్మిక కలవాఁడు గావున దన సువారములో నంతకుఁ బూర్వము భోజనమునకై జరుగుచున్న పశువధను నాపివేసెను. ¹ అశోకుని తాతయైన చంద్రగుప్తుని కాలమునుండియు మృగయావినోదము రాజుల కత్యంతప్రియమై యుండెను. కాని యన్యాయముగా నిరపరాధములగు నరజ్యమృగములఁ జంపుట తగదని యశోకుఁడు వేటాడుట చాలించెను. వేటకు బధు

1. ౧-వ శిలాశాసనము.

అగా రాజ్యములోని ప్రజల కష్టములగుఁగొనుటకును, పవిత్రమైన స్థలములను జనులను చూచుటకును, ధర్మబోధచేయుటకును దేశయాత్రచేయుట మంచిదని కాసింఁచెను.¹ తన రాజ్యములోని ప్రజలు కొన్ని మృగముల నెన్నఁదును జంపనేకూడదనియు, మాంసాహారులయిన శూద్రాదులుగూడ సంవత్సరములో నేఁబదియాఱు విశిష్టదినములందు నెట్టి ప్రాణులను జంపఁగూడదనియు నాజ్ఞాపించెను.² (క్రీ. పూ. ౨౪౩). దయామయుడగు నీరాజు పశువుల రోగచికిత్సకై పశువైద్యశాలల నిర్మించెను.³ భూతదయ యింతకు మించనేరదుగదా?

తలిదండ్రుల గౌరవించుట.

అశోకుఁడు చేసిన రెండవబోధ, కొమారులు తమతలిదండ్రులను గురువులను పెద్దలను మిక్కిలి గౌరవముతోఁ జూడవలసినదని. అట్లే పెద్దవారును తమ కుమారులను సేవకులను, దయతోను వారికిఁ దగిన మర్యాదతోను జూడవలెనని యాజ్ఞాపించెను. బంధువులను, భిక్షువులను (సన్న్యాసులను), బ్రాహ్మణులను గౌరవముతోఁ జూచి వారివిషయమై యాదాగ్యముఁ గనఁబఱుపవలెను.

సత్యప్రియత్వము.

అశోకుఁడు బోధించిన మూడవధర్మము సత్యము. ఈ మూడుతత్త్వములును నీక్రింది ౨-వ శిలాశాసనమునందు సంగ్రహముగాఁ జెప్పఁబడినవి. ఆశాసనముయొక్క భాషాంతర మిందు నిచ్చుచున్నారము:

“పియదశి⁴ యిట్టనికాసింఁచె: తలిదండ్రులమాట వివలయును. అట్లే భూతదయను బాటింపవలయును; సత్యము మాటలాడవలయును. ఇవి యనుష్ఠింపవలసిన ధర్మముయొక్క లక్షణములు. గురువును గౌరవింపవలెను. బంధువుల మన్నింపవలెను. ఇది దీర్ఘాయుఃప్రదమగు పురాతనధర్మమర్యాద. మారవులు దీని ననుష్ఠింపవలయును.”

2. ౨వ శిలాశాసనము. 3. ౧వ స్తంభశాసనము. 4. ౨వ శిలాశాసనము.

5. పియదశి (ప్రియదర్శి) యనునది యశోకుని బిరుదునామము.

పరమతసహిష్ణుత.

తాను బౌద్ధధర్మాభిమాని యయ్యును అకుశోడు పరమతములయెడ ద్వేషము లేనివాడయి యన్నిటిని సమభావముతోఁ జూచుచుండె. బౌద్ధభిక్షువులకు నాశ్రమములు కట్టియిచ్చినట్లే యజీవుకు లనబడు జైనులకును గట్టించి యిచ్చెను. బౌద్ధాచార్యుల గౌరవించినట్లే బ్రాహ్మణుల గౌరవించుచుండెను. ఇది యీ మహాత్మునియందుండిన గొప్ప గుణములలోని గొప్పగుణము. తాను. నమ్మినధర్మము నాచరింపవలసినదేకాని యితరుల మతములను నిందచేయుఁ గూడదనియు, నన్నిధర్మములలోను నింద్రియ నిగ్రహము, పవిత్రాచరణము ముఖ్యములని చెప్పబడినందున నన్నిధర్మముల ముఖ్యసిద్ధాంతము లొకటియే యనియు, భేద మముఖ్యమైన విషయములను గుఱించిన దని తెలిసికొన వలయు ననియు, మతసంబంధమైన చర్చలలోఁ బరస్పర నిందావ్యంజకశబ్దములనుపయోగింపఁగూడదనియు శాసించెను.² ఇప్పుడు మామత మెక్కువ మామత మెక్కువ యని పోరాడువా రశోకుని శాసనములు చదివితెనను పరమత సహిష్ణుత (Religious toleration) నేర్చుకొనియెదరుగాత.

బాటసారులకు వసతులు.

ఒక దేశమునుండి మఱియొక దేశమునకు నడచి వెళ్ళెడి బాటసారులకు వీలుగా నుండుటకు నచ్చటచ్చట స్తంభములు వేయించి వానిపైఁ గ్రోశములసంఖ్య వేయించు నాచారము అశోకుని తాతయగు చంద్రగుప్తునికాలమునుండియుఁ గలదు. అశోకుని ప్రభుత్వమున మనుష్యులకును పశువులకును నీడనిమిత్తమై త్రోవపొడుగున మట్టిచెట్లును మామిడితోఁపులును వేయింపబడియె ; క్రోశ క్రోశమునకును బావి యొకటిత్రవ్వింపబడియె ! చావడులు కట్టింపబడియె ; జలపానప్రదేశములు మనుజులకొఱకును బశువులకొఱకును నిర్మింపబడియె. ³

2. 3 - వ శిలాశాసనమును, ౧౨-వ శిలాశాసనమును బాడనగు.

3. ౭-వ స్తంభశాసనము; ౨-వ శిలాశాసనము.

బౌద్ధ శాలలు.

రోగార్తు లెవ్వరైనను వారికి నౌషధంబు లిచ్చుటకు నీయద్వితీయకరుణా మూర్తియగు నశోకచక్రవర్తి, తనరాజ్యమంతటను బౌద్ధాలయముల నేర్పఱచెను. సర్వజీవులయందును గరుణగలవాఁడు గావున నీవైద్యశాలలలోఁబడువు లకుఁగూడ నౌషధంబు లిచ్చున ఘోషింపఁ జేసెను. అంతటితోఁ దృప్తిఁ జెందక తనకు స్నేహితులుగానున్న యితరరాజులరాజ్యములలోను దనధన మునెట్టి యిట్టి యౌషధశాలలఁ గట్టించెను. ఉత్తరమున హెలెనిస్టిక్ ఏషియా (Hellenistic Asia) యనఁబడు దేశములలోఁగూడ నశోకుని యౌషధశాల లుండెను! ఈ శాలలకుఁ గావలసిన యౌషధులఁ దోటలలో వేయించుచు, నితరస్థలములనుండి తెప్పించుచు నౌషధసంగ్రహము చేయుచుండిరి.⁴

ధర్మాధికారులు.

తన శాసనముల ననుసరించి ప్రజలు ప్రవర్తించుచున్నారో లేదో కనుఁగొనుటకును, నపరాధుల దండించుటకును నీరాజు ధర్మాధికారుల నేర్పఱచెను. ప్రజల నీతిని గాపాడుటయు వీరిలోఁ గొందఱి పని యుండెను. ⁵ వీరు గాక సాధారణ రాజకీయాధికారులనఁగాఁ బ్రస్తుతముగవర్నర్, కమిషనర్, కలెక్టర్ అనఁబడు వారివంటి యధికారులు సంచారమునకు వెడలివచ్చుచు జనులను గుంపులుగాఁ జేర్చి వారికి ధర్మోపదేశము చేయుచుండవలెనని రాజు శాసించెను. ⁶

పరరాజ్యములకు ధర్మోపదేశకుల నంపుట.

తన రాజ్యములో ధర్మాభివృద్ధి వైని వర్ణించినప్రకారము చేసి యంతటితోఁ దృప్తినొందక, తాను నమ్మినమతమును నీతి కల్పనలను జగత్తంతయుఁ బ్రసరించునట్లు చేయుటకు ననన్య సామాన్యుడగు నశోకుఁడు యత్నింపసాగెను. అందుకై ధర్మోపదేశకుల నేమించి, తనకు లోబడిన సామంతరా

4. ౪-వ శిలాశాసనము .5. ౫-వ ౧౨ శిలాశాసనములు; 2-వ స్తంభ శాసనము. 6. 3వ శిలాశాసనము. కలింగశాసనములు.

జాలరాజ్యములకును, తనకు లోబడక పోయినను స్నేహితులుగా నుండురాజు అదేశములకును వారిని బోధ నిమిత్తమై పంపెను. ఈ బౌద్ధధర్మోపదేశకులు (అనగా పాద్రిలు లేక మిషనరీలు) ఏయేదేశములకుఁ బంపబడిరో మన మశోకుని శాసనములవలనఁ దెలిసికొనవచ్చును.

క్రీ. పూ. ౨గిల-కుఁ బూర్వమనగా శిలాశాసనములు వేయనపుడు తిచ్చేతు దేశములోని కాంభోజుల దేశము, హిమాలయప్రాంతమందలిరాజ్యములు, కాబూలు కనుమలలోని గాంధారయవనదేశములు, వింధ్యపర్వతము లోను పడమటి కనుమలలోను ఉన్న పులింద పిఠేనికలను అనాగరికుల ప్రాంతములకును, కృష్ణా గోదావరీ మధ్యనున్న యాంధ్రదేశము అను నీ సామంత రాజుల రాజ్యములలోనికి నీరాజుయొక్క ధర్మోపదేశకులు వెళ్ళియుండిరి.

మిక్కిలి దక్షిణమునందలి చోళ పాండ్య కేరళ సత్యపుత్రరాజ్యములు స్వతంత్రముగా నుండెను. ఆరాజ్యములలోనికి నశోకుని ధర్మోపదేశకులు పంపబడిరి. సత్యపుత్ర దేశమనగా మంగళూరు మధ్యగా గలిగియున్న తుళువభాష మాటలాడు దేశమని కొండఱియభిప్రాయమై యున్నది.

మహేంద్రుడను తనకుమారుని, సఙ్ఘమిత్ర యను తనకూతును నశోకుడు సింహళమునకు ధర్మోపదేశకాగ్రము పంపెను. వారచ్చట నాటిన ధర్మబీజమే నేటికిని అచ్చటఁ బ్రబలియున్నది. ఈకథ మహావంశమున సింహళచరిత్రలో నున్నది. కాని మహేంద్రుడనువాడు అశోకుని కుమారుడు కాడనియు, దమ్ముడనియుఁ గొందఱు వ్రాసియున్నారు.

బర్మాదేశములోని పెగుప్రాంతమునకును ధర్మోపదేశకులు పోయినట్లు మహావంశకారుడు వ్రాసియున్నాడు. కాని యాయంశము శాసనములలోఁ జెప్పబడలేదు.

వైవి వర్ణించిన దేశములన్నియు హిందూదేశమునకుఁ జాట్టుప్రక్కవి. ఇవి గాక అప్పడు ఆంటియోక్ సెథియోస్ రాజుచే బాలింపబడుచున్న సీరియా

టాలెమీ ఖిలాదెల్ఖాసుచే నేలబడుచున్న యాజిప్తు (మిసర్), మూగ్యాశ్చ చే బరిపాలింపబడుచున్న సిరీక, అంటిగోనోస్ గొనాటన్ చే దొరతనము చేయబడుచున్న మ్యాసిడోనియా, అలెగ్జాండరుచే బ్రభుత్వము చేయబడుచున్న యెపిరస్, అనుదేశముల కన్నిటికి హిందూదేశమునుండి మతచార్యులు ధర్మోపదేశమునకై వెళ్ళియుండిరి. ఈదేశములందు నశోకునిచే బళవుల యుపయోగాగ్రమును, మనుష్యుల యుపయోగాగ్రమునుజీకిత్సాళాల లేర్పఱుపబడియె! అనగా నశోకునిబోధకులు (మిషనరీలు) ఏశియా, యూరోప్, ఆఫ్రికాఖండములలోని గొప్పగొప్ప రాజ్యములలో ధర్మోపదేశము చేయుచుండిరి.

ఇట్లు శౌద్ధధర్మమును జగత్తంతయు వ్యాపింపజేయ నశోకుడన్ని దేశములకును ధర్మోపదేశకులఁ బంపినందున శౌద్ధధర్మమత్యంతముగా నభివృద్ధియై క్రమక్రమముగా నితరమతముల మ్రింగివేసెను. తరువాత రెండువందల సంవత్సరములకుఁ బుట్టిన క్రైస్తవధర్మము రాజాశ్రయముచేతను, బ్రజల యాశ్రయముచేతను నభివృద్ధిఁ జెందినను నేటివఱకును జగత్తులో శౌద్ధమతమును మించలేకయున్నది. నేడుకైస్తవుల సంఖ్యకంటె శౌద్ధులసంఖ్యయే యెక్కుడుగా నున్నది. దీనికంతకును అశోకుని మతబోధకసంఘమే ముఖ్యకారణము. కాన నశోకుడు జగత్తునకంతకు నవీన ధర్మము నేర్పిన మహాభావుడని చెప్పవలసియున్నది.

ప్రస్తుతము క్రైస్తవ ధర్మబోధనిమిత్తమై అమెరికా యూరోపు దేశములనుండి బోధకులు వచ్చుట మనము చూచుచున్నాము. ఇటులు మతబోధనిమిత్తము పరదేశములకు బోధకులఁ బంపు పద్ధతి జగత్తునకు మొదట నేర్పినవాడు బుద్ధుడు. తరువాత సుదాహరణ పూర్వకముగా నభివృద్ధిపఱచినవాడు ఆశోకుడు. బుద్ధుని యుపదేశకు లీదేశముననే బోధచేసిరి. ఆశోకుని యుపదేశకులు జగత్తంతయుఁ బ్రసరించిరి. ఇట్లు పరదేశమునకు నుపదేశకులఁ బంపియు, నాపధకాలాదులఁ గట్టించి లోకులకు నుపకారముచేసియు, ధర్మమత్తి

వృద్ధిచేయు మార్గములను జాద్ధులవలననే క్రైస్తవులు నేర్చికొని రనుటకు సందేహములేదు. ఇదియుఁగాక జాద్ధధర్మతత్త్వము లనేకములు తీసికొని పురాతన క్రైస్తవులు తమ ధర్మగ్రంథముల నిర్మించుకొనిరని కొందఱియభిప్రాయమై యున్నది. కాని యీవిషయ మింకను విచారణీయము.

అశోకుని స్వభావము.

పరమసానువుయొక్క సాత్విక సద్గుణములును, అసాధారణ చక్రవర్తియొక్క రాజ్యధురంధరత్వమును నొక్కచోటఁ గలిపి యీ యశోకుఁడు చేయఁబడినట్లు గానవచ్చెడిని. అహింసామాహాత్మ్య మెఱింగినతోడనే మాంసాహారమును మానుటయు, మృగయావినోదమును వదలుకొనుటయు, యుద్ధములవలనఁ బ్రజాత్యయ మగునని పరరాజ్యములఁ గలుచుటమాని 'కలింగ యుద్ధములో జరిగిన ప్రజాత్యయములో వేయవపాలు ప్రజాత్యయ మయినను నేను సహింపలేన'ని శాసించుటయుఁ జూడ నీతని సానుత్వము పదునాఱు వన్నె లది యని చెప్పకతప్పదు. రాజ్యతృప్తిచే లక్షలకొలది జనులను నాశమందించెడి ప్రస్తుతపు రాజు లీ యశోకునిచరిత్ర చదివిత్రైనను బ్రజాత్యయకర కృత్యముల మానుదురుగాక. 'పరులెంత యపకారముచేసినను పియదసి శాంతముగా సహించు' నని చెప్పెడి రాజుయొక్క సత్వగుణము మనమువినుచున్న సాక్రెటీస్ తుకారాము వేమన మొదలగు సానువులగుణమును బోలినదియని చెప్పుట కేమి సందేహము? అశోకునిప్రభుత్వములో నున్న రాజ్యముయొక్క సువ్యవస్థయే యాతని రాజ్యధురంధరత్వమును వేనోళ్ళఁ గొనియాడుచున్నది. ఆతఁడు తనప్రజల కష్టములను వినుటకునెప్పుడును సిద్ధముగా నుండెను. రేయ్యంబవల్లిట్లు ప్రజాసుఖమునకై పాటుపడుచు నంతటితో సంతృప్తి చెందక తాను సోమరినని నిందించుకొనును. ఇట్లు తనరాజ్యమును రక్షించుకొనుచు దూరదూరదేశములందుండు విఖ్యాతరాజులతో స్నేహముచేయుచు వారి రాజ్యములలోనికిఁ దనధర్మోపదేశకులను బంపుటమాడఁగా నశోకుఁడు, ప్రస్తుతము ఇంగ్లండ్, జర్మనీ, అమెరికాదేశములలోనిప్రభుత్వము వారికిఁ గల సాను

శ్రద్ధంబును, దూరదృష్టియు, రాజకార్యధురంధరత్వమును గలిగియుండెనని చెప్పటకు సందేహములేదు.

ఇట్టి యద్వితీయ చక్రవర్తియగు నశోకమహారాజు (క్రీ. పూ. ౨౩౨-లో విర్యాణము చెందినట్లు గానవచ్చుచున్నది.

మౌర్యవంశావసానము.

అశోకుని మరణానంతరము మౌర్యవంశపురాజులప్రతాపము తగ్గఁజొచ్చి యది కొలదికాలములలోనే (క్రీ. పూ. ౧౮౨-లో యంతరించెను. అకథ విచ్చట గొంచెములో ముగించెదము.

అశోకుని పుత్రులనుగుఱించి మనకు విశేషమేమియుఁ దెలియదు. అతనికి కాయావకీయను రాణియు తీవరుడను కుమారుఁడు నుండినట్లు లాకశాసనము వలనఁ దెలియచున్నది. అశోకునికి మొదట అసంధిమిత్రయను భార్యయొకఁడెకదనియు, నామెకు కునాలుఁడను కుమారుఁడుండెననియు, నామె మరణానంతరము అశోకుఁడు తివ్యరక్షిత యను నామెను వివాహమాడెననియు జొకవదంతికలదు. ఈ కునాలునిగుఱించియు, నాతనిసవతితల్లియగు తివ్యరక్షితనుగుఱించియు మనదేశమున సారంగధరచిత్రాంగులనుగుఱించి చెప్పు కథ వంటి కథయొకటి చెప్పెదరు. అందువలనఁ గునాలుని కన్నులు తీయింపఁబడెనట. కాని యీచిత్రకథ నమ్మఁదగినదిగాదు. అశోకునికి జతాకుఁడను నొక కుమారుఁడుండెననియు, నీతఁడు కాశ్మీరమునకు రాజయ్యెననియు నచ్చటినుండి యాతఁడు పరదేశీయులఁ గొందఱు వెడలఁగొట్టించి కనాజ్ వఱకును రాజ్యమును గెలిచెననియు, బౌద్ధధర్మమునకు శత్రువుగానుండి యాతఁడును అతని భార్యయగు నీశాన్యాదేవియు ననేక శివాలయములఁ గట్టించిరనియుఁ గాశ్మీరమున వాడుకకలదు. కాని శాసనమునందుఁ బేర్కొనఁబడిన తీవరుఁడుతప్ప ఇతరు లుండిగా లేదాయని మనము సంశయింపవలసియున్నది. ఈతీవరునిగుఱించి మనకెక్కువగా సేమియుఁ దెలియదు.

అశోకుని మరణకాలమువఱకు నొక కుమారుఁడయిన జీవించి యుండనందున నాతనిమనుమడుగు దశరథుఁడు రాజయినట్లు గానవచ్చుచున్నది. (క్రీ.

పూ. ౨౪౧.) ఈతనితండ్రిపేరు సయకుండని విష్ణుపురాణమునందుఁజెప్పబడి యున్నది. ఈ దశరథుఁడు నాగార్జునపర్యతమునొద్దఁ దాతగారు కట్టించిన యజీవిక జైనుల మతములో నొకశాసనము చెక్కించెను. దశరథునికాలము నకో తరువాతఁ గొంత కాలమునకో కళింగులును, ఆంధ్రులును స్వతంత్రులైరి. దశరథుని తరువాత నలుగురు రాజులైరి. మౌర్యవంశపు కడపటిరాజుపేరు బృహద్రథుఁడు. ఈతఁడు మిక్కిలి దుర్బలుఁడు. ఈతనికి బుష్కమిత్రుఁడను వాఁడు సేనాపతి యై యుండెను. పుష్కమిత్రుఁడొకనాఁడు తనప్రభువునకు పై న్యమంతయుఁ జూపుమిషను తనబలములన్నియు నిల్పియుంచి, చూడవచ్చిన రాజుపైఁ దిరుగఁబడి యాతనిఁ జంపెను. ¹

ఇట్లు మగధరాజులగు మౌర్య లింతటితో నంతరించిరి. కాని తరువాత నీ వంశమువా రనేకశతాబ్దములవఱకుఁ జిన్న చిన్న మండలాధీశులుగా నున్నట్టా తోచుచున్నది.

శుంగవంశపురాజులు.

బృహద్రథ మౌర్యుని పైనాధీశ్వరుడగు పుష్కమిత్రుఁడు తనరాజును జంపి మౌర్యరాజ్యమున కంతకును క్రీ. పూ. ౧౮౪-వ సంవత్సరమున రాజయ్యెను. ఈ వంశమునకు శుంగవంశమని పేరు. వీరు పాటలీపుత్రము రాజధానిగాఁగలిగి నర్హదానదివఱకు రాజ్యముచేసిరి. పశ్చిమమునఁ బంజాబుదేశమును, నర్హదానదికిదక్షిణమునందలి దేశములును, వీరికి లోబడక స్వతంత్రములయ్యెను.

పుష్కమిత్రుని రాజ్యముయొక్క యుత్తరాగ్రములో బ్యాక్తియా రాజునకు బంధువగు మేనాండరు అను యవనుఁడు హిందూదేశముపై దండెత్తినచ్చి సాకేతమును మాధ్యమిక దేశములును (రాజపుత్రస్థానములోని చిత్రూరియొద్ద దేశమును) ముట్టడించెను ; మఘరానగరమును సౌరాష్ట్రమును (కాథియవాడ్) ఆక్రమించెను. కాని తుదకుఁ బుష్కమిత్రుని పై న్యము లీపరరాజును యమ విక్రమముచే నీదేశమునుండి వెడలఁగొట్టెను (క్రీ. పూ. ౧౮౩). భూ

మౌగమున హిందూదేశమునకు వచ్చిన యూరోపియ రాజులలో నీతఁడు కడపటివాఁడు. అటుపిమ్మటవచ్చిన యూరోపియ రాజులు జలమార్గమున వచ్చిరి. ఇట్లు ఆల్బెర్ట్ డురూ, శెల్ట్యూకన్, మెనాండరు అను యూరోపురాజు లీదేశమునకు వచ్చి, మొదటఁ గొంతజయమును రాజ్యమును సంపాదించిరి. కాని యీదేశపురాజుల శౌర్యసాహసముల నెదిరించి కాశ్వతముగ నిచ్చట నిలువలేక తుదకీదేశమునుండి వెడలిపోవలసినవారయిరి. ఇది యప్పటి హిందువుల పౌరుషమునకు వన్నెగదా!

కలింగదేశాధీశ్వరుడగు ఖాం ముండు ఈ కాలమునందుననో, యంతఃకగొంత పూర్వమో పుష్పమిత్రునితోఁ బోరాడి యాతనిని గొన్ని యుద్ధములలో వోడించెను. కాని పుష్పమిత్రుఁడు త్వరలోనే బలములఁ గూర్చుకొని తనరాజ్యమును వృద్ధిపఱచినట్లు కావచ్చెడిని.

ఈతనికి అగ్నిమిత్రుఁడను కుమారుఁ డుండెను. మాళవికాగ్నిమిత్రమను కాలిదాసకృతమైన నాటకములోని నాయకుఁ డీ అగ్నిమిత్రుఁడే. తండ్రి జీవితకాలమునందీతఁడు విదికాపట్టణమందుఁ బుష్పమిత్రునికి దక్షిణమున నగ్రదానదీవఱకుండు రాజ్యమునకుఁ బ్రతినిధిగా (Viceroy) రాజ్యముచేయుచుండెను. ఈతఁడు విదగ్ధరాజునోడించి యాతనిరాజ్యములో సగమాతని పినతండ్రికిప్పించెను, వీరి యిద్దఱిరాజ్యములకు వరధానదియే పాలిమేరగా నేర్పఱుపఁబడియె. అగ్నిమిత్రుని పట్టపుదేవిపేరు ధారణి. ఈ దంపతులకు ఐసుమిత్రుఁడను కుమారుఁడు గలిగె. ఈ ఐసుమిత్రుఁడు తన తాతగారగు పుష్పమిత్రుని సేనాపతిగ నుండెను.

ఇట్లు కూర్కగా.....:డును గల యారాజు, అశ్వమేధయాగముఁజేయ నిశ్చయించి యశ్వమును వదలి, దానిరక్షణార్థమై వెంటఁ దనమునుమని సైన్యములతోఁ బంపెను. ఐసుమిత్రుఁ డాగొట్టుమువెంటఁ జోయి యడ్డమువచ్చినవారినిజయించుచు ముఖ్యముగా సింధునదపుటొడ్డున గొట్టమును బట్టుకొనిన యవనాశ్వకుల జయించి, గొట్టమును విడిపించుకొని తాతయొద్దికి జయజయధ్వనులతో వచ్చెను. తరువాతఁ బుష్పమిత్రుఁ డశ్వమేధ

ఈ గ్రంథమును వైభవముతో జేసెను. ఈ విషయములన్నియుఁ గాళిదాసుని వాక్రిందివాక్యములవలనఁ జేటపడగలవు:

‘శ్రీరస్తు. విదికానగరమందున్న చిరంజీవియై మాపుత్రుఁడగు నగ్నిమిత్రుని సేనాపతియైన పుష్పమిత్రుఁడు ప్రేమపూర్వకముగా నాలింగనముచేసి యజ్ఞశాలనుండి పుట్టెంచిన పత్రిక. నేను రాజయజ్ఞ దీక్షితుఁడ నయి ముండి నూలుపురు రాజపుత్రులను దోడిచ్చి మన వసుమిత్రుని దురంగరక్ష శార్థము సంవత్సరముక్రిందట నియోగించి తనమనసువచ్చినట్లుగా సంచరించు ఎకయి గుఱ్ఱమును విడిచి పెట్టితిని. అది సింధునదదక్షిణతీరమునఁ దిరుగుచుండఁగా దాని నశ్వసేనాధిపతియైన యొక యవనుఁడు పట్టుకొనియె. అప్పుడు మధ్యసేనలకు ఘోరయుద్ధము సంభవించె. అతులధన్వితగు వసుమిత్రుఁడు వాగుఱ్ఱమును తీసికొనిపోవ యత్నించిన యాశక్తువుల నోడించి నాయుత్తమాశ్వమును మఱలించెను. అంశుమంతుఁడు సగరున కశ్వమును దెచ్చి యిచ్చినట్లుగా నాపాత్రుఁడు నాకు యజ్ఞాశ్వమును దీసికొనిరాఁగా నేనిప్పుడు చేయఁగలిగిన యాయజ్ఞమునకు నీవు రోషముమాని వధూజనసహితముగాయు క్రమయమునకు రావలయును.’¹

మహాభాష్యములోని కొన్ని వాక్యములనుబట్టి పతంజలి యాయశ్వమే ధయాగ మప్పుడుండెననియు, అతఁడు పుష్పమిత్రునికి సమకాలినుడనియు, గొందఱు పాశ్చాత్యు లాహించియున్నారు. కాని వారి యూహలు సరియైనవికావు. పతంజలి యంతకుఁబూర్వ మాఱువందలయేండ్లక్రిందనే యుండెననుట కాధారము లున్నవి. 2

ఈరాజు బ్రాహ్మణధర్మమునం దభిమానము గలవాడయి యజ్ఞయాగాది క్రతువులు విశేషముగాఁ జేసెను. కాని గొందఱు వ్రాసినటులు బౌద్ధులఁ జేడించెననుటకు నేమియు నాధారము లేదు.

1. (మాళవికాగ్ని మిత్రము. ౫-వ యంకము.) 2. Vide Kunte's Vicissitudes of Aryan Civilization in India.

పుష్యమిత్రుడు క్రీ. పూ. ౧౮౮-లో మృత్యుచెందెను. అంతవఱకు యువ రాజుగను దక్షిణరాజ్యమునకు రాజప్రతినిధిగను ఉన్న యగ్నిమిత్రుడూ రాజయ్యె. ఈతని తరువాత సుజ్యేష్ఠుడనువాడు రాజ్యమునకు వచ్చె. ఈతడు పుష్యమిత్రుని రెండవకుమారుడు కాబోలును. ఈతఁ డేడునందర్న రములు రాజ్యముచేసెను. సుజ్యేష్ఠుని తరువాత వసుమిత్రుడు పట్టాభిషిక్తుడయ్యె. ఈతనితరువాత నీతని తమ్ముడగు సుమిత్రుడు రాజ్యమునకు వచ్చెను. ఈతడు విషయాసక్తుడు. ఎప్పుడును నటులతో సహవాసము చేయుచు నాటకములఁ జూచుటయందే కాలము గడపును. ఒకనాఁ డీతఁడు నాటకములో నిమగ్నుడయి యుండ మిత్రదేవుడనువాఁ డీతని తల్మద్రుంచివేసెను. తరువాతఁ గొన్ని దినములవఱకు నీతని వంశజులు రాజ్యముచేసిరి. కాని యనామధేయులయి తమమంత్రుల చేతులలోని కీలుబొమ్మలుగ నుండిరి. తుదకు నీవంశములోని పదియవరాజుగ దేవభూతి యనువానిని నాతని మంత్రియగు వసుదేవుడు చంపి రాజ్యమును దా నాక్రమించుకొనియె. (క్రీ. పూ. ౬౩.).

కాణ్యవంశము.

ఈ వసుదేవుడు బ్రాహ్మణుడు; కణ్వగోత్రజుడు. కావున వీరిది కాణ్యవంశమయ్యె. ఈవంశమునుగుఱించి మన కంతగా నేమియుఁ దెలియదు. ఈవంశమున నలుగురు రాజులు నలుబదియైదేండ్లు రాజ్యముచేసినట్లును (క్రీ. పూ. ౬౩-౨౭), కడపటిరాజు క్రీ. పూ. ౨౭-లో నాంధ్రరాజుచేఁ జంపఁబడినందున ఈవంశ మంతమందినట్లును వాయుమత్స్యపురాణములవలనఁ గానవచ్చుచున్నది. మగధరాజ్య మంతటితో నడుగంటెను.

అంధ్ర¹రాజులు.

మగధరాజ్యము తరువాత హిందూదేశములో మిక్కిలి యున్నతదశ ననుభవించినది నాంధ్రరాజ్యము.

పురాతనగ్రంథములన్నియు వెదకిచూడఁగా నాంధ్రజనుల పేరు మొట్టమొదట నైతరేయబ్రాహ్మణములోఁ గానవచ్చుచున్నది. ¹ ఐతరేయబ్రాహ్మణము

క్రీ. పూ. ౧౦౦౦ సంవత్సరప్రాంతమున రచింపఁబడినదని విద్వాంసులు నిర్ణయించియున్నందున నిప్పటికి మూడువేల సంవత్సరములక్రింద నాంధ్రులను జనులున్నట్లు నిశ్చయింపవచ్చును. వితరేయబ్రాహ్మణములోని వర్ణన చూడఁగా నప్పటి యాంధ్రులు ఉత్తరదేశములోని యార్యులతో బోరాడిలేచివచ్చి దండకారణ్యములోని యనార్యజనమధ్యంబున నివసించెడి యొక తెగవారగు నార్యులని తోచుచున్నది. వాల్మీకిరామాయణమందును, భారతమందును నాంధ్రదేశవర్ణనలు కలవు. కాని యందువలన మనకు విశేషాంశము లేమియుండెలియవు. తరువాత క్రీ. పూ. ౩౦౦ సంవత్సరప్రాంతమున నాంధ్రరాజ్యము మహాశివుని తదశయం దున్నట్లు చంద్రగుప్తుని యాస్థానమందున్న మేగాస్థనీసుని రాయబారి వ్రాసియున్నాడు. హిందూదేశమునందు నాకాలమునఁ జంద్రగుప్తుని రాజ్యముతప్ప ఆంధ్రరాజ్యమునుమించిన మఱియొక రాజ్యము లేకయుండె. ఆంధ్రరాజ్యమునం దప్పుడు ముప్పదిదుగ్గములును, లక్షకాల్వలమును, రెండువేల గుఱ్ఱపునైస్యంబును, వేయి యేనుగులును ఉండెను. ఆంధ్రదేశపురాజులు అశోకునిసమయమున (క్రీ. పూ. ౨౫౬) నాతనికి సామంతులయియుండినటు లాతని శాసనమువలనఁ గానవచ్చుచున్నది.¹ కాని యశోకుని మరణానంతరము (క్రీ. పూ. ౨౩౧) ఈయాంధ్రరాజులు మగధేశ్వరులను లక్ష్యపెట్టక పూర్తిగా స్వతంత్రులయిరి.

ఇట్లు స్వతంత్రులయిన రాజులవంశము పురాణాదులలోను, శాసనాదులలోను ఆంధ్రీవంశమనియు, శాతకర్ణవంశమనియు వర్ణింపఁబడియున్నది. ఈవంశపురాజులు మొట్టమొదటఁ గృష్ణా గోదావరీ నదుల ముఖముల నదుమననఁగాఁ దూర్పుసముద్రమునంటిన ప్రదేశమునఁ దమరాజ్యము గలవారయి, క్రమక్రమముగాఁ గృష్ణాగోదావరీ నదుల మూలమువఱకును, మగధదేశమువఱకును రాజ్యమును నాక్రమించుకొనిరి. పౌరాణిక యుగములోఁ బాశుకన్య రాజులు పశ్చిమమునుండి తూర్పునకుఁ బ్రసరించినటు లీయాంధ్రులు తూర్పునుండి పశ్చిమమువఱకు జయించుచుఁ బోయిరి. అందువలన వీరికిఁ దూర్పున

జోక రాజధానియు, బళ్ళిమీమున నొక రాజధానియుఁగావలసినచేసెను. వెంటనే మొదట నీరాజులకు శ్రీకాకుళము రాజధానిగా నుండెను. ఈ శ్రీకాకుళము కృష్ణానదిముఖమునొద్ద కృష్ణాజిల్లాలోని చల్లపల్లి జమీందారిలో నున్నది. ఇచ్చట నాంధ్రవిష్ణుదేవాలయముఁ గలదు. ఒకానొకరాజు విష్ణ్వంశమున విచ్చటఁ బుట్టెననియు, నాతని ద్యోతకముగనే యీదేవాలయమునిర్మింపఁబడి యె ననియుఁజెప్పుదురు. క్రీ. శ. ౧౧౧౧-లోఁ గృష్ణదేవరాయలవారు 'కలింగదేశ విజగీషామనీషం దండెత్తిపోయి విజయవాటిం గొన్ని వాసరంబులుండి శ్రీకాకుళ నికేతనుడగు నాంధ్రమధుమధు సేవింపఁబోయి' నప్పుడు విష్ణు చిత్రియముగ్రంథము తెనుఁగునరచింప నాతనిఁ బరిగొల్పి:—

‘గీ. తెలుఁ గదేలయన్న దేశంబు తెలుఁగేను

దెలుఁగువల్ల భుండఁ దెలుఁగొకండ

యెల్ల నృపులుఁగొలువ నెఱుఁగవే బాసాడి

దేశభాషలందుఁ దెలుఁగులెస్స.’

అని చెప్పినది యీ నాంధ్రవిష్ణుదేవ; ఇది యటుండె. ఈ శ్రీకాకుళము కాక నాంధ్రులకుఁ గొంతకాలము అమరావతియు ధర్మకోటయు రాజధానులు గానుండెనని కొందఱు వ్రాసియున్నారు. రాజ్య మభివృద్ధిమైనతరువాత వీరికిఁ బ్రస్తుతము వైతల్ అనఁబడు ప్రతిష్ఠానపురము పశ్చిమరాజధానిగా నుండెను. రాజ్య మభివృద్ధిమైనతరువాతఁ జరుక్కులవలెనే యాంధ్రరాజులును పూర్వం ద్రులు పశ్చిమాంధ్రులని రెండు తెగలవారలు వేరువేరుగ రాజ్యముచేయుచుండిరిని కొందఱు పండితులయభిప్రాయము ¹ కాని యందులకుఁ బ్రబలమైన నిదర్శనములు లేవు. ఒక్కవంశమువారి యుభయత్ర రాజ్యముఁ జేసినట్లు గావచ్చుచున్నది.

పురాణములలోని వర్ణనలు చూడఁగా నీవంశములో ముప్పదుగురు రాజులు పాలుగువందల యేబదియాలు సంవత్సరములపాటు రాజ్యముచేసినట్లు లేర్పడు.

1. ఇది ముఖ్యముగా డాక్టరు భాండార్ కర్ గారి యభిప్రాయము.

చున్నది. వారందరిపేర్లు చుట్ట నుదాహరించుట యనావశ్యకము. అందు ముఖ్యమైనవారిని వర్ణించినఁజాలును.

మగధరాజుల ధిక్కరించి స్వతంత్రులయిన రాజులలో మొదటివాఁడు శ్రీముఖుఁడు (క్రీ. పూ. ౨౨౦); రెండవవాఁడు 'కన్వ' అనఁబడు కృష్ణుఁడు. వీరు మహాశూరాగ్రేసరులయి యనేకరాజులను జయించి యాంధ్రరాజ్య పుణ్యాలిమేరను గోదావరి మూలస్థానమగు నాసికాత్ర్యంబుకేంద్రమువఱకును జరిపిరి.

మూడవవాఁడో నాల్గవవాఁడో యగు నాంధ్రరాజు తనసఖుడగు శూరవేలుడను కళింగరాజుయొక్క సాహాయ్యముపై యొక ప్రచండ చతురంగసేనను బంపెను (క్రీ. పూ. ౧౬౮). ఈకాలమునుండి రమరమి నూట యేబది సంవత్సరములవఱకు నీయాంధ్రరాజుల చరిత్ర మన కంతగాఁ దెలియదు. అప్పటి శాసనములు కానవచ్చుట లేదు.

క్రీ. పూ. ౨౭-వ సంవత్సరమున నాంధ్రవంశపురా జొకఁడు కాణ్యవరశబాడగు మగధరాజును జంపి మగధరాజ్యమును ఆక్రమించుకొనియె నని యిదివఱకే వ్రాయఁబడినది. ఇట్లు గాణ్యరాజును జంపినవాఁడు ఆంధ్రరాజులలో మొదటివాఁడగు శ్రీముఖుడే యని పురాణకారులవ్రాసిరి. కాని యీ యుభయులకాల మొక్కటికానందున నీమాటనచ్చుటకు వీలులేదు. కాణ్యరాజగు సుశర్మను జంపినవాఁడు, ఆంధ్రరాజులలోఁ బండ్రెండవవాఁడగు మంతలకాళకర్ణి, పదుమూడవవాఁడగు శాళకర్ణి, పదునాల్గవవాఁడగు ప్రథమపులుమాయి యను నీముగ్గురిలో నెవ్వఁడోయొక్కఁడై యుండును. అట్టి వాఁడు వీడే యని నిశ్చయముగాఁ జెప్పటకు వీలులేదు.

ఈ వంశములోని పదునేడవరాజగు హేలుడనువాడు విక్రమార్కుఁ, ఖోజ, కృష్ణరాయ సదృశుడయి, విద్వాంసులను గవులను నాదరించుచుఁ దానును విద్వాంసుఁడును గవియనయి యుండె. (క్రీ. శ. ౬౮). ఈతఁడు 'సప్తతి' యను గ్రంథంబొకటి ప్రాకృతంబున రచించెను. 'బృహత్కథా' యను గ్రంథంబును, కాలత్ర వ్యాకరణమును ఇతని మంత్రులు వైశాచీభా

మన రచించిరి. వైశాచీ యనునది ప్రాకృతభాషలో నొకభేదము. ఇట్టిరాజా దేశభాషాభివృద్ధికై మిక్కిలి పాటుపడినట్లు గానవచ్చుచున్నది. ఇట్టిరాజ చంద్రు లేరికిఁ బూజ్యులు కారు?

తరువాత నాంధ్రవంశవృక్షములోని నిరుపదియొకటవవాడగు మొదటి విలివాయకురుఁ డనువాఁ డాఱునెలలుమూత్రము రాజ్యముచేసెను. (క్రీ. శ. ౮౪.) ఈతనికి 'చకోరుఁడు' 'రాజతశాతకర్ణి' యనుబిరుదునామము లుండెను. ఈతఁడు నాసిక్కి పుత్రుఁడు. అనఁగా నీతని తల్లి వసిష్ఠగోత్రమువారి యింటి యాడుబడుచు. ఈరాజునొద్ద నుండి తరువాతిరాజులందఱును దమతల్లుల పేళ్ళు శాసనాదులలోఁ జెప్పినందున వీరితల్లులు విఖ్యాతవంశజ లనియు, లేక విద్యాదిగుణములచేఁ బ్రఖ్యాతలనియు మన మాహింపవలసియున్నది.

ఈతని కుమారుడగు శివాలకురుఁ డిరుపదియెనిమిది సంవత్సరములు (క్రీ. శ. ౮౫-౧౧౩) రాజ్యముచేసెను. ఈతనికి మాధవీపుత్రుఁ డనియు, శివశత కర్ణుడనియు, శక సేనుడనియు బిరుదులు కలవు. ఇందువలన నీతఁడు శక వంశపు పరరాజుల నోడించినట్లు గానవచ్చెడిని.

ఈతని కుమారుడగు రెండవ విలివాయకురుఁ డిరుపదియైదేండ్లు (క్రీ. శ. ౧౧౪-౧౩౮) రాజ్యము చేసెను. ఈతఁడు గౌతమీపుత్రుఁడు. ఆంధ్ర రాజులలో నందఱిలో నీతఁడు మిక్కిలి పరాక్రమవంతుఁడును స్వదేశాభిమాన పూరితుఁడును నగునని చెప్పవలసినదేహము లేదు. శక, పహ్లావ, యవనులు అను విదేశీయులనేకు లీరాజు రాజ్యమునకు వచ్చుటకుఁబూర్వమే బలచిస్థాన మొదలయిన పశ్చిమదిక్కులనుండి హిందూదేశములోఁ జొరఁబడి యచ్చటివారిని గెలిచి, యింకను ముందుకువచ్చి యాంధ్ర రాజ్యములోఁ గొంతభాగముఁగూడ నాక్రమించుకొనిరి. ఆంధ్రరాజుగ్రణ్యుడగు రెండవ విలివాయకురుని కాలమున నాంధ్రరాజ్యములోని పశ్చిమభాగమును ఆక్రమించుకొనియున్న పరరాజు 'సహపానుఁడు' అను షత్రువుఁడు (Satrap). ఈతఁడు తుహరాట వంశజుఁడు. ఈతఁడు పరదేశీయుఁ డయినందున హిందువులయందును వారిశాస్త్రములయందును ననుయోగలవాడయి వారినిమిక్కిలి

బాధకెట్టుచుండెను. ఇట్టి శత్రువుతో బోరాడి, విలివాయకుడు డాత నినిశ్రీ. శ. ౧౨౬-లో బూర్తిగ నోడించెను. ఇటులే యన్యదేశీయులగు రాజుల ననేకులనాశమొందించి దేశమును బారతంత్ర్యమునుండితొలగించి, స్వరాజ్యమును స్వధర్మమును నిలిపెను. ఈరాజు తల్లియు గౌతమగోత్రోద్భవయు నగు బలశ్రీయును వీరమాత శ్రీ. శ. ౧౪౪-లో వేయించిన జయశాసనమందు 'శకపహ్లావ యవనుల నాశమొందించి చాతుర్వర్ణ్యసంకరము గాకుండగఁ జేసినట్టియు, ధర్మశాస్త్రానుసారముగఁ బ్రజలయొద్దనుండి నైకొనిన పన్నుల యుక్తమగునటుల వెచ్చించినట్టియు' వీరాగ్రేసరునకుఁ దాను తల్లియైనటుల గౌరవపూర్వకముగాఁ జూడఁగములఁ జెక్కించెను.¹

ఈరాజు సహపానునిఁ గెలిచినతరువాత నచ్చటఁ దన ప్రతినిధిగా చస్తనుడనువాని నుంచెను. ఈతఁడు శకవంశజుడగు తేత్రపుడు. చస్తనుడుఁ డజ్జయిని రాజధానిగా రాజ్యమేలె. నాల్గవ శతాబ్దమున గుప్తవంశజుడగు విక్రమార్కుడు ప్రబలి యీరాజ్యమును ఆక్రమించుకొనువఱకు నీతనివంశజులే యచ్చట రాజ్యముచేయుచుండిరి.

శ్రీ. శ. ౧౩౮-లో రెండవ పులుమాయి రాజ్యమునకు వచ్చెను. ఈతఁ డాధరాజుల వంశవృక్షమునందు నిరువది నాల్గవవాడు. వాసిష్ఠీ పుత్రుడు. ఈతని తండ్రియగు రెండవ విలివాయకురునిచే నుజ్జయినికి తేత్రపునిగా నేమింపఁబడిన చస్తనుని మనుమడగు రుద్రమాన్ తేత్రపుడప్పడు డజ్జయినిని బాలించుచుండెను. ఈ రుద్రమానుని కూతురగు 'దక్షమిత్ర' యనునామెను ఈపులుమాయి వివాహమాడెను. కాని రాజ్యసంబంధమై మామకుమ నల్లునకును బోరాటంబయి యందు రుద్రమానుడే విజయుడయ్యె. అందువలన నాతఁడు అంధ్రుల రాజ్యములోని సౌరాష్ట్రము (కాథియవాడ్)-మాళవము, కచ్చము, సింధుదేశము, కొంకణము అనురాజ్యములను ఆక్రమించుకొని వ్యతంత్రుడయ్యె (శ్రీ. శ. ౧౪౫). ఈ రెండవపులుమాయి తన రాజ

ధానిని ప్రతిష్ఠానపుర మనబడు వైకట్ పట్టణమునకు మార్చెను. ఈతఁడు ముప్పదిరెండు సంవత్సరములు రాజ్యముచేసి మృతుడయ్యె (క్రీ. శ. ౧౨౦౦-౧౨౦౧).

ఈ రాజుకాలమునుండియే యాంధ్రవంశపు రాజుల వైభవదశ తగ్గఁ జొచ్చెనని చెప్పవచ్చును. తరువాత రాజ్యముచేసిన రాజులలో యజ్ఞశ్రీయన రాజమాత్రము పేర్కొనఁదగినవాఁడుగ నున్నాఁడు. ఈతఁడు గౌతమీత్రస్రూడు; క్రీ. శ. ౧౦౪ మొదలు ౨౧౩ - వఱకు నఱువదితొమ్మిదేండ్లు రాజ్యముచేసెను. ఉజ్జయిని త్రేత్రపులచే నాక్రమింపబడిన రాజ్యములలోఁ గొన్నిటిని గెలిచి, యచ్చటఁ జెల్లుబడినిమిత్రము వేండినాణెములఁ జేయించెను. ఓడయొక్క ముద్రగల నాణెము లీరాజుపేరు గలవి. అందువలన నీతనిరాజ్యములో సముద్రవర్తకము విశేషముగా నున్నట్లు మన మాహింపవచ్చును.

ఈరాజు తరువాత ముగ్గురురాజులు రాజ్యముచేసినట్లును దరువాత నేవంశ మంతరించినట్లును బురాణములవలనఁ గానవచ్చుచున్నది. క్రీ. శ. మూడవశతాబ్దమునందలి హిందూదేశచరిత్ర యంధకారబంధురమైయున్నందున నీయాంధ్రవంశ మెట్లంతరించినదియు వీరి రాజ్య మెవరాక్రమించుకొనినదియు స్పష్టముగాఁ దెలియదు. అయినను ఈరాజ్యమంతయు ననేకరాజులచే నాక్రమింపబడి చిన్న చిన్న రాజ్యములుగా మారె నని తోచుచున్నది. పశ్చిమరాజ్యమంతయు ఉజ్జయినివారాక్రమించిరి. ఉత్తరమున రాష్ట్రకూటులును కాలచూరి రాజులును ప్రబలిరి. క్రీ. శ. ౨౪౯-లో కాలచుర్యులాంధ్రులను ఓడించిరి. అప్పటినుండియే కాలచుర్యులకము ప్రాసంధమయ్యె. దీనినే చేదిశక మనియెదరు. దక్షిణమున కాదంబులు, పల్లవులు, వేంగిరాజులు ఆంధ్రరాజ్యమును ఆక్రమించుకొనిరి. ఈలాగున నీమహాత్మరమైన యాంధ్రరాజ్యము మూడవ శతాబ్దమందుఁ దునుకలు తునుక లయ్యెను.

ఈ యాంధ్రరాజులు మొట్టమొదట బౌద్ధమతస్థులుగానుండి కృష్ణ గుంటూరు మండలములలోని అమరావతి జగ్గయ్యపేట మొదలగుస్థలములలో

జాధన్మాపముల గట్టించిరినియుఁ దరువాత వారు బ్రాహ్మణమతములుగ మారి పనియ్యఁ దోచుచున్నది. అయినను నీవిషయ మింకను విచారణీయము.

శక, పల్లవ, యవన, బ్యాక్టీయన్ కుశనులను

పరదేశీయులు.

అలెగ్జాండరునకు దరువాతి గ్రీకురాజులు హిందూదేశమునకుఁ దగిలి యున్న బ్యాక్టీయా యను దేశమును ఏలుచుండిరి. ఆంధ్రరాజులు మహా వైభవమునం దున్న కాలమున హిందూదేశపు ఉత్తర పశ్చిమములనుండి యా బ్యాక్టీయను లనేకులు మన దేశములోనికి వచ్చిరి. క్రీ. పూ. ౧౩౦-లో నీ బ్యాక్టీయనులను ట్యురేనియను లనువారు గెలిచిరి. అట్లోడిన బ్యాక్టీయను లనేకు లీదేశమునకు విశేషముగా వచ్చి యచ్చటచ్చట రాజ్యముల నేర్పఱచు కొని కొన్ని దినంబులకు హిందువులలోఁ గలిసిపోయిరి.

పశ్చిమ ప్రాంతముగు మార్వాదేశమున నున్న శకరాజుల నచ్చటిదేశ స్థులందఱును గలసి క్రీ. పూ. ౧౭-లోఁబంజాబులోని కారురునోద్దనోడించిరి. అప్పటినుండియే విక్రమసంవత్సరము ప్రారంభమాయెను. క్రీ. శ. ౧౨౬-లో నాంధ్రరాజగు రెండవవిలవామకురుఁడు నహపానుడనువాని నోడించిన సమాచార మప్పటివఱకే వ్రాయఁబడినది.

కనిష్కమహారాజు.

ఈ శాకులను దరువాత పల్లవు లనఁబడు పార్థియనులుజయించిరి. వారిని కుశనవంశజులు జయించిరి. ఈవంశమునఁ గనిష్కఁడను రాజు క్రీ. శ. ౧౦-డవశతాబ్దారంభమునందు విఖ్యాతిఁ జెందెను. అశోకుని తరువాత జాధన్మర్మునందు మిక్కిలి శ్రద్ధగలిగి దాని యభివృద్ధికై పాటుపడినరా జీతఁడే. ఈ తని ఖ్యాతి హిందూదేశమునందే గాక చీనా, టిబ్బెట్, మంగోలియా మొదలయిన దేశములందును ఇప్పటికిని వ్యాపించియున్నది. ఈతఁడు క్రీ. శ. ౧౨౦-వ సంవత్సరముననో, లేక, ౧౨౧-వ సంవత్సరముననో రాజ్యారూఢుడయ్యెను. ఈతనిరాజ్య ముత్తరమున కాబూర్త నుండును, దక్షిణమున వింధ్య పర్వతమునకును వ్యాపించియుండెను.

కనిష్ఠుడు కాశీ దేశముఁ గలిచి యచ్చటఁ గనిష్ఠపురమును నిర్మించెను. ప్రస్తుతము దీనిని కానిస్పూరు అనియెదరు. కనిష్ఠుని కాలమునుండియు నక్కరు కాలమువఱకును గల కాశీ దేశచరిత్ర కన్ఘాఙ్కృతమైన రాజతరంగిణీ గ్రంథమునందు వర్ణింపబడినది. ఈరాజు పాటలీపుత్రము నఱుకును జయించి, యచ్చటనున్న యశ్వఘోషుడను బౌద్ధాచార్యునిఁ దనవెంటఁ గొని పోయెనట.

ఈతని రాజధాని పురుషపుర మనఁబడు ప్రస్తుతపు పేషావర్ పట్టణము. అచ్చట నీతఁ డొక గొప్ప గోపురము కట్టించెను. అది పదుమూడంతస్తులు గలిగి నాలుగవందల యడుగులకంటె నెక్కుగ నుండెను. అది చిత్రవిచిత్రముగాఁ జెక్కబడినకట్టతోఁ జేయఁబడియె. తరువాతికాలమున నిది రెండు మూడు పర్యాయములు కాలిపోయెను. దాని నప్పటిరాజులు మరలఁగట్టించిరి. ఈగోపురమునొద్దనే యొక గొప్పవిహారమనఁగాఁ బౌద్ధసన్న్యాసలయాశ్రమ ముండెను. ఈయాశ్రమము తరువాత పెక్కువందల సంవత్సరముల వఱకును విద్యాప్రీతమని ప్రఖ్యాతిఁ జెందియుండెను. ఈ యాశ్రమము గజ్జిమ ముందుచేత నాశమందింపఁబడినట్లు గానవచ్చెడిని.

పరరాజుల జయించుట.

ఈ కనిష్ఠమహారాజు పార్థియనుల నెదిరించి యోడించెను. హిందూ దేశములోని రాజ్యములతోఁ దృప్తిజెందక యితఁడు తిబ్బేటుదేశమున కుత్తరమునందును పామిర్ నకుఁదూర్పునను ఉన్న కాష్గర్, యార్కుండ్, ఖోటాన్ అను దేశముల జయించెను. ప్రస్తుతమువలెనే యప్పుడును నీదేశములు చీనారాజునకు లోబడి యుండెను.

చీనా రాజ్యములోని యీభాగమును జయించినచీనా వాఱతో సంధిచేసికొని, యాసంధిలోని యంశములను దప్పక వారు నడుపుటకై బామినుగాఁ

I. మిక్కిలి మనోహరమైన యీ చరిత్ర కాకినాడలో నరస్వతీ ప్రస్తావన కాగిపతులచే దెనిగింపఁబడినది.

జీనాదేశపు సరదారులను వెంటదీసికొని వచ్చెను. అందుఁ జీనారాజు పుత్రుఁడును ఒకఁడుండె. కనిష్ఠుఁ డీచీనావారిని మిక్కిలి గౌరవముతోఁ జూచుచు వారు ఉష్ణకాలము వర్షాకాలము శీతకాలములం దుండుటకు వేలువేలుస్థలముల నేర్పఱచెను. కాబూలున కవతలనుండు కపిశి యనువోట నున్న యాశ్రమ ముష్ణకాలమున మిక్కిలి చల్లగా నుండుటవలన నది చీనా రాజపుత్రుని యుష్ణకాలపు నివాసస్థల మయ్యెను. ఈరాజపుత్రుఁడు తాను చీనాదేశమునకుఁ బోకమునుపు అసంఖ్యధన మాయాశ్రమమునకు నిచ్చెను. అందువలన నేడవ శతాబ్దమున హుయెన్ స్యాంగు వెళ్ళి చూచువఱకును నీరాజ పుత్రుని పేరచ్చటినన్నాస్థులు మిక్కిలి గౌరవముతోఁ దలఁచుకొనుచుండిరి.

ఈ చీనా రాజపుత్రుఁడు చలికాలమునఁ బంజాబు దేశములోఁ గాపురముండుచు వచ్చెను. అతఁడు గాపురముండెటిచోటికిఁ 'జీనాపతి'యని పేరు పడెను. ఇచ్చటను నొక బౌద్ధాశ్రమ ముండెను. దీనికి నీరాజపుత్రుఁ డనేక లక్షలు వెలగల బంగారపు కణికలును, రత్న మాణిక్యములును నిచ్చె. ఈధనముపై యక్షరాజగు వైశ్రవణుఁడు కాపుగానుండి యెవ్వరిని దానివద్దకు రానీయకయుండెననియు, హుయెన్ స్యాంగు వచ్చినప్పుడు ఆవిహారముబాగు చేయుటకు ధనము కావలసివచ్చినందున, నాతఁడు ధూపదీపాదికములచే వైశ్రవణుని సంతృప్తునిఁజేసి యాశ్రమము బాగు చేయుటకుఁ గావలసిన ధనముమాత్రము తీయించి తక్కినధనంబును మరలఁ బాతివేయించె ననియు నొక వింతయైన కథ కలదు.

కనిష్ఠుఁడు మొదట నన్యమతస్థుఁడుగానుండి తరువాత బౌద్ధమతస్థుఁ డయ్యెనని చెప్పెదరు. అశోకునివలెనే యితని పూర్వచరిత్రను గుఱించి యనఁ గా బుద్ధమతమును స్వీకరించుటకుఁ బూర్వపు చరిత్రను గుఱించి యనేక కథలు కలవు. కాని వాని నన్నిటిని మనము నమ్ముటకు వీలులేదు. ఈతని వాణిములవలన నీతని మతము క్రిమముగా మాటుచు వచ్చినట్లు మాత్రము గానవచ్చుచున్నది. ఈతని మొదటివాణిములమీఁద నూర్యచంద్రుల ప్రతి

మలు గ్రీకు పేర్లతో (హీలియస్ Helios; సెలీనే; Selene) వేయబడినవి. ఈ నాణెములలో గ్రీకుభాషయు, గ్రీకురములును వాడబడినవి. తరువాతి నాణెములమీద గ్రీకు పాఠశీక-హిందూ దేశములలోని దేవతల



ప్రతిమలు వేయబడినవి. భావపురాతన పాఠశీకభాష; లిపిగ్రీకు. కడపటి నాణెములమీద బుద్ధుని ప్రతిమయు, గ్రీకురములతో నాతని పేరును వేయబడినవి. అట్టిబంగారు నాణె మొకటి యీ ప్రక్కన గను

పఱచబడినది. ఇందు నాణెముయొక్క రెండు వైపులనున్న ప్రతిమలు చూపబడినవి. కుడి వైపుది బుద్ధుని ప్రతిమ.

ఈరాజు కాలమునందు జౌద్ధాచార్యుల నాల్గవపరిషత్తు జరిగెనని యిది వఱకే వ్రాసియున్నాము. ఈపరిషత్తునకు వసుమిత్రుఁ డనువాఁ డ్రాగాసనాధిపతిగానుండెనట. 'వైభాషికులు' 'సర్వాస్తివాదు' లనబడు జౌద్ధసంప్రదాయములవారి భాష్యము లిచ్చట సంగీకరింపబడిన వట.

కనిష్కరా జీరువదియైదు సంవత్సరములో ముప్పది సంవత్సరములో రాజ్యము చేసి క్రీ. శ. ౧౫౭ ప్రాంతమున మృతుఁ డయ్యెను.

కనిష్కుని తరువాత హవిష్కు వాసుదేవులనువారు రాజ్యము చేసిరి. తరువాత క్రీ. శ. ౧౨౫ వఱకు నీవంశము క్రమక్రమముగా నంతరించెను. వీరిని పృథమమున పాఠశీకులగు సెనానియన్ వారును దరువాత గుప్తవంశము వారును జయించిరి.

గుప్తవంశము.

నాల్గవయైదవ శతాబ్దంబులలో శ్వేతహూణు (White Huns) లను దేశదిమ్మరులయిన యల్లిరి మూఁకలు (Nomadic Hords) పాఠశీక హిందూ దేశములందుఁ జొరబడసాగెను. అప్పుడు కనాజ్ దేశమును గుప్తవంశవారు

నాజులు పరిపాలింపుచుండిరి. ఆంధ్రరాజుల ప్రభ తగ్గిన యొక శతాబ్దమునకు పీఠంశపురాజులు తలయెత్తసాగిరి.

క్రీ. శ. ౨౮౦-వ సంవత్సర ప్రాంతమున మగధదేశములో గుప్తుడను వాడొకడుండెను. వాడు శూద్రుడు. ఎటులో వీడు మహారాజు వీరుడు ను సంపాదించెను. ఈతని మనుమండగు మొదటి చంద్రగుప్తుడను వాడు లిక్షవి వంశపువారింటి యాడుబడుచును వివాహమాడెను. లిక్షవివంశపువారు జౌద్ధయుగమున విఖ్యాతిజెందిన రాజులని చదువరులెరింగియే యున్నారు. వారిసాయమునను, తన శౌర్యముచేతను నీతడు క్రీ. శ. ౩౨౦ లో బ్రయాగవఱకు రాజ్యమునునాక్రమించుకొనెను. ఇదియే గుప్తసామ్రాజ్యమునకు బ్రారంభము. ఈతని కుమారుడు సముద్రగుప్తుడు.

సముద్రగుప్తుడు.

(గ్రహరమి క్రీ. శ. ౩౨౬-౩౨౫.)

ఈతడు డుత్తర హిందూదేశములోని యనేకరాజ్యములను దక్షిణమున రామేశ్వరమువఱకున్న రాజ్యములను గెలిచి యనేకరాజులవలన గప్పము లందుకొనియె. ఈతని దిగ్విజయములను గుఱించి యొకశాసనము ప్రయాగలో నున్నది. ఇందలి పద్యాదికములు హరిసేనుడనురాజుకవితే వ్రాయబడి యున్నవి. ఇందుల పద్యములలో శాసనముగల స్తంభముమీదనే చెక్కబడినవి. ఇందు సముద్రగుప్తుడు నాలుగుసారులు దండయాత్రలకుఁ బోయి, యొకసారి దక్షిణములోని పదునొకండుమందిరాజులను, రెండవసారి ఆర్యావర్తములోని తొమ్మిండుగురు రాజులను, మూడవసారి ఆరణ్యక నాయకులను, నాల్గవసారి పరిహద్దుమీది రాజులను గెలిచినట్లు లున్నది. ఈతడు మౌర్యచంద్రగుప్తుని రాజ్యమంతవిస్తారముగల రాజ్యమును సంపాదించె ననుటకు సందియము

తేదు. తనవిజయములను జగత్తునకుఁ దెల్పుటకై యీరాజు అశ్వమేధయాగము చేసెను. అప్పు డాతఁడు తన యశ్వమేధ నూచకముగు నాణెముల వేయించెను. అట్టి నాణె మొకటి యీక్రింద గనఁబలుపఁ బడినది. అశోకుని వలె



నే యీతఁడును దూరదూరదేశపు పరరాజులతో స్నేహముచేసి వారి యొద్దకు రాయబారులఁ బంపుచుండెను. ఈతని ప్రభుత్వసమయము నందు నీతని యనుజ్ఞ వడిసి సింహళ

దేశపురాజగు మేఘవర్ణుఁడు బుద్ధగయలో బోధవృక్షమునొద్దఁ దనదేశము నుండి వచ్చెడి బౌద్ధయాత్రికులకుఁ గాను, ఒక భవ్యమయిన విహారముఁ గట్టించెను. ఇందు మూడంతస్తులును, అటు విస్తీర్ణమైన చతుశ్శాలలును (Halls), చక్కని చెక్కడపుఁబనియు, వెండిబంగారములతోఁ జేయఁబడి రత్నములు చెక్కఁబడిన బుద్ధప్రతిమయు నుండెను. ఏడవ శతాబ్దమున విందు వేయిమంది బౌద్ధసన్యాసు లుండిరి. ఈరాజు సంగీతసాహిత్యములందు మిక్కిలి ప్రవీణుఁడగు 'కవిరాజు' అను బిరుదును వహించెను.

రెండవచంద్రగుప్తుఁడు.

(క్రీ. శ. 32౫-౪౧3.)

స్కంధగుప్తుని కుమారుడగు చంద్రగుప్తుఁడు, అప్పటివఱకుఁ దమకు లోఁబడని పంజాబు, గుజరాత్, బెంగాల్ దేశముల గెలిచెను. డిల్లీపట్టణములో మౌళ లోహస్తంభముమీఁద నీ జయములనుగుఱించి వ్రాయఁబడినది. పశ్చిమక్షత్రపులని (Western Satraps) పేరొందిన యుజ్జయిని రాజులగు శకనృపతుల నీతఁడు క్రీ. శ. 3౮౫లో గెలిచెను. ఇందుచే నీతనికి విక్రమాదిత్యుడను బిరుదనామము వచ్చెను. ఈతని కాలముననే ఛాపియన్ అను చీవా బాటసారి యీదేశమునకు వచ్చెను.

కుమారగుప్తుడు.

(క్రీ. శ. ౪౧౩-౪౧౫.)

ఈతఁడును తాతవలెనే పరాక్రమవంతుఁడయి యశ్వమేధ మొనరించెను. ఈతని యవసానకాలమున శ్వేతహూణులువచ్చి యాతని రాజ్యమునకు మిక్కిలి బాధ కలుగఁజేసిరి. వీరిఁడుగాక పుష్పమిత్రమను రాజ్యపు రాజుతో నీతనికి యుద్ధము సంభవించెను. అందు నీతనికిఁ బ్రథమమున గొప్పపరాజయము సంభవించెఁగాని యీతని కుమారుఁడగు స్కంధగుప్తుఁ డనువాఁడు మిక్కిలికష్టపడి రాత్రి భూశయ్యసయితము చేసి శత్రుని జయించెను.

రెండవ స్కంధగుప్తుడు.

(౪౧౫-౪౨౦.)

ఈరాజు మిక్కిలి పరాక్రమవంతుఁడు. ఉసుశ్య మందలవలె వచ్చెడి శ్వేతహూణు (White Huns)లఁ దాను రాజ్యమునకువచ్చిన యొకసంవత్సరములోనే మాళవములో నోడించి, వారిని నీదేశమునుండిపాఱఁదోలి యవనదేశమునందును దనపరాక్రమముఁ గనఁబఱచెను. పరరాజుల నోడించి, దేశమునకు స్వాతంత్ర్యము నొసఁగి యాతఁడు తనతల్లియొద్దికి వెళ్ళి వందేమాతరమ్మని నమస్కారము చేసెను. అప్పు డాశూరమాతకుఁ గల్గిన యానందమును నెవ్వరైనను వర్ణింపఁగలరా?

ఈతని వృద్ధావస్థలో మరల హూణు లీతని రాజ్యముపైకి వచ్చినట్లులును, కొంతభాగ మ్రాక్రమించుకొనినట్లును గానవచ్చెడిని. ఈ స్కంధగుప్తుఁడు క్రీ. శ. ౪౨౦ ప్రాంతమునఁ బరలోకగతుఁడయ్యె. ఈగుప్తవంశముయొక్క వైభవ మంతటితో సమాప్తమయ్యెనని చెప్పవచ్చును. తరువాత త్వరలోనే రాజ్యమంతయు ఛిన్న విచ్ఛిన్నమై 'గుప్త' రాజులు చిన్నమాండలిక రాజులయిరి.

దేశస్థితి.

ఇంతవఱకు నాకాలమందలి రాజులను, రాజవంశములను గుఱించి వ్రాయబడినది. ఇంక నప్పటిదేశస్థితియు, సామాన్యజనాచారములను, వారి వాగవికారము మొదలగువానినిగుఱించి విచారితము. మనవారు చరిత్రలూ వ్రాయనందున మనకీ యంశములు తెలియుట దుర్లభము. అయినను మన దేశమున కప్పుడప్పుడు వచ్చిన యన్యదేశీయు లీదేశమునుగుఱించి వ్రాసియుంచిన యంశములనుబట్టి మన కప్పటిస్థితి కొంతవఱకుఁ దెలియుచున్నది. క్రీ. శ. మూడవశతాబ్దమునఁ జంద్రగుప్త మౌర్యునికాలమున మెగస్థీన్ అను రాయబారి వ్రాసియుంచిన యంశము లీవఱకే వర్ణింపబడినవి. తరువాత రమారమి యేడువందల యేండ్లకు 'గుప్త' వంశజుడయిన శివరాజు చంద్రగుప్తుని రాజ్యసమయమున షాహియాన్ అను నొక చీనాదేశస్సుడగుబౌద్ధయాత్రికుడగు శాద్ధతేత్రములఁ జూచునిమిత్తమును, బౌద్ధధర్మగ్రంథముల నభ్యసించునిమిత్తమును హిందూదేశమునకువచ్చెను. ఈతఁ డీదేశమున నాఱుసంవత్సరము (క్రీ.శ. ౪౦౫-౪౧౧)లుండి యప్పటిస్థితినిగుఱించి కొంత వ్రాసియుంచినాడు. ఆవ్రాతఁజూడఁగా నప్పుడు రామరాజ్యమయి యున్నటులు గానవచ్చెడిని. ఉత్తర హిందూస్థానములోని మధురానగరము మొదలు బేహార్ వఱకును నప్పుడు మధ్యదేశమనిపేరు. ఆదేశమునుగుఱించి యాబాటసారి యిట్లు వ్రాసియున్నాడు:—

‘పన్నులవలనఁగాని రాజకీయోద్యోగస్థులవలనఁగాని బాధలులేక ప్రజలు ముఖముగ నున్నారు. కమతపు భూములవ్యవసాయము చేయువారుమాత్రము పంటలోని కొంతభాగము రాజున కియ్యవలెను. వీరయినను ఇష్టమున్న వ్యవసాయము చేయవచ్చును; లేనియెడల భూమినివిడిచి వెళ్ళవచ్చును. అపరాధులకు శరీరశిక్షలువిధింపకయే రాజులు రాజ్యముచేయుచున్నారు! అపరాధులకు వారివారి యపరాధములనుసరించి కొలఁదిగనో గొప్పగనోదండగులు విధింపబడును. రాజుపై మరలమరలఁ దిరుగఁబడువారి కుడిచేయి తెగవేయుచు

దురు...చండాలురు తప్ప రాజ్యమం దెవ్వరును జీవహింసచేయరు; కల్లుత్రాగరు; ఉల్లిపాయగాని వెల్లిపాయగాని తినరు...కసాయి దుకాణములు గాని, పారాబట్టిలుగాని లేవు'!

ఈతఁడు పాటలిపుత్రములో నప్పటివఱకు నిలిచియుండిన యశోకమహారాజుయొక్క మందిరాదికములను గుఱించి యిట్లు వ్రాసియున్నాఁడు; 'ఈ ప్రాకారంబులును, రాజద్వారంబులును, చెక్కడపు రాతిపనియు మనుష్యనిర్మితములు కావు.' ఈపట్టణమునొద్ద రెండు బౌద్ధవిహారము లుండెను. అందు నప్పుడు అఱువందల బౌద్ధసన్యాసు లుండిరి. అదియొక గొప్ప విద్యాపీఠమయి వందన నన్ని దేశములనుండియు విద్యార్థు లచ్చటికి విద్యనేర్చుకొనటకు వచ్చుచుండిరి. అచ్చట మూడుసంవత్సరము లుండి ఫాహియాన్, తన మతసంబంధమైన యనేకాంశముల నధ్యసించెను.

నుధ్యదేశములో మిక్కిలి శైద్ధపట్టణములుండెను; లోకులు ధనవంతులు గనుండిరి. దానధర్మములు విశేషముగానుండెను. బాటపాడుగన ననేకసత్రము లుండెను. లోకోపకార పారీణులును, విద్యావంతులును నగు పౌరులు పాటలిపుత్రమునందు నొక ధర్మోపధశాలఁ బెట్టించిరి. దానినిగుఱించి యా యాత్రికుఁడిట్లు వ్రాయుచున్నాఁడు: 'రోగముగల బీదలందఱును ఇచ్చటికి వచ్చెదరు. ఈ యాపధశాలలో వారినిజేర్చుకొని వైద్యుఁడెట్టిరోగమునకయినను మందిచ్చును; వారికి నన్న పానాదులన్నియు నచ్చటనే యియ్యబడును. అచ్చట వారు రోగము కుదురువఱకు నుండి బాహ్యనతోడనే వెళ్ళుదురు.' ఇట్లు మనశూర్వులు ధర్మోపధశాలల మహిమను జగత్తునందందఱికింబఁ బూర్వమే కనుఁగొనిరి. ఇదియంతయు నశోకునిబోధయొక్క ఫలమని చదువరులు జ్ఞాపకముంచుకొనియెదరుగాక. ఇట్టి యాపధశాల లాకాలమున హిందూదేశమునందుఁ దప్ప భూభాగమునం దెచ్చటను లేకయుండెను! పదవ శతాబ్దంబునఁ గాఁబోలు మొట్టమొదట యూరోపుదేశమున నిట్టియాపధశాల నిర్మింపఁబడినది!

సింధునదతీరమునుండి మధురాపురమువఱకుఁ గల ద్రౌదువందల మైళ్ళలోఁ జేరినది బౌద్ధసన్యాసులు గల యనేక విహారము లీబాటసారికిఁ గానుష్ఠానము. మధురాపురియొద్దఁ మూడువేల భిక్షువులకు నాశ్రయస్థానములయిన యాతీవది విహారము లుండెను. అందువలన నాకాలమున బౌద్ధమతము తీరమున విజృంభించి యుండెనని చెప్పవలసి యున్నది.

ఈబాటసారి పాటలిపుత్రమునుండి రాజగృహము, గయ, కాశి, చంపమొదలయిన బౌద్ధక్షేత్రములఁజూచి తామ్రలిప్తి (ట్రామ్లెక్) జేయు ఇది గంగానది ముఖమునొద్ద నున్నది. ఆకాలమున నిది యొక గొప్పరేక్షయెగుమతి దిగుమతులు విశేషముగాఁ గలిగియుండెను. ఇచ్చట రెండు సంవత్సరములుండి యా బాటసారి యొక గొప్పవర్తక నౌకనెక్కి సింహళమునకుఁ బోయెను. అచ్చట రెండేండ్లుండి మఱియొక వర్తకనౌకనెక్కి యనేక హిందువులతోఁ గూడి, తొంబది దినములకు 'జావా' యను యవద్వీపముఁ జేరెను. అప్పుడచ్చట ననేక బ్రాహ్మణులుండెరి. హిందువులు వర్తకముఁ జేయుట కచ్చటికి వెళ్ళుచుండిరి. హిందూ ధర్మమచ్చట నభివృద్ధి జెందుచుండె. ఫాహియాన్ అచ్చటనుండి మఱియొక పడవలో బయలుదేలి యెనుబదిరెండు దినములకు స్వదేశమగు చీనాకుఁబోయి చేరెను.

ఈ వృత్తాంతమునుబట్టి యాకాలమందు బ్రాహ్మణులుగూడ సముద్రము మీఁద వర్తకమునకై దూరదేశములకుఁ బోవుచుండిరియుఁ దామ్రలిప్తినుండి సింహళమునకును, సింహళమునుండి జావా సుమాత్రా ద్వీపములకును, అచ్చటనుండి చీనాదేశమునకును హిందువుల వర్తకనౌకలు తిరుగుచుండె ననియు, ౧౫౦౦-సంవత్సరములక్రిందట జావా సుమాత్రా ద్వీపములలో హిందూబ్రాహ్మణులు కాపురము చేయుచుండిరియు మనము నిశ్చయముగాఁ దెలిసికొనవచ్చును. పదునైదువందల సంవత్సరములకుఁ బూర్వ మెనుబది తొంబది దినములు సముద్రయాత్ర చేయు నార్యుల సంతతివారు నేడు పదునైడుదినముల సముద్రయాత్ర కూడదని వాదించుట చూడఁగా గార్యకారణసంబంధమున

గనుఁగొను తెలివిగలవా రందఱికిని నప్పటి మనయున్న తస్థితికిని, ఇప్పుడి యవసరస్థితికిని గల కారణము తప్పక గోచరముకాఁగలదు. నమ్మద్రయావ ము వలదని వాదించు ప్రస్తుతపు మహనీయులు తమ పూర్వుల వృత్తాంతమును బదివిమోనను విజ్ఞానవంతులయి తమ దురాగ్రహమును వదలి దేశాభివృద్ధినిమి త్తమై పరదేశములకుఁ బోయివచ్చినవారిని బాధింపకుండురుగాత.

శాస్త్రజ్ఞానాభివృద్ధి.

ఈకాలములో ముఖ్యముగా నభివృద్ధి చెందినది జ్యోతిషము. ఋగ్వేద కాలములోనే యార్యులు జ్యోతిషమును నభ్యసించఁ బ్రారంభించిరి. షాత్ర యుగములో నక్షత్ర చక్రముఁ గనిపెట్టి దానికిఁ బేర్లు పెట్టి, అయిన బిందువు లఁ గనుఁగొనిరి; చంద్రునిగతి ననుసరించి తిథినిగ్ల యము చేయునంత సామర్థ్య ము సంపాదించిరి. కాని యాకాలపు గ్రంథంబు లేమియుఁ గానరావు. జ్యో తిష సిద్ధాంతములు పదునెనిమిది కలవని గ్రంథకారులు వ్రాసియున్నారు. అందుఁ గొన్ని మాత్ర మిప్పుడు గానవచ్చుచున్నవి. మిగిలినవి లోపించినవి. అందు మొదటిది పరాశర సిద్ధాంతము. పరాశరతంత్రమున ప్రస్తుత మొకగ్రం థము కలదు. అందు యవనులు పేర్కొనబడిరి. కాన నది క్రీ. పూ. రెండవ శతాబ్దంబున రచింపఁబడినది యని యూహింపవచ్చును. రెండవది గర్గసిద్ధాం తము. ఇందుఁ గౌసలాది దేశములపై దండెత్తివచ్చిన బ్యాక్టీరియనులు మొద లగు శకవంశస్థులు పేర్కొనఁబడిరి. కావున నీ గ్రంథము క్రీ. పూ. ప్రథమ శతాబ్దంబునందు రచియింపఁబడియె ననవచ్చును. ఇటులే మఱి పదియఱు సిద్ధాంత గ్రంథములు గలవు.

జ్యోతిషము గాక యితర శాస్త్రంబులును ఈకాలమున నభివృద్ధిఁ జెం దెను. షడ్వర్చనములలోని సిద్ధాంతములకును బౌద్ధసిద్ధాంతములకును ఘర్షణ జరుగుచున్నందున ననేక తాత్త్విక గ్రంథములు హిందువులచేతను బౌద్ధులచేత ను ఈకాలమున వ్రాయఁబడియె. షడ్వర్చనములలోనియూహలను అపేక్ష మా త్రములును నూత్రకాలమునందలిచే యైనను వానికిఁ బ్రస్తుత పుస్తకస్వరూ

మను శాస్త్రకాలములోనే ప్రాప్తమయ్యె నని యనేక విద్వాంసుల యభిప్రాయమై యున్నది.

మూత్రకాలమునందుఁ జిన్నిచిన్ని మూత్రములుగా వ్రాయఁబడిన ధర్మగ్రంథము లీకాలమున శ్లోకరూపమున వివరముగా వ్రాయఁబడియె. మను స్మృతి, యాజ్ఞవల్క్యస్మృతి మొదలయిన వన్నియు నీకాలముననే శ్లోకరూపముఁ దాల్చెను. అన్నిటికంటెఁ బూర్వము, మను స్మృతి రచింపఁబడినందున నన్నిటికంటె దానికి నెక్కుడు గౌరవము కలిగెను.

ఇవిగాక శాస్త్రాలచే సంస్కృతంబునను, పాలీ యనఁబడు ప్రాకృతభాష యందును నసంఖ్య గ్రంథములు వ్రాయఁబడినవి ! అట్టిగ్రంథము లప్పటి చరిత్రాధికములఁ గనుఁగొనుట కిప్పుడు సాధనములుగ నున్నవి. అనేక పాలీ గ్రంథములలో వర్ణింపఁబడిన యంశముల ననుసరించియే విద్వాంసులచే శాస్త్రయుగపుఁ జదిత గూర్పఁబడినది, అయినను శాస్త్రగ్రంథము లనేకములు మన మింకను జక్కఁగఁ బరిశీలించి యనేక విషయములను గనుఁగొనవలసి యున్నది. వన్న యభట్టునకుఁ బూర్వము తెలుఁగుభాష యెట్టి స్థితిలోనుండెనో మనకుఁ దెలియు నుపాయ మేమియు లేదని యనేకు లనుకొనుచున్నారు. కాని యాంధ్రదేశమందలి బెజవాడ, ధరణికోట, అమరావతి, జగ్గయ్యపేట మొదలయిన స్థలములలోని స్తూపములలోను విహారములలోను ఉండిన శాస్త్రాలచే వ్రాయఁబడిన పాలీగ్రంథము లెచ్చట నున్నవో కనుఁగొని మనము వానిని శ్రద్ధతోఁ బరిశీలించిన, నాంధ్రదేశమును గుఱించియు, నితరదేశములను గుఱించియు ననేక సూతనాంశములు తెలియఁ గలవని మాయొక్క నప్తిక.

శిల్పశాస్త్రము, చిత్రవిద్య.

శాస్త్రకాలమునందు నీవిద్యలు మిగుల నభివృద్ధి కెందె. శాస్త్రరాజులనేక దేవాలయములను, స్తూపములను *, విహారములను, రాజమందిరములను గట్టించినందున శిల్పిలకుఁ దమ నైపుణ్యముఁ జూపుటకు సమయముదొరకెను. వాగ్మ జిత్తుఁ డనువాఁడు శిల్పశాస్త్రమును గుఱించి యొక గ్రంథము వ్రా


* స్తూపమునగా దిబ్బ, యెత్తయిన స్థలము.

సేను. శక్తిగ్రంథమునందు మందిరములు కట్టుటనుగుఱించియు, విగ్రహములఁ జెప్పుటనుగుఱించియుఁ జిత్రపటముల వ్రాయుటను గుఱించియుఁ జెప్పఁబడి యున్నది.

అశోకమహారాజుచే నిలుపఁబడిన ధర్మశాసన స్తంభములనుగుఱించి యిదివఱకే వ్రాసియున్నారము. తరువాతి రాజులును నిట్టి స్తంభముల నిలిపియున్నారు. శౌధులకుఁ బవిత్రమైన స్థలములందు స్తూపముల నిర్మించిరి. భోపాల్ దేశములోని కాంచియొద్ది స్తూపంబును, కాశీయొద్ది సారనాథస్తూపంబును ముఖ్యమైనవి. ఈస్తూపముచుట్టు రాలిస్తంభములతోఁ గంచె కట్టఁబడినది. ఈస్తంభములమీఁదఁ గనఁబఱచిన పనితన మింతింతయని తెల్ప నలవికాదు. ఇచ్చట సేనుఁగలు, జింకలు, కోతులు మొదలయిన మృగముల ప్రతిమారెంతచక్కఁగఁ జెక్కఁబడినవో యంతచక్కఁగఁ బృథ్వియం దెచ్చటను జెక్కఁబడి యుండలేదు. వృక్షముల చెక్కడంబులును నద్వితీయముగ నున్నవి. విగ్రహముయొక్క ప్రత్యవయవము వివరముగను శిల్పలాలిత్యము మోయునటులును నత్యంత ప్రశంసనీయముగను జెక్కఁబడినది. అని డాక్టరు ఫర్మాసన్ దొరగారు వ్రాసియున్నారు. ఆంధ్రదేశములోని గుంటూరు మండలమందలి యమరావతి స్తూపమందుఁ గానవచ్చెడి శిల్పనైపుణ్యము గూడ మిక్కిలి ప్రశంసనీయము. దీనినిగుఱించి యింగ్లీషులో నొక పెద్ద గ్రంథము వ్రాయఁబడినది.

విడివిడి రాళ్ళతోఁ గట్టఁబడక, గుట్టలను బర్జితములను దొలిచినిర్మింపఁబడిన శౌధదేవాలయము లాకాలమందలి యద్వితీయ శిల్పకలానైపుణ్యంబును వెల్లడిచేయుచున్నవి. ఇట్టి మందిరములకు వెలుపలనంతయుఁ గొండయైనందున నంతగా శోభ యుండదు. కాని లోనికిఁబోయిచూచిన నింద్రభవనమువలె నుండును. ఇట్టిదొకటి బొంబాయిపూనాలకు మధ్య కార్లీ యనుచోటఁ గలదు. దాని పొడవు ౧౨౬ అడుగులును, వెడల్పు ౪౬ అడుగులును అయియున్నది. లోన దివ్యమైన చెక్కడపుఁబనులచే సుశోభితములగు ముప్పది తొమ్మిది స్తంభములు కలవు.


ఇవిగాక బౌద్ధకాలమునందు గొండలలో గుహలు తొలువబడి విహారములు నిర్మింపబడియె. విహారములనగా బౌద్ధభిక్షువు లుండు మతములని యర్థము. ఇట్టివానిలో అజంటా విహారమునది గొప్పది. ఇట్టి విహారములలో



కాన్గీ పర్వతములోని చెక్కడపుపని.

ముఖ్యముగా, మధ్య నొక్క విశాలమైన కూటమి (hall) యు, నందు జక్కఁగ జెక్కబడిన స్తంభములును, వానికి వెనుక భిక్షునివాసమునకై చిన్న గుహలును నుండును. అజంటా విహారములలో గోడలపై, బుద్ధుని జీవితములోని కొన్ని ప్రసంగములను, బౌద్ధాచార్యుల చరిత్రలను, నూచింతు నట్టి చిత్రపటములును జెక్కబడి యున్నవి. అందలి స్త్రీపురుషుల

ప్రతిమలయొక్క ముఖవికాసములు సత్వస్వత్త్విని సూచించుచు, నాహ్లాదకరంబులుగ నుండును.



అజంతావిహారములోని చెక్కడపుపని.

ఆటవప్రకరణము.



పౌరాణిక యుగము.

(క్రీ. శ. ౧౦౦ - ౧౨౦౦).



ఇది హిందూమహాయుగములోని కడపటి యుగము. ఈయుగమునందు హిందువులు మొదట మహాన్నతదశయం దుండినను క్రమక్రమముగా వారి వైభవమును, బలమును, స్వదేశాభిమానమును తగ్గచుఁబోయి తుదకు వారు తురుష్కులచేతులలోఁ దమరాజ్యమును, యశస్సును, బ్రాణంబుకంఠెమించిన స్వాతంత్ర్యంబును గోలుపోయిరి. ఈకథాభాగ మనఁగాఁ దురుష్కులు మన దేశమునకు వచ్చువఱకుఁ జరిగిన వృత్తాంత మంతయు నిందు వర్ణింపఁబడును. ఈయుగమున రచింపఁబడిన గ్రంథములలోఁ బురాణములుముఖ్యమైనవి గనుక దీనికిఁ బౌరాణికయుగమని పేరుపెట్టఁబడియె.

క్రీ. శ. ప్రారంభమునుండి నాల్గవ యైదవ శతాబ్దంబులవఱకుఁ బశ్చిమమునుండియు వాయవ్యదిక్కునుండియు శకహూణాదిపరదేశీయులగు తుర్రని యనులు హిందూదేశమందుఁ జొరఁబడిరని యీవఱకే చదువరు లెఱుఁగుదురు. కొన్ని దినములవఱకు వారు తప్పు నెదురించువారు లేక యచ్చటచ్చట హిందూరాజులను గెలిచి విజ్ఞవీగి యుండిరి. కాని యిట్టి పరరాజుల నందఱినిఁ జెండాడి పాఱఁదోలి దేశమునకు స్వాస్థ్యంబును, స్వాతంత్ర్యంబును నిచ్చిన యార్యభూసుపుత్రుఁ డొక్కఁడు విక్రమార్కనామఁ దుద్భవించె. ఈతనికి విక్రమాదిత్యుఁ డని పేరు. ఈతని రాజధాని యజ్ఞయిని. ఈతఁ డుత్తర హిందూదేశము నందంతటను దన రాజ్యము వ్యాపింపఁజేసి ముఠతానువర్తి

కుహార్యప్రాంతమునఁ బరదేశీయులగు శకరాజుల క్రీ. శ. ౫౨౫-లో నోడించి శకకర్త యయ్యెను. †

† ప్రస్తుతము విక్రమశకమని వాడబడునది క్రీ. పూ. ౫౭-వ సంవత్సరమునుండి ప్రారంభమైనటులు గానవచ్చుచున్నది. ఈ విక్రముడు శకరాజుల జయించినది క్రీ. శ. ౫౨౫-లో నని శాసనములవలనఁ గానవచ్చుచున్నది. కాబట్టి విక్రమాదిత్యునివిజయమే విక్రమశకారంభకాల మయిన యెడల రెండింటికిని గాలవ్యత్యాసము కలుగుచున్నది. ఇందుపై ననేక వాదవివాదములు జరిగి విద్వాంసులు తేల్చుకొనిన యంశ మేమన, క్రీ. పూ. ౫౭-లో హిందువులు శకరాజుల నోడించి క్రొత్తశక మొకటి ప్రారంభించిరి. కాని శకస్వపతులు ప్రబలినందున నది యడుగంటెను. విక్రమార్కుడు క్రీ. శ. ౫౨౫-లో మరల నాపరదేశీయుల నోడించి పూర్వపుశకమునే నిలిపెను. కావున నది క్రీ. పూ. ౫౭ నుండి ప్రారంభమయినను ఈ ప్రతాపశాలి పేరట దానికి విక్రమశకమని పేరు వచ్చెను. విక్రమశకము క్రీ. పూ. ౫౭-వ సంవత్సరమునఁ బ్రారంభమైనది గనుక విక్రముడు గూడ నప్పు డున్న వాడే యని యనుకొనఁగూడదు. ఇదియుఁ గాక, విక్రమనామము బిరుదుగాఁ గలవా రనేకు లయిరి. శకయవనాది పరరాజులనేక పర్యాయము లోడింపఁబడిరి. క్రీ. పూ. ౫౭-లో వా రోడింపఁబడిరని యీవఱకె వ్రాయబడినది. క్రీ. శ. ౧౨౬-లో వీరిని ఆంధ్రరాజు లోడించిరి. క్రీ. శ. ౩౬-లో గుప్తరాజగు రెండవచంద్రగుప్తుడు వీరిని జయించెను. ఈతనికి విక్రమాదిత్యుడను బిరుదుగలదు. క్రీ. శ. ౫౨౫-లో యశోవర్త యనునాతఁడు శకవంశపువారిని జయించి విక్రమనామమును బిరుదుగ సంపాదించెను. కాలిదాసుని యాశ్రయదాతయగు విక్రముడు గుప్తవంశమువాడనిఁ కొందఱును చివరవర్ణించిన యశోవర్త యేయని కొందఱును వ్రాసియున్నారు. కాని యశోవర్తయే విక్రముడని యనేకవిద్వాంసుల యభిప్రాయమైనందున నిందు వానినే గ్రహింపవలెనని

విక్రమాదిత్యుడు.

ఈతనికి మాళవదేశములోని ఉజ్జయినీపట్టణము రాజధానిగా నుండెను. దీనినే అవంతి దేశమనుచుండిరి. ఈమాళవరాజ్యము మొదట గుప్తరాజులకు లోబడియుండెను. కాని యశోవర్షయను నామాంతరముగల విక్రమాదిత్యుడు డయిన శతాబ్దారంభమున గుప్తరాజులనోడించి స్వతంత్రుడయ్యెను. ఇంతియకాదు మఱి యనేక రాజులగెలిచి విక్రముడు చక్రవర్తియయ్యెను. ఈతడు మందసారలో వేయించిన జయస్థంభమువలన నీతఁడు హూణశకనృపతులను జయించుటయేగాక ఆసామనొద్దనుండి పశ్చిమసముద్రమువఱకుఁ గలదేశముల నెల్ల జయించి రాజాధిరాజు అనుబిరుదును వహించినటులు గానవచ్చుచున్నది. శకరాజుల నోడించిన వాడనియు, గవులను మన్నించి విద్యాభివృద్ధిచేసినవాడనియు నీతఁడు ముఖ్యముగ నందఱిచేఁ గొనియాడబడుచున్నాడు.

ఈతనిచే నోడింపబడిన హూణశకరాజులలో ముఖ్యుడు మిహిరకులుఁడనువాడు. వానిని వానితోవచ్చిన యితరరాజులను క్రీ. శ. ౫౨౫-లో నోడించినందున శకరాజుల బలమంతయుఁ దగ్గి వారుపంజాబులో వాయవ్య పీఠములోని చిన్న మాండలికులయి, విక్రమాదిత్యునికి లోబడిరి. జయింపబడిన హూణరాజును బట్టుకొని వచ్చి యీతఁడు తనరాజధానిలోఁ దిప్పినటులు జ్యోతిర్విదాభరణమను గ్రంథమున వ్రాయబడియున్నది.—

శ్లో॥ యో రూఘదేశాధిపతిం శకేశ్వరం

జిత్వా గృహీత్వాజ్జయినీం మహాహవే ।

ఆనీయ సంభ్రామ్య మమోచ తం త్వహో

శ్రీవిక్రమాగ్నః సమసహ్యవిక్రమః ।

ఈపద్యమువలన విక్రమార్కునిచే జయింపబడిన శకరాజులలోఁ గొండును రోఘక దేశస్థులుగా నుండిరిని తోచుచున్నది. ఈరాజు మిక్కిలి పరా

క్రమవంతుడును, యశస్వంతుడును నై తన్నెదిరించువారు లేక యేకచ్ఛ
త్రాధిపత్యమున రాజ్యమేలెను. ఇతని కాలమందుఁ గాశ్చీరరాజులవంశము
నశించిపోఁగా సార్వభౌమాధికారముగల యితఁడు తనన్నే హితుఁడును,
అస్థానకవియు నగు మాతృగుప్తుఁ డనువానిని ఆరాజ్యమునై నిల్పెను.

ఇతఁడు మిక్కిలి విద్యాభిరుచి కలవాడై యనేక విద్వాంసుల మన్నిం
చి తన యాస్థానపండితులుగను కవులుగను ఉంచుకొనియె. కవికులగురువగు
కాలిదాసుం డీతని యాస్థానమునం దుండెను. ఈతని సభయందు నవరత్న
ములనబడు తొమ్మిది పండితులుండి రని చెప్పదురు:—

శ్లో॥ ధన్వంతరిః తుషణ కామరసింహ శబ్కు-

వేతాలభట్ట ఘటఖర్పర కాలిదాసాః ।

ఖ్యాతో వరాహమిహిరో నృపతేః సభాయాం

రత్నానివై వరరుచి ర్నవవిక్రమస్య ॥

అనుశ్లోకము సుప్రసిద్ధము. ఇందు ధన్వంతరి వైద్యశాస్త్రవేత్తగను,
తుషణకుడు ముహూర్తవిదుఁడుగను, అమరసింహుఁడు శబ్దశాస్త్రవిశారదుఁ
డుగను, శంకుఁ డనువాడు శిల్పశాస్త్రనిపుణుఁడుగను, వేతాలభట్టు మంత్ర
శాస్త్రజ్ఞుఁడుగను, ఘటఖర్పరుం డనువాడు భూగతద్రవ్యముల నెఱుంగు
వాడుగను, కాలిదాసుఁడు మహాకవిగను, వరాహమిహిరుఁడు జ్యోతి
శాస్త్రపారంగతుఁడుగను, వరరుచి ప్రాకృతభాషాశాసనుఁడుగను రాజ
సభను అలంకరించుచుండి రట. ఇందు తుషణకుడు, అమరసింహుఁడు అన్య
మతస్థులు. మొదటివాడు జైనుడు; రెండవవాడు బౌద్ధుఁడు. కడమవా
రుండలు బ్రాహ్మణులు. ఈ యనన్యసామాన్య ప్రతాపవంతుఁడును, స్వదే
శాభిమానియు నగు రాజు క్రీ. శ. ౧౮౩-లో మృతుడయ్యెనని కొంద
ఱుహించియున్నారు. అందువలన నాతఁ డేబదిసంవత్సరములు రాజ్యము
చేసినటులు గానవచ్చుచున్నది. ఈరాజును గుఱించి మనకింతకంటె నెక్కు
వేమియుఁ దెలియనందుకు మన మెంతయుఁ జింతిల్లవలసి యున్నది.

శిలాదిత్యుడు.

(క్రీ. శ. ౧౮౩.)

విక్రమార్కుని తరువాత విఖ్యాతిఁ జెందిన రాజులలో శిలాదిత్యుఁ డొకఁడు (రమారమి క్రీ. శ. ౧౮౩). ఈతఁడు జౌద్ధధర్మమునందు నత్యంతాభిమానము గలవాఁడై యుండెను. ఆదినంబులలో హిందూమతమునకును, జౌద్ధమతమునకును సంతగా వైరభావములేదు. రెండు ధర్మములును రాజుల చేతను బ్రజలచేతను గౌరవింపఁబడుచుండెను. హిందువులును జౌద్ధులును, ఒకరితో నొకరు కలసిమెలసి యుండిరి. ఒకకుటుంబములో నొకఁడు హిందువుగను, మఱియొకఁడు జౌద్ధుఁడుగను నుండట సంభవించుచుండెను. ఉభయ మతముల విద్వాంసులును నొక్కచోటఁ గూడి యొకరి యాచారమును నొకరు గౌరవించుచు స్నేహభావమున మతచర్చలు చేయుచుండిరి!

శిలాదిత్యుఁడు విక్రమార్కుని కుమారుడని కొందఱు వ్రాసియున్నారు. ఈతఁడు క్రీ. శ. ౧౮౩-లో రాజ్యమునకు వచ్చి, తనతండ్రి పద్ధతికి విరుద్ధముగా శకయవనాది పరరాజుల మిక్కిలి గౌరవించుచుండినందున నాతని సామంతరాజులందఱుఁ దిరుగఁబడిరి. ఈ తిరుగఁబడిన వారికందఱికి స్థానేశ్వరపు రాజగు ప్రభాకరవర్ధనుఁడు నాయకుడయి యుండెను. ఇతనికి గుప్తరాజులతోను మాళవరాజులతోను బంధుత్వముకలదు. ఇట్లుమాండలికులందఱుఁగూడి పరదేశపక్షపాతియగు శిలాదిత్యుని క్రీ. శ. ౧౮౩-లో నోడించి పదభ్రష్టునిఁ జేసిరి. కాని యీతఁడు కాశ్మీరదేశపు హూణరాజగు రెండవప్రవరనేసుని సాహాయ్యమున మరల రాజ్యమును సంపాదించెను. అందుపై నితరహిందూరాజు లూరకుండలేదు. ప్రభాకర వర్ధనుని పెద్దకుమారుడగు రాజ్యవర్ధనుడనువాఁ డీరాజుతో ఘోరముగాఁబోరి క్రీ. శ. ౬౦౬-లో నీతనిఁ బూర్తిగ నోడించెను. అంతటితో మాళవవంశ మంతరించెను.

శిలాదిత్యుని నోడించి రాజ్యవర్ధనుడు కనోజపట్టణము జయజయధ్వనులతోఁ బ్రవేశింపఁగా శత్రుపక్షమువారెవరో యాతనిఁ జంపిరి. అందునై నాతని తమ్ముడగు శ్రీహర్షుడు రాజ్యమునకు వచ్చెను.

శ్రీహర్షుడు.

(క్రీ. శ. ౬౦౬-౬౪౬.)

క్రీ. శ. ౬౦౬-౭౦౭ శ్రీహర్షుడను నామాంతరముగల రెండవ శిలాదిత్యుడు ఉజ్జయినికి రాజయ్యె. ఈతని సేహ్వ వర్ధనుఁ డనియెదరు. బాణభట్ట కృతమైన హర్ష చరితమును గ్రంథమునం దీతని చరిత్ర సవిస్తరముగా వర్ణింపఁ బడినది.

విక్రమమున నీతఁడు విక్రమార్కునియంతటివాఁడు. ఈతఁడు రాజ్యమునకు వచ్చినప్పు డీతని కెందఱో శత్రువులుండిరి. కాని యాతఁడు మొదట నైదు వేల యేనుఁగులును, ఇరువది వేల గుఱ్ఱములును, ఏబది వేల పదాతులును గల సైన్యముతో బైలుదేటి అటు సంవత్సరములవఱకుఁ గట్టిన నడుమును వెట్టిన శిరస్త్రాణింబును విప్పకుండ నవ్యాహతముగఁ బోరి తూర్పునుండి పశ్చిమమువఱకు నుండు శత్రురాజుల నందఱి నోడించి సార్వభౌమత్వమును సంపాదించెను. అంతటితో విశ్రాంతిఁ జెందక అటువదివేల యేనుఁగులును, లక్ష గుఱ్ఱములును గల సైన్యంబులం జేర్చుకొని ముప్పదియైదు సంవత్సరములవఱకు దిగ్విజయయాత్రలకు వెడలుచుండెను. క్రీ. శ. ౬౪౩-లో నీతఁడు కలింగదేశములోనిదియగు గంజాముమండలమువఱకు దాడి వెడలినటులు గానవచ్చుచున్నది. ఈతఁ డనేక రాజులను గెలిచినను మహారాష్ట్రదేశపు రాజైన రెండవపులకేశి అనువానిని గెలువలేకపోయెను. అందువలన క్రీ. శ. ౬౨౦-లో నాతనితో సంధిచేసికొని నర్తదానదియే తమరాజ్యముల కెల్లగా సేర్పఱుచుకొనియె. గుప్తరాజుల కాలమందుఁ బ్రఖ్యాతిఁగొంచిన కనోజ్ పట్టణము నీతఁడు తన రాజధానిగఁజేసికొనియె. దక్షిణమున నర్తదానదివఱకే యాతని రాజ్యము వ్యాపించియున్న ను ఉత్తరమున సేపాళరాజులును, తూర్పున కామ

మామనబడు ఆసాముదేశపు రాజులును, పశ్చిమమునందలి వల్లభిరాజులునూ ఈతని కరడులై శరణుచొచ్చి యుండిరి.

ఈతఁడు దూరదూరపు రాజులతో స్నేహముచేసి తన రాయబారుల వారియొద్దకుఁ బంపుచు వారి రాయబారులు తనయొద్దకు వచ్చునట్లు చేయుచుండెను. ఈతఁ డొకబ్రాహ్మణుడైన రాయబారిని చీనాదేశమున కంపెను. అతఁడు చీనారాయబారులతోఁ గలిసి క్రీ. శ. ౬౪౩-లోఁ దిరిగి యాదేశ మును వచ్చెను.

ఈరాజు గొప్పవిద్వాంసుఁడును విఖ్యాతకవియునై యున్నాఁడు. ఇతర కవులచేఁ గావ్యములను వ్రాయించుటయేగాక యీతఁడు స్వయముగా రత్నావళి, ప్రియదర్శికా, నాగానందములను నాటకములను సంస్కృతమున రచించెను. ఇవి కాళిదాసభవభూతికవుల నాటకములవలె మిక్కిలి ప్రాథములు గాకున్నను స్వాభావికవర్ణనలచే సంస్కృతభాషయందుఁ గొంతగౌరవమును గాంచియున్నవి. ఈ రాజుయొక్క స్వహస్తాక్షరి యీ క్రిందఁ గనబడుపబడినది.

శ్చానాశ్చ నానానాచోగదోర్మీక్షానోచాశ్చ

స్వ హ స్తో మ మ మ హా రా జా ధి రా జ శ్రీ హ ర్ష స్వ

ఈతఁడు రాజ్యముచేయునపుడు హయేక స్వాంగు అను బాధపథి ముఁ దాపట్టణమును వచ్చెను. అప్పు డచ్చట నీరాజు మహావైభవముతోఁ బ్రాచీనవర్షిక బాధసత్ర మొకటి చేయుచుండెను. ఆసత్రము క్రీ.శ. ౬౪౩-వ సంవత్సరమున క్షిబ్రవరి నెలలోనో, మార్చి నెలలోనో ప్రారంభమైయుండును. ఈయుత్సవమునకై యచ్చటికి నిరువదుగురు సామంతరాజులు వచ్చియుండిరి. ఈ సత్రము దెబ్బదియైదు దినములఁజను జరిగి యిందు బాధులు, జైనులు, హిందువులు, మొదలగు నన్ని వతములవారును హిరణ్యాది దక్షిణులచే గౌర

వింపబడిరి!! ఒక్క కాస్తైనను లేకుండ రాజు తన సొత్తంతయు దానము చేసెను.

మహాపునతఁడైన యీరాజు క్రీ. శ. ౬౮౫-లోఁ బరలోకగతుఁ డయ్యెను.

ఇతనితరువాత రాజ్యమునకు వచ్చినవారి సంగతి మన కంతగాఁ దెలియదు. క్రీ. శ. ౭౧౦-లో అశోకవర్మ అనువాఁడు రాజ్యారాధుఁడయ్యెను. క్రీ. శ. ౭౩౦-లోఁ గాశ్మీరరాజు అతని నోడించి యాతని యాస్థాన కవీశ్వరుఁ డుడుగు భవభూతిమహాకవిని గాశ్మీరమునకుఁ దీసికొని వెళ్ళెనట.

ఈ కాలమునకుఁ దరువాతి ఉత్తరహిందూదేశచరిత్ర తెలిసికొనుటకు మన కంతగా సాధనంబులు లేవు.

పురాణరచన.

ఈ కాలమందుఁ గ్రమక్రమముగాఁ బురాణములు రచియింపబడియె. పురాణములు పదు నెనిమిదియని యందరికిఁ దెలిసిన విషయమే. ఇవన్నియు నొక్కసారి వ్రాయబడలేదు. కాని యందుముఖ్యమైనవి యీకాలమునందు వ్రాయబడె నని చెప్పవచ్చును. వేదములో రూపకాలంకారముగ వర్ణం పఁబడిన సృష్టిలోని దృశ్యములను నిజమైన కథలుగాఁ బురాణకారులు వ్రాసిరి. ఇందులకొక యుదాహరణము. నూర్యునివలనఁ గలిగిన యుషస్సు మొదటఁ గాన్పించుటయుఁ బిదప నూర్యుం డుదయించుటయుఁ జూచి నూర్యుండు తన బిడ్డవెంటఁ దగిలెనని వైదిక ఋషులు రూపకము చెప్పిరి. పురాణకారులు దానిని నిజమైన చరిత్రగాఁ గైకొని బ్రహ్మదేవుండు తన బిడ్డవెనుకఁ దగులఁగా శివుండు వాని శిరస్సును ద్రుంచెనని యొక పౌరాణిక కథను గల్పించిరి. ఇట్లు గాథలు వెరిగి వెరిగి పురాణము లయ్యె. జను లీ పురాణాదులలోని గాథలు నిజమైనవియని నమ్మఁజొచ్చిరి. ఇంద్రుఁడు, శుక్రుఁడు, యద్రుండు మొదలయిన వైదిక దేవతలు మూలబడి శివుఁడు,

విష్ణువు, గణపతి మొదలగు పారాణికదేవతల మాహాత్మ్య మెక్కుడయ్యె-
ఈ పారాణికదేవతల గౌరవ మెక్కువయినకొలది జనులు కొందఱొకదేవత
పక్షమువారయి యితరదేవతను నిందించుచు, వైష్ణవ, వైష్ణవ, గాణాపత్యాది
సంప్రదాయముల బుట్టించిరి. పురాణకారులు కొందఱు శివపక్షపాతులు &
కొందఱు విష్ణుపక్షపాతులు. ఇట్లు ఈయాధునిక సంప్రదాయములు పెరిగెను.

పరాశరాది కొన్ని స్తుతులు గూడ నీ కాలంబుననే రచింపబడియె-
నని యూహింపబడుచున్నది.

శాస్త్రజ్ఞానాభివృద్ధి.

ఆర్యభట్టుడను గొప్ప జ్యోతిషికుడు పాటలిపుత్రనగరమున క్రీ. శ.
'౪౭౬-లో బుట్టెను. ఈతడు జ్యోతిషశాస్త్రములలోని యనేక నూత
నాంశముల గనుగొని యొక గ్రంథము వ్రాసెను. ఆతఁడు భూమి తనచుట్టు
తిరుగుచున్నదనియు, సూర్యచంద్రగ్రహములకు జుండుడును భూచ్ఛా-
యయుఁ గారణంబు లనియు గనిపెట్టెను. క్రీ. శ. ౫౦౫-లో నవంతిపురం
బున వరాహమిహిరుడను నింకొక జ్యోతిషుఁ డుదయించె. ఈతఁడు
విక్రమాదిత్యుని సభయందలి నవరత్నములలో నొకఁడు. ఈతఁడు పూర్వ
సిద్ధాంతముల నన్నిటిని గలిపి పంచసిద్ధాంతికయను గ్రంథమును బృహత్సం-
హితయను నింకొక గ్రంథమును రచించెను. వరాహమిహిరుడు క్రీ. శ.
౫౮౭-లో మరణముఁజెందెను.

చరక సుశ్రుతులనువారు వైద్యవిద్య నభివృద్ధి జేసిరి. వీరు చార్దకా-
లమువారని కొందఱి యభిప్రాయము. చరకకృత గ్రంథమునందు నాషధ
వైద్యంబును గుఱించియు. సుశ్రుతకృత గ్రంథమునందు శస్త్రవైద్యమును గు-
ఱించియుఁ జెప్పబడియున్నది. నానావిధ రాసాయనిక మిశ్రణములను
(Chemical Compounds), అనేక రాసాయనిక పద్ధతులను (Chemical
Processes) అప్పటి హిందువు రెఱింగియుండిరి. అసంఖ్యాపద్ధతులు, వన
శ్చక్రికాయలు లోహాధస్తములును వా రెఱింగి యుండిరి. ఆరట్టిదేశస్థు లి

వైద్యులను హిందువులవద్దనుంచి నర్సుకొని యింకా వావారికి నేర్పిరి. శస్త్రవైద్యమును గుఱించి వ్రాయుచో వైద్యగ్రంథములలో నూటయిరువదియేడు మాత్రశస్త్రములు వర్ణింపఁబడినవి. ఈ శస్త్రములు చకచకలాడుచును పడును గలవిగను, పెండుకను నిలువుగ రెండుతునకలు చేయునంత సూక్ష్మముగను, తీక్ష్ణముగను, నుండవలెనని చెప్పఁబడియున్నది. అప్పుడు శస్త్రక్రియలు విశేషముగా జరుగుచుండెను. ప్రస్తుతము దుస్సాధ్యమని యనిపించుకొను వ్రణములనుగూడ నప్పుడు చీల్చి మాన్పుచుండిరి. కాని జాతిభేద మభివృద్ధియైన కొలది ఇట్టిపని గొప్పజాతివారు చేయుట మానినందున మంగలవాండ్లు మొదలగు తక్కువ జాతివారిపాలిట నీవిద్య పడెను. అందువలన నీవిద్య మన దేశమందు నభివృద్ధి చెందుటకు మాటుగా నవించినది. యూరోపుదేశమునందు విద్యాధికులు ఈ విద్యను చేపట్టినందున నది వారిలో మిక్కిలి ప్రబలి యున్నతదశకు వచ్చెను.

అంకగణితబీజగణితములు హిందూదేశమునందుఁ బుట్టి యితరదేశములలోఁ బ్రసరించెను. అనగా నీవిషయములో మనదేశ మన్ని దేశముల వారికిని గురుస్థానమై యొప్పెను. దశాంశగణిత (Decimal) మిచ్చటఁ బుట్టెను. అరబ్బీవారు దానిని మనవలన గ్రహించి యూరోపియనులకు నేర్పిరి. బీజగణిత (Algebra) మిచ్చటనే యుద్భవించెను. అరేబియను లీశాస్త్రమును ఎనిమిదవ శతాబ్దంబునఁ దమభాషలోనికి భాషాంతరీకరించుకొనిరి. పీసా నివాసస్థుడగు లియనార్డొయనువాఁడు దీనిని యూరోపువారికి నేర్పెను. నాక్షత్రికశోధనలకును (Astronomical investigations) రేఖాగణితసిద్ధాంతములకును (Geometrical Demonstrations) బీజగణితమును ఉపయోగించు పద్ధతియు హిందువులే యందఱికి నేర్పిరి.

యజ్ఞయాగాదిక్రతువులు తగ్గుటవలన యజ్ఞకుండములనుగుఱించి యుద్భవించిన రేఖాగణితమును జనులు విశేషముగ నధ్యసించెరి. కాన నీవిద్యను హిందువులవలన నేర్చుకొనిన గ్రీకువా రీశాస్త్రమునందు హిందువులకంటె నధిక

గలికలరైరి. హిందువులు జ్యోతిషమునందు రాశిచక్రమును ద్వాదశరాశుల నామములను గ్రీకువారియొద్దనుండి నేర్చిరని యనేక విద్వాంసుల యభిప్రాయమై యున్నది.

వాఙ్మయాభివృద్ధి.

కాళిదాసుఁడు.

ఈ కాలంబున సంస్కృతములో ననేకకావ్యంబులు నిర్మింపఁబడియె. అట్టికావ్యకర్తలలో నన్ని విధముల మొదటివాఁడు కాళిదాసుఁడు. ఈతఁడు రఘువంశము, కుమారసంభవము, మేఘసందేశము అనుకావ్యములను, శాకుంతలము, విక్రమోర్వశీయము, మాళవికాగ్నిమిత్రము అను నాటకములను రచించెను.

రఘువంశమునందు నూర్వవంశపు రాజుల చరితము లుండును. కుమార సంభవమునందు మన్తధదహనకథయును, శివపార్వతుల వివాహంబును వర్ణింపఁబడినవి. మేఘసందేశంబున, వింధ్యపర్వతప్రాంతమున నున్న యొక యక్షుఁడొచ్చటనుండి హిమాలయమునకుఁ బోవు మేఘమునకు త్రోవవర్ణించు నెవమున ఉత్తరహిందూదేశములోని యనేక పట్టణములను, దేశంబులను, జక్కఁగ వర్ణించెను. ఈకావ్యములన్నియు సకల జనాహ్లాదకరంబులయినను ఆతని శాకుంతలనాటకంబై యతని యద్వితీయకీర్తివైభవంబునకు ముఖ్యకారణము. పదునైదువందల సంవత్సరములనుండి యీనాటకము సకలజనులచే నాటకరాజమని కొనియాడఁబడుచున్నది. గేటి (Goethe) యను కావ్యజ్ఞు విద్వాంసుఁడు దీనిని జదివి యానందంబును బట్టజాలక నాట్యము చేసెను! మహాభారతములోని దుష్కంతుని కథ ధీరోదాత్తనాయకునికిఁ దగినట్లు మార్పఁబడి యీనాటకమున వర్ణింపఁబడినది. విక్రమోర్వశీయనాటకమునందు, పురూరవరాజునకును, ఉర్వశియను నచ్చరకును గలిగిన ప్రేమాదికములు వర్ణింపఁబడినవి. మాళవికాగ్నిమిత్రమునందు అగ్నిమిత్రుఁడను రాజపుత్రునకును,

మూలవిషయము రాజపుత్రికని గలిగిన యనురాగమును గూర్చినకథ వర్ణింపఁ బడినది. ఈ నాటకము కాలిదాసకృతమగునో కాదోయని విద్వాంసులు భిన్నాభిప్రాయులయి యున్నారు.

పైని వర్ణింపఁబడిన కుమారసంభవాది కావ్యములకర్తయగు కాలిదాసుడొ గొడబ్రాహ్మణుడు; విక్రముని సభలోనివాడు; వినియాదిసద్గుణసంపన్నుఁడు. భోజప్రబంధములో వర్ణింపఁబడి మనవారితో నెక్కువగాఁ జెప్పకొనఁ బడువాడు ఆంధ్రకాలిదాసుడు; భోజరాజుసభయం దున్నవాడు; అత్యంతవిషయలంపటుడు; ఆత్మగౌరవములేనివాడు. సేతుకావ్యము, రామాయణచంపు అనుకావ్యములఁ గాలిదాసుడు రచించినట్లు చెప్పె దరు. కాని యీ కావ్యములు శాకుంతలకర్తయగు కాలిదాసునకుఁ దగినవి కావు. కావున నవి యాంధ్రకాలిదాసునిచే రచింపఁ బడెనేమో యనియూ హింపవలసియున్నది.

భారవి.

కాలిదాసుని తరువాతఁ గొలఁదికాలములోనే భాగవికవి యుదయించి కిరాతార్జునీయమును కావ్యమును రచించెను. ఇందుఁ గాలిదాసుని కావ్యము లోని సహజములగు శబ్దసౌష్ఠ్యమును, అర్థగాంభీర్యమును ద్రాక్షాపాకమును లేవు. తెలుఁగులోని వసుచరిత్రవలె బరిశ్రమనూచంబులగు శబ్దముల జిగిలి యల్లికలును, పాండిత్యప్రదర్శకంబులగు శబ్దాగ్ధాలంకారంబులును గలిగి యుండును.

పంచతంత్రము.

ఈ కాలంబుననే బాలుర నీతిబోధకై పంచతంత్రంబును వచనప్రబంధం బువ్రాయఁబడియె. అందుఁ జిత్రవిచిత్రంబులగు నీతికథ లుండును. క్రీ. శ. ౫౩౭ మొదలు ౫౭౨ వఱకు రాజ్యంబు చేసిన శాషన్ వాన్ అను పారసీకరా జాకాలంబున నీగ్రంథముపారసీక భాషలో భాషాంతరీకరింపఁబడియె. అందుండి

అరబ్బీలోనికిని, అందునుండి గ్రీకులోనికిని, మాడ్పబడి క్రమక్రమముగా నీ గ్రంథము యూరోపులోని యన్ని భాషలలోనికి భాషాంతరీకరింపబడియె.

వచనకావ్యములు.

దండికవికృత దశకుమారచరిత్రంబును, బాణభట్టకృత కాదంబరియు, సుబంధుకృత వాసవదత్తయు నేడవ శతాబ్దంబున వ్రాయబడినవి. ఇవిమూఁడును గద్య ప్రబంధములు. ఇందుఁ గాదంబరీ గ్రంథమునకు సంస్కృత వాఙ్మయంబున మిక్కిలి గౌరవము గలదు. 'బాణోచ్ఛిష్టమిదం జగ' త్తనువచనము ప్రసిద్ధము. ఈబాణుడు శ్రీహర్ష మహారాజునకు సమకాలీనుఁడు; ఆతని యాస్థాన కవీశ్వరుఁడు. ఈతఁడు హర్ష చరితమును నింకొక వచనకావ్యము వ్రాసెను. శ్రీహర్ష మహారాజు రత్నావళ్యాది నాటకములను ఈ శతాబ్దమునందే రచించెనని యీవఱకే చెప్పియున్నారము. భర్తృహరియనునతఁడు నీతివైరాగ్యశృంగార శతకంబులను నీ కాలముననే రచించెనని కొందఱుఁ బొందుచున్నారు.

భవభూతి.

ఎనిమిదవ శతాబ్దంబున విఖ్యాతిఁ గాంచిన మహాకవి భవభూతియనువాఁడు. ఈతఁడు తెలుఁగుసీమలో జన్మించినవాడని డాక్టరు భాండార్ కర్ మొదలయిన విద్వాంసుల యభిప్రాయమై యున్నది. ఈమహాకవి మహావీరచరిత్రము, ఉత్తరరామచరిత్రము, మాలతీమాధవీయము అను మూఁడునాటకరత్నంబుల నిర్మించెను. జలస్థలారణ్యస్వాభావిక వర్ణనలయందును, కరుణ వీరరస పోషణమునందును నీతఁడు కాళిదాసుని మించినవాడని చెప్పవచ్చును. ఉత్తర రామచరితే భవభూతి ర్విశిష్యతే అనఁగా నుత్తరరామచరితమందు భవభూతి కాళిదాసుని మించెనని యొక్కవాక్యము కలదు. ఉత్తరరామచరిత్రలోని సీతావియోగజన్యములయిన రాముని విలాపములను వర్ణించెడి పద్యములు రాలిపై నను గరగింపఁ గలవు. ఈ మహాకవి కొన్ని దినములు

విదర్భదేశమునందును, కొన్ని దినములు మగధరాజు నాస్థానంబునను, కొన్ని దినములు కాశీరరాజు నాస్థానంబునను ఉండెను. ఈతఁడు క్రీ. శ. ౭౫౦ ప్రాంతమునఁ గీర్తిశేషుఁడయ్యెనని యూహించెదరు.

శిల్పకలాభివృద్ధి.


బుద్ధదేవాలయసంబంధమయిన శిల్పకల క్రీ. పూ. ౩-వ శతాబ్దమునుండి యభివృద్ధిమై క్రీ. పూ. ౫-వ శతాబ్దములో నంతమందెనని యిదివఱకే ప్రాసియు న్నారము. తరువాత నాతవ శతాబ్దంబున హిందువు లీవిద్యను అంతగా నభివృద్ధి చేయలేదు. కాని తరువాత జరిగిన హిందూమతాభివృద్ధితో నీశిల్పకలయు నభివృద్ధిఁజెందెను. మతాభివృద్ధికాలమున ససంఖ్యదేవాలయములు నిర్మింపఁబడియె-

ఉత్తరహిందూదేశమందలి హిందూశిల్పకళానైపుణ్యముఁ జూపునవి ఒరిస్సాప్రాంతములోని భువనేశ్వరదేవాలయములు. ఇవి క్రీ. శ. ౬౫౦ప్రాంతమునఁ గట్టఁబడియె. కార్నాట్ లోని కృష్ణదేవాలయము తొమ్మిదవశతాబ్దంబునఁ గట్టియుండురని యూహింపవలసియున్నది. విశ్వవిఖ్యాతమైన జగన్నాథ స్వామివారి ప్రస్తుత దేవాలయము ౧౧౭౪-లోఁ గట్టఁబడియె. బుందేల్ ఖండ్, భోపాల్ మొదలయిన దేశములందును మంచిదేవాలయములు గలవు. ఉత్తర హిందూదేశమందు నిక ననేక సుందరదేవాలయములు కట్టఁబడియుండెను- కాని వానిఁ దురుష్కులు నాశమందించినందున నిప్పుడు గనఁబడవున్నవి.

దక్షిణదేశములోని శిల్పనైపుణ్యమును జూపు దేవాలయములలో ఎల్లో రాగుహయొక్కటి మైయున్నది. ఇదిపశ్చిమలో నెంతయుసాగుగుఁజెక్కఁ బడెను. ఎనిమిదవ లేక తొమ్మిదవ శతాబ్దంబున నీ దేవాలయమును జెక్కియుండురు. ఎల్లోరానైజము రాజ్యములోని దౌరంగాబాద్ జిల్లాలో దేవగిరియొద్ద మున్నది. తంజావూరు, శ్రీరంగము, మధుర, రామేశ్వరము మొదలయిన స్థలములయందలి యత్యద్భుతదేవాలయంబు లాయాకాలముల శిల్పనైపుణ్యముఁ జూపుచున్నవి. ఇవి పదుమూడవ శతాబ్దానంతరము నిర్మింపఁబడియె.

అప్పటిదేశస్థితి.

—శ్రీ. శ..౬౩౦-వ సంవత్సరప్రాంతమున బౌద్ధసన్న్యాసియు, చైనాదేశస్థుఁడును నగు హుయన్ స్యాంగు అనుబాటసారి హిందూదేశముఁజూడవచ్చె. అతఁ డీదేశమునందనేకసంవత్సరములుండి యిచ్చటి వేఱు వేఱు రాజ్యములను గుఱించి యు, నందలి ప్రజలను గుఱించియు వర్ణన వ్రాసియున్నాఁడు. అందువలన మన కప్పటి యనే కాంశములు తెలియవచ్చుచున్నవి. అతఁడు కాశ్మీరము, మధుర,




ఎలోరాగుహలోని కైలాసము.

కురుక్షేత్రము, హరిద్వారముఁ జూచెను. హరిద్వారక్షేత్రమునందు గంగా నదిలో స్నానముచేయ వేలకొలదియాత్రికులు వచ్చియుండిరి. ఆకాలమునందు రెండవశిలాదిత్యుఁడనురాజు కనాజ్ రాజధానిలోఁ బాంచవర్షిక బౌద్ధ పుత్రమొకటి చేయుచుండెను. ఈతనికి శ్రీహస్తుఁడని మాటుపేరుండెనని చదు

• ఉత్తరము.

శ్రీ. శివశతాబ్దములోని
హిందూ దేశము.
— హయవన్యంగుత్తర



వరు లెఱిగియే యున్నారు. ఈ బాటసారి ఆయోధ్యనుచూచి ప్రమాదము వచ్చెను. అచ్చటికి నసంఖ్య హిందువులు ముక్తిసంపాదించి మరణము జెంద వలెనని వచ్చియుండిరి. అప్పుడు కాశీపట్టణమందు నిరుపది దేవాలయము లుండెను. అచ్చట మహేశ్వరుడు ముఖ్యదేవతయై యుండెను. అచ్చట నప్పుడు రాగితోఁ జేయఁబడిన మహేశ్వరుని ప్రతిమ యొకటి నూతనముగ లెత్తుగలది కలదు. అది మిక్కిలి గంభీరముగను మహనీయుముగను ఉండి ప్రాణము గలదివోలె గానవచ్చుచుండెను. ఈశాంధుడు తనధర్మమునకుఁ బవిత్రమైన మగధదేశమునందు ననేకదినములుండెను. అప్పటికి పాటలిపుత్రము నామ శేషమయ్యెను. గయయొద్ద శార్దభిక్షువుల యాశ్రమములును, నాలందలో శార్దవిద్యాపీఠమును నీతఁడు గాంచెను. ఈ విద్యాపీఠ మప్పుడు మిక్కిలి ఘనముజెంది, వేలకొలది విద్యార్థులకు విద్యాదానముఁ జేయుచుండె. అచ్చటగహనవిషయములనుగుఱించి యడుగఁబడు ప్రశ్నలకును, జెప్పఁబడు ప్రత్యుత్తరములకును దినమంతయుఁ జాలక యుండెను. కాన దూరదేశములనుండి యనేక విద్వాంసులు తమవాదశక్తిఁ జూపి ఖ్యాతిఁజెందుటకును, తమ సంశయములను బాప్రశ్నింపటకును వచ్చుచుండిరి. ఇటులు దశనిశలను విజ్ఞానము ప్రసరించుచుండెను. ఈనాలంద విద్యాపీఠముగవిహార మత్యంతవైశాల్యముగలదియై నలుగురు రాజుల ధనసాహాయ్యమున నిర్మింపఁబడియె. ఈభవ్యమందిరముపూర్తియైన తరువాత నందలి విద్యత్పరిషత్తును చూచుటకు రెండువేల మైళ్ళనుండియుఁ జనులు వచ్చుచుండిరి.

మౌంఘీరువద్ద హిరణ్యపర్వతమును, భాగల్ పూరువద్దఁ జంపారణ్యమును జూచుచు నీబాటసారి బంగాళదేశమునకుఁ బోయెను. అప్పుడు బంగాళమున వైదు అంతరరాజ్యము లుండెను. అవి యేవియనఁ—పుండ్రము (ఉత్తరబంగాళము), కామరూపము (ఆసాం), సమాతలము (తూర్పుబంగాళము), కర్లమువర్ణము (పశ్చిమబంగాళము), తామ్రలిప్తి (దక్షిణబంగాళము). పుండ్రదేశమునందు విశేషజనవాసమును ధాన్యసమృద్ధియుఁ గలదు. కామరూపములోని జనుల

కపటము లేనివారుగను, విశ్వసనీయులుగను, పొట్టివారుగను, కృష్ణవీర వర్ణముగల వారుగను ఉండిరి. వారు తర హిందూదేశములోనిభాషకంటె వ న్యభాష మాటలాడుచుండిరి. సమాతలములోనివారు పొట్టివారుగను, నల్లగను, గట్టమును సహించువారుగను, విద్యాప్రియులుగను, ధీమంతులుగను నుండిరి. ఈవర్ణన పూర్వపు బంగాలీవారికివలెనే యిప్పటి వారికిని నన్వయించును. తామ్రలిప్తిలోని జనులు శ్రమకోర్చువారుగను, శూరులుగను, చుటుకుడనము తొందటపాటుకలవారుగను నుండిరి. కర్ణ సువర్ణదేశము జనభూయిష్టమైనదిగ నుండెను. అచ్చటి జనులు విద్యత్ప్రియులు, విశ్వసనీయులు.

మన బాటసారి బంగాళమునుండి దక్షిణదిక్కుగా నోడ్రదేశంబునకుఁ బోయె. అచ్చట నుత్తరదేశపు భాషకంటె వేఱుభాష మాటలాడుచుండిరి. అచ్చటనుండి యాతఁడు కళింగము దాటి మన యాంధ్రదేశంబునకువచ్చెను. ఆదేశమందును 'పూర్వశిలా' అపరశిలా' యను రెండు పర్వతములమీది బా ధ్రాశ్రమములం జూచెను. అపరశిలయనునది ప్రస్తుతపు అమరావతిస్తూపమని కొందఱి యభిప్రాయమైయున్నది.

కృష్ణానదిదాటి దక్షిణమున నీ బాటసారి చోళ, ద్రావిడ, మాల్యకూట దేశంబులఁ గాంచెను. అచ్చటనుండి యుత్తరదిక్కునకుఁ దిరిగి యాతఁడు మహారాష్ట్రదేశము చేరెను. అప్పటివలెనే ఇప్పడును నాదేశములు మిక్కిలిశూరులు. "వారికి మేలుచేసినవారియెడ వారెంతయుఁ గృతజ్ఞులుగను, శత్రువులయెడ దయారహితులుగను ఉందురు. వారిని నెవరైన నగౌరవ పఱచితేని ప్రాణము లర్పించియైనను వారట్టివానియెడఁ దప్పక కనితీర్చి కొనియెదరు. ఆర్తుఁడుసాహాయ్యముగోరనేని వానికిసాహాయ్యమొనరించు నెడఁ దమ మేలు కూడ మఱచెదరు. పగ దీర్చుకొనునెడ వీరు మొదటఁ దమ శత్రువునకు హెచ్చరిక చేయుదురు. అట్టిద్రుతును సిద్ధమైనతరువాత బల్లెములుతీసికొని పోరాడెదరు. పైన్యాధిపతి యుద్ధములో నోడిపోయిన యెడల వానికేమియు శిక్షవిధింపక వానికి నాడువారు కట్టుకొను చీరయిత్తుకు. అందువలన నాతఁడు స్వయముగనే యాత్మహత్య చేసికొనును." అని యాబాటసారి వ్రాసెను. మహా

రాష్ట్రదేశపు పూర్వసీమయొద్ద హుయక్ స్వాంగులజంటగువలను జూచెను. అచ్చటనుండి యాతఁడు మార్వాదేశముఁ జూచి సముద్రతీరమునఁ బ్రబలిన వల్లభివంశజాల రాజ్యముఁజేరె. సముద్రవర్తకమువలన నచ్చటిజనులు మిక్కిలి ధనవంతులయి యుండిరి. 'ఇచ్చట కోటిశ్వరుల కుటుంబములు' నూఱు గలవు. దూరదేశములనుండి వచ్చిన మిక్కిలి వెలగల ద్రవ్యముల యమిత సంగ్రహమిచ్చటఁ గలదు' అని యీబాటసారి వ్రాసెను. ఇప్పుడు హిందూదేశమంతయు వెదకినను పదిమందియైనను కోటిశ్వరులు గానవచ్చెదరా? గుజరాత్, ఉజ్జయిని, సింధుదేశములఁజూచి హుయక్ స్వాంగ్ క్రీ. శ. ౬౪౫-లోఁ దనచీవాదేశమునకుఁ బోయెను.

ఈ బాటసారి చూచిన దేశములలో ముఖ్యమైనవిమాత్రము మైనిష్కేన్, నబడినవి. ఆకాలమునందు నీదేశమునఁగల యన్ని దేశముల వివరమును, ఆతఁడు చూచినదేశముల వివరమును ఇందుతో జతపఱచిన పటమువలన స్పష్టముగాఁ దెలియఁగలవు.

హిందూధర్మమును బౌద్ధధర్మమును, హిందూదేవాలయములును, బౌద్ధదేవాలయములును, నిరుగుపొరుగున నన్నదమ్ములవలె నాకాలముం దుండెనని హుయక్ స్వాంగు వ్రాసియున్నాఁడు. ఇట్టి పరధర్మవాష్టవత ఈదేశమునందుఁ దప్ప నెచ్చటను గానరాదు. ఇదియుఁగాక గ్రీకుబాటసారులును, చీనాబాటసారులును ఈదేశపు పూర్వజనులను గుఱించి వ్రాయు నెడవాఁడు సత్యవ్రతునియు, నిష్కపటునియు, విశ్వాసపాత్రునియు, వ్రాసియుండుట యెంతయు గౌరవాస్పదంబుగదా! 'జనసామాన్య మంతగా నాలోచనగలది కాక పోయినను, న్యాయప్రవర్తనగలదియు గౌరవార్హమును అని చెప్పటకు సరిదేహములేదు. డబ్బును గుఱించిన వ్యవహారములలో వారు జిత్తు లెఱుఁగరు. న్యాయవిచారణచేయునెడ నాత్రపడరు. మోసముగాని, విశ్వాసఘాతముగాని వారెఱుఁగరు. అడిసమాటగాని బాసగాని తప్పురు' అని హుయక్ స్వాంగ్ వ్రాసినాఁడు.

అప్పటి రాజ్యపద్ధతినిగురించి యీబాటసారి యిట్లు వ్రాసెను. 'రాజానకు తచ్చు నాదాయము నాల్గుభాగములుగా విభజింపఁబడును. మొదటిభాగము రాజ్యవ్యవస్థకును, యజ్ఞయాగాదిక్రతువులకును, రెండవభాగము మంత్రులు తు నితర ముఖ్యులైన యుద్యోగస్థుల యుపయోగాగ్రమును, మూడవభాగము గౌరవనీయులగు పురుషుల గౌరవించుటకును, నాల్గవది మతసంబంధమయిన దానధర్మములకును వెచ్చించుచుండిరి. ఇందుచే లోకులయొద్దనుండి తీసికొను పన్నులు బహుస్వల్పముగా నుండును. జనులు రాజాకొఱకై స్వయముగాఁ జేయవలసిన పనులు మిక్కిలి స్వల్పముగా నుండెను..... రాజాయెక్కభూములు దున్ను వారు రాజానకుషష్ఠాంశమిచ్చెదరు. వర్తకముచేయువారు దారిని ఇష్టానుసారముగా దేశదేశములు తిరుగుచుందురు. కొద్ది పన్నిచ్చినయెడల వారిని నదుల దాటిం చెదరు. మాగ్గమున నడువనిచ్చెదరు. దేశకార్యమువచ్చినప్పుడు వెట్టిచేయుచుకొనియెదరు. కాని చేసిన పనికిఁ దగినకూలి యిచ్చెదరు. సైన్యము పాలిమేరఁ గాచియుండును; తిరుగఁబడినవారిని శిక్షించును. రాజభవనముచుట్టు గుఱ్ఱపు రౌతులు రాత్రులందు పహరాయిచ్చెదరు. ప్రయోజనానుసారముగా జనులను యుద్ధభటులుగాఁ గైకొనియెదరు. ఇట్లు భటులగు వారి (Volunteers) నామములు అధికారులు తమ లెక్కలలో జేర్చుకొని యెదరు. వీరికిఁ జీతము లిచ్చెదరు. ప్రాంతాధికారులు, మంత్రులు, దండనాధికారులు, మొదలయిన గొప్పరాజకీయోద్యోగస్థులకుఁ గొంతభూమి యియ్యఁబడును

రాజ్యకాంతి.

క్రీ. శ. ౭౫౦ నుండి ౨౫౦ యేండ్లవఱకు ను త్తరహిందూదేశచరిత్రముం తగా మనకుఁ దెలియదు. అప్పటికి నుజ్జయిని, కనౌజ్, మగధరాజ్యములు న కించెను. గొప్పరాజా లెవ్వరును నుదయింపరైరి. విఖ్యాతగ్రంథంబులేవియు వ్రాయఁబడలేదు. క్రొత్తవిద్యలేవియుఁ గనిపెట్టఁబడలేదు. కావున దీనిని రాజకీయనిశాకాల మనవచ్చును.

అయినను ఇట్లు పూర్వపు రాజ్యములన్నియు నాశము నొందిన యీకాలము రాజపుత్రులను జాతివారి యభ్యుదయమునకుఁ గారణమయ్యె. వీరియు తృప్తి మనకంతగాఁ దెలియదు. కాని విక్రమాదిత్యాది రాజులచే నోడింపఁబడిన శకవంశపు పరదేశీయులు వీరి పూర్వులని విద్వాంసుల యభిప్రాయము. ఈశకవంశపువారు హిందూరాజులచే ననేకపర్యాయములొడింపఁబడియు మరల మరల నీదేశంబునకు వచ్చి, రాజపుతానా (రాజపుత్రస్థాన) దేశమందును, గుజరాత్ దేశమందును, మఱియు దక్షిణదేశములందును అనేక రాజ్యముల సంపాదించిరి. ఇట్లుప్రబలులైన వీరు పురాతనరాజవంశములన్నియు నశించిన యాకాలంబున ఉజ్జయిని డిల్లీ మొదలయిన రాజ్యముల నాక్రమించుకొనిరి. పదవశతాబ్దాంతమువఱకు రాజపుత్రులు ఉత్తరహిందూదేశమంతయు స్వాధీనపఱచుకొనిరి. వీరు మొదట పరదేశీయులగు శకవంశమువారయినను గొంతకాలముపోగా నీదేశపువారిలోఁ గలిసి యిచ్చటివారమేయనుకొని తాము హిందూదేశములోని క్షత్రియులమని చెప్పఁదొడగిరి. ఇటు లీకాలంబునఁ బ్రాతరాజ్యములుపోయి క్రొత్తరాజులు వచ్చిరి. దీనిని రాజ్యక్రాంతి (Political Revolution) అనియెదరు.

హిందూమతోద్ధారణకాలము.

పైని వర్ణింపఁబడిన రాజ్యక్రాంతి సమయముననే ధర్మక్రాంతియు (Religious Revolution) నీదేశమున జరిగెను. శిలాదిత్యాదిరాజుల కాలములో బౌద్ధధర్మ మిదేశమునఁ బ్రబలియుండెననియు, హిందూధర్మమతోఁ బోరాటములేక యుండెననియు నీవఱకు వ్రాసియున్నాము. కాని తరువాత బౌద్ధధర్మము క్రమక్రమముగా నశింపఁ జొచ్చె. ఆర్యక్షత్రియుల మని పించుకొనఁగోరు రాజపుత్రులు హిందూమతమును, బ్రాహ్మణులను, పురోహితులను మిక్కిలి గౌరవించుచు వచ్చినందున హిందూమతముప్రబలి బౌద్ధమతము ఓడించెను. పదవ శతాబ్దాంతమువఱకు నీ మతము ముక్కలు మూడని వీసము లీదేశమునుండి వెడలఁగొట్టఁబడియె. పైసమతమును తగ్గిపోయెను.

ఇటులు బౌద్ధజైనమతముల నడచిన శ్రేయస్సు కుమారిలభట్టు, శంకరాచార్యులు అను నీయుభయులకు నియ్యవలయును.

కుమారిలభట్టు.

ఈతఁడు శ్రీ. శ. ౬-వ శతాబ్దమునం దుదయించి జైన బౌద్ధమతములను ఖండించి కర్తవ్యప్రధానమైన వైదికధర్మమును ప్రబలజేసెను. ఈతనికి భట్టి పాదుడను మాఱు పేరు గలదు. ఈతఁడు బంగాలీవాడని హంటరు మొదలగు వారు వ్రాసిరి. కాని జినవిజయమును జైనగ్రంథములోని యీ క్రిందిశ్లోకముల వలన నీతఁడు తెలుగువాడనియు, తైత్తిరీయశాఖవాడనియు, నీతని తండ్రి పేరు యశ్లేశ్వరభట్టనియు, దల్లి పేరు చంద్రగుణయనియు, ఈతఁడు ఆంధ్రోత్కలసంయోగప్రదేశమున అనంగా ప్రస్తుతపు గంజాముజిల్లాలో జయమంగలమను గ్రామమునందు బుట్టిననియు స్పష్టపడగలదు.

శ్లో॥ ఆంధ్రోత్కలానాం సంయోగే పవిత్రే జయమంగరే ।

గ్రామే తస్మిన్ మహానద్యాం భట్టాచార్యః కుమారకః॥

ఆంధ్రజాతి స్తిత్తిరికో మాతా చంద్రగుణాసతీ ।

యశశ్లేష్వరః పితౌ యస్య.....

మహావాది ర్మహా భూరః శ్రుతీనాం చాభిమానవాక్ ।

జినానామంతకః సాక్షాత్ గురుద్వేష్టాతిపాపవాక్

జైనులు తమ మతగ్రంథములను ఇతరులకుఁ జూపనందున నీ కుమారిలభట్టు జైనమతము వేసికొని జినాచార్యులవద్ద నాధర్మతత్వములను నేర్చుకొని తరువాత జైనమతఖండనముఁ జేసినందున జైను లీతనిని గురుద్రోహి యనియొడరు. ఈతఁడు మేదినిపురపు (మిడ్ నాపూరు) రాజైన సుధన్వయను వానిని శిష్యునిఁజేసికొని యతనివలన నసంఖ్యబౌద్ధజైనులను జంపించెనని కింవదంతికము. కాని యది యంతగా నమ్మదగినదికాదు. ఈసంగతి నిజమైనను, గాకపోయినను ఈదేశమునందు జైన బౌద్ధమతము లడుగంటుటకు నీతఁడు ముఖ్యకారకుడని చెప్పవలసియున్నది. తరువాత జన్మించిన శంకరాచార్యులవారి ముఖ్యమీతఁడు బహుసుకరముచేసి యుంచెను. జైమినికృత పూర్వమిమాంసపై

వీతఁడు వ్యాస భాష్యముఁటి కానవచ్చుచున్నది. అందు వర్ణించిన సర్వ భాష్యమునకు భాట్టమతమని పేరు. ఇతఁడు కర్తవ్యమాగ్ధవాది. వేదములోవర్ణింపఁబడిన యజ్ఞయాగాది కర్తలుచేసినందున ముక్తికలుగునని యీతనిసిద్ధాంతము. తూర్వ మీమాంసవై బ్రాహ్మకరుడను వాఁడొకభాష్యము వ్రాసెను.

శంకరాచార్యులు.

విశ్వవిఖ్యాతుడగు నిమ్మహానుభావుఁడు శివుని యవతారమనియుఁ గూ మారిలభట్టుయొక్క చరమదశయం దుదయించెననియు మనహిందువుల యభిప్రాయమైయున్నది. ఇతఁడు క్రీ. శ. ౭-వ శతాబ్దంబున నుదయించియుండు. ఇతఁడు మళయాళ బ్రాహ్మణుఁడు. ముప్పదిరెండు సంవత్సరములు మూత్రము జీవించియుండి బ్రహ్మచర్యమునుండియే సన్యాసియై ఆసేతు హిమాలయమంతయుఁ దిరిగి పరమతఖండనమును స్వమతమండనమును జేయుచు నీ దేశములోని బౌద్ధమతమును బూర్తిగా నడుగంటఁ జేసెను. ఇతఁడు తత్త్వవేత్తలకు నద్వైతమతసిద్ధాంతంబును, సామాన్యజనులకు శివుఁడు, విష్ణువు, గణపతి, మొదలగు దేవతలందఱిని భేదములేక పూజింపవలయునని పారాణికమతమును బోధించెను. ఇతఁడు బౌద్ధదర్శనములోని యనేకసిద్ధాంతములను గ్రహించియు, బుద్ధుఁడు విష్ణువుయొక్క దశావతారములలో నొక్కయవతారమని వచించియు ననేకబౌద్ధులను హిందువులుగ మార్చి ననియెదరు.

వ్యాసకృత వేదాంతసూత్రములకును, దశోపనిషత్తులకును, భగవద్గీతకును శంకరుఁడు భాష్యములు వ్రాసెను. వీనికిఁ బ్రస్తానత్రయమని పేరు. యుక్తివాదమున నీప్రస్తానత్రయంబును మించిన మఱియొక గ్రంథ మీహిందూదేశమున లేదని చెప్పవచ్చును. శంకరాచార్యుఁడు హిమాలయములోని బదరీకేదారములో మృతుడయ్యెను. ధర్మవ్యవస్థకై యీతఁడు హిందూదేశమునందు నాల్గుమతములను ఏర్పఱచెను. ఉత్తరహిందూస్థానమునకై బదరీకేదారములోను, దక్షిణ హిందూదేశమునకై శృంగేరిలోను, పూర్వహిందూస్థానమునకై జగన్నాథములోను, పశ్చిమహిందూస్థానమునకై ద్వారకలోను, శంకరపీఠములు నిర్మింపఁబడియె. ఆదిని నాలుగుమతములే యున్నను ప్రస్తుతము శంకరమతము లనం

ఖ్యములైనవి. కాంకరమతస్థులను అద్వైతులనియు స్వార్థులనియు చేర్చిం దురు. హిందువులలో నూటికి నెనుబదిమంది స్వార్థమతస్థులై యున్నారు.

రామానుజాచార్యులు.

పదునొకండవ శతాబ్దాంతమునందు రామానుజాచార్యుడు విష్ణుభక్తిని బ్రబలా జేసెను. చెన్న పట్టణము నొద్ద పరమత్మారిలో నీతఁడు జన్మించెను. కాంచీ పట్టణమునందు విద్య నభ్యసించి కాంకరమతమును నిరాకరించుచు నచ్చటనే తనమతమును బోధింపఁజొచ్చెను. కాని యచ్చటి చోళరాజు కాంకరభక్తుఁ డయినందున నితని నచ్చటనుండి వెడలఁగొల్పెను. అందుపై నీతఁడు మైసూరు దేశమునకుఁ బోయి యచ్చట జైనరాజగు వెల్లాలరాయని కుమార్తెయొక్క చోగమునివారిని యాతనికి వైష్ణవదీక్ష నొసంగెను. ఈతని సాహాయ్యమువలన రామానుజాచార్య తన వైష్ణవమతాభివృద్ధి చేసెను. అచ్చటచ్చట దిగ్విజయయాత్రలుచేసి యనేకుల జయించెను. అదివఱకు శివస్థలముగానున్న తిరుపతిదేవాలయము స్వాధీనపఱచుకొని వైష్ణవుల గుడిగా మార్చెను. చోళరాజు పోయినతరువాత రామానుజాచార్యుఁడు శ్రీరంగమునకుఁ బోయి యచ్చటనే సమాధిఁజెందెను. ఈతఁడు శంకరాచార్యునివలెనే ప్రస్థానత్రయమనఁగా భగవద్గీత, ఉపనిషత్తులు, బ్రహ్మసూత్రములు అను మూఁడుగ్రంథములవైభాష్యములు వ్రాసెను. ఈతని బ్రహ్మసూత్రభాష్యమును శ్రీభాష్య మనియెదరు. ఈతని సంప్రదాయమువారిని శ్రీవైష్ణవు లనియెదరు. ఈతని సంప్రదాయమును విశిష్టాద్వైత మనియెదరు. శంకరాచార్యుఁడు జ్ఞానమువలననే ముక్తియనిచెప్పెను. కాని భక్తిప్రపత్తులులేనిది ముక్తిలేదని రామానుజాచార్యు బోధించెను. ప్రపంచము మిథ్యకాదనియు, ముక్తిసమయమున తీవుఁ డీశ్వరస్వరూపముకలవాడయినను పూర్తిగా నాతనికి నీశ్వరస్వరూపము రాదనియు నీతనియభిప్రాయము. భక్తివిషయములో నీతఁడు, శంఖచక్రగదాధారియు గరుడహస్తాశుఁడును నగు లక్ష్మీపతియే సర్వేశ్వరుడని బోధించెను.

సన్న్యాసియగుటకుఁ బూర్వ మితనికి ఎంతెరుమావార్ అను పేరుండెను. ఈతని తల్లిడిపేరు కేశవభట్టు, తల్లిపేరు కాంతిమతి, మేనమామ పేరు యోజన

ప్రకాశులు. రామానుజుడు కా. శ. ౧౦౪౯-లో జన్మించెనని యొకచోట వ్రాసియున్నది.

మధ్యాచార్యులు.

ఈతఁడు ద్వైతమతస్థాపనాచార్యుఁడు. ఈతనికి మొదట ఆనందతీర్థులని పేరు. ఇతఁడు కా. శ. ౧౧౨౧-కి సరియైన క్రీ. శ. ౧౧౯౯-వ సంవత్సరమున గల్లాటములోని యుడిపి గ్రామమందుఁ బుట్టెను. ఇతని తండ్రి పేరు మధ్యగేహభట్టు; తల్లి పేదవేది; గురువు అచ్యుతప్రేక్షుఁడు. ఇతనిది శంకరాచార్యుని యద్వైతమతమునకు సంపూర్ణవిరోధియైన ద్వైతమతము. జీవేశ్వరుల కైకృత్య మెన్నఁడును లేదని వీరి సిద్ధాంతము. ఈ యాచార్యుఁడుకూడ ప్రస్థానశ్రయమునకు భాష్యము వ్రాసినాఁడు. ఇవిగాక యితఁడనేకగ్రంథముల వ్రాసెనట. ప్రస్తుతము మధ్యులనఁబడువారితని యనుయాయులు. ఈమతమునకుఁ గల్లాటకమునందుఁ బ్రచార మెక్కువకలదు. ఉడిపిలో వీరిముఖ్యాచార్యుల వీర మున్నది.

బసవేశ్వరుఁడు.

ఈతఁడు క్రీ. శ. ౧౧౬౨-లోఁ గల్యాణపురములో రాజ్యముఁజేసిన బిజ్జలరాజునకు మంత్రిగా నుండెను. ఈతఁడు మొదట బ్రాహ్మణుఁడయినను ఉపనయనముతోఁ బనిలేదని వాదించి యుపనయనముచేసికొనక శివునిభక్తియే ప్రధానమనియు, శివలింగమును ధరించినవాఁడేజాతివాఁడయినను వానిని గౌరవింపవలయుననియు బోధించెను. ఈతని శిష్యులలో నొక్కఁడుచాకలవాఁడుగను, ఒక్కఁడు కుమ్మరవాఁడుగను నుండిరి. కావున ఆతఁడాకాలములోని భక్తిప్రధానమతమును బోధించినయొక గొప్పసంస్కర్తయని చెప్పవలెను. బిజ్జలరాజు జైనుండైనందున నతనికిని రాజునకును మతవిషయమై చర్చగలిగి యాతనిశిష్యులు బిజ్జలునిఁ జంపిరి. బిజ్జలుని కుమారునిచే బసవఁడు హతుఁడయ్యెను. ఈతఁడు జంగమమతమునకు మూలాచార్యుఁడు. ఈతనిఘహిమను వర్ణించునది బసవపురాణము.

రాజపుత్రుల యభివృద్ధి.

ఏడవతాబ్దమునుండి పండ్రెండవ శతాబ్దమువఱకు రాజపుత్రుల యనేక కుటుంబములవారు హిందూదేశముయొక్క యనేక భాగములలో స్వతంత్రరాజ్యములను స్థాపించి రాజ్యముచేయసాగిరి. ఉత్తరహిందూదేశమందును దక్షిణదేశమందును నెక్కడఁజూచినను వీరి రాజ్యములే వ్యాపించియుండెను. కాని యిట్టిరాజ్యములన్నియు దేనికది స్వతంత్రముగానుండి, సార్వభౌమరాజ్యమొక్కటియు లేక యుండెను. ప్రతిమండలాధీశుఁడును తానే సార్వభౌముఁడని యితరరాజులతోఁ బోరాడుచుండెను. ఇటులు వీరంతఃకలహములు కలవారయినందున దేశమువైదండెత్తినచ్చిన తురుష్కులకు నీదేశము గెలుచుట సులభమయ్యె. అకాలంబున ననఁగా దురుష్కులీదేశమునకువచ్చువఱకుఁ జేరొందిన రజపూతరాజులలో మాళవదేశములోని ఘూర్జరరాజులును, అజమీర్ వారగు చవాన్ రాజులును, కనౌజ్ రాజులగు ఘోర్ వాల్ వంశజులును, మాల్యవదేశపు పార్ మార్ వంశమువారును ముఖ్యమైనవారు. కాన వీరినిగూటించి యిచ్చటఁ గొద్దిగా వ్రాసెదను.

ఘూర్జర రాజ్యము.

జైనగ్రంథములను బట్టిచూడఁగా క్రీ. శ. ౭౮౩ లో రాజపుత్రులచేఁ బాలింపఁబడుచున్న కనౌజ్, ఉజ్జయిని యనురాజ్యములు, చెండ్రప్రబలియున్నట్లు గానవచ్చెడిని. వీరికి యమునానదియే హద్దుగా నుండెను. ఆసమయమందలి యుజ్జయినిరాజు ఘూర్జరవంశజుఁడగు వత్సరాజు. క్రీ. శ. ౮౪౩ లో నీతని మునిమనుమఁడగు ప్రథమభోజుఁడు కనౌజ్ రాజ్యమును గెలిచి, తనరాజధానిని అచ్చటికి మార్చి చక్రవర్తియను బిరుదును వహించెను. ఈరాజు తూర్పుదేశమున నీతనికాలమందు ఘూర్జరరాజ్యము మిక్కిలి యభివృద్ధిఁజెందెను. ఈరాజ్యమునకును నప్పుడు తూర్పున బంగాళమును, ఆగ్నేయమున చేది రాజ్యమును, నైరుతమువైపు అనల్ వాడా రాజధానిగాఁగల గుజరాత్ రాజ్యమును ఉండెను. ఇంత విసారముగల రాజ్యము క్రమముగా తగ్గఁజొచ్చెను.

ప్రభుభోజని మనుమడగు రెండవభోజని కాలములో (క్రీ. శ. ౧౧౩౩),
రెండోరజపూతుల నాయకుడగు యశోవర్ధ్ద, యారాజ్యములోని బుడెత్
ఖండభాగమును దీసికొని స్వతంత్రుడై చక్రవర్తివిరుదును వహించెను.
ఇంక ముందు నీచండీల్ వంశమువారికిని ఘూర్జరవంశమువారికిని సార్వభౌమత్వ
మునుగుఱించి యెడతెగక జరుగుచున్న కలహములవలన వీరు బలహీనులును,
వికృతములైనవారునునై, క్రీ. శ. ౧౦౧౮-లో గజ్జీ మహమ్మదు వచ్చి కనోజ్ ప
ట్టణమును గాల్చినప్పు డాతనిని నెదిరింప లేకపోయిరి. ద్వితీయభోజని కు
మారుడగు మహీపాలుడు క్రీ. శ. ౧౧౧౭-లో దక్షిణములోని రాష్ట్రకూట
రాజగు ధృవ్రుడనువానిచేతిలోఁ దనరాజ్యమంతయుఁ గోలుపోయెను. ఇతఁ
డు మరలఁ గొంతరాజ్యమును సంపాదించెను. కాని దక్షిణములోని మాళవ
రాజ్యమును, పశ్చిమరాజపుత్రానా రాజ్యమును పార్మూర్, చాహాన్ రాజులు
ఆక్రమించుకొనిరి. కావున ఈరాజునకు కనోజ్ మాత్రము మిగిలెను. అటు
తరువాత నీఘూర్జరరాజుల వంశమును తోమరవంశ మనుచు వచ్చిరి. ఈవంశ
మువారికిని నికమిఁద పూర్వవైభవము రాలేదు. క్రీ. శ. ౧౦౧౮-లో గజ్జీ
మహమ్మదువచ్చి కనోజుపట్టణమును ముట్టడించిన వర్తమానము రెండవ భా
గమునందు వివరముగా వర్ణింపఁబడును. మహమ్మదు పోయినతరువాతఁగూడ
నీరాజులు కొంతకాలము రాజ్యముచేసిరి. క్రీ. శ. ౧౦౪౦-లో త్రిలోచనపా
లుఁ డనువానిని గహర్ వార్ వంశజుడయిన చంద్రదేవుడు జయించెను. ఘూ
ర్జరులే లాల్ కోట్ అను పేరిట డిల్లీకోటను గట్టిరి. ఈవంశములోఁ బురుష
సంతానము లేనందున నిది ౧౧౭౦-లో అజమీర్ రాజులగు చాహాన్ రాజుల
కుఁ బోయెను.

పార్మూర్ వంశము.

ఘూర్జరవంశమువారి యొద్దనుండి క్రీ. శ. ౧౧౭ ప్రాంతమున పార్మూర్
వంశజులగు రజపుత్రరాజులు మాల్వాదేశమును దీసికొని స్వతంత్రులైరి.
వీరి మూలపురుషుడగు కృష్ణరాజు సార్వభౌమవిరుధుల ధరించెను. అందుచే


సీతంశపువారికిని ఇతరులకును నెప్పుడును యుద్ధములు జరుగుచుండెను. ఈ వంశములో మూడవవాడగు హర్ష దేవుడు దక్షిణమునకు దండయాత్రవడలి మాలఖేడ్ రాజధానిగాగల రాష్ట్రకూటుల ధనమును దోచుకొనెను (౯౭౧). ఈవంశములో మిక్కిలి విఖ్యాతిఁ జెందినవాడు భోజరాజు. ఈతఁడు ౧౦౧౦ మొదలు ౧౦౫౫ వఱకు ధారాపట్టణమునందు రాజ్యముచేసి యనేక విద్వాంసులను కవులను గౌరవించి, భోజశబ్దమునకు విద్యాపియత్వ మని యర్థము కల్పించెను. భోజప్రబంధమునందు నీతని చరిత్ర వర్ణింపబడియున్నది. ఆంధ్రదేశములో 'భోజరాజు, కాలిదాసు' అని చెప్పకొనియెడు కథ లీభోజుని విషయమైనవియే. ఈభోజుని సభయందుండినవాడు ఆంధ్రకాలిదాసుడు. ఇతఁడాంధ్రుఁడయినందున నీతని యాశ్రయదాతయగు భోజుని కీర్తి తెలుగుపీఠములో మిక్కిలి వ్యాపించి, యాది కాలిదాసుని, అతని యాశ్రయదాతయగు విక్రమార్కుని ఆంధ్రజనులు మరచినట్లు గానవచ్చెడిది. ఈ రాజ్యమునేక మహమ్మదీయుల దాడికి నాగుచు బదువార్లవశతాబ్దారంభము వఱకుఁ బ్రాణముల రక్షించుకొనియె. కాని ఖిల్జీవంశజుడగు ప్రథమమహమ్మద్ ఈరాజ్యమును సంత మందించెను.

చౌహాన్ రాజులు.

వీరినే చౌహాన్, చవ్వాన్ అనియెదరు. వీరికి మొదట అజమీర్ సట్టాము రాజధాని. ఇది యెనిమిదవ శతాబ్దారంభమున చౌహాన్ రాజుల స్వాధీనముయ్యెను. ఈవంశములో నిరువదిముగ్గురు రాజులు మొదట సవ్యాహతముగ రాజ్యముచేసిరి. వారందఱును అరిభయంకరులని విఖ్యాతిఁ జెందిరి. వీరిలో పింహరాజునవాఁ డీరాజ్యమునకుఁ దన దిగ్విజయములచే మిక్కిలి వైభవ మొసంగెనట. ఇరువదివార్లవవాడగు సోమేశ్వరుడు తోమరవంశజుడును డిల్లీ శ్వరుడునునగు రెండవ యనంగపాలుని కుమార్తెను వివాహమాడెను. ఈతంపకులకుఁ బుట్టినవాడే విఖ్యాతుడగు పృథ్వీరాజు. అనంగపాలునికిఁ బుత్రుఁడగు ఘోరానము లేనందున డిల్లీకనోజ్ రాజ్యములు రెండింటికిని పృథ్వీరాజే యధిపతియయ్యెను. ఇతనిని ఘోరీమహమ్మదు స్థానేశ్వరములో నోడించిన సమాచారము రెండవభాగమునందు సవిస్తరముగా వర్ణింపబడును.

ఘోర్ వార్ వంశము.

ఇది కనాజ్ లో రాజ్యము చేయుచు అజమీర్ చౌహానులకుఁ బ్రబల ప్రతిస్పర్థియైయుండెను. వీరిది గంగ వత్తరమున ఇటానా కాశీపట్టణముల నడుమనున్న చిన్ని రాజ్యమే యైనను వీరు సామ్రాజ్యముబిరుదు ధరించుచుండిరి. వీరి మూలపురుషుడు చంద్రదేవుఁ డనువాఁడు. కడమరాజుల సంగతి మన కంతగాఁ దెలియదు. కడపటిరాజు జయచంద్రుఁడు. ఇతనికిని పృథ్వీరాయ లకును గల వైరమువలననే యీ దేశము తురుష్కులపాలగుట సంభవించెను. ఈ దుఃఖప్రద సమాచార మంతయు మహమ్మదీయ మహా యుగములో వర్ణింపఁ బడును.



కనాజ్ లోని పురాతనమందిరము.

భాషాభివృద్ధి.

తజపూతులు ప్రభుత్వముచేసిన రెండుమూఁడు శతాబ్దములలో వాఙ్మయము (Literature), శాస్త్రము (Science) నభివృద్ధిఁజెందెను.

మఘుకవి పదునొకండవ శతాబ్దమున శిశుపాలవధమును కావ్యమురచించె. క్రీస్తునాఁడు పండ్రెండవ శతాబ్దమున నైషధకావ్యము వ్రాసెను. ఆ శతాబ్దముననే జయదేవుఁడు చేతోర్దేశముందు గీతగోవిందమును మనోహరకావ్యముఁజెప్పె. పద్మీరాయని యాస్థాన కవీశ్వరుఁడు హిందీభాషలోఁ గవిశం

మూఁ జెప్పఁ దొడఁగె. భట్టనారాయణుఁడు వేదీసంహారమును నాటకమును నిర్మించెను.

పైనిఁ జెప్పినవారి యందఱికంటె నధికగౌరవమునకుఁ బాత్రుఁడైన భాస్కరాచార్యుఁ డీకాలపువాఁడు. జ్యోతిషశాస్త్రాభివృద్ధిని గుఱించి యీతని పే రీదేశంబున మిక్కిలికొనియాడఁబడును. ఇతఁడు క్రీ. శ. ౧౧౧౪-లో జన్మించె; సిద్ధాంతశిరోమణియను విశ్వవిఖ్యాతసిద్ధాంతగ్రంథమును ౧౧౧౯-లో రచించెను. ఇందు అంకగణితము (Arithmetic), బీజగణితము (Algebra), ఖగోళగణితము (Astronomy) అను మూఁడు భాగములు గలవు. అంకగణిత భాగమునకు లీలావతియని పేరు. జ్యోతిషభాగమునకు గోలాధ్యాయమని పేరు. భూమి గుండ్రముగానున్నదనియు, భూచ్ఛాయ గ్రహణమునకుఁ గారణమని యు నీతఁడు తన జ్యోతిష గ్రంథములో వ్రాసియున్నాఁడు. పదునేడు పదు నెనిమిదవ శతాబ్దంబులలో యూరోపుదేశస్థులకుఁ దెలియని యనేక యంశములు తన బీజగణితమందుఁ బ్రద్రువించిన శతాబ్దంబునఁ బుట్టిన యీ హిందూ జ్యోతిషికుఁడు వ్రాసియున్నాఁడు. భూమియందు నాకర్షణశక్తి కలదని యింగ్లీషువారికిఁ బదునెనిమిదవ శతాబ్దంబున న్యాయమై అనువాఁడు తెలిసెను. కాని యంతకుఁ బూర్వమాటువందల యేండ్ల క్రిందటనే భాస్కరాచార్యుల వారి యంశమును తమగ్రంథములో వ్రాసియున్నారు.

ఇట్లు హిందూరాజ్యములును, హిందూధర్మంబును, హిందూవిజ్ఞానశాస్త్రంబులును, నభివృద్ధిఁజెంది, మరలఁ దలచూపఁ దొడఁగె. ఈయభివృద్ధిని రాఘాటముగాఁ గొన్ని వందల సంవత్సరములు జరిగియున్న పక్షమున హిందూదేశ మెంతయో వైభవదళఁ జెందియుండును. కాని హిందువుల దురదృష్టముచే వారు క్రీ. శ. ౧౧౧౩-లోఁ దమ స్వాతంత్ర్యంబును దురుష్కుల చేతిలోఁ గోలుపోయి కాశ్వతంబగు ఫారతంత్ర్యంబున మునిగిరి.

ఇట్లు మనకథ తురుష్కుల ప్రభుత్వమువఱకువచ్చినది కాని తురుష్కురాజ్య చరితమును బ్రారంభించుటకుఁ బూర్వము హిందూదేశములోని కొన్ని రాజ్యములను గుఱించి వ్రాయవలసి యున్నది. ఇదివఱకు వర్ణింపఁబడిన దఁ

తయ మగధము, ఉజ్జయిని, కనాక్ మొదలయిన మేధ్యదేశాంతర్గతములగు గోష్ఠ్యరాజ్యములను గుఱించి. ఈ రాజ్యములుగోక పురాణ కాలమునను అంతకుఁ బూర్వంబునను విఖ్యాతఁడైందిన చిన్న రాజ్యములు మఱికొన్ని కలవు. వానిని గుఱించి సంక్షేపముగా వ్రాసి ఈ ప్రకరణము ముగించెదము.

కాబూల్ దేశములోని బ్రాహ్మణరాజులు.

హిందూదేశము నంటుకొనియున్న కాబూల్ దేశము పూర్వకాలముందు హిందూదేశములోనిదిగ నే భావింపఁబడుచుండెను. పంజాబులోని కొంత భాగమును, కాబూల్ దేశమును గలిసి యొకరాజ్యముగ నే యుండెను. అచ్చట బ్రాహ్మణరాజులు రాజ్యముచేసిన సమాచారము మాత్ర మిదివఱకు నెవ్వరికిని దెలియదు. ఇటీవలఁ దొరికిన అల్ బిరునీయొక్క యొకగ్రంథము లో నిట్లు వ్రాయఁబడి యున్నది.

మొదట గాబూలురాజ్యము బౌద్ధరాజుల వశముం దుండెను. ఆనంత ములోఁ దుదవాఁడు కలోగ్గాననువాఁడు. వానియొద్దఁ గలారుఁడను బ్రాహ్మ ణుఁడు మంత్రిగానుండెను. ఇతనికి నదృష్టవశమున భూమిలో ధనము దొరికెను. అందువలన సతనిసామర్థ్యము పెచ్చెను. కలోగ్గాన్ రాజు దుర్మార్గుఁడు. అతని యాలోచనలును, ఆచరణమును మంచివికావు. అందుచేఁ బ్రజలు విసివిమంత్రితో మొఱపెట్టిరి. అందుపై నాతఁడు మొదటరాజునకు బుద్ధి వచ్చుటకు నైయాతనిని జేఱఁబెట్టెను. కాని కొన్ని దినముల కాలనికి రాజు కావలయుననిన దుర్బుద్ధిపుట్టి యాతఁడు రాజయ్యెను. అతనియొద్ద ధనముండుటచే వచ్చిన యిక్కటులఁ దప్పించుకొని రాజ్యమునందు స్థిరమయ్యెను. ఇతఁడు క్రీ. శ. ౮౫౦-వ సంవత్సర ప్రాంతమునందు రాజయి యుండవచ్చును. ఇతనితరువాత సామండ్ అనువాఁడు రాజ్యముచేసెను. 'స్వాలాపతి' యను పేరిట నితని నాణెము లనేకములు కాబూల్ దేశములోను, పంజాబుదేశము లోను గానవచ్చుచున్నవి. ఈతనితరువాత కన్లువా యనువాఁడును, భీముఁ డనువాఁడును రాజ్యముచేసిరి. భీమునికాలములోఁ గాబూల్ పట్టణము మహమ్మదీయుల స్వాధీనమై యుండనోళ్ళు. తరువాత జయసాముఁడను వాఁడు

రాజ్యముచేసి ౧౦౦౨ లోఁ గీర్తిశేషుడయ్యెను. జయపాలుని కుమారుడు అనందపాలుడు. ఇతనినే అనంగపాలుడనియెదరు. ఇతఁడు గత్తీ మహమ్మాదునకు సమకాలీనుఁడు. ఇతనికిని మహమ్మాదునకును అనేకయుద్ధములు జరిగెను. అందు నితఁడు మహమ్మాదును బూర్తిగఁ బరాభవించెను. ఇట్లు పరాభూతుడయిన తరువాత మహమ్మాదుమీదికిఁ దురక దేశమునుండి తురుష్కు (Turk) రాజు దండెత్తివచ్చెను. ఆసమాచారము తెలిసియీధర్మ పరాయణుడగు అనందపాలుడు తనకు మహమ్మాదు శత్రుడయినను వానికి సంకటసమయమున సహాయముచేయుట ధర్మమనియెంచి వాని కిట్లు ఉత్తరమువ్రాసెను. 'నీరాజ్యముమీదికిఁ దురకలు (Turk) దండెత్తివచ్చిరినియు, ఖురాసాన్ ప్రదేశమందంతటను బ్రసరించిరినియు విన్నాడను. వలయునెడ నైదు వేలగుఱ్ఱములతోను, పదివేల సైనికులతోను, నూలు ఏనుఁగులతోను నీకు సహాయముచేయుటకు వచ్చెదను; లేదా నీకిష్టమున్న యెడలఁబైనిఁ బేర్కొన్న దానికంటె రెట్టింపునైన న్యములనిచ్చి నాకుమారునిబంపెదను, నీయనుగ్రహమునకై నేనిట్లు వ్రాయలేదు. మేను నిన్నుఁ బూర్తిగఁ బరాభవించినను, అట్టి గౌరవము నాకుఁదప్పయితరులకుండఁగూడదని నా యుద్దేశము.' శత్రువునకుఁగూడ సంకటసమయమున నిట్లు సాయముచేయుదు ననియుత్తరమువ్రాసిన రాజుయొక్క యాదార్యమును ఆల్ బురినికూడఁ గొనియాడియున్నాఁడు. ఆయుత్తర మితఁడే యాదాహరించినందున దీనిసత్యత్వమును గుఱించి సంశయింపనక్కఱలేదు. ఆల్ బురిని మహమ్మాదు యొక్క యాస్థానపండితుఁడు. ఈ రాజు తురుష్కులను మిక్కిలి ద్వేషించుచుండెనట. అనందపాలుని తరువాత రెండవజయపాలుడు రాజ్యమునకు వచ్చెను. ఇతఁడు క్రీ. శ. ౧౦౨౧లో జంపబడియె. ఇతని కుమారుడు భీమపాలుడు. ఇతఁడు ౧౦౨౬లోఁ గాలధర్మమునొందెను. అంతటితో నీవంశ మంతరించెను, ఈవంశపు రాజులను గుఱించి యల్బురూని యిట్లు వ్రాసియున్నాఁడు. ఈ రాజులు మిక్కిలి రాజ్య విస్తారముగలవా రయ్యెను ఉత్తమ సద్గుణముండితులయి యుండిరి, ఆడివమాట తప్పకుండఁటయుఁ దమకంటె దక్కువవాని దయతోఁ జూచుటయు వీరి విశేషగుణములయి యుండెను.

కాశ్మీరము.

కల్లణపండితునిచే వ్రాయఁబడిన రాజతరింగిణి యను గ్రంథమునందు కాశ్మీరదేశపు చరిత్ర సాద్యంతముగాఁ గలదు. క్రీ. శ. ప్రథమ శతాబ్దంబునఁ గనిష్ఠుఁడను రాజు ఈరాజ్యమును గెలిచెనని చదువరు లిదివఱకే వినియున్నారు. ఈదేశముం దొకప్పుడు హిందూమతమును, ఒకప్పుడు బౌద్ధమతమును ప్రబలియుండెను. మూడవ శతాబ్దంబుననో, నాల్గవ శతాబ్దంబుననో మిహీరుకులుఁడను కాశ్మీరరాజు విజయయాత్రవెడలి సింహళమువఱకుఁ బోయెను. ఆతఁడు హిందూమతమునందు నభిమానముగలవాఁడై బౌద్ధుల బాధపెట్టెనని చెప్పెదరు. అయిదవ శతాబ్దంబుననో లేక యాఱవ శతాబ్దంబుననో మేఘవాహమండను కాశ్మీరరాజు మరల సింహళమువఱకు జయించెను. ఈతఁడు బౌద్ధమతమునందు నభిమానము కలవాఁడై తనరాజ్యమునందుఁ బశుహింస జరగఁ గూడదని కాసించెను. ఈతని భార్యలు అనేక బౌద్ధాశ్రమములఁ గట్టించిరి. ఆఱవశతాబ్దమధ్యమున మాతృగుప్తుఁడనువాఁడు విక్రమాదిత్యునిచేఁ గాశ్మీరమునకు రాజుగా చేయఁబడి, విక్రమాదిత్యుని మరణమువఱకు రాజ్యమేలెను! ఈతనితరువాతి రాజు ఉజ్జయిని నృపుఁడగు శిలాదిత్యుని గెలిచి యాదేశపు రాచగద్దెయను ఉజ్జయినిపట్టణమునుండి కాశ్మీరమునకుఁ దెచ్చెనట. ఎనిమిదవ శతాబ్దానింధమున లలితాదిత్యుఁడను కాశ్మీరరాజు కనౌజ్ రాజ్యమును గెలిచి యచ్చటియాస్థానకవియగు భవభూతినిఁ గాశ్మీరమునకుఁ గొనిపోయెనని యీవఱకే చెప్పియున్నారము. ఈరాజు కర్ణాటకమువఱకు జయించి వింధ్యపర్వతముదాఁటి యవంతిమార్గమునఁ దనదేశమునకు వెళ్ళెను. హిమాలయపర్వతము దాఁటి యావలనున్న రాజ్యములు గెలువవలెనని బయలుదేరి యీరాజు త్రోవలో మృతుడయ్యె. క్రీ. శ. ౭౪౫ నుండి ౭౭౬ వఱకు జయవీరుఁడను మహావిక్రమవంతుఁడగు రాజురాజ్యముచేసెను. ఈతఁడు గౌడదేశపు రాచకన్నియయగు కల్యాణదేవిని వివాహమాడెను. పతంజలికృతమైన మహాభాష్యమప్పుడు శిథిలమై యొక్కచోట సంతయుఁ గానరానందున నీరాజు ఆమహాగ్రంథములోని భిన్న భాగములను జోటిచోటినుండి తెప్పించి విద్వాంసులచే

గంధమునకుఁ బునర్జీవన మిప్పించెను. తొమ్మిదవ శతాబ్దమున అవంతివర్త యనురాజు తనపేరిట అవంతిపురమును రాజధానిని గట్టించెను. ఈరాజు పోయినతరువాత శౌర్యాదివిహీనులును దుర్మార్గావలంబులును నగు రాజులును రాజులును గొందఱు రాజ్యముచేసిరి. అంతఃకలహములు మొదైతుదకుఁ బదు నాల్గవ శతాబ్దంబున నీరాజ్యంబు తురుష్కల చేతఁబడియెను.

పంజాబు.

ఇది ఋగ్వేదకాలమందు నార్యుల ప్రథమనివాసస్థలమని చదువరు లెఱిగియే యున్నారు. బ్రాహ్మణముల కాలములో నచ్చటినుండి వెడలి కొందఱ తార్యుని గంగా యమునల మధ్య, కురు, పాంచాల, కోసల, విజేహాదిరాజ్యముల నేర్పఱచుకొనిన సమాచారంబును మన మెఱుఁగుదుము. ఇట్లు గంగయొడ్డునకుఁ బోయిన నార్యులు యజ్ఞయాగాది క్రతుపద్ధతులును, జాతిభేదంబును నేర్పఱచుకొనిరి. ఈసంగతులు పంజాబులోని నార్యుల కంతగాఁ దెలియవు. ఇట్లు సింధునదమునొడ్డుననున్న నార్యులకును, గంగయొడ్డుననున్న నార్యులకును ఆచార భేదము గలిగెను. సింధునదమునకుఁ బశ్చిమముననున్న గాంధారాశ్వకులలోను, సింధునదమునకుఁ దూర్పుననుండు కైకేయ త్సత్రియులలోను వర్ణవ్యవస్థ పెరుగదయ్యె. ఈశూరజనులను గుఱించి గంగయొడ్డున నున్న నార్యులలో వారిలో ఋత్విజుఁడు నాపితుఁడుగను నాపితుఁడు త్సత్రియుఁడుగను మారవచ్చును' అని పరిహాసముగాఁ జెప్పకొనుచుండిరి. కాని క్రమక్రమముగ గంగయొడ్డు ఆర్యులు గాంధార కైకేయదేశముల పిల్లలను జేసికొనపొగిరిని భారతరామాయణాదులవలనఁ దెలియుచున్నది.

దేరియస్ అను పారసీక దేశపు రాజు క్రీ. పూ. ౫౦౨లో సింధువుకుఁ బశ్చిమముననుండు దేశముల గెల్చెను. అలగ్జాండరు పంజాబునకు వచ్చినప్పుడు ఆశ్వకు లాతనితో ఘోరముగాఁబోరిరి. తుదకు మోసముచే నాతఁడు వారిని గెలిచెను. అలగ్జాండరుతరువాత చంద్రగుప్తుఁడు పంజాబును జయించి మగధములోఁ గలిసికొనియె. ఆకోకుని తరువాత పరదేశీయుల సేకులు పంజాబుదేశమునకు వచ్చిరి. బాక్ట్రియా దేశపు గ్రీకువారు సింధుపశ్చిమ ప్రదేశముల నాక్రమించుచు వచ్చిరి.

మించుకొనిరి. తరువాత తురేనియను లనబడిన శకవంశపువారు వచ్చిరి. ఆ తరువాత కళాబ్రాహ్మను విక్రమార్కుడు వీరల పెడలఁగొట్టెను. తరువాతఁ గొన్ని దినము లచ్చట నరాజకమై గజనిమహమ్మదు వచ్చువఱకు నారాజ్యమును రాజపుత్రు లాక్రమించుకొని యుండిరి.

గుజరాత్

దీనికి సారాష్ట్రమనిపేరు. ఇచ్చట బ్రాహ్మణముల కాలములోనే యా ర్యులు వచ్చి నివసించిరి. క్రీ. పూ. నాల్గవ మూడవ శతాబ్దములలోఁ జంద్ర గుప్తాశోకరాజు లీరాజ్యమును బరిపాలించిరి. తరువాత నీరాజ్యము కనిష్కుని క్రిందికిఁ బోయె. కనిష్కుని యనంతరమున నచ్చటి షాహరాజులు స్వతంత్రు లయిరి. షాహరాజుల యనంతరము వల్లభివంశజులు రాజులైరి. భటార్కుడను వీరి మూలపురుషుడు క్రీ. శ. ౪౬౦-లో రాజయ్యెను. ఈవంశజులు. క్రీ. శ. ౭౮౦-వఱకు రాజ్యము చేసిరి. ఈవంశపువారు రాజ్యము చేయుచుండఁగ నే మయెక్ స్యాంగు అనువాడు సారాష్ట్రముఁ జూచె. అప్పుడు వల్లభపురమున మమ్మద్రవ రక్తంబుకతన లక్ష్మీ తాండవ మాడుచుండెను. క్రీ. శ. ౭౮౦-సంవత్సర ప్రాంతమున చాళుక్యవంశజులయిన రాజపుత్రులు దక్షిణమునుండి వచ్చి వల్లభి వంశమును నాశ మొందించిరి. వీరు ఆన్హల్ వాడా పట్టణ అనుపట్టణమును రాజధాని చేసికొనిరి. ఇంకొక రాజపుత్రవంశజులు వచ్చి క్రీ. శ. ౯౮౦-లో వీ చాళుక్యులఁ దొలగించిరి. ఈ వంశపురాజే మహమ్మదు గజనీ వచ్చినపుడు రాజ్యము చేయుచుండెను.

దక్షిణములోని రాజ్యములు.

దక్షిణదేశమున ననేక రాజ్యము లుదయించి యనేకము లస్తమించెను. వాని నన్నిటిని నిందు వర్ణించుట యనావశ్యకము. ఆంధ్రులనబడు రాజులు దక్షిణమున నాల్గవ శతాబ్దమువఱకు సార్వభౌమత్వముఁ జేసిరిని వెనుక బాధ యుగములో వర్ణింపఁ బడియె. వారితరువాత పల్లవులును, పూర్వపశ్చిమచాళు క్యులును ప్రబలిరి. తరువాత దేవగిరియాదవులును, ఓరుగంటిగణపతి రాజులును, మహారాష్ట్రాంధ్రదేశములను వైభవముతో నేలిరి. మిక్కిలి దక్షిణ మునపాం

ద్య, చేర, చోళ రాజులు రాజ్యము చేయుచుండిరి. ఇందు ముఖ్యరాజవంశములను ఇచ్చట సంగ్రహముగా వర్ణించెద.

పశ్చిమచాళుక్యులు.

ఈ వంశమువారు ఆటవ శతాబ్దమునఁ గల్యాణపట్టణము రాజధానిగాఁ గొంకణ, మహారాష్ట్ర, కన్నడ దేశంబుల నేలసాగిరి. ఈ వంశముయొక్క స్థాపకుఁడు పులకేశియనువాఁడని చెప్పెదరు. ఇతఁడు క్రీ. శ. ౫౫౦ ప్రాంతమున వాతాపియను పట్టణమును రాజధానిగా నేర్పఱుచుకొని యనేక రాజులను గెలిచి యశ్వమేధ యాగమును జేసెనట.

ఈతని మనుమఁడగు రెండవపులకేశి క్రీ. శ. ౬౦౮-లో రాజ్యపూర్వము దైహార్యగ్రేసరుఁడని పేరొందెను. ఇతఁ డిరువది సంవత్సరములలో లాట, ఘూర్జర, కొంకణ, మాళవరాజులఁగెల్చెను. క్రీ. శ. ౬౧౦-లో నీతఁడు వేగి దేశమునుండి పల్లవరాజుల వెడలఁగొట్టి దాని నాక్రమించుకొనెను. ఈతఁడు శ్రీహర్షునితో సమకాలీనుఁడు. క్రీ. శ. ౬౨౦-లో నీతఁడు శ్రీహర్షుని పైన్యముల నోడించెనని యీవఱకే వ్రాసియున్నారము. ఇట్టితని మరాటీపైన్యములు తమస్వాతంత్ర్యమును రక్షించుకొనియె. ఈమరాటీవా రెప్పుడును ఇట్టి పట్టుదలయు, స్వదేశాభిమానమునుగలవారు. హిందూదేశమంతయు గెలిచిన ఔరంగజేబుచక్రవర్తి మరాటా రాజగు శ్రీ శివాజిని గెలువలేకపోయెనని చదువరులు ముందుఁ జూడఁగలరు.

ఈరెండవ పులకేశిమహారాజుయొక్క కీర్తి ఈదేశమునందే గాక పారశీకదేశంబునకును ప్రసరించెను. పారశీకరాజగు రెండవ ఖుస్రూవద్ద. కీరాజు క్రీ. శ. ౬౨౫-లోనో ౬౨౬-లోనో తనరాయబారులఁబంపెను. ఆపారశీక్కురాజు తిరిగి తనరాయబారుల నీరాజునొద్దకుఁ బంపెను. ఆజంటాలోని మొదటిగుహలో, ఈపారశీక రాయబారి వచ్చినప్పటి ప్రసంగమును జూపుత్రుత్తియు చెక్కుబడియున్నవి. ఈగుహ లీరాజుకాలములో క్రీ.శ. ౬౪౦ ప్రాంతమునఁజెక్కింపఁబడియ్యె. ఈరాజు చరమదశయందీతని కాంచీవేళపురాజుగ, పల్లవులు ఇంపుచినట్లు గానఁబడుచున్నది.

ఈతని కుమారుడగు విక్రమాదిత్యుడు కాంచీపట్టణము గాఢిని నష్టము
యైన కీర్తిని మరల సంపాదించెను.

క్రీ. శ. ౮౧గి మొదలు ౮౨౭ వఱకు రాజ్యముచేసిన యావంశపురాజుగు
అమోఘవర్ముడు జ్ఞానమతము నందభిమానముగలవాడై పూర్వచాళుక్యులతోఁ
బోరాడుచుండెను.

విక్రమాంకదేవుఁడనురాజు ౧౦౭౬ మొదలు ౧౧౨౬ వఱకు రాజ్యము
చేసెను. ఈతనిని నాయకునిగా వర్ణించుచు చిన్నిబుడనుకవి విక్రమాంకదేవ
చరితమును కావ్యము రచించెను. ఇతఁడు కాంచీరాజులతోను ద్వారకము
ద్రపు రాజులతోను బోరాడి యనేక దిగ్విజయములఁజెంది తన పేరట నొక
శకమును నేర్పఱచెను. కల్యాణపట్టణ మితని రాజధాని. ఇచ్చటనే మితాక్షర
ధర్మకాస్త్రమునకుఁ గర్తయైన విజ్ఞానేశ్వరుఁడు నివసించి యుండెను.

క్రీ. శ. ౧౧గి౬ నుండి ౧౧౭౨ వఱకు రాజ్యము చేసిన తైలుఁడను
రాజుకాలములో నాతని సైన్యాధిపతియగు విజ్జలుఁడనువాఁడు తిరుగఁబట్టి
యజమానునిఁ జంపితా నేరాజయ్యెను. ఈవిజ్జలుడు జైనమతస్థుఁడు. ఈతఁడు
కాలచుర్య వంశజుఁడు. ఈతని మంత్రియగు బసవఁడనువాఁడు లింగాయత
మతస్థాపకుఁడై జంగముల మతమునకు సాచార్యుఁ డయ్యెను. ఈబసవఁడు
విజ్జలుని ౧౧౭౭-లోఁ జంపెను. ఈతని మరణానంతరము చాళుక్యవంశజుఁ
డు మరల రాజయ్యె. చాళుక్యవంశము ౧౧౮౨-లో నంతరించెను.

పల్లవులు.

మూడవ శతాబ్దములో నాంధ్రవంశ మడుగంటిన తరువాతఁ దెలుగు
దేశములోని వేగిదేశము కాంచీపట్టణము రాజధానిగాఁ గల పల్లవుల చేతిలోఁ
బడెను. ఈపల్లవులకుఁ గాంచీదేశములో నొక రాజ్యమును, వేగిదేశములో
నొక రాజ్యమును నుండినట్లు గానవచ్చుచున్నది. మూడవ శతాబ్దాంతము
వఱకు మాధవవర్మ, కులశేతనుఁడు, నీలకంఠుఁడు, ముక్కంటి యనురాజులు
రాజ్యము సేసిరి. చాళుక్య శతాబ్దాంతమునఱకు చంద్రవర్మ, విజయనంధివర్మ, విజ
యబుద్ధవర్మ, స్కంధవర్మ, త్రిలోచనపల్లవులనువారీవంశమున రాజులయ్యిరి.

కాలములోనే పశ్చిమచాళుక్యరాజుగు జయసింహవిజయాదిత్యుడు పల్లవులపై దండెత్తినట్లు రంగరంగములో హామీపడ్డయ్యెను. ఆతని కుమారుడగు విష్ణువర్ధనుడు పల్లవుల వోడించి వారికూతును వివాహమాడెను. అయితే యాజ్ఞ శతాబ్దంబులలో నీ పల్లవులు మిక్కిలి ప్రబలి ఆంధ్ర ద్రావిడ కర్ణాటదేశములలోనియనేక రాజ్యముల సంపాదించిరి. కాని ౭-వ శతాబ్దప్రారంభమునఁ బశ్చిమచాళుక్యులు వీరినివోడించి యాంధ్రదేశములోని వీరిరాజ్యమును స్వాధీనపఱచుకొనిరి. ద్రవిడకర్ణాటదేశములలోని పల్లవరాజ్య మింకను బహుదినములవఱకు నుండెను.

వేగిదేశమునకుఁ బల్లవులు సార్వభౌమలయినను సాలంకాయను లనువారచ్చటి మాండలిక రాజు లయినట్లు గానవచ్చెడిని. వీరు బౌద్ధమతములు. చాళుక్యులు రాఁగానే యీ సాలంకాయనవంశ మంతరించెను.

తూర్పుచాళుక్యులు.

వీరు తెలుఁగుసీమలోనిది యగు వేగిదేశంబును నేడవ శతాబ్దమునుండి పదుమూడవ శతాబ్దప్రారంభమువఱకుఁ బరిపాలించిన రాజులు. వేగినాడనబడు దేశము కృష్ణాగోదావరలకును, పూర్వసముద్ర మహేంద్రపర్వత (Eastern Ghats) ములకును నడుమ నున్న యెనిమిదివేల చదరపు మైళ్ళు వైశాల్యముగల తెలుఁగుసీమ. ఏలూరున కుత్తరమున నేడుమైళ్ళ దూరముననున్న వేగిపురము మొదట నీదేశమునకు రాజధానిగా నుండెను. ఇది పూర్వ మెటు చూచినను రెండు క్రోశముల పట్టణమై వైభవము ననుభవించినది యైనను బ్రస్తుతము నామావళ్ళపై యున్నది. నిజమయినవేగినా డింత చిన్నదియైనను చళుక్యరాజు లీరాజ్యమును దమ కౌర్యముచే నుత్తరమున గంగవంశజులదయిన కలింగ రాజ్యమువఱకును, దక్షిణమునఁ గాంచీనగరము రాజధానిగా నల పల్లవులదైన చోళరాజ్యమువఱకును వ్యాపించునట్లు చేసిరి. రాజ్యము మిక్కిలి యభివృద్ధియైనతరువాత రాజధాని వేగిపురమునుండి రాజమహేంద్రవరంబునకు మార్పబడియె.

పశ్చిమచాళుక్యవంశములో మిక్కిలి విఖ్యాతిఁ జెందిన రెండవ పుల్లకేశి తల్లిభుండు దక్షిణదండయాత్రకు వెడలినపుడు చోళుల నోడించి ఆంధ్రదేశమును స్వాధీనపఱచుకొని క్రీ. శ. ౬౧౫-లోఁ దన తమ్ముడయిన కుబ్జవిష్ణువర్ధనుని భేరిదేశమునకుఁ బాలకునిగా నియమించెను. కాని యీతఁడు త్వరతోనే స్వతంత్రుడయి తూర్పుచాళుక్యవంశమువారికి మూలపురుషుడయ్యెను. ఇంద్రుడొక కతాబ్దమున ఈవంశమువారు వివాహసంబంధముచే జోళులలోఁ గలియువఱకు రమారమి ముప్పదిమంది రాజులయిరి. వారిలో ముఖ్యులైన రాజులనుగుఱించి యిందుఁ గొంచెమువ్రాసెదము.

కుబ్జవిష్ణువర్ధనుఁడు.—ఈతఁడు ౬౧౫-లో రాజ్యమునకువచ్చి ౬౩౩ వఱకుఁ బ్రభుత్వముచేసెను. ఈతఁడు కుంటివాడయినను మిక్కిలికూరుఁడు. అన్న గారగు పులకేశివల్లభుండు దక్షిణరాజ్యములు గెలిచినపు డీతఁ డతని వెంటనుండి యాతనికి మిక్కిలి సహాయము చేయుచుండెను. ఈతడు పిష్టపురమునఁబడుపితాపురములోని దుస్సాధ్యమైనదుర్గమును సాధించెను. ఈతని కాసనములు దిమిలిసీమలోను గానవచ్చుచున్నందున, నీతని రాజ్యము వికాఖపట్టణమండలములోని సర్వసిద్ధితాలూకావఱకు వ్యాపించియుండెనని చెప్పవచ్చును.

జయసింహుఁడు.—విష్ణువర్ధనుని క్రీస్తుపుత్రుడయిన (మొదటి) జయసింహుఁడు ౬౨౩-వ సంవత్సరము మొదలుకొని ౬౬౩-వ సంవత్సరము వఱకు ముప్పదియేండ్లు రాజ్యము చేసెను. ఇతనికి సర్వసిద్ధియను బిరుద నామముకలదు. ఇతఁడు గుడివాడతాలూకాలోని వెణుకపట్టుగ్రామము నొక బ్రాహ్మణుని కిచ్చినట్లు దానకాసన మున్నందున, ఇతనిరాజ్యము నెల్లూరుమండలమువఱకును వ్యాపించియుండెను! 1

మూడవవాడగు ఇంద్రభట్టారకుఁడును, తరువాత వచ్చిన విష్ణువర్ధనుఁడు, మంగియువరాజు, జయసింహుఁడు, మిక్కిలిరాజు, విష్ణువర్ధనుఁడు, విజ

యాదిత్యుడు అను ఏడుగురు రాజులును క్రీ. శ. ౭౬౪ వఱకు ననుగా నూ తొండ్లు రాజ్యముచేసిరి.

పదవవాడగు విష్ణువర్ధనుడు ౭౬౪ మొదలు ౭౯౬వఱకు రాజ్యము చేసెను. ఈతఁడు నాల్గవ విష్ణువర్ధనుడు. ఈతని కుమారుడగు రెండవవిజయాదిత్యుడు ౭౯౯ మొదలు ౮౪౩ వఱకు భూమి, నేల గాంగరాష్ట్రకూటులను రాజులతో బోరాడి వారిని గెల్చి, తన రాజ్యమునందనేక కివాలయములఁ గట్టించెను. ఈతని కొడుకు అయిదవవిష్ణువర్ధనుడు (౮౪౩-౮౪౪).

ఈ వంశములోని పదుమూడవవాడు మూడవవిజయాదిత్యుడు, ఇతనికి గణకవిజయాదిత్యుఁ డనిపేరు. ఇందుచే నీతఁడు గణితశాస్త్రమునందు విశారదుడై యుండెనని తోచెడిని. ఈతఁడు రాష్ట్రకూటులనుబడురాజుల జయించి మంగిరాజుతలను ఖండించెను. ఈరాజు ౮౪౪ మొదలు ౮౮౪ వఱకు రాజ్యము చేసెను.

పదునాల్గవరాజగు చాళుక్యభీముడు రాష్ట్రకూట వంశజుడగు రెండవ కృష్ణుని జయించి యావఱకుఁ బరరాజుల స్వాధీనములోనున్న వేగిదేశముయొక్క కొంతభాగమును స్వాధీనపఱచుకొనియె. ఇతఁడు ౮౮౮-లో రాజ్యమునకు వచ్చి ముప్పది యేండ్లు పరిపాలనముచేసెను. ఆతనికుమారుడగు విజయాదిత్యుడు కళింగుల జయించెను.

పదునాఱవవాడగు అన్నరాజవిష్ణువర్ధనుడు ౯౧౮ నుండి ౯౨౯ వఱకు నేడేండ్లు రాజ్యముచేసి తన రాజధానిని రాజమహేంద్రవరమునకు మార్చెను. ఇతనికి రాజమహేంద్రుడను బిరుదనామ మున్నందున నాతని మూతనరాజధానికి రాజమహేంద్రవరమును పేరు వచ్చెనట.

౯౨౯ మొదలు ౯౫౪ వఱకు నీవంశపువారిలో జ్ఞాతివైరములు గలిగి యొకరి నొకరు పదభ్రష్టులఁ జేసికొనుచు నేడుగురు రాజులు రాజ్యముచేసిరి.

౯౫౪-లో చాళుక్యభీమ విష్ణువర్ధనుడు రాజయ్యె. ఈవంశములో నీతఁ డిరువదిరెండవరాజు. గండమహేంద్రుడు, రాజమూర్తాదుడు అనువిరు

దుర్మతలవాడై చోళరాజును, తాష్ట్రకూటరాజైన ధైరవ గోవిందరాజును జయించి పండ్రిండేండ్లు భూమి నేలను పదవశతాబ్దమున జోకులు చేర్చి దేశమునకు దండెత్తివచ్చి గెలిచినట్లును, గొంతకాల మీదేశమును పరిపాలించినట్లును గానవచ్చెడివి.

చాళుక్యవంశములోని యిరువదియొకవ రాజగు విమలాదిత్యుడు ౧౦౧౧ మొదలు ౧౦౨౨ వఱకు రాజ్యముచేసి, రాజేంద్రచోళుని చెల్లెలును రాజకేసరివద్దయొక్క కూతురును నగు కుండమాంబాదేవిని వివాహమాడి యామెయందు నాంధ్రభారతకృతిపతియగు రాజరాజనరేంద్రునిఁ గొనెను.

రాజరాజ నరేంద్రుడు. — ఈతఁడు తెలుఁగుబాసకు మహాపుకారమొనర్చి యాచంద్రాగ్రము నాంధ్రదేశమునఁ బ్రతిదినము తన్ను ఆంధ్రులు తలఁచుకొనునట్లు చేసిన మహానుభావుడు, ఈతని ప్రేరణవలననే నన్నయభట్టు తెలుఁగున భారతము వ్రాయ నారంభించెను. నన్నయభట్టు తెలుఁగుబాసలోఁ గావ్యము చెప్పిన యాదికవి. ఈయనకుఁ బూర్వము తెలుఁగునఁ గవిత్వము చెప్పినవారు తప్పక యుందురు. కాని వారి నామములుగాని, గ్రంథములుగాని, మన మెఱుంగము. అందుచే నాదిమకవియు నాదిమకృతిపతియు నగు నన్నయభట్టు రాజరాజనరేంద్రులు మనభాషకు జనకులని చెప్పవలసియున్నది. ఈనన్నయభట్టు ఆంధ్రభారతములోని మొదటి రెండు పర్వములు పూర్తిగను, మూడవ పర్వము కొంతవఱకును రచించెను. ఇదియఁగాక ఆంధ్రవ్యాకరణ మొకటిరచించి శబ్దశాసనుఁ డన్నదిరుదు వహించెను. నన్నయభట్టు వ్యాకరణమురచింపలేదనియు, భారతమురచించినందున నాతనికి వీరేరు వచ్చెననియు రావుబహదరు కందుకూరి వీరేశలింగముపంతులుగారి యభిప్రాయమై యున్నది. కాని తెలుఁగుబాసలోని రెండవ సీసపద్యమునఁ దగు భారతములోని రెండవ సీసపద్యములోనేనన్నయభట్టు తనకు శబ్దశాసనుఁ డన్నది తుదన్నట్లు వ్రాసికొని యుండుటచే నాతనికి శబ్దశాసనుఁ డను బిరుదు భారతరచనమువలన వచ్చెనని చెప్పట పొసఁగదు. అతఁడు భారత

మహాత్మా బూత్వమే వ్యాకరణమురచించెనని స్పష్టపడుచున్నది. సంస్కృతము లో శబ్దానుశాసన మనగా వ్యాకరణ మని యర్థము. వ్యాకరణ మహా భాష్యము 'అథ శబ్దానుశాసనమ్' అనుశాస్త్రముతోఁ బ్రారంభమగుచున్నది. నన్నయభట్టుగాక ఈ రాజునాస్థానంబున నారాయణభట్టు, పావులూరి మల్లన యథు నిద్దరాంధ్రకవులున్నట్లు గానవచ్చెడిని. నారాయణభట్టు భార తముఁ దెనిగించుటలో నన్నయభట్టునకు సహాయుఁడుగా నుండెను. పావు లూరిమల్లన యనునాతఁడు రాజనరేంద్రునివలన సగ్రహారము వడసి పావు లూరిగణితమును గ్రంథము రచించెను. ఇటులీ రాజవంశుఁడు ఆంధ్రభాషావ ధూటిని నెంతయుఁ బ్రేమతోఁబెంచి పెద్దదానిని జేసెను.

ఇప్పుహారాజు తన మేనమామయగు రాజేంద్రచోళుని కూతురయిన యమ్మంగదేవిని వివాహమాడి కాలివాహన శక ౯౮౪-వ సంవత్సరమందు భాద్రపద బహు ద్వితీయ గురువారము ఉత్తరాభాద్ర నక్షత్రమున (ననఁ గా శ్రీ. శ. ౧౦౨౨ సంవత్సరము ఆగష్టు నెల ౧౬-వ తేదిని) పట్టాభిషిక్తుఁ డై శ్రీ. శ. ౧౦౬౩ వఱకు ననఁగా నలువదియొక్క-సంవత్సరములు రాజ్యపరి పాలనముచేసెను. ఇతని తమ్ముఁడు విజయాదిత్యుఁడు. కుమారుఁడు కులోత్తుంగ చోళదేవుఁడు.

కులోత్తుంగచోళదేవుఁడు.—ఇతఁడు రాజనరేంద్రునిప్రథమపుత్రుఁ డు. ఇతఁడే రాజేంద్రచోళుఁడు. ఇతని మొదటి పేరిదియేయనినను ఇతఁడు వేగి దేశరాజ్యభారమును వహించిన మొదటిసంవత్సరములోనే చోళదేశముపై దండెత్తి దానిని జయించి స్వాధీనపఱచుకొన్న తరువాత కులోత్తుంగ చోళదేవుఁ డనబడుచు వచ్చెను. ఇతనికి రాజనారాయణుఁ డను బిరుదుండెను. ఇత నిని కరికాలచోళుఁ డనియుఁ బిలుచుచువచ్చిరి. మూఁడు తరములనుండి చోళరాజులకూతులను వివాహమాడుచువచ్చుటచేతఁ దమ తల్లులనుఁజ్ఞీయు, భార్యలనుబట్టియు చాళుక్యుల కంతకంతకు వేగిదేశమునకంటె చోళదేశ మమీద నభిమాన మెక్కువగుచు వచ్చెను. విమలాదిత్యుఁడు రాజరాజా త్మోతులన నుండమాంబాదేవిని వివాహమాడి తనకుమారునకు రాజరాజని

శేరుపెట్టెను ; రాజరాజు తన మేనమామయైన రాజేంద్రచోళుని కూతురైన అమ్మగదేవిని పెండ్లియాడి తనపుత్రునకు రాజేంద్రచోళుడనియే నామకరణము చేసెను. తరువాత రాజేంద్రచోళుడును, రాజేంద్రచోళునికూతురైన మధురాంతకదేవిని పరిణయముచేసికొని చోళదేశముమీఁదనే యధికారము గలవాడై తానాదేశమును జయించినతోడనే తనరాజధానిని చోళదేశమునకు మార్చుకొని, వేగిదేశమును పాలించుటకై పాలకులను నియమించి రాజ్యాధికారమును వారికి విడిచిపెట్టెను. ౧౦౬౩-వ సంవత్సరమునందు వేగిదేశమును పాలించుటకై కులోత్తుంగ చోళదేవుడు తనపినతండ్రియైన విజయాదిత్యుని నియమింపగా నతడు పదునేనుసంవత్సరములు రాజ్యపాలనముచేసి వార్ధక్ దశలో ౧౦౭౭-సంవత్సరమునందు చోళదేశమునకుఁ బోయిచేరెను; అటు తరువాత ౧౦౭౭ - సంవత్సరములోనే వేగిదేశపాలనము నిమిత్తము తన రెండవకొడుకున రాజరాజును బంప నతఁ డక్కడ నుండనొల్లక మరుసటి సంవత్సరములోనే తల్లితండ్రులయొద్దకు లేచిరాగా ౧౦౭౮-సంవత్సరము నందు శ్రావణమాసములోఁ దనమూడవకొడుకున వీరచోళదేవుని వేగిదేశ పాలకునిగాఁ బంపెను. ఈవీరచోళదేవుడు (తొమ్మిదవ) విష్ణువర్ధనుడను భిరుదుతో ౧౧౦౦-సంవత్సరమువఱకు వేగిదేశాధిపుఁడుగా నుండెను. కులోత్తుంగచోళదేవునికి ఏకమచోళుడు, రాజరాజు, వీరచోళదేవుడు మొదలుగాఁగల కొడుకులును, రాజసుందరి యనుకూతురును గలిగిరి. ఈ రాజసుందరి కలింగరాజైన రాజరాజునకు భార్య యయ్యెను. కులోత్తుంగ చోళదేవుడు ౧౦౬౩ మొదలు ౧౧౧౨ వఱకు నలుబదితొమ్మిది సంవత్సరములు రాజ్యపాలనము చేసెను.

“విక్రమ చోళుడు.—ఇతఁడు కులోత్తుంగచోళుడనబడెనురాజేంద్రచోళుని క్రీస్తుకుమారుడు. ఇతఁడు కొంతకాలము వేగిదేశపు పాలకుఁడుగా నుండెను. ఇతఁడు తండ్రియొక్క మరణానంతరమున వేగిదేశమును విడిచి చోళరాజ్యమును వహించుటకుఁ బోయెనని యొకకాసనమున వ్రాయఁ

బడి యున్నది. ఇతఁడు ౧౧౧౨ మొదలు ౧౧౨౭-వఱకు బడు సేసుసంవత్సరములు రాజ్యముచేసెను.

“కులోత్తుంగచోళదేవుడు.—ఈరెండవకులోత్తుంగుఁడు విక్రమచోళుని కొడుకు. ఇతఁడు ౧౧౨౭- సంవత్సరమున రాజ్యమునకు వచ్చెను. ఇతఁడు చోళరాజ్యము ౧౧౧౮ సంవత్సరము వఱకును పాలించెను. ఇతని కొడుకు రాజేంద్రచోళుడు; పల్లడెండవ శతాబ్దాంతమువఱకును, రాజేంద్రచోళుని కొడుకగు రాజరాజచోళుడు ౧౨౩౨-వ సంవత్సరమువఱకును, చోళరాజ్యమును పాలించినట్లు కనబడుచున్నది. ఈ రెండవ కులోత్తుంగ చోళదేవుని కాలములోనే వేగిదేశ మితర చాళుక్యుల యధీన మయినట్లు స్పష్టముగాఁ గనబడుచున్నది. ౧౨౦౨-వ సంవత్సరమునందు మల్ల విష్ణువర్ధనుఁడు వేగిదేశ ప్రభువుగా నుండిన ట్లాక శాసనమునం దున్నది. ఆ శాసనమునందే యాతని తండ్రి విజయాదిత్యుఁడు చిరకాలము వేగిదేశమును పాలించినట్లును జెప్పబడియున్నది. దీనినిబట్టిచూడఁగా రెండవ కులోత్తుంగ చోళదేవుని కాలములోనే విజయాదిత్యుఁడు వేగిదేశరాజ్యమును వహించినట్లు తోచుచున్నది. ఈ విజయాదిత్యుఁడు సైని వివరింపబడిన పదునేడవ తూర్పు చాళుక్యరాజగు బేటవిజయాదిత్యుని కాఱవతరమువాఁడు. బేట విజయాదిత్యుని కొడుకు సత్యాశ్రయుఁడు; సత్యాశ్రయునికొడుకు విజయాదిత్యుఁడు; విజయాదిత్యుని కొడుకు విష్ణువర్ధనుఁడు; విష్ణువర్ధనుని కొడుకు మల్లపదేవుఁడు; మల్లప్పదేవుని కొడుకు వేగిదేశ ప్రభువైన విజయాదిత్యుఁడు; ౧౨౭౮-వ సంవత్సరమునందు కృష్ణ గోదావరి మధ్యమునందున్న వేగిదేశమంతయు గణపతిరాజుల యధీనమైనది. కులోత్తుంగ చోళదేవుని కాలమునుండియుఁ బాళుక్యరాజు లందఱును తాము వేగిదేశమును విడిచి చోళుల బిరుదావళులను వహించి తాము చోళులుగానే పరిగణింపబడుచు వచ్చుటచేత వారినిగూర్చి యిందు వివరించుట యనావశ్యకము. చాళుక్యుల చంద్రవంశపు రాజులు; చోళులు నూన్యవంశపు రాజులు.”¹

దేవగిరి యాదవవంశము.

చరిత్రగ్రంథములలో యాదవవంశములు రెండు వర్ణింపఁబడినవి. చాళుఖ్యవంశములవారను తాము కృష్ణవంశజులమని చెప్పకొనుచుండిరి. ఇంకొకవంశమువారి రాజధాని దేవగిరి; రెండవవంశమువారిది ద్వారకముద్రము.

యాదవులు మొదట మథురలోనిరాజులు. కృష్ణునికాలమున వీరు ద్వారక ప్రవేశించిరి. శుభాహునికుమారుడైన దృశప్రహరేంద్రునివాడు మొదట మహారాష్ట్రదేశమునకుఁబోయి యచ్చట రాజ్యమునుస్థాపించెను. శ్రీనగరమునపట్టణమొనరి రాజధాని. అది ప్రస్తుతపు నాసికపట్టణముకొద్ది చాందోరను గ్రామమేయని కొందఱు విద్వాంసుల యభిప్రాయము. దృశప్రహరేంద్రుని కుమారుడు సేతూచంద్రుడు. ఈతఁడు తనపేరట సేతూపురమును గట్టించెను. అప్పటినుండి యాదేశమునకుఁగూడ సేతూదేశమనియే నామమువచ్చెను. ప్రస్తుతము బొంబాయి రాజధానిలోని ఖాన్ దేశ్ అనుజిల్లా యున్నప్రదేశమే పూర్వపు సేతూదేశము. కాని ప్రస్తుతపు ఖాన్ దేశ్ మనుజిల్లాకంటె నప్పటిదేశపువైశాల్యము దక్షిణపూర్వదిక్కుల నధికముగా నుండెనుటకు సందేహములేదు.

సేతూచంద్రుని తరువాత నాతనిపుత్రుడగు ధాడియప్ప, మనుమడగు భిల్లముఁడు రాజ్యముఁజేసిరి. తరువాత శ్రీరాజ, వడ్డిగ, ధాడియస, భిల్లములను రాజులును, మఱికొందఱురాజులును రాజ్యమేలిరి. వీరిలో భిల్లముఁడు పరాక్రమవంతుఁడు. కొందఱు రాజులు పాలించిన తరువాత విక్రమశాలియగు మూడవభిల్లముఁడు రాజ్యమునకువచ్చెను. ఈతఁడు చళుక్యవంశజుడైన జయసింహునికూఁతును వివాహమాడెను. తరువాత రెండవ సేతూచంద్రుఁడురాజయి చళుక్యరాజయిన విక్రమాదిత్యునకు యుద్ధములో మిగుల సాయముచేసెను. కొన్ని తరములతరువాత నైదవభిల్లముఁడుద్భవించి శౌర్యసాహసములకుఁ బ్రఖ్యాతిఁజెంది చళుక్యులగెలిచి, యాదవు లదివఱకుఁ జళుక్యులకు నంకితులన్న యగౌరవముఁ బోగొట్టుకొని స్వతంత్రుడయ్యెను. ఈతఁడు క్రీ. శ. ౧౧౨౨ వ సంవత్సరప్రాంతమున దక్షిణములోని ద్వారకసముద్రపు యాదవులను, చళుక్యులను పూర్తిగఁ బరాభవించి, చళుక్యరాజధానియగు కల్్యాణపట్టణమును

సామ్రాజ్యవనమునుకొనియె; కృష్ణానదికి సుత్తరమునున్న రాజ్యములయు నాక్రమించుకొనినను. కృష్ణకు దక్షిణమునందున్న మహారాష్ట్రదేశమున కప్పుడొక కుంతలదేశముని పేరు. వీరభల్లులుడు కుంతలదేశము నాక్రమించుకొనియెను. భిల్లముడు వానిమీదికి దండెత్తిపోయెను. ఇద్దరికిని ధార్వాద్ జిల్లాలోని అక్కండియనుచోట ఘోరయుద్ధముజరిగి యందు భిల్లముఁ డోడిరివఁబడెను. (౧౧౧౧) ఈకాలమునందు సుత్తరహిందూదేశములో మహమ్మద్ గోరీ పృథ్వీరాజుతోఁ బోరాడుచుండెను.

భిల్లముని తరువాత నతనికుమారుడైన జైత్రపాలుడు దేవగిరికి రాజయ్యెను (౧౧౧౧). ఇతఁడును తండ్రివలెనే పరాక్రమవంతుడై రాజ్యాభివృద్ధిచేసెను. ఇతఁడు విద్వాంసుడు; విద్వత్ప్రియుడు. భాస్కరాచార్యులవారి కుమారుడగు లక్ష్మీధరుఁ డీతనియాస్థానమునందు జ్యోతిర్విదుఁడుగా నుండెను.

సింగణయాదవుఁడు (౧౨౧౦ - ౧౨౪౭) — ఇతఁడు జైత్రపాలుని కుమారుడు. ఇతని ప్రభుత్వకాలముందు యాదవుల ప్రభుత్వ మపారముగా నభివృద్ధిఁజెందెను. ఇతఁడు కుంతల, మాలవ, గుజరాత్, పష్టాళా, ఛత్తీస్ గఢము లనుదేశములలోని రాజులను జయించెను. పష్టాళా యనుగ్రామములో నప్పుడు శిలాహారవంశజుడయిన భోజరాజు రాజ్యముచేయుచుండెను. శిలాహారవంశ మింతటితో నంతరించినట్లు గానవచ్చుచున్నది. సింఘణుఁడు గుజరాత్ దేశముమీదికి ననేకపర్యాయములు దండెత్తిపోయెను. ఈయుద్ధములలో నతనికి ముగ్ధలగోత్రజుడగు ఖోలేశ్వరుఁడును బ్రాప్తాణుఁడు సేనాధీశుఁడుగానుండెను. గుజరాత్ దేశమందప్పుడు వాఘేల్ వంశజులు రాజ్యముచేయుచుండిరి. ఖోలేశ్వరుఁడీరాజుల నెన్ని యోసాయలోడించెను. గుజరాత్ దేశపురాజయిన లవణప్రసాదుఁడును, అతని పుత్రుడైన వీరధవలుఁడును ఈతనితో సందిచేసికొనిరి. ఒకయుద్ధములో ఖోలేశ్వరునికుమారుడైన రాముఁడు వీరరదేవునితోఁ బోరాడుచు వీరశయనమునొందెను. ఖోలేశ్వరునికి చిచ్చుఁ టాండను మఱియొకపుత్రుఁడుండెను. ఇతఁడును సేనాధీశుఁడుగానుండి రాజుకొలుకు దక్షిణ కొంకణ దక్షిణమహారాష్ట్రదేశములను జయించెను. సింఘణ

రాజ భూషణగడదుగ్గమును, సింఘణాపురమును గట్టించెను. ఇతఁ డేదోక దేవాలయములను నిర్మించెను. ఇతఁ డప్పటికాలపు రాజులలో శ్రేష్ఠుడని విఖ్యాతిఁ గాంచెను. 'పుశ్వీవల్లభ' 'విష్ణువంశోద్భవ' అను విరుదు లీతనికొక గలవు. ఈతనియొక్కయు, ఈతనికంటెఁ బూర్వము రాజ్యముచేసిన యిద్దఱు రాజులయొక్కయు మంత్రులకు 'క్రికరణాధిప' అనువిరుదుండెను. సోధము డనువాఁ డీతనిమంత్రు. ఈతనికుమారుడగు కాన్ద్యుడనువాఁడు సంగీతరత్న కరమును గ్రంథమును యీరాజు ప్రభుత్వకాలములో నేరచించెను. భాస్కరా చార్యుని మనుమడగు చాంగదేవుఁ డీతనియాస్థానముం దుండెను. భాస్కరా చార్యులవారికి శ్రీపతియను తమ్ముడుగలఁడు. అతనికుమారుడు గణపతి. అతని కుమారుఁ డనంతదేవుడు. వీరందఱును జ్యోతిషశాస్త్రమునందు నిపుణులు; యాదవుల రాజ్యములోనే యభివృద్ధిఁ జెందిరి. ఖానదేశమందలి చాలీన్ గాం తాలూకాలోనున్న పాటణాయను గ్రామమందు భాస్కరాచార్యుల మను మండగు చాంగదేవుఁడు సిద్ధాంతకోమణిగ్రంథమును నేర్పుటకై యొకపాఠ శాలను స్థాపించెను. అనంతదేవుఁ డొక భవానిదేవాలయముఁ గట్టించెను (౧౨౨౨). విద్వాంసుడును పరాక్రమవంతుడును అగు జైత్రపాలుడను సింఘముని పుత్రుఁడు తండ్రియెదుటనే స్వగృహం దయ్యెను.

కృష్ణుడు (౧౨౪౭-౧౨౬౦)—ఇతనికి కన్హార్, కంధార్ అని మా అపేళ్ళు. ఇతఁడును జైత్ర తేజముచే శోభించెను. ఇతఁడు గుజరాత్ దేశముపై దండెత్తిపోయెను. ఇతనికి లక్ష్మీదేవుఁ డనువాఁడు ముఖ్యమంత్రిగ నుండెను. ఈరాజు బహుయజ్ఞములఁజేసి బ్రాహ్మణులకు ననేకాగ్రహరములిచ్చెను. లక్ష్మీ దేవునితరువాత నతనిజ్యేష్ఠపుత్రుడగు జహ్లాణుడు రాజునకుమంత్రిగానుండెను. అతఁడు విద్వాంసుడు; నూక్తియుక్తావళియును గ్రంథమును రచించెను. వేదాంతసూత్రభాష్యముమీద టీకవ్రాసిన అమలానందుఁ డనువాఁడు కృష్ణుని యాస్థానముందుండెను.

మహాదేవుడు (౧౨౬౦-౧౨౭౧)—మహాదేవుడు కృష్ణునితమ్ముడు. ఇతఁ డాంధ్ర, గుజరాత్, కొంకణదేశముల రాజులనునోడించెను. ఇతనికాల

మునుకు యాదవుల దళమునకు సేదాణదేశమని పేరుండెను. దేవగిరి సేదాణదేశములో దండకారణ్యపు సీమమీదనుండెనని యప్పటివారిచే వ్రాయబడినది. ఈ రాజాచేలికింద ననేక సామంతరాజు లున్నందున నితఁడు షక్రవర్తియందు ముహూర్తమును. కాల్యపగోత్రజాడయినకేశవుడను బ్రాహ్మణుడు ఋత్విజాఁడుగానుండ నీరాజు అష్టోర్యమయజ్ఞమును జేసెను.

రామదేవుడు (౧౨౭౧-౧౩౦౯)—ఇతఁడు కృష్ణానీకుమారుడు. ఈతనిని అన్ని విధములను ఓరుగంటి ప్రతాపరుద్రునితోఁ బోల్చవచ్చును. ఇద్దఱును మొదట గొప్పవైభవము ననుభవించిరి. ఇద్దఱును తుదకుఁ దురుష్కులచే జోడింపబడి డిల్లికిఁ గొంపోబడిరి. ఇద్దఱితోడనే వారివారివంశముల వైభవము లంతరించెను.

ఈ రాజునకు రామచంద్రుడనియుఁ బేరుండెను. ఇతఁడు ౧౨౭౧-లో సేబదియేడ్లయల్ల బ్రాహ్మణులకు మూడ్రామము లగ్రహారములుగా నిచ్చెను. దానవిచ్చినపు డేర్పటిచిన నిబంధనలందఱును గమనించుటకుఁ దగినవిగా నున్నవి. ఆ బ్రాహ్మణులను, వారివంశజులను ఆ గ్రామములోనే కాపుర ముండఁజేసెను. తమయగ్రహారములఁ గడువజెట్టరాదు ; ఆ గ్రామములో వేశ్యలనుంచఁ గూడదు ; ఆ బ్రాహ్మణులు జూదమాడఁగూడదు ; శస్త్రముల ధరింపఁగూడదు అందఱును సత్కర్తమునందుఁ గాలముగఁడుపవలెను.

ఈ రాజునొద్ద హేమాద్రిబోపదేవులను ఇద్దఱు విద్వాంసులుండిరి. హేమాద్రి యనునాతఁడు మహాదేవరామచంద్రులకిద్దఱికిని మంత్రిగానుండెను. ఇతనిది శ్రీవత్సగోత్రము. ఇతనికి శ్రీకంఠాధిపుడనియు, కరణాధిపుడనియు బిరుదులుండెను. కరణాధిపుడనఁగాఁ గరణముల కధికారియని యర్థము. ఈతఁడు ధర్మశాస్త్రములను గుఱించి గ్రంథము లనేకములు వ్రాసెను. ఇతని గ్రంథములలోఁ జతుర్వర్గచింతామణియను నది మిక్కిలిపెద్దది. ఇందు వ్రతఖండము, దానఖండము, తీర్థఖండము, మోక్షఖండము, పరిశేషఖండము అను నైదుభాగములు కలవు. ఈతనిది మరాఠీలో హేమాద్ పుర్త అనియెదరు. ఇతఁడు మరాఠీలో నుత్తరప్రత్యుత్తరములు త్వరగా వ్రాయుటకై 'హాడీ' యను నక్షర

మలబ్ధికించెను. ఈ సాక్షి నానలెలుగులలోని గొలనుకకువంటిది. ఇతఁడొట్టొట్టినీ సూతనదిధము పెర్చుటయు.

జోపదేవుడను మఱియొక విద్వాంసుఁ డీరాజాబొద్ద నుండెనని ఇదివఱకే చెప్పియుంటిమి. ఇతఁడు ముక్తాఫల హరిలీల అనుగ్రంథములను, ముగ్ధబోధమున సంస్కృత వ్యాకరణమును రచించెను. ఇవిగాక అంతఁడు కొన్ని వైదిక గ్రంథములను వ్రాసెనట.

మహారాష్ట్రదేశమునందు మిక్కిలి విఖ్యాతుడగు జ్ఞానేశ్వరుడను సాధువీ రాజా సమకాలీనుఁడు. ఇతఁ డొక గొప్పకవి. భగవద్గీతమీఁద మరాఠీలో తీకవ్రాసెను. దానికి జ్ఞానేశ్వరియనిపేరు. కావ్యముగను, వేదాంతగ్రంథము గను జ్ఞానేశ్వరిని ఇప్పటికిని మహారాష్ట్రులు భక్తితోఁ జదివెదను. ఈగ్రంథము వ్రాయుట ౧౫౯౦ లో ముగిసెను.

రామదేవుడు స్వాతంత్ర్యమును వైభవమును గొంతకాలమువఱకు ననుభవించిన కడసారి మరాఠీరాజు. మరల శివాజి యుదయించువఱకును (౧౬౨౭) మహారాష్ట్రదేశము పారతంత్ర్యమునందె యుండెను.

౧౭౦౪ లో అల్లాఉద్దీన్ ఖల్జీయనువాఁడు దేవగిరివైదండెత్తి రామదేవుని నోడించి యపారసంఘాత్తిని నపహరించెను. ౧౩౦౭ లో అల్లాఉద్దీన్ రాయి క్క సరదారుడగు మలిక్ కాఫుర్ అనువాఁడు వచ్చి రామదేవునిఁ జెలవట్టి డిల్లీకిఁ దీసికొనిపోయెను. అచ్చట నాఱు నెలలుండి చెఱవిడిపించుకొని, తన రాజ్యమునకువచ్చి ౧౩౦౯ లో గాలభర్తముఁ జెందెను. ఈ గాకాగమున యొ మహామైదీయ మహాయుగములో నవి స్మరముగా వర్ణింపఁబడినది.

ఓరుగంటి గణపతిరాజులు.

తూర్పుచళుక్యరాజుల తరువాత నాంధ్రదేశమును బరిపాలించి మిక్కిలి ఘనతఁజెందిన రాజు లీ గణపతి వంశజులు. వీరికి కాకతీయ వంశజులనియు మాఱు పేరు గలదు. వీరికి రాజధాని ఓరగల్లు. ప్రస్తుత విది నయితాను రాజ్యములో వరంగల్ అనుపేరట వ్యవహరింపఁబడుచున్నది. ఈ రాయగంటి వద్దనే అనుముకొండ యను గ్రామము కలదు. మొదటియ కాకతీయరాజు

అప్పుడునే రాజ్యముచేయుచుండిరి. ఈకాకతీయరాజులు గలవంశపుజాతని కొందఱును, చోళవంశపువారని కొందఱును, యాదవవంశపుజాతని గొంత ఱును వ్రాసియున్నారు. ఈరాజులు మొదట చిన్న సంస్థానాధిపతులుగా నున్నను పండ్రెండవ పదుమూడవ శతాబ్దములలో వీరు మహాబలవంతులై, తెనుగుదేశమంతయు నాక్రమించుకొనిరి. అందువలననే 'తెలుగాజ్' అనగా ఓరుగంటిరాజ్యమని హిందూదేశ మంతటను వాడుకయయ్యెను.

ఈవంశపువారి మూలపురుషుడు సోమదేవరాజుమారుడగు మాధవ వర్మయని చెప్పెదరు. ఈవంశములో నయిదవవాడగు పెంటిగొండమరాజు కటకవల్లభుని, గొందఱు తురుష్కులను, నోడించెను. ఏడవవాడగు ఎరుకదేవ రాజు దేవగిరిపై దండెత్తివెడలి యప్పునము గైకొనియె. ఎనిమిదవ వాడగు భువనైకమల్లునవతి కీరాజులు అనుముకొండలోనే వాసము చేయుచుండిరి. ఈరాజులచే అనుముకొండలో దివ్యమయిన శివమందిరములు నిర్మింపబడియె. అందు వేయిస్తంభములగుడి యనునది మిక్కిలి శిథిలమైపోయినను, దానిపనితనము ఇప్పటికిని చూచువారికి మిక్కిలి యానందమును గలుగజేయుచున్నది. పదియవవాడగు కాకతిప్రోలరాజు ౧౧౦౯ సంవత్సరమువఱకు రాజ్యముచేసి ఓరుగంటిదుర్గమును గట్టించెను. ఈదుర్గము పూర్వము మహాశ్వాతినిగన్నట్టి గొప్ప దుర్గమై యున్నది. ప్రస్తుతము పాడుపడి నామాత శిష్టమై పోయినను తనపూర్వవైభవమును నూచించుచున్నది. ఈరాజు మిక్కిలి ప్రతాపవంతుడై పశ్చిమచాళుక్యరాజులను గెలిచెను. ఈతనిరాజ్యము ఊర్ధ్వమున కటకమువఱకును, దక్షిణమున శ్రీశైలమువఱకును, తూర్పున నముద్రమువఱకును, పశ్చిమమున మాన్యవంతులను పర్వతమువఱకును వ్యాపించి యుండెనని యొక శ్లోకముకలదు.

ప్రోలరాజుకుమారుడు మొదటి ప్రతాపరుద్రదేవుడు. ఇతడు ౧౧౫౭ సంవత్సరమువఱకు రాజ్యముచేసెను. ఇతఁ డనేక శివాలయములను గట్టితిని శైవమతాభివృద్ధిజేసెను. ఈతని తమ్ముడగు మహాదేవరా తీతనియని కాక


యెట్లు కాని యాతఁడు ౧౧౮౦ సంవత్సరములో దేవగిరిమీఁదికి దండవెడలి పోయి యచ్చటి యుద్ధమున హతుడయ్యెను.

గణపతిరాజు :— ఇతఁడు మొదటి ప్రతాపరుద్రుని కుమారుడైన తల్లిడి మరణానంతర మీతఁడు రాజ్యమునకువచ్చెను. తనపితృత్వమును దేవగిరి రాజులుచంపినకని తీర్పుకొన నతఁడుదండుతో వెడలి దేవగిరికొటను ముట్టడించి ఘోరముగాఁ బోలెను. దేవగిరియాదవు లాతనిదాడికి నోర్వలేక యప్పనరబులు మ, రాజపుత్రుకయగు రుద్రమదేవిని నాతనికిచ్చి సంధిచేసికొనిరి. ఈ దేవగిరి రాజులనేగాక చోళకటకరాజులను, మన్నెదొరలను గెలిచిన ట్లాతని కాస మములవలనఁ గానవచ్చుచున్నది. ఇతని కాసనములలో ‘పరనారీసహోదరా అను బిరుదోక విశేషముగా నున్నది. ఇందువలన నీతఁడు మిక్కిలి పవిత్రాచరణము గల రాజుని తోచుచున్నది.

ఇతఁ డనేక తటాకంబులను, గ్రామంబులను, దేవాలయంబులను దన పేరటఁ గట్టించి ధర్మాత్ముడని మిక్కిలి ఖ్యాతివహించెను. అందుఁ గొన్ని నేటివఱకును గాన్పించుచున్నవి. ఇతనికి శైవమతమునందుఁ బూర్ణాభిమానము మ, శైవమతమునందు మిక్కిలి ద్వేషమును గలిగియుండెను. ఇతఁడు లింగ భారులగు ఆరాధ్యబ్రాహ్మణులను గురువులుగాఁ జేసికొని వారబోధల ననుసరించి కాఁబోలు వేలకొలదిశైవుల సంహరించెను. అప్పుడు ఓరుగంటిరాజ్యము లో శైవమతము ప్రబలియుండెను. అనుముకొండలో పద్మాక్షి దేవాలయ మున్న శాండలిమీద నిప్పటికి ననేక శైవకాసనములును, అనేక శైవప్రతిమలును గానవచ్చుచున్నవి. ఇట్లు ప్రబలిన శైవులను జూచిశైవు లోర్వలేక పోయిరి. వారు తమ కనుకూలుడగు రాజుచే నీనిరపరాధులఁ జంపించిరి. ‘మమ పుదియాలు శైవగ్రామములు నామములేకుండఁజేసిరి; అనేకుల నటికి అనం ఖ్యశైవులను దోమలవలెఁ జంపిరి; మిగిలినవారిని దేశమునుండి వెడలుఁగొట్టిరి’ అని యొకగ్రంథకారుఁడు వ్రాసియున్నాఁడు. ఈపనిచేయుచుండఁ దిక్కవనోనుయాదయ ముఖ్యకారకుడని కొందఱు వ్రాసియున్నారు. ఇటువీరాజు

ఆంధ్ర ప్రదేశ్ రాష్ట్రం.

ఈ త్తరము.



దక్షిణము.

తూర్పుము.

రాజకీయ గణాంకాల
నిధి

దక్షిణము.

ను, నీతని మనుమడగు రెండవప్రతాపరుద్రుడును, తమప్రజలగు జైనుల మతమునెడ సహిష్ణుత లేనివారై వారిని అపరిమితబాధలు పెట్టినందుననే యా రాజ్యమందలి జైనులకందటికి రాజునెడ సహాయత కలిగి వారు తురుష్కులకు ననుకూలులుగా నుండిరనియు, అందువలన నీరాజ్య మడుగంటె సనియుఁ గొందఱు విద్వాంసుల యభిప్రాయము. పరమతసహిష్ణుతయే పరమధర్మము గదా?

తిక్కన సోమయాజి.

అంధ్రభాషావిషయమునఁ గవి బ్రహ్మయనబడు తిక్కనసోమయాజి యీ రాజునకు సమకాలీనుఁడు. ఆకాలమందు మనుమసిద్ధి యను నొక చిన్న రాజు నెల్లారుమండలము నేలుచుండెను. అతఁడు సూర్యవంశపురాజు. అతనియొద్ద తిక్కనసోమయాజి మంత్రిగానుండెను. తిక్కనయింటిపేరు కొట్టరపువారు. వీరు నియోగివ్రాహ్మణులు. పాకనాటి నియోగులని కొందఱు చెప్పెదరు.¹ ఇతనిది గౌతమసగోత్రము. తండ్రి కొమ్మన, తల్లి అన్నమ్మ, మల్లన సిద్ధన లను వారు పెదతండ్రులు; భాస్కరమంత్రి యీతని తాత. ఇతని వంశమువారు రాజులయొద్ద గొప్ప నైయోగికులుగా నుండి రాజుల యాస్థానములయందు మంత్రిత్వకవిత్వములచే సన్మానమును బొందుచుండిరి. తిక్కనతండ్రియగు కొమ్మన గుంటూరునకు దండవాఘుఁడుగానుండెను; తాతయగు భాస్కరుఁడు గుంటూరున కధిపతిగానుండి కవిత్వవిభవంబుచే మంత్రిభాస్కరుఁడని విఖ్యాతుఁడయ్యెను. మొట్టమొదట వాచీకిరామాయణము నీతఁడే తెనిగించెననియెదరు. తిక్కన సోమయాజి యనేకయజ్ఞములఁ జేసి సోమయాజి యనుబిరుదును, సంస్కృతాంధ్రభాషలో నిరుపమాన పాండిత్య కవిత్వసామర్థ్యము గలవాఁడై యుభయభాషాకవులను గౌరవించుటవలన ఉభయకవిమిత్రుఁడను బిరుదును

1. ప్రస్తుతము తిక్కన సోమయాజి వంశమువారు నెల్లూరి యొద్దనున్న పాటూరులోఁ కరణములుగా నున్నారు. వీరు పాకనాటినియోగులయినందున వీరిపూర్వుఁడగు సోమయాజిగూడ పాకనాటినియోగియై యుండవలెనని మామిత్రులును, తెలుఁగు ట్రాన్స్ లేటరు కచ్చేరిలో హెడ్ మన్ షీ గారువగు

వహించియుండెను. ఈతని మేము వేటుగఁబొగడుటకంటెను నాతని సమకాలీనుడగు కేతనకవిచే జెప్పఁబడిన యత్యంతస్వభావోక్తియగు నీక్రిందిపద్యము నిచ్చట నుదాహరించు చున్నాఁము. అందువలన నాతని యనుపమానయోగ్యత తేటపడఁ గలదు.

సీ. సరసకవీంద్రుల సత్ప్రిబంధము లొప్పఁ
 గొను నను టధికకీర్తనకుఁ దెరువు
 లలితనానాకావ్యములు చెప్ప నుభయభా
 షలయందు ననుట ప్రశంసత్రోవ
 యర్హిమై బెక్కుశృంగారహారములు
 గా నిచ్చు ననుట పొగడ్తపాలము
 మసౌతదక్షిణలయిన బహువిధయాగంబు
 లానరించు ననుట వర్జనముదారి
 పునుని కొక్కని కిన్నియుఁ బ్రకటవృత్తి
 నిజములై వెంపుసాంపారి నెగడునట్టి
 కొమ్మనామాత్యు తిక్కనకొలదిసచివు
 లింక నొక్కరుఁ డెన్నంగ నెందుఁ గలఁడు?

ఈపద్యములోని ప్రతిమాటయు సత్యమైనది; యిందు నసత్య మేమియు లేదు. అతిశయోక్తి యని తలఁపఁగూడదు. ఈతఁడు కేతనకృతమైనదశకుమార చరిత్రమునకుఁ గృతిభర్త; నిర్వచనోత్తర రామాయణమునకును, మహాభారతములోని పదునైదుపర్వములకును కృతికర్త. ఇతనికిఁ గవిబ్రహ్మయనుక్తిరిమహా

మ-రా-రా-శ్రీ, దూబగుంట రాఘవయ్యగారియభిప్రాయమై యున్నది. కాని ఈ త్తరసర్కారులోని యాటువేలనియోగులే పాకనాటికిఁ (నెల్లూరు నుండిలమునకు) బోయి పాకనాటి నియోగులయనందున ఈవిధేద మనావశ్యకమనియు, తిక్కనకాలమున నిట్టిభేద మున్నదోలేదో సంశయింపవలసి యున్నదనియు, మాయభిప్రాయము.

భారతములోని పదునైదువర్షముల దెనిగించుటవలన ముఖ్యముగ వచ్చెను. తిక్కనకృతమైన మహాభారతములోని పద్యసంఖ్యయిరువదివేలు. ఈకావ్యము తెనుగుభాషలో నద్వితీయము. ఇన్ని నియమములఁబాటింపుచు నింతచక్కఁగా వింతకావ్యము జగత్తులోని మఱియేకవియు వ్రాయలేదని చెప్పినఁ జెప్ప వచ్చును. ఒక్కయాంధ్రంబున ననఁజేల? పృథివియందలి యన్ని భాషలలోను గలయు త్తమకావ్యములలో నిదియొక్కటి యని చెప్పక తప్పదు. ఇందలి శబ్ద స్వారస్యమును, అర్థసౌలభ్యమును, యతిప్రాసల సహజగుతులను, వర్ణనవిషయములు ప్రత్యక్షములగా యను సంశయముఁ గలిగించునట్టి ప్రసంగవర్ణనములు ను మొదలగు నీకవిగణవిశేషంబు లత్యద్భుతములు. ఇతరుల కసాధ్యములు. తిక్కనకృతభారతము సంస్కృత మహాభారతమునకు భాషాంతరీకరణమని మనవారందఱునుకొనుచున్నారు; కాని యిది యొక నొప్పుపొరఁబాటు. ఇట్లు మఱియును మనము తిక్కనయెడ నొకయపరాధము నేయుటయే. సంస్కృతాంధ్రమహాభారతముల నొద్దఁ బెట్టుకొని సాంతముగఁ జదివించినయెడల ఆంధ్రమహాభారతము సంస్కృతమహాభారతములోనుండి కథమాత్రము గ్రహించి దానికంటె వేయిరెట్లు అధికమనోహరముగా రచించిన స్వతంత్ర మహాకావ్యమని చెప్పక తప్పదు. మూలములోలేని అర్థాలంకారములును, రసభావములును, మానసస్వభావవర్ణనలును, దెనుఁగుమహాభారతమునందెచ్చటఁజూచినను విచ్చలవిడిగాఁ గానవచ్చును. మూలములోని విసుగుబుట్టించెడి యనేక దీర్ఘకథానకములును, వర్ణనలును, వేదాంతఘట్టములును, తెలుఁగునందు లేనే లేవు. తిక్కన నిజమైనకవి యగుటచే నిరంకుశుడై మూలములోని ముఖ్యకథనుమాత్రము తీసికొని కడమభాగము నిష్పమువచ్చినటులు తగ్గించి పెంచి, మార్చి వ్రాసెను. ఇట్లు చేయక సంస్కృతములోనున్న ‘చ’ కుఁ దెనుఁగున ‘ను’ పడ్డదారేదాయని యిప్పటి కొందఱు కవులవలెఁజూచుకొనుచుఁ దిక్కన తెనిగించి యుండినవో నతనికావ్యము పృథివిలోని యుత్తమకావ్యములలో మొక్కటియై యుండదు. కావున తిక్కన కృతమహాభారతము స్వతంత్ర

కావ్యమనియే చెప్పవలసియున్నది. ఇట్లనుటవలన సంస్కృతమహాభారతము నుండి తిక్కన యేమియుఁ గైకొనియుండలేదని గాని యది మిక్కిలి తక్కువ యోగ్యత గలదనిగాని చెప్పట మాయుద్దేశముకాదు. సంస్కృతమహాభారతము మా కత్యంతపూజనీయమే. కావ్యముగను, ఇతిహాసముగను దానియోగ్యత గొప్పదని మేమెఱుంగుదుము. కాని మూలములోని ప్రతిశబ్దమునకుఁ దూచి నట్లు దెనుంగున నొకశబ్ద ముండినఁ గాని యది మంచికావ్యము గానేర దని యనేక యాంధ్రానిద్వాంసుల యభిప్రాయమయినందున నది యసత్య మని చూపుటయే మాయుద్దేశము. సంస్కృతభారతము బంగారపుముద్ద వంటిది. ఆంధ్రభారతము అముద్దలోనుండి కావలయునంత బంగారమును దీసికొని స్వర్ణకారుని బుద్ధివైభవముతోఁ జేయఁబడిన చక్కని సువర్ణకమలము వంటిది. ఉభయభారతములలోని యీభేదముఁజూపి స్వర్ణకారుని బుద్ధివైభవము వెల్లడిచేయుటయే మాయుద్దేశము. ఇదివఱకు మన తెనుఁగువా రాంధ్రభారతమును కథాశ్రవణలోలురై వినుచున్నారు. షేక్స్పియరు, మిల్టన్, మొదలగు కవుల గ్రంథములను నింగ్లీషువారు చదివినటులు మనవారికి సంస్కృతాంధ్ర భారతములను కావ్యరసాస్వాదనలోలురై చదువుదురేని యాంధ్రభారతముయొక్క నిజమైన వైభవము వారికిఁ గానవచ్చును.

ఇట్టి మహాకవీంద్రుఁడగు తిక్కనసోమయాజియొక్క యజమానుఁడగు మనుమసిద్ధిని, అతనిజ్ఞాతులగు అక్కనబయ్యనలు రాజ్యపదమృతునిఁ జేసిరి. అందుపై సహాయమువేడుటకై ఓరుగంటి గణపతిరాజునొద్దకు సోమయాజి వెళ్ళెను. ఆరాజు సోమయాజిని మిక్కిలిగౌరవించి యాతని కోరికప్రకారము గొప్పనైఘ్యముతో వెహలి అక్కన బయ్యనలను వెహలవోలి మనుమసిద్ధికి మరల రాజ్య మొసంగెను.

ఈ గణపతిరాజు క్రీ. శ. ౧౨౫౬-లో మృతుఁడయ్యెను. ఈతనికిఁ గుమారుఁడు లేఁడు. రుద్రమదేవియం దీతనికి ఉత్తక్కయను కుఁతురుమాత్ర ముండెను.

రుద్రమదేవి.—ఈమె గణపతిరాజభార్య. దేవగిరియాదవులయింటి యాడుపడుచు. పతిమరణానంతర మీమె క్రీ. శ. ౧౨౫౬ మొదలు క్రీ. శ. ౧౨౬౫ సంవత్సరములవఱకు ముప్పదియేనిమిది సంవత్సరములు రాజ్యముచేసి తనయపరిమిత సద్గుణములచే మిక్కిలి విఖ్యాతిఁ జెందెను. శివదేవయ్యాయను శైవబ్రాహ్మణుఁ డీమెకు మంత్రిగా నుండెను. గణపతిరాజు కాలములోఁగూడ నితఁడే మంత్రిగానుండినట్లు గానవచ్చుచున్నది. ఈమె యోరుగంటికోటను మరల గట్టించి శత్రులకు భేద్యము కానట్లు దృఢపటిపించెను. దేవగిరిరాజులు తనరాజధానిపై దండెత్తిరాఁగా నీమెమిక్కిలి భక్త్యముతో వారి నెదిరించి పాఱుదొలెను. ఈమె ప్రజలను తన బిడ్డలవలెఁ గాపాడినందున జను లీమె దేవియొక్క యవతారమని తలంచుచుండిరి. ఈమె రాజ్యము చేయుచున్నప్పుడు మార్కొపోలో యను యూరోపుదేశస్థుఁడు మనదేశమునకు వచ్చియుంచెను. అతఁ డీమెగఁటించి యిట్లు వ్రాసియున్నాఁడు:— ‘పూర్వమొక రాజీరాజ్యమును బాలించుచుండెను. అతని మరణానంతరము రమారమి నలుబదిసంవత్సరములనుండి యాతనిభార్యచే నీరాజ్యము పాలింపఁబడుచున్నది. ఈమె మిక్కిలి వివేకవంతురాలు. పెనిమిటియెడఁగల ప్రేమాశ్రియమువలన మరల వివాహ మాడినదికాదు. ఈనలుబది సంవత్సరములను నీమె పెనిమిటికాలముకంటె నెక్కుడు బాగుగ రాజ్యమేలెను. ఈమె తన రాజ్యములో నెప్పుడును శాంతి, దయ, న్యాయము, మొదలగువానినే యభివృద్ధిపఱుచుచుండును. అందువలనఁ బ్రజలందఱును నీమెయెడ మిక్కిలి భక్తిగలవారై యుందురు. తక్కినయేరాజు నెడలను, మఱి యేరాణియెడలను, ప్రజల కింతభక్తి లేదని నేను నిశ్చయముగాఁ జెప్పఁగలను.’ ఈమెకుమార్తెయగు ఉచ్చక్కుకు ప్రతాపరుద్రుఁడు, అన్నమదేవుఁడు అనునిద్దఱు పుత్రులు గలిగిరి. అందు ప్రతాపరుద్రుఁ డనువానికి రాజ్యమొసంగి రుద్రమదేవి ౧౨౯౫-వ సంవత్సరములో, గీర్తి శేషురా లాయెను.

ప్రతాపరుద్రుఁడు.—ఈతఁడు క్రీ. శ. ౧౨౯౬ మొదలుకొని ౧౩౨౩-వఱకు రాజ్యముచేసెను. ఇతఁడు మహాశూరుఁడై యనేకరాజు

అను గెల్చి మహావైభవము ననుభవించెను. ఇతని తాతవలెనే యీతఁడును జై నమత్కల మిక్కిలి బాధపెట్టెను. ఈరాజు సంస్కృతవిద్యాభివృద్ధికి మిక్కిలి తోడ్పడినట్లు కాన్పించుచున్నది. విద్యానాథకవి యనువాఁడు ప్రతాపరుద్రీయమును సాహిత్యగ్రంథమును రచించి యీతని కంకితము చేసెను. ఈరాజు స్వయముగా ప్రతాపమార్తాండమును గ్రంథమును రచించెనట. ఇతఁడు వెలమవారికిని రెడ్డివారికిని తనపైన్యములో నాయకత్వము లాసంగి యీతఁగవారలు రణశూరులగునట్లు చేసెను. ఇతఁ డనేకతటాకములును దేవాలయములును నిర్మించినట్లులు శాసనములవలనఁ గాన్పించుచున్నది. నైజాంరాజ్యములో పాకాలచెఱువు అను పేరుగలసముద్రమును బోలిన యొకచెఱువు గలదు. అది యీరాజుచే వేయింపఁబడినదని వాడుక గలదు. రెండుపర్వతముల నడుమనున్న యంతరము రాతితోబూడ్చిబడి యీచెఱువు బహువిచిత్రముగ నిర్మింపఁబడినది.

క్రీ. శ. ౧౩౦౩-లో డిల్లీశ్వరునిసేనానాయకుడగు మాలిక్ కాఫర్ అన్న తురుష్కుఁడు ఓరుగంటిపై దండెత్తివచ్చెను. అప్పు డాష్ట్రేచ్ఛుఁడు సంపూర్ణపరాభూతుడై వచ్చినమూగమునఁ దిరిగి వెళ్ళవలసినవార డాయెను. కాని ౧౩౦౯-వ సంవత్సరములోఁ దిరిగి గొప్పపైన్యమును గూర్చుకొని యా తురకవాడు ఓరుగంటికోటను ముట్టడించెను. కోటలోనివా రనేకదినములవఱకు ఘోరముగాఁ బోరాడిరి. కాని దేశద్రోహియైన కటకరాజు తురుష్కులకు సహాయము చేసినందువలనను, మాతృద్రోహులగు కోటలోని కొందఱు నాయకులు ధనాశచే దురుష్కులకు సనుకూలురైనందువలనను, అదివఱకు బాధచెందియున్న జైనులు రాజ్యములోని గుట్టును తురుష్కులకుఁ జెప్పినందువలనను, ప్రతాపరుద్రుఁడు డిల్లీశ్వరునకుఁ గప్పము కట్టునట్లు సంధి చేసికొనవలసినవార డాయెను. తరువాత హిందూరాజులందఱొక్కటై పరదేశీయులను మనదేశమునుండి వెడలఁగొట్టఁ దలంచిరి. ప్రతాపరుద్రుఁడు దేవగిరిరాజుతో మైత్రిచేసికొని తురకలతోఁ బోరు ప్రారంభించెను. అందుపై డిల్లీనుండి ౧౩౨౦-లో తురుష్కుపైన్యము దక్షిణమునకువచ్చి వుల్లాఖాఁ అను వాని

యాధిపత్యముక్రింద ఓరంగజులు ముట్టడించెను. కాని యాపైన్యము లన్నియును బ్రతాపరుద్రుని శౌర్యమును సహింపలేక పూర్తిగా నాశముజెందెను. క్రీ. శ. ౧౩౨౩-లో మఱియొక గొప్పపైన్యము డిల్లీనుండి పంపబడియె. అప్పటివఱకు అంతఃకలహములు మెండైనందున ప్రతాపరుద్రునికి బరాభవము కలిగి యాతఁడు చెఱపట్టబడి డిల్లీకి గొనిపోబడియె. తరువాత నీతనిమృతీ శ్వరుడగు యుగంధరుడనువాఁడు తనయుక్తిప్రభావముచే బ్రతాపరుద్రుని మరల దీసికొనివచ్చెనట. ప్రతాపరుద్రుని చెఱతోనే యీనాశముయొక్కవైభవ మంతరించెనని చెప్పవచ్చును. తరువాత ప్రతాపరుద్రుని కుమారుడగు కృష్ణుడనువాఁడు ఓరుగంటిలోఁ గొన్ని దినములు రాజ్యముచేసి కొందఱు హిందూరాజులను గల్పకొని తురుష్కులను వెడలఁగొట్టెను. కాని తిరిగి పూర్వవైభవ మారాజ్యమునకు రాలేదు. ఒకటి రెండుతరములకుఁ దరువాత నారాజ్యము బహమని రాజ్యములోఁ గలసి పోయెను.

పాండ్య చోళ చేర రాజ్యములు.

హిందూదేశమునకు మిక్కిలి దక్షిణమున నీ మూఁడు రాజ్యములు బహు పురాతనకాలమునుండియుఁ బ్రఖ్యాతిఁ జెందియున్నవి. ఈ రాజ్యములలోని ప్రజలు ముఖ్యముగా నఱవబాస మాటలాడుచుండిరి. చేరరాజ్యాం తగ్గతమైన కేరళదేశములో మాత్రము మళయాళము మాటలాడుచుండిరి. పాండ్యదేశ మన్నిటికంటె దక్షిణమున నుండెను. ప్రస్తుతపుఁ దిరునల్వేలి మధుర జిల్లా లందులోనివి. పాండ్యదేశమునకు నుత్తరమునను తూర్పుసముద్రమునంటియుఁ జోళరాజ్య ముండెను. కావేరీనదీప్రాంతమును, అందుకు నుత్తరప్రదేశంబును నీ రాజ్యములోనివి. దీనికి గాంచీపట్టణము రాజధానియైయొప్పెను. చేరదేశము పశ్చిమసముద్రము నంటియుండెను; మలబారు, ట్రావన్కూరు దేశము లిందలివియె. ఈ మూఁడుదేశముల సీమ లనేకకాలములందు ననేక విధముల మారెను. కానఁ బైని మిక్కిలి తక్కువసంఖ్యగలసీమలే ఉదాహరింపఁ బడినవి.

పాండ్యరాజ్యము.

వై మూడురాజ్యములలోను పాండ్యరాజ్యము బహు పురాతనమైనది యు మిక్కిలి పేరువడసినదియునై యున్నది. పాండవవంశజులగు కొందఱు రాజులు త్తరదేశమునుండివచ్చి యీరాజ్యమును స్థాపించినందున దీనికిఁ బాండ్యదేశమని పేరు వచ్చెనని కొందఱు చెప్పెదరు. అగస్త్యుఁడుపియు త్తరమునుండి వచ్చి యీ పాండ్యమండలములో నాశ్రమము కట్టుకొని యుండెనని చెప్పెడి కథనుబట్టి చూచినను ఉత్తరమునుండి వచ్చిన యార్యుల మాహాత్మ్యమే యీ దేశమున నెక్కుడుగ నుండినట్లు గానవచ్చుచున్నది. అగస్త్యుఁడు మొదటఁ గాశీలో నుండెను. తరువాత రామాయణకాలమున నాఝుషియొక్క యాశ్రమము గోదావరినదికి నుత్తరమున నుండెనని చదువరులు ఔత్త్రయుగవర్ణనలోఁ జేయఁబడిన రామాయణీయ స్థలనిర్ణయములోఁ జదివి యున్నారు. తరువాత సూత్రయుగములోనో బౌద్ధయుగములోనో యీ యగస్త్య వంశమువారు పాండ్యదేశమునకుఁ బోయియుండురు. ఇదియే యగస్త్యుఁడు పాండ్యదేశమునకుఁబోయినవార డనుటకు నగ్గమని తోఁచెడిని.

మహావంశమును సింహళచరిత్రలో సింహళరాజగు విజయుఁడు పాండ్యరాజుకూతుని వివాహమాడి యేడువందలచెలికత్తెలతో నామెను దన రాజ్యమునకుఁ దీసికొని పోయినట్లు వ్రాయఁబడియున్నది. ఈ సమాచారము నిజమైనయెడల ఈరాజ్యము క్రీ. పూ. ౫౪౩-లో నుండెనని చెప్పవచ్చును. క్రీ. పూ. ౩౦౨-లోఁ జంద్రగుప్తునియొద్ద రాయబారిగానున్న మెగస్థనీసున వాడు దక్షిణాపథమునఁ బాండ్యరాజ్య మున్నట్లు వ్రాసియున్నాఁడు. కావున నప్పటి కీరాజ్య మున్నదని నిస్సందేహముగాఁ జెప్పవచ్చును. క్రీ. పూ. ౨౭ నుండి క్రీ. శ. ౧౮ వఱకు రాజ్యముచేసినవాఁడును, క్రైస్తవమతస్థాపనాచార్యుడగు జీసెస్ క్రైస్తువునకు సమకాలీనుఁడునునగు అగస్ట్ అనువిఖ్యాత రోమకచక్రవర్తియొద్దకుఁ బాండ్యరాజు రాయబారులఁ బంపినట్లు స్ట్రాబోయను ఆకాలపు గ్రంథకర్త యొకఁడు వ్రాసియున్నాఁడు. ఈచక్రవర్తియొక్క

నాణెములును, టైబేరియస్ (క్రీ. శ. ౧౫-32), థియడోషియస్ (క్రీ. శ. 3౨3) మొదలయిన యితరరాజుల బంగారు నాణెములును, పాండ్యమండలములో ననేకము దొరికినందున క్రీ. శ. కుబూర్చిమును, తరువాత నాలుగైదు వందల సంవత్సరములవఱకును పాండ్యదేశమువారు రోమక రాజ్యముతో వర్తకము చేయుచుండిరిని విద్వాంసులు నిశ్చయించియున్నారు. గొప్పదైన యీ వర్తకమును బట్టిచూచినను పాండ్యదేశము మిక్కిలి వైభవదశలో మన్నట్లుగానవచ్చుచున్నది.

మధురజిల్లాలో నిప్పుడు చిన్న పల్లెగానున్న కొరయ యను గ్రామ మీ మండలమునకు రాజధానియై యుండెను. కాని తరువాత మధుర ముఖ్యపట్టణ మయ్యెను.

చరిత్రవ్రాయు నాచారము మనదేశమునందు లేనందున నింత ఘనతచెందిన రాజ్యమును గుఱించి మనకు విశేషాంశము లేమియుఁ దెలియవు. కొన్ని సంగతులే తెలియును. పాండ్యదేశమును రెండు వంశములవా రేలి నటులును, అందు మొదటి వంశములో డెబ్బదిముగ్గురు, రెండవ వంశము లో నలుబదియొకరు రాజు లుండినటులును, స్థలపురాణములలో వ్రాయబడి యున్నది.

మొదటి వంశములోని మొట్టమొదటి రాజు కులశేఖరుఁడు. ఈతఁడీ రాజ్యమును స్థాపించి, భూముల నమరకపఱిచి, కొందఱికి గ్రామాదులిచ్చి వారినిఁ దన దండనాయకులుగా నేర్పఱుచుకొని, బలసమేతుడయి యొప్పెను. ఈతఁడు శివభక్తుఁడు. మధురలోని దేవాలయముఁ గట్టించెను.

మూడవ రాజు సుందరేశుఁడు, ఈతఁడు మినాక్షియను భార్యతోఁ గలిసి రాజ్యముచేసెను. అప్పటినుండి యచ్చటి శివునికి సుందరేశుడనియుఁ బార్వతికి మినాక్షి యనియుఁ బేర్లు వచ్చెను.

నాల్గవరాజగు ఉగ్రపాండ్యుఁ డనువాఁడు చోళకన్యకను వివాహమాడెను. ఏడవరాజగు రాజశేఖరుఁడు చోళరాజుల నోడించెను. ఎనిమిదవ

వాడగు అనంతగుణుడు, తనరాజ్యముపై దండెత్తివచ్చిన చోళుల నోడించి పాఱుదోలెను.

పదుమూడవవాడగు వరగుణుడు విద్వాంసుడును విద్యప్రియుడును అయి యుండెను. ఈతని భార్యయు గొప్ప విదుషి. ఈ లక్ష్మీసరస్వతీ ప్రియులగు నద్వితీయ దంపతులు దూరదూరదేశములనుండి విద్వాంసులను రప్పించి వారియోగ్యతానుసారముగ వారిని సత్కరించుచుండిరి. బాణపథిరజు అనువాడు వీరి యాస్థాన కవీశ్వరుడు.

ఈవంశములో బదునాల్గవవాడు వంశశేఖరుడు. ఈతఁ డనేకవిధములఁ దనరాజ్యమును అభివృద్ధిచేసి మిక్కిలి విఖ్యాతుఁ డయ్యెను. మఘరాపురమును సుదీర్ఘమయినదిగను చక్కనిదిగను గట్టించి చుట్టు నభేద్యమైన దుర్గమును నిర్మించెను. ఇవిగాక భవ్యమైన రాజమందిరమును, నెన్ని యోదేవాలయములను గట్టించెను. విగ్రహములను రథముపై నెక్కించి జనులు లాగుచుఁ దీసికొనిపోవు పద్ధతి యీతని రాజ్యకాలములోఁ బ్రారంభమయ్యెనట. ఈరాజు చేసిన యన్ని పనులకంటె మిక్కిలి గొప్పదియు ద్రావిడభాషాభివృద్ధికి నత్యంతసహకారియైనదియు నగు నొకపని గలదు. అది ద్రావిడకవుల సంఘ మేర్పఱుచుటయే. అసామాన్యకవియైనఁగాని యీసంఘములోఁ జేరుటకు వీలులేకయుండెను. ఈసంఘములోనివా రందఱును ద్రావిడభాషాలలామఘాతులయినందున ఆసంఘములోని సభాసదులగుట, ఇప్పటి ఎల్. ఎల్. డి., పదవి సంపాదించుటకంటెను, ఇప్పటిరాయల్ స్టాంట్లో సభాసదు లగుటకంటెను నధిక గౌరవాస్పదముగా నెంచబడుచుండెను. ఎవ్వఁడయినఁ గ్రొత్తకావ్యము చేసి తెచ్చినతోడనే యీసంఘములోని సభాసదులు దానిని బరిశీలించి, యోగ్యమైనది యగునేని యాకవిని తమ సంఘములోఁ జేర్చుకొనుచుండిరి. ఇందువలన అఱవములోఁ బురాతనకాలముననే యనేకములైన చక్కని కబ్బములు వ్రాయఁబడినవి. తరువాతి రాజులుగూడ నీసంఘమును బోషించిరి. ఇట్టి సంఘ మంతరించిపోగా దానిని మరల రెండుపర్యాయములు స్థాపించిరట. తిరువళ్ళువర్ అను విఖ్యాతద్రావిడకవి మాలవాడయినను ఈ

సంఘమునందుఁ జేర్చుకొనఁబడియె నట. ఇతఁడు మరళి అను గ్రంథము ను రచించెను.

పదునేడవవాఁడగు అరిమగ్దనునికి మాణిక్యవాసుఁ డనువాఁడు మంత్రిగ నుండెను. ఈతఁడు శివభక్తుడయిన పరమసాధువని విఖ్యాతిఁగాంచి, పాండ్య రాజ్యములోని యనేకులను వాదములో నోడించెను.

తరువాత ననేక రాజులయిరి. కాని వా రనామధేయులు. కడపటిరా జగు కూన్ పాండ్యుఁ డనువాఁడు మాత్రము విఖ్యాతయతుఁడు. కూన్ అనఁగా గూనివాఁడనియర్థము. మొదట నీతనికి గూను ఉండెననియు నందువలన నీపేరువచ్చి, తరువాత నదియొక మహాత్ముని దయచేతఁ బోయి యీతఁడు చ క్కనివాఁడుకాఁగా నితనికి సుందరపాండ్యుఁ డనుపేరు వచ్చెననియు నొక కథ కలదు. ఈతఁడు చోళమండలముపై దండెత్తి అప్పటి రాజధానియగు తంజపురును, చేరమండలముపై దాడివెడలి దాని రాజధానియగు ఉరయూరును, కాలెను. ఈరాజు చోళవంశమువారి కూతురగు వనితేశ్వరి యనునామెను వివాహమాడెను. ఆకాలమందుఁ బాండ్యదేశమున జైనమతము ప్రబలి యుండెను. రాజకూడ వారిమతమును స్వీకరించెను. కాని యాతని భార్య మాత్రము శైవమతమునందు నన్నిక కలది. గావున జ్ఞానసంబంధమూర్తి నాయనార్ అను శైవమతాచార్యునిఁ బిలిపించి, యాతని బోధవలన కూన్ రాజుశైవ మతాభిమాని యగునట్లు చేసెను. అందుమీఁద నారాజు ఎనిమిదివేలజైనులఁ దనరాజ్యములోనుండి వెడలఁగొట్టించెను. వారి నందఱిని వైనివర్ణింపఁబడిన నాయనార్ అను శైవసాధువు జయించెనట. ఈశైవసాధువునకు ద్రావిడ దేశమున మిక్కిలి గౌరవము గలదు. ఈతనికిఁ పార్వతీదేవి పాలించినందున నీ తఁడు మిక్కిలి జ్ఞానవంతుడయ్యెనని చెప్పఁబడు కథవలన నీతఁడు తత్వజ్ఞాన విశారదుడని తోఁచుచున్నది. శ్రీశంకరాచార్యులవారు తమ సౌందర్యలహరీ యను దేవీస్తుతిలో నీసాధువును 'ద్రవిడేశు' వని పేర్కొని యున్నారు. శంకరాచార్యు లెనిమిదవశతాబ్దంబున నున్నవారు కావున నీనాయనారును, కూన్ పాండ్యన్ రాజును అంతకునొక్కశతాబ్దమునకుఁ బూర్వమనఁగా శ్రీశం

౨-వ శతాబ్దమునం దుండిరనివిద్వాంసులు నిర్ణయించినారు. ఈరాజు, ఆతని భార్య, ఆతని గురువగు నాయనారు వీరుముగ్గురును శైవభక్తులలో గొప్పవారని ద్రావిడపురాణములలో వర్ణింపబడినది.

కూన్ పాండ్యరాజుతో మొదటి వంశ మంతరించినది. తరువాతఁ బాండ్యరాజులకు శూద్రస్త్రీలవలనఁ బుట్టిన రాజులు నలుబదియొక్కరు క్రీ. శ. ౨-వ శతాబ్దమునుండి ౧౧-వ శతాబ్దమువఱకు రాజ్యము చేసిరి. కాని వారంతఁ గాఁ జేరుఁ బ్రతిష్ఠఁగలిగినవారు కారు. వీరి కాలములో నీరాజ్యము తిన్న తిన్న గాఁ జోళరాజ్యములోఁ గలిసెను. క్రీ.శ. ౧౦౬౪-లోఁ బాండ్యవంశమునఁ జివరవాడగు వీరపాండ్యరాజును రాజేంద్రచోళుఁ డనబడు కులోత్తుంగ చోళదేవుఁడు పూర్తిగా నోడించి గంధైకొండచోళుఁడను తన తమ్మునికి సుందరపాండ్యుఁడను పేరుపెట్టి పాండ్యరాజ్యమునకు నధిపతిగఁ జేసెను. ఇటులు సింహళము, జావా, బర్మా, పారసీకము, రోమ్ మొదలయిన రాజ్యములతోఁ బ్రతిస్పర్ధిగా వర్తకముచేసిన యీరాజ్య ము స్తమించెను.

పాండ్యరాజ్యమునకు వచ్చిన చోళరాజుతమ్ముని వంశమువారు కొన్ని దినములు రాజ్యముచేసినతరువాత వారు మైసూరురాజులగు బల్లాల వంశీయులకు లోబడిరి. తరువాతఁ గొంతకాలమునకు నీ బల్లాలులఁ దురుష్కులొడించిరి. తుదకు నీరాజ్యము పదునాఱవ శతాబ్దారంభమునఁ గృష్ణరాయనిచేతఁ బంపబడిన నాగమనాయకునికి స్వాధీనమైనది. అనఁగా ఈరాజ్యమును తెలుఁగువా రాక్రమించుకొనిరి. ఈవర్తమాన మంతయు రెండవభాగమందు విజయనగరరాజ్య వర్ణనలో రాఁగలదు.

చోళమండలము.

ఉత్తరమున పెన్నేరును, దక్షిణమునఁ బాండ్యదేశమును, తూర్పున శూద్రమును, పశ్చిమమున చేరచాళుక్యరాజ్యములును గలది చోళదేశము. దీని చరిత్ర పాండ్యచరిత్రమంత సాకల్యముగాఁ దెలియదు. క్రీ.పూ. ౧౦౩లో చోళదేశమునుండి వెళ్ళి యొకానొక మళయాళదేశస్థుఁడు సింహళమును

గలిచి నలువదియేండ్లు రాజ్యముచేసెనట. క్రీ. శ. ౧౦-లోఁ చోళరాజు సింహాశ్రమమీఁదికి దండెత్తివెళ్ళి యనేకజనులను చెఱపట్టితీసికొనివచ్చెను. ఇందు మీఁద క్రీ. శ. ౧౧౩-లో సింహాశ్రమరాజు చోళదేశమునై దండెత్తివచ్చి యనేక జనులఁ జెఱపట్టుకొని తన కసి తీర్చుకొనియె. అప్పటినుండి యేడవ శతాబ్దమువఱకు వీరి చరిత్ర మనకేమియుఁ దెలియదు.

క్రీ. శ. ౮౫౦ మొదలు ౧౦౨౩ వఱకుఁ బోళులు తమ రాజ్యమునకు నుత్తరమున నున్న రాజ్యము లనేకము లాక్రమించుకొనిరి.

క్రీ. శ. ౮౬౪-వ సంవత్సరప్రాంతమున ఆదిత్యవర్మయను చోళరాజు చేరమండలము నాక్రమించుకొనియె. పదవశతాబ్దమున హయిసలబల్లాళరాజులు ప్రబలువఱ కీరాజ్యము వీరిస్వాధీనమందే యుండెను. క్రీ. శ. ౬౫౪-లోఁ బాండ్యరాజును, సింహాశ్రమరాజును కలిసి చోళులనై దండెత్తిరి. కాని చోళరాజు వారిలోడించెను.

కరికాలుండనురాజు క్రీ. శ. ౯౯౦-లో సింహాశ్రమమీఁదికి దండెత్తివెళ్ళెను. కాని పరాభూతుడయి తిరిగి రావలసినవాఁ డాయెను. ఈతనితరువాత గాజరాజును చాళుక్యరాజు చోళరాజునూఁతును వివాహము చేసికొన్నట్లును క్రీ. శ. ౧౦౨౨ మొదలు ౧౦౬౩ వఱకు రాజ్యముచేసినట్లును వ్రాసియున్నది. కావున నీతఁడు భారతకృతిపతియైన రాజరాజనరేంద్రుడని మనము చెప్పవచ్చును.

ఈరాజు మిక్కిలి ప్రతాపవంతుడయి క్రీ. శ. ౧౦౫౯-లో సింహాశ్రమమైన దండువెడలి మహిందుఁ డను రాజును జెఱపట్టి యచ్చటఁ దన ప్రతినిధిని (Viceroy) రాజ్యముచేయుటకై యుంచినవచ్చెను.

రాజరాజుకుమారుఁడు కులోత్తుంగ చోళదేవుఁడు (క్రీ. శ. ౧౦౬౪-౧౧౧౨). ఈతనికి వీర, రాజేంద్ర, కొప్పకేసరివర్మ, కవిరాజశేఖర మొదలయిన బిరుదు లుండెను. ఈతని రాజ్యము ఓరిసావఱకు వ్యాపించియుండెను. ఈతఁడే పాండ్యుల జయించి క్రీ. శ. ౧౦౬౪-లో దనతమ్ముని నచ్చట వాయకుని జేసెనని యిదివఱకు వ్రాసియున్నాఁడను. క్రీ. శ. ౧౦౬౪-లో నీతని

దాసీపుత్రుడగు ఆతొండఁ దనువాడు పల్లవులనోడించి వారిరాజ్యముగఁ తొండమండలము తమరాజ్యములోఁ గలుపుకొనియె. వెన్నేరు పాలేర్ల నడుమ నున్నది తొండమండలము. ఈరాజుకాలముననే చోళులు పశ్చిమచాళుక్య రాజగు అవహమల్లుడను నామాంతరముగల ప్రథమసోమేశ్వరదేవుని తుంగభద్రానదియొడ్డున నోడించి ఆతనిరాజ్యములోని కొంతభాగ ముక్రమించుకొనిరి. కాని యది వారికి విశేషదినములు దక్కలేదు. కులోత్తుంగుడు తంజావూరుదేవాలయమునకు నెన్నియో దానము లిచ్చినట్లు ఆతని శాసనములవలనఁ గానవచ్చుచున్నది. అచ్చటి దేవాలయమును అతఁడే కట్టించియుండును.

తరువాతి రాజులనుగుఱించి యంతగా విశేషము లేమియు లేవు. పండ్రెండవశతాబ్దాంతమువఱకు నీరాజ్యములోని యధికభాగమును ఓరుగంటి కాకతీయరాజు లాక్రమించుకొనిరి.

చేరదేశము.

చేరశబ్దమునకు నటవములో తాటికల్లనియర్థము. ఈదేశమునందుఁ దాటిచెట్లు విశేషముగా నున్నందున ఈదేశమున కీపేరువచ్చియుండును. ఒకప్పుడీ చేరమండలములో మైసూరు, కోయంబుత్తూరు, సేలము, ప్రాతతొండ నాడు, దక్షిణమలబారు, కొచ్చి అను మండలములు చేరియుండెనని చెప్పవచ్చును. ఈదేశపు రాజులకు మలయమాన్ అను బిరుదుండెను. చేరశబ్దము కొన్ని దినములకు కేరగా మాఱి యందుండియే కేరశశబ్దము పుట్టెను.

మొట్టమొదటి చేరరాజులనుగుఱించి మనకుఁ బేర్కొనవలసినదియేమియుఁ దెలియదు. కొంతకాలమునకు కాంగులనువారు చేరదేశములోని మధ్యభాగమును ఆక్రమించుకొన్నందున ఈచేరరాజులు తిరువాన్కూరులో రాజ్యము చేయఁజొచ్చిరి. అచ్చట క్రీ. శ. 3౧౧-లో వీరకేరళవర్మ రాజుగనుండెను. ఇతఁడు ప్రజాసురంజకుడై బహుకాలము వీరకేరళపురమును రాజధానిలో రాజ్యము చేసెను. తిరువాన్కూరునుగ్రామము తరువాత రాజధాని యయ్యెను. అందువలననే యీరాజ్యమునకు తిరువాన్కూరురాజ్యమని పేరువచ్చెను. పదు

వార్తాశతాబ్దమునఁ గాఁబోలును నిప్పుడు తిరువనంతపురమనఁబడు తిరువేం
డ్రమునకు రాజధాని మార్చబడియె. క్రీ. శ. ౮౨౪-లో ఉదయమార్తాంధ
వర్తయనురాజు కొల్లమనఁబడు శకమునకుఁ (Quilon era) గర్తయయ్యెను.
ఇందుకుఁ దరువాత నైదాఱు శతాబ్దంబులవఱకు నీదేశపుఁజరిత్ర మన కంత
గాఁదెలియదు.

పశ్చిమ సముద్రము నంటుకొని సాతారాయొద్దనుండి కన్యాకుమారి
వఱకుఁ బడమటికనుమలకును సముద్రమునకును నడుమనున్న భూభాగమం
తయుఁ బరశురాముఁడు సముద్రునివద్దనుండి సంపాదించిన భూమియని
పౌరాణిక గాథ కలదు. అనఁగా నచ్చట మొదట సముద్ర ముండెననియుఁ
దరువాతఁ గ్రమముఁగా భూమి యేర్పడెననియు నగ్గము. ఈభూభాగమున
కంతటికిని సప్తకొంకణమని పేరు. ఈ యేడుకొంకణములలో నత్యంతదక్షి
ణమున నున్న కేరళము, దానికి నుత్తరముననున్న తుళువదేశము ఈచేరరా
జ్యములోనివియే యైయుండెను. ఈదేశములలోని యాచారవ్యవహారము లతి
చిత్రము లైనవి. ఇచ్చట నితరజాతివారుగాక నంబూద్రిబ్రాహ్మణులును, నాయ
రులనఁబడు శూద్రులును విశేషముగ నుండురు. నంబూద్రిబ్రాహ్మణుల కుటుం
బములో పెద్దకొడుకుతప్ప యితరులు వివాహమాడరు. నాయరుశ్రీలంఠము
కొనియెదరు. నాయరుశ్రీలకు వివాహములేదు. ఈశ్రీలిప్తమువచ్చిన పురు
షులతో నిష్ఠమువచ్చినంతకాలము భార్యలవలెనుండెదరు. ఇచ్చటి దాయభాగ
పద్ధతియు మిగుల వింతగ నుండును. ఒకపురుషుని సొత్తు వానికుమారునికిఁ బో
దు. ఆతని మేనల్లునికిఁ జెందును. తండ్రికొడుకుల యింటిపేరొకటిగ నుండదు.
మేనమామ మేనల్లర యింటిపే రొకటిగ నుండును. ఇట్టి విపరీతాచారం
బులచ్చట నుండుటకుఁ గారణమేమని విచారింపఁగా కేరళదేశస్థు లాదిమ
కాలమున నార్యులతో సంబంధములేని యనార్యజనులనియు, బరశురాముని
కాలమున నార్యబ్రాహ్మణులచ్చటికిఁ బోయి వారిని వశులను జేసికొని బ్రా
హ్మణసంతుష్టియే పరమధర్మముగా వారికి బోధపఱచినందున, వారిలో వివా
హబంధములు లేక శ్రీప్రధానమయిన (Matriarchal) కుటుంబము లేర్ప

దేవనియు, నందువలన నిట్టివిపరీతాచారములు పుట్టిననియు, విద్వాంసుల యభిప్రాయమై యున్నది. అయినను ప్రస్తుతము మళయాళములోఁ బూర్వాచారములు తగ్గుచు వివాహబంధము లితరదేశములవలెనే యధికదృఢ మగుచున్నందుకు మనమెంతయు సంతసింపవలసియున్నది.

ఓరిసా.

ఈదేశమునకే ఓళ్లదేశముని పేరు. మగధదేశమునుండి మొదట నార్యులీదేశమునకు వచ్చిరి. బుద్ధధర్మమును నచ్చటనుండియే వచ్చెను. అశోకుని కిబూర్వమే యనేకశాస్త్రభిక్షు లచ్చటికి వచ్చి కొండగుహలలో వాసముచేయుచు ధర్మోపదేశ మొనరించుచుండిరి. అశోకుడు కళింగమును జయించిన తరువాత నీరెండురాజ్యముల సంబంధము దృఢమయ్యెను. తరువాత నిచ్చటననేక శాస్త్రరాజులు రాజ్యముచేసిరి. వీరికాసనములు ఖండగిరియందలి గుహలలోఁ గానవచ్చెడిని. క్రీ. శ. అయిదవశతాబ్దమున నీ శాస్త్రరాజుల వంశ మంతరించి హిందూమతము బ్రబలసాగెను.

క్రీ. శ. ౪౭౬-లో యయాతికేసరియనువాడు 'కేసరి' వంశక గ్రయయ్యో ఈరాజులు భువనేశ్వరమును పురమున రాజ్యముఁ జేయుచు నప్పటి శిల్ప విద్యానైపుణ్యముఁ గనపఱుచునట్టి చక్రిని శివాలయంబులఁ గట్టించిరి. కొన్ని దినములు వీరికి జయ పురమును పట్టణము రాజధానిగా నుండెను. నృపకేసరి యనురాజు క్రీ. శ. ౯౫౧-లోఁ గట్టిన మనుపట్టణముఁ గట్టించె. ౧౧౩౨-లో నీవంశ మంతరించెను. ౧౧౩౭ మొదలు ౧౫౩౪ వఱకు గంగవంశమువారు రాజ్యమేలిరి. వీరికి విష్ణువు కులదేవత. ఈవంశజుడగు ననంగభీముఁ డనువాడు ౧౧౭౪-లో జగన్నాథదేవాలయముఁ గట్టించెను. పదునైదవ శతాబ్దాంతమునఁ దుండిన పురుషోత్తమ గంగరాజు దక్షిణదేశము వఱకును దాడివెడలి కాంచీరాజు నోడించి యతని కూతుఁ డెగ్గిగూడెను. తరువాత ప్రతాపరుద్రుఁ డనువాడు రాజ్యముచేయుచుండఁగాఁ జైతన్యుడను వైష్ణవభక్తుడు అచ్చటికి వచ్చెనట.

గంగవంశానంతరమున నయిదుగురు హిందూరాజులు రాజ్యముచేసిరి. కాని ౧౧౬౦-లో దురుష్కు లీరాజ్యమును జయించిరి.

బంగాళము.

తొమ్మిదవ శతాబ్దమున బంగాళదేశమునందు రాజపుత్రులలో నొకవంశమువారు రాజ్యము చేయసాగిరి. దీనికి 'పాల' వంశమనిపేరు. దీనికి మూలపురుషుఁ డగు గోపాలుఁ డనురాజు క్రీ. శ. ౮౫౦-లో రాజ్యమునకు వచ్చెను. బంగాళదేశమునకును, మగధదేశమునకును నీతఁడు రాజుగ నుండెను. ౯౦౦-లో రాజ్యమునకు వచ్చిన దేవపాలుఁడు వింధ్యపర్వతముమొదలు హిమాలయమువఱకు నుండు ఉత్తరహిందూదేశమంతయు, ఆసాంవఱకుఁ దూర్పుదేశమును జయించెను. గజనిమహమ్మద్ కనౌజుకు వచ్చినప్పుడు (క్రీ. శ. ౧౦౧౯) రాజ్యపాలుఁడను రాజు ఈ దేశమున రాజ్యము చేయుచుండెను.

౧౦౨౬-లో మహిపాలుఁ డనురాజు శరీఫట్టణమును రాజధానిఁ జేసికొనియె. ఈతఁ డేబదిరెండు సంవత్సరములవఱకును రాజ్యముచేసెను. ఈ వంశపు రాజులలో బేర్కొనవలసిన కడపటిరా జీతఁడే. తరువాత పూర్వ (తూర్పు) బంగాళపు రాజులగు 'సేన' వంశజులు బలవంతులై బంగాళరాజ్యమంతయు నాక్రమించుకొనిరి.

వీరసేనుఁ డనువాఁడు సేనరాజుల మూలపురుషుఁడు. ఈతఁడు పదవ శతాబ్దమువాఁడై యుండును. కొందఱు బ్రాహ్మణులను, కాయస్థులనఁబడు గణకవృత్తివారిని నీతఁడు కనౌజ్ నుండి పిలిపించెను. అప్పుడు వచ్చిన బ్రాహ్మణులే యిప్పుడు బంగాళమునందలి కులీన్ బ్రాహ్మణులు. బనర్జీ (బంద్యోపాధ్యాయ), ముకర్జీ (ముఖ్యోపాధ్యాయ), చటర్జీ (చట్టోపాధ్యాయ), గ్యాంగ్గోలి (గంగోపాధ్యాయ) అను గృహనామములు కలవా రందఱును కులీనులనఁబడుదురు. వీరితరబ్రాహ్మణులకంటె నెక్కువవారమని చెప్పకొనియెదరు. లక్ష్మణేయుఁ డనువాఁడీ సేనవంశపు రాజులలోఁ దుదవాఁడు. ఈతఁడు అఱు

వది సంవత్సరములవఱకును వైభవముతో రాజ్యముఁజేసెను. కాని యీతఁడు వృద్ధదశలో నుండఁగఁ దురుష్కులు ౧౨౦౪-లో బంగాళమును గెలిచిరి.

ఉప సంహారము.

హిందూదేశ పారతంత్ర్యమునకుఁ గారణములు.

ఇట్లు హిందూమహాయుగములో మహాన్న తదశయం దుండిన హిందూ దేశము పదవ శతాబ్దమునుండి తురుష్కుల దండయాత్రలకు లోనయి, పండ్రెం డవ శతాబ్దాంతమువఱకుఁ దురుష్కుల స్వాధీనమై తన స్వాతంత్ర్యతన బోఁ గొట్టుకొనియె. ఇట్టిదేశములోని జనులు మేఁకలయి పరరాజులకు లోబడిన కారణము లనేకములు గలవు. అందుఁ గొన్నిటిని ఈ క్రిందఁ బొందు పఱచెదము.

౧. జాతిబంధనములు దృఢమగుట.

క్రమక్రమముగా జాతిసంబంధమైన బంధనములు గట్టిగఁ బిగింపఁబడి చాతుర్వర్ణ్యమేగాక చతుస్సహస్రవర్ణంబు లయ్యెను. ఒక్కొక్కజాతిలో నసంఖ్యములయిన యుపజాతులు పుట్టెను. గుణకర్తవిభాగానుసార ముత్పన్నమైన నాలుగుజాతులు, వృత్తిననుసరించియు దేశముల ననుసరించియు నసంఖ్య జాతు లయ్యెను. కుండలుచేయువానిది యొకజాతి; కఱ్ఱచెక్కువానిది యింకొక జాతి ; బట్టనేయువానిది మఱియొకజాతి, వేదము చదువుకొని జీవనముచేయు వాఁడు వైదికి యయ్యె; రాజనియోగములలో నుండువాఁడు నియోగి యయ్యె. ఈలాగు వాయు వేగమనోవేగములతో నసంఖ్యజాతులుప్రబలి ప్రతిజాతివారును తామే యెక్కువవారమనియు, నితరులు తమకంటెఁ దక్కువవారనియుఁ జెప్పఁచుఁ బరస్పర ద్వేషంబులు ప్రబలఁజేసిరి. వైజాతివారగు బ్రాహ్మణక్షత్రి యులకు విద్యాసామర్థ్యబలంబు లెక్కువగుటవలన వారు అధికారమంతయుఁ గ్రహింపఁజేసి యుంచుకొనిరి. కొన్ని దినములకు రాజులు విషయలంఘటులై నం దనను, పూర్వక్షత్రియ వంశములు నశించుచుఁ బోయినందునను, క్షత్రియుల

బలమును, నాధికృత్యముతగ్గి, బ్రాహ్మణులచేతికే సాంఘికాధికారమంతయు వచ్చి, వారు 'కలియుగములో సర్వశ్రేష్ఠులమైన మేము, మాకు సేవచేయుటకు శూద్రులు, ఈరెండుజాతులు తప్ప మూడవజాతి లేనేలేదని' చెప్పసాగిరి. ఈజాతిద్వైపమునకుఁ దోడు మతద్వైపములును హెచ్చెను. ఒక తెగవారగు బ్రాహ్మణులలో, వాఁడు వైష్ణవుఁ డనియు, వీఁడు స్వామిఁడనియు, ఇంకొకఁడు మన్వఁడనియు భేదములుపుట్టి, ఒకరియింటిలో నొకరు భోజనము చేయకపోవుటయేగాక యొకరినొకరు మారుటయుఁ దప్పనిచెప్పసాగిరి!

జాతిమతద్వైపము లింతవఱకునైన నాగియుండిన చింతలేదు. ఏలయన, అధికారము, ధనము, కులీనత్వము మొదలగు కారణములచే జనులలోఁ గొందఱు హెచ్చనియు, గొందఱు తక్కువయనియు జాతిభేదము లితరదేశములలోను గలవు. రోమ్ దేశములోని ప్యాట్రీషియన్ ప్లేబియన్, ఇంగ్లండ్ లోని రాజు, సరదారులు, సామాన్యజనులు అనుభేదమును మన మెఱిగియేయున్నాము. కాని యట్టిభేదము లాయాదేశములందుఁ గ్రమక్రమముగాఁ బోయి యందఱును సమానమనెడి సిద్ధాంతము క్రిందితరగతివారి యశ్రాంత ప్రయత్నమువలన స్థిరపడి యాదేశములు మహోన్నతస్థితిఁ జెందెను. కాని మనదేశములోఁ గ్రిందిజాతివారు పైకివచ్చుటకు మారుగా లోఁతునకుఁ ద్రొక్కబడుచుండిరి. అందుచే నైక్యభావము గున్నయయ్యెను.

అన్నిటికింటి నీజాతిబంధనములు చేసిన గొప్పకీడు మనలకు కూపమండూకముల జేయుట. అన్యజాతీయునిఁ దగులుటయే మహాదోషముగాఁ దలంచు నప్పు డన్యదేశమునకుఁ బోవుట యెట్లు తటస్థించును? అనేకుహిమాలయ ప్రాంతమునఁ దప్ప యీజాతిభేద మెచ్చటను లేదు. కావున ఈ తరగమున అటోనది (శిలానది) దాటఁ గూడదనిరి. సముద్రయానము పనికిరాదనిరి. ఇంకేమున్నది? ఇట్లు హిందువులు తమ్మునొక దీవిగడ్డలోఁ దైదుచేసికొనినందున, వెలుపలనున్న దేశములలో నేమి జరుగుచున్నది వీరికిఁ జెలియఁమాగ్గములే!

పోయెను. తురుష్కులగుంపు గడపలోనికి వచ్చువఱకుఁ దురుష్కులనుగుఱించి గాని, వారిధర్మమునుగుఱించి గాని, వారు చేయుచుండిన యితరదేశముల నాశమునుగుఱించి గాని మనవారేమియుఁ దెలిసికొనక సుఖనిద్రపోవుచుండిరి. ఇట్లు గడపదాఁటి తొంగిచూచినఁ బాపము వచ్చుననితలంచి యిరుగుపొరుగున నిప్పంటుకొనినను, ఆసమాచారము తెలిసికొనక యింట సుఖనిద్రపోయెడువారు పొరతంత్ర్యిగ్ని లో వేఁగుట సహజమేక నా? ఈప్రకార మిజాలిబంధనములు మిక్కిలి బిగింపఁబడి దేశమునకు నురిపోయఁబడియె.

౨. నీతిబంధనములు శిథిలమగుట.

నీతియనఁ బరశుధ్ధప్రవర్తన! ఏదేశముయొక్క నీతిబంధనములు శిథిలమగునో యది తప్పక యథోగితికిఁ బోవునని మనము ఈజిప్టు, రోమ్ మొదలగు దేశముల చరిత్రలవలనఁ దెలిసికొనవచ్చును. హిందూదేశము తురుష్కులపాలగుటకు నీదేశమందు నప్పడు వ్యాపించిన యనీతి యొక గొప్పకారణమై యున్నది. ధర్మమువేరిట నీ యనీతి జనులలోఁ బ్రవరించినందున నది మిక్కిలి యపాయమునకుఁ గారణమయ్యెను. పాంచరాత్రునియుఁ, బాశుపతుల నియు, శాక్తులనియు, కాపాలికులనియు, భైరవులనియు ననేక నూతన సార్వప్రదాయములవా రీ దేశమున వ్యాపించిరి. ఇందుఁ గొందఱు దేవీపూజ యను పేరిట మద్యపానముచేయుట నేర్పిరి; కొందఱు నేనుభైరవుడను, నీవు భైరవివి, అని చెప్పి వ్యభిచారముచేసిన దోషము లేదనిరి; కొందఱు శ్మశాసములో వసించుటయు, తలపుశ్చైలు మాలగా వేసికొనుటయు ధర్మమనిరి. కొందఱు దేవికిని భైరవునికిని నరబలి యిచ్చుట ముక్తిదాయక మనిరి! ఇట్లు నీతి యెంతదూరము పోవలయునో యంతదూరము పోయెను. ఈమతముల లోని యొకానొక మతమువారి ఘోరకృత్యముఁ జూడవలయునేని భవభూతికృత మూలతీమాధవీయములోని గో-వ యంకముఁ జదువవగు. ఈమతములలో ననేకమతముల క్రీ శంకరాచార్యులవారు ఖండించి, వానిని రూపు

మాప యిట్నించిరి. కాని యని యప్పుడు కొంచెము తగ్గినను మరల బ్రబలి నేటివఱకు నచ్చటచ్చట రహస్యస్థలములలో డాగియున్నవి. జను లిట్టి యనీ తులపాలయినందున విషయలంపటులయి పరవశతకుఁ జక్కని త్రోవ చేసి పెట్టుకొనిరి.

3. స్వదేశరాజులలో నైకమత్యము లేకపోవుట.

ఇదియే యీదేశ పారతంత్ర్యమునకు ముఖ్యకారణము. పదవ శతాబ్దము నుండి పండ్రెండవశతాబ్దాంతమువఱకు నీదేశమున సార్వభౌమ రాజవంశమొకటియులేనందున, ఎవ్వరికి వారే స్వతంత్రులయి, సార్వభౌముల మని చెప్పుకొనుచు, నితరరాజుల శ్రేయస్సును నోర్వలేక యెల్లప్పుడును ఒకరితోనొకరు పోరాడుచుండిరి. ఇందువలన వారిలో నైకమత్యములేక, ద్వేషములు ముదిరి, తురుష్కుఁడు వచ్చి యొకానొక రాజును బాధపెట్టునప్పుడు ఇతరరాజులు వానికి సహాయముచేయక, యూరకచూచుచు వానినాశము విని సంతసించుచుండిరి. కాని యట్లు ఊరకుండుట తమనాశమునకు త్రోవచేసికొనుట యనినమాట తలఁపరైరి. వీరిలో నెవ్వరెవ్వరి వైరమువలన నీదేశమున కెట్లెట్లు పారతంత్ర్యపు సంకెటలు కలిగినో యీగ్రంథముయొక్క రెండవభాగమందు వివరింపఁబడెను గాన నిచ్చట విస్తరింప నవసరములేదు.

౪. ఈ దేశస్థుల శరీరసామర్థ్యము తగ్గుట.

హూణశకవంశజులగు పరదేశీయుల నీదేశమునుండి వెడలఁగొట్టిననాడు గల శరీర సామర్థ్యమును శౌర్యమును ఈదేశమునఁ గ్రమక్రమముగా తగ్గి తురుష్కుల కాలమువఱకు మిక్కిలి తక్కువయైనట్లు గానవచ్చుచున్నది. అట్లు గానున్నదమకంటె మిక్కిలి తక్కువ సంఖ్యగల తురుష్కువైస్యములకు వీరనేక యుద్ధములలో నోడుట తటస్థింపదు. ఇట్లువీరు బలహీనులగుటకు ముఖ్య కారణ మతిబాల్య వివాహప్రచారమే యని చెప్పవచ్చును. ఆడుబిల్లలకెంత

శీఘ్రముగా వివాహముచేసిన సంతమంచిది యనిన నమ్మిక పెరిగినందునఁ బదు
మూఁడు పదునాల్గు సంవత్సరముల కుమారికలు పిల్లలఁ గనుట సంభవించెను.
ఇట్టి పసికూనలకుఁ బుట్టినవారికిఁ బచ్చితురకలతోఁ బోరుననిల్చి యెదిరించు
నట్టి బల మెట్లుకలుగును; చిన్న వయసులో గఱోభిత్పత్తియగు నేని పిల్లలు బల
హీనులగుదురనిన సిద్ధాంత మింగ్గీ ఘనైద్యులు చెప్పమాటగాని మనహిందువులు
చెప్పెడిమాటకాదు అని కొందఱు పోరపడవచ్చును. కాని యది నిజము
గాదు. ఈయంశమును మనవైద్యశాస్త్రాచార్యులగు చరకసుశ్రుతాదులుగూడ
వ్రాసియున్నారు. ఇదియుఁగాక యీవిషయమనుభవైక వేద్యము. కావున
నిందునుగుఱించి పెంచి వ్రాయనక్కఱలేదు.



పజ్ఞానచంద్రికా గ్రంథమాల.

ఇదివరకు ప్రకటింపబడిన గ్రంథములు.

1-వ గ్రంథము—అబ్రహములింకను చరిత్ర.

(ప్రతులు అయిపోయినవి.)

2-వ గ్రంథము.

హిందూదేశ కథాసంగ్రహము.

1 వ భాగము - హిందూమహాయుగము - మూడవకూర్పు.

150 పుటలు (HinduPeriod) 15 పటములు.

ఇందు మిక్కిలి పురాతనకాలమునుండి మహమ్మదీయ ప్రభుత్వమువరకు జరిగిన హిందూదేశ చరిత్రసంతయు సంగ్రహముగ వ్రాయబడినది.

ఈ గ్రంథముయొక్క మొదటి రెండు కూర్పులు అచ్చు అయిన అయిదు నెలలలోనే 2000 ప్రతులు అమ్ముడుపోయినవి. ప్రస్తుతము మూడవకూర్పు సిద్ధమయియున్నది. గ్రంథములోని కొన్ని భాగములు 1909 వ సంవత్సరపు మేటిక్యలేషన్ పరీక్షకు పఠనీయములుగా నేర్పర్చబడినవి.

మూడవకూర్పులో మొదటి రెండుకూర్పులకంటె గ్రాంతమార్పు లనేకములు వేయబడినవి. చక్కని క్యాలిక్తో బైండు చేయబడినది.

“ప్రాచీన హిందువులయొక్క జౌన్నత్యమును తెలిపెడి యిట్టి చరిత్ర మిదివరకు నాంధ్రభాషలో నెవ్వరును రచించియుండలేదు. తెలి మిక్కిలి మృదువై లక్షణయు క్తమై యున్నది”.—ఆంధ్రక్షేత్ర.

ఇది యసంఖ్య చరిత్రగ్రంథావలోకనము చేసినట్టికే. వి. లక్ష్మణరావు ఎం. ఏ. గారిచే రచింపబడినది.

మాతాశ్వతపుచందాదారులకు అంచెకూలితో	రూ.	0	11	0
ఇతరులకు అంచెకూలిగాక	రూ.	1	0	0

3-వ గ్రంథము.

400 పుటలు.

జీవ శాస్త్రము.

108 పటములు.

రెండవకూర్పు. (Biology)

నూరురూపాయలు బహుమతిగన్నది. అనేక క్రొత్తపటములు చేర్చబడినవి. రెండుభాగములుగావిభజింపబడి మొదటికూర్పుకంటెనుపెచ్చు వివరముగ వ్రాయబడినది.

1049
28/127

ఇందు, జీవోత్పత్తివిధానములును, జంతువులకు వృక్షములకుగల సమాన భర్తములును, వృక్షములయందుండేడు శ్రీపురుషునివృక్షతయు, వానివివాహ సంబంధములును, గర్భోత్పత్తివిధానములును, ఇంక నెన్నెన్నియో విచిత్రమైన విషయములును తేట తెనుగు మాటలతో వర్ణింపబడినవి.

ఈ గ్రంథము శస్త్రీశాస్త్ర, వైద్యశాస్త్ర విశారదులగు ఆచంట-లక్ష్మీపతి, బి. ఏ., ఎం. బి. సీ. యం. గారిచే రచియింపబడినది.

డాక్టరు. సి. బి. రామారావు, బి, ఏ., యెం. డి, గారు

ఇట్లు వ్రాయుచున్నారు.

మన మనుదినమును చూచుచుండు జంతువులయందును, వృక్షములయందును క్రొత్తక్రొత్తవిషయములను కనబరచి, వానికి నూతనోజ్జీవమునిచ్చి శాస్త్రజ్ఞానము సంపాదించువారికి తమరు క్రొత్తదారిని చూసియున్నారు. ఇందుచే ఆంధ్ర జనులకెల్లరకును శాశ్వతమైన ఉపకారమును చేసితిరనుటకు సందేహములేదు.

* * *

దీనివెల మాచందాదారులకు అంచెకూలితో	రూ.	1	0	0
ఇతరులకు అంచెకూలిగాక		1	8	0



4-వ గ్రంథము-రాణీనయ్యక.

రెండవకూర్పు అచ్చులోనున్నది.

5 వ గ్రంథము.

హిందూ దేశ కథా సంగ్రహము.

2 వ భాగము ; మహమ్మదీయ మహాయుగము.

(Mahammodan Period)

ఈ గ్రంథము ప్రకటింపబడిన యానెలలలో 1800 ప్రతులు అమ్ముడయి పోయినవని చెప్పిన ధీనియోగ్యత. వేరుగ జెప్పవలెనా? ఇదివరకునున్న చరిత్రలలోవలె పక్షపాతములేక యిందు శురుష్కులును, రాజపుత్రులును, విజయనగర రాజులును చూపిన యద్వితీయ పరాక్రమము రసవంతముగా వర్ణింపబడినది. 200 ప్రతులు మాత్రము నిలువయున్నవి. త్వరపడుడు.

మా చందాదారులకు పోష్టేజీ సహా వెల రూ. 1 2 0

ఇతరుల పోష్టేజీగాక 1 8 0

6 వ గ్రంథము.

పదార్థ విజ్ఞాన శాస్త్రము.

(Physics)

మా గ్రంథమాలకు కీర్తిదెచ్చునని మేము అనేక గ్రంథముల శ్రమచేసి అచ్చు తీరించినట్టియు, సర్వ జనోపయోగ మైనట్టియు, ఈ శాస్త్రము ఇప్పుడు వెలువడుచున్నది. దయచేసి ఆదరంపుడు. ఇది ఈ శాస్త్రమునందు పట్ల పరీక్ష నిచ్చి, దానిని విద్యార్థులకు గలపుటయందు ప్రవేశములయినట్టియు, సుప్రసిద్ధులైనట్టియు మంత్రిప్రగడసాంబశివరావు బి. ఏ; ఎల్. టీ గారిచే రచింపబడి, బహుభాషాకోవిదులును, హిందూదేశ కథాసంగ్రహమునకు గ్రంథకర్తలును అయి ఆంధ్రలోకమున ప్రఖ్యాతిగాంచిన, కె. పి. లక్ష్మణరావు, ఎం. పి. గారిచే బరష్కరింపబడినది.

వెల మా చందాదారులకు అంచెకూలితో రూ. 0 14 0

ఇతరులకు అంచెకూలిగాక రూ. 1 5 0

నేనేలగు, విజ్ఞానచంద్రిక.

మహాంటురోడ్,

మద్రాస్